

اقبال کا تصویر تاریخ

ڈاکٹر راشد حمید

اقبال اکادمی پاکستان

جملہ حقوق محفوظ

ناشر

محمد بخش سانگی

ناظم

اقبال اکادمی پاکستان

حکومتِ پاکستان

قومی تاریخ و ادبی ورثو و پریشان

وزارت اطلاعات، نشریات، قومی تاریخ و ادبی ورثه

چھٹی منزل، ایوان اقبال، لاہور

Tel: 92-42-36314510, 99203573

Fax: 92-42-36314496

Email: info@iap.gov.pk

Website: www.allamaiqbal.com

ISBN 978-969-416-421-2

۲۰۰۸ء	:	طبع اول
۲۰۱۳ء	:	طبع دوم
۲۰۱۸ء	:	طبع سوم
۵۰۰	:	تعداد
۵۰۰/- روپے	:	قیمت
۱۱۲ امریکی ڈالر	:	مطبع
آرٹ اینڈ گرافیکس، لاہور	:	

محل فروخت: ۱۱۶- میکلوڈ روڈ، لاہور، فون نمبر ۰۴۲ ۳۷۳۵۷۲۱۲

افتخار عارف کے نام

طبع تو داد سر خطِ مشقِ سخن بہا
گوئی براتِ نور ز خاور گرفتہ ایم
 غالب

فہرست

۷	پیش گفتار
۱۷	باب اول
۲۷	فلسفہ تاریخ، تصویر تاریخ اور ارتقا
۶۷	باب دوم
۱۲۱	مسلمان مفکرین کا تصویر تاریخ اور علامہ اقبال: اتفاق و اختلاف
۱۴۱	باب سوم
۱۶۱	غیر مسلمان مفکرین کا تصویر تاریخ اور علامہ اقبال: اتفاق و اختلاف
۱۸۱	باب چہارم
۲۰۱	علامہ اقبال کا تصویر تاریخ
۲۲۳	باب پنجم
۲۴۳	ما بعد اقبال فلسفہ تاریخ پر فکر اقبال کے اثرات: مسلمان اور غیر مسلمان فلسفیوں کے افکار کی روشنی میں
۲۹۵	کتابیات

پیش گفتار

انسانی زندگی میں تاریخ، علم تاریخ، تصویر تاریخ اور فلسفہ تاریخ کی اہمیت سے انکار ممکن نہیں۔ مستقبل کی جانب انسانی پیش رفت، حال اور ماضی کی یگانگت کے بغیر چوں کہ عمل پذیر نہیں ہو سکتی، اس لیے انسانی زندگی کے بنیادی تصورات میں تصویر تاریخ کو بھی اساسی نوعیت عطا ہوئی ہے۔ عمومی طور پر دنیا کے ہر بڑے مفکر کے ہاں تاریخ کے فلسفے پر خیالات کا اظہار مل جاتا ہے۔ علامہ اقبال بھی انسانی تاریخ کے بہت بڑے فلسفی ہیں۔ انہوں نے جہاں زندگی کے دیگر تہذیبی روایوں پر اظہار خیال کیا، وہیں تاریخ کے تصویر کو بھی بنیادی اہمیت دی۔ علامہ اقبال کے فلسفہ خودی، فلسفہ تقدیر اور زمان و مکاں کے تصورات کو سمجھنے کے لیے ان کے تصویر تاریخ سے گہری واقعیت ضروری ہے۔ مقام حیرت ہے کہ ہمارے اقبال شناسوں نے اقبال کے دیگر فکری موضوعات پر تو بہت کچھ لکھا اور کہا، مگر اس بنیادی موضوع سے صرف نظر کر گئے، حالانکہ علامہ اقبال کے تصورات کی اجتماعی صورت گری میں تصویر تاریخ اور فلسفہ تاریخ کی اہمیت سے انکار ممکن نہیں۔ یہ موضوع چوں کہ اہم بھی ہے اور تازہ بھی، اس لیے اسے پی اتیج ڈی کی سطح کی تحقیق و تنقید کے لیے بطور موضوع منتخب کیا گیا۔

یہ مقالہ پانچ ابواب پر مشتمل ہے، جن کے مطالعاتی افادات کی صورت کچھ یوں ہے:

(۱)

پہلا باب ”فلسفہ تاریخ، تصویر تاریخ اور ارتقا“ ہے۔ اس میں تاریخ کا تصویر اور مختلف زمانوں اور ادوار میں اس کی بنتی بگزتی صورتیں اپنے ارتقاً رویوں کے ساتھ پیش نظر ہی ہیں۔ میں نے اس باب میں فلسفہ تاریخ کے بنیادی تصور کی تلاش اور بازیافت میں مسلمان اور غیر مسلمان فلسفیوں کے ساتھ ساتھ مذہبی تعلیمات کے بنیادی پس منظر میں رہ کر اس تصویر تاریخ کو اجاداً لئے کی

کوشش کی، جو انسانی زندگی میں ایک تخلیقی قوت کی صورت میں مروج رہا ہے اور آئندہ بھی رہے گا۔ پہلے باب میں تاریخ اور تاریخ کے تصورات کے معانی و مفہوم کی وضاحت ماقبل تاریخ، تاریخ کے زمانے میں مختلف تہذیبوں اور بطور خاص مسلمان اور مغربی فلسفیوں کے ہاں اس کی جو معنوی صورتیں مختلف ادوار میں معاشی، معاشرتی، مذہبی اور تہذیبی افکار میں مروج رہی ہیں، انھیں دریافت اور ان کی بازیافت کرنے کی کوشش کی گئی ہے۔ یہاں مختلف معانی و مفہوم کی وضاحت ضروری تھی تاکہ اس تصور تاریخ کا بنیادی فلسفہ معلوم کیا جاسکے، جس کے ناظر میں تاریخ کا تصور، انسانی زندگی کو ایک ایسے حرکی نظام سے منسلک اور مر بو طرکھتا ہے، جو انسانی زندگی کو سکون اور جمود کے عوامل سے نکال کر اسے عمل اور حرکت کی طرف راغب کرتا ہے۔ اس طرح تاریخ کے ساتھ ساتھ انسانی زندگی کا شمال، اسلام اور ارتباط اسے عملی زندگی میں جمالياتی اور تہذیبی رویوں کے ساتھ مر بو طرکھتا ہے اور یوں انسانی زندگی ایک بڑے تاریخی کینوس میں مسلسل حرکت پذیر رہتی ہے۔

(۲)

دوسرے باب ”مسلمان مفکرین کا تصور تاریخ اور علامہ اقبال: اتفاق و اختلاف“ ہے۔ اس باب میں کوشش رہی ہے کہ مسلمان مفکرین تاریخ کے تصور ہائے تاریخ کے بنیادی رویے دریافت کیے جائیں اور فکر اقبال کی روشنی میں ان کا مطالعہ اور تجزیہ کیا جائے کہ وہ کون کون سے ایسے عناصر ہیں، جو اقبال اور دیگر مسلمان مفکرین کے ہاں مشترک ہیں۔ اس باب میں دوسرے مسلمان مفکرین، خاص طور پر ابن خلدون، ابن مسکویہ اور الہبیرونی کے ساتھ ساتھ حضرت شاہ ولی اللہ سمیت بہت سے دوسرے فلاسفہ زیر بحث آئے ہیں۔ ان مفکرین کے افکار تاریخ، تصورات تاریخ اور علامہ اقبال کے ساتھ انسلاک و ارتباط یا بعض صورتوں میں ان کے فکری اختلاف یا اختلافات پر بحث کی گئی ہے اور ان رویوں کی، جو علامہ اقبال اور دیگر مسلمان مفکرین کی فکر میں اشتراک کی صورت میں نہ محدود پذیر رہے ہیں، نشان دہی کی ہے۔ جہاں جہاں علامہ اقبال نے دیگر مسلمان مفکرین سے اختلاف رائے کیا ہے، ان کی نشان دہی کرنے میں بھی کوتاہی نہیں کی گئی۔ میں نے کوشش کی ہے کہ فکر اقبال کے ان بنیادی عوامل کو سامنے لایا جائے، جو پہلی بار علامہ اقبال کے تصور تاریخ کی معنویت کی ترتیب اور تدوین میں سامنے آئے ہیں اور مسلمان مفکرین کی سائز ہے تیرہ سو سالہ تاریخ ان سے محروم رہی ہے۔

اس باب میں مسلمان مفکرین کے تصورات کے ساتھ ساتھ ان کے افکار کا اقبالیاتی فلکر کے تناظر میں مطالعہ کرنے کی کوشش کی گئی ہے اور تمام اتفاقات اور اختلافات، فلکر اقبال کی روشنی میں واضح کیے گئے ہیں۔ اس ضمن میں تاریخ بطور علم، تاریخ بطور ذریعہ علم اور تاریخ کا تصور، انسانی علوم کے اس بنیادی تناظر میں مدون کرنے کی کوشش کی گئی ہے، جس کے بغیر تاریخ اور تاریخ کا تصور اپنی کلی صورت میں مشکل ہونے سے محروم رہتے ہیں۔

اس باب میں مسلمان مفکرین کے تاریخ اور تمدنی تاریخ سے متعلق تصورات کو انسانی علوم اور اس کے ساتھ ساتھ مذہبی اقدار کی روشنی میں پرکھنے کی کوشش کی گئی ہے۔ تاریخ انسانی کے تمام عمرانی رویوں کا تصور زمان و مکاں کی روشنی میں مطالعہ کرنے کی سعی کی گئی ہے اور اس مطالعے کے افادات کو مسلم تہذیب کے بنیادی نشانات کے تناظر میں دریافت کرنے اور الجائے کی کوشش بھی کی گئی۔ وہ تمام بنیادی رویے، جو انسانی تہذیب، اسلامی تہذیب اور انسانی زندگی پر اثر انداز ہو سکتے ہیں، ان سے بھی صرف نظر نہیں کیا گیا۔ خاص طور پر وہ تمام اقتصادی رویے بھی زیر بحث آئے جو انسانی تہذیب پر اس طرح اثر انداز ہوتے ہیں کہ اس کی معنویت ہی تبدیل ہو جاتی ہے۔ تاریخ کب، کس معاشرتی اور معاشی جو بیت سے باہر نکل کر زمان و مکاں کی حدود اور قیود کو توڑتی ہوئی ایک ایسا منظر نامہ تخلیق کرتی ہے جو اسلامی تہذیب کا بنیادی رویہ ہے۔ اس پہلو کی نشان دہی بھی اس باب میں کی گئی ہے۔ اس ضمن میں تشکیل جدید الہیات اسلامیہ کے عنوان تلے سات خطبات کو بنیاد بنا کر مسلمان مفکرین کے فکری اور جمالياتی رویوں کو سمجھنے کی سعی ان کے مجموعی فلسفے اور آئندہ متكلمين کے علم کلام سے متعلق افکار و نظریات کی روشنی میں کی گئی اور بنیادی تصور تاریخ کو دریافت کرنے کی کوشش کی گئی ہے۔

انسانی تاریخ کے ارتقا میں ان مسلمان مفکرین کے فکری رویوں نے زمانے کے بدلتے ہوئے رویوں کا کہاں تک ساتھ دیا ہے اور تبدیل ہوتے ہوئے تناظر میں کون کون سے معاشرتی اور انسانی رویے اس تخلیقی عمل پر اثر انداز رہے ہیں، اس کی نشان دہی بھی اسی باب میں کی گئی ہے۔

(۳)

مقابلے کا تیسرا باب ”غیر مسلمان مفکرین تاریخ اور علماء اقبال: اتفاق و اختلاف“ ہے۔ اس باب میں یونانی، چینی، ہندی اور مغربی تہذیب کے تصور ہائے تاریخ اور نمائندہ تر فلاسفہ

تاریخ کے بنیادی تصورات کا مطالعہ کیا گیا ہے۔ یہ مطالعہ ان مفکرین کے بنیادی افکار و نظریات کی روشنی میں نمود پذیر ہوا ہے کہ وہ تہذیبیں اور فلسفہ اپنے مجموعی فکری تناظر میں تصورتاریخ کو کس قدر راہیت دیتے ہیں یا ان کے فکر و فلسفہ کی ترتیب و تہذیب میں ان کے تصورتاریخ کی یک جائی کا کیا مقام ہے؟ اس موضوع پر مذکورہ باب میں مفصل بحث کی گئی ہے۔ اس بحث کے ساتھ ساتھ یہ دیکھا گیا ہے کہ ان تہذیبوں اور مفکرین کے تصور ہائے تاریخ سے متعلق کون کون سے فکری عناصر علامہ اقبال کے ہاں اخذ و استفادے کی صورت میں آئے ہیں اور کہاں کہاں علامہ نے ان سے اختلاف رائے کیا ہے۔ اس باب کے مطالعے کے بعد ہم دیکھ سکیں گے کہ ہمارے ہاں فکر اقبال کی تفہیم کے ضمن میں ایک بنیادی مغالطہ درآیا ہے کہ علامہ اقبال کا تصور خودی فلاں فلسفی سے مستعار ہے یا علامہ اقبال کا تصور انسان کامل فلاں فلسفی سے ماخوذ ہے یا علامہ اقبال کے فلاں تصورات، فلاں مغربی فلسفی یا شاعر سے لیے گئے ہیں۔ ان فلسفیوں کے مطالعے کے بعد جو تاریخ سامنے آئے ہیں وہ میں نے بلا کم و کاست اس باب میں سامنے کی کوشش کی ہے۔ اگر میری طالب علمانہ تحقیق کو کوئی بہت بڑا دعویٰ قرار نہ دیا جائے تو میں یہ کہنے میں حق بجانب ہوں کہ علامہ اقبال نے مشرقی فلسفیوں کے ساتھ ساتھ مغربی فلسفہ کا بھی مطالعہ کیا لیکن ان کے یہ افکار و نظریات کسی مغربی فلسفی سے ہرگز ہرگز مستعار نہیں ہیں۔ ان کے فکر کا بنیادی زاویہ نظر قرآن اور حدیث سے مستینر ہے اور ان کے افکار میں جو بنیادی روح یا قدر موجود ہے، وہ ان کا تصور تاریخ ہے۔ یہ تصور تاریخ جوان کے تمام افکار و نظریات کو ایک ہی سلسلے میں جوڑے اور پروئے ہوئے ہے۔

تاریخ کی تفہیم اور اس کے معانی و مفہوم کی جمالياتی اور تہذیبی تحلیل میں تاریخ کے فلسفے اور تصور کا مطالعہ بہت ضروری ہے اور جن فلسفیوں نے تاریخ کی مختلف جгонوں، یعنی علم، ذریعہ علم اور تصور کا مطالعہ اس کے کلی عناصر تربیتی کی روشنی میں کیا ہے، ان کے ہاں تاریخ کا تصور اپنی تہذیبی معنویت سے پھوٹتا ہے۔ علامہ اقبال ان مفکرین تاریخ میں سے ہیں کہ جنہوں نے تاریخ کی دیگر فلسفے میں ایک کلی یک جائی کی صورت میں تاریخ اور اس کے معانی و مفہوم کی وضاحت کی۔ انہوں نے اپنے عالمیہ فلسفے میں ایک کلی یک جائی کی تفہیم و تعبیر اور ان عناصر کی وضاحت اور افادیت کو سمویا۔ غیر مسلمان مفکرین کی تفہیم و تعبیر اور ان عناصر کی وضاحت اس باب میں کی گئی ہے کہ جو فکر اقبال سے متعلق ہیں یا فکر اقبال کے بالکل برعکس ہیں۔

علامہ اقبال کے خطبات میں اور دیگر تحریروں میں جن فلسفہ تاریخ کا ذکر ہوا ہے، ان کے افکار

کو اقبالیاتی فکر کے تناظر میں دیکھئے، سمجھئے اور ان کا تجزیہ کرنے کے بعد، ان فکری نتائج کے حوالوں سے ان مقامات کی نشان دہی کی گئی ہے، جو علامہ اقبال کے افکار سے متعلق یا ان سے مختلف ہیں۔

(۲)

چوتھا باب علامہ اقبال کے تصور تاریخ سے متعلق ہے۔ اس باب میں فلسفہ تاریخ میں انسانی اہمیت کے تناظر میں علامہ اقبال کے تصور تاریخ کو اجاگر کیا گیا ہے اور بہت سے بنیادی مغالطوں کی طرف توجہ دلائی گئی ہے کہ جو تاریخ کے مطالعے سے متعلق ہمارے ہاں راجح ہیں۔ مثلاً تاریخ کا ذکر آتے ہی، ہم اسے زمانے کے بدلتے روز و شب اور واقعاتی رویوں کا ایک روز نامچہ سمجھتے ہیں یا بادشاہوں کے عروج و زوال کی داستان کو تاریخ قرار دیتے ہیں۔ علامہ اقبال کے فکر کی روشنی میں تاریخ نہ تو زمانے کا بدلتا ہوا منظر نامہ ہے اور نہ حالات و واقعات کی سرگزشت، نہ یہ بادشاہوں کے حالات و واقعات کا روز نامچہ ہے اور نہ ہی انسانی جریت کی داستان، بلکہ علامہ اقبال کے ہاں انسان، کائنات کی ایک بنیادی اکائی ہے اور اس بنیادی اکائی کی تفہیم کے ذریعے علامہ اقبال نے تصور تاریخ کی معنویت دریافت کرنے اور اسے اجائے کی کوشش کی۔

علامہ اقبال نے حالات و واقعات اور حالات و واقعات کے عروج و زوال سے تاریخ کا علم کشیدنہیں کیا بلکہ انہوں نے انسان اور انسانی علوم کے تناظر میں تصور تاریخ کی معنویت کو کشید کرنے کی کوشش کی۔ ان کا تصور تاریخ اس وقت تک سمجھنہ نہیں آتا کہ جب تک سلسلہ روز و شب اور حداثات روز و شب میں انسان کی کلی جریت یا اختیاریت کے منظر نامے کو نہ سمجھ لیا جائے۔ انسان کا جبر و اختیار زندگی کے تسلسل میں، ان دیگر فکری اور تہذیبی اور بعض معاملات میں مذہبی افکار و اعقادات کے ساتھ وابستہ ہے کہ جن کا بنیادی اور برآہ راست مطالعہ کیے بغیر انسانی زندگی اور اس کی معنویت کو سمجھنا مشکل ہے۔ مثلاً علامہ اقبال کے تصور تاریخ کو سمجھنے کے لیے علامہ اقبال کے ہاں مذہبی و علمی پس منظر کی تفہیم ہونا ضروری ہے۔ وہ اخلاقی اقدار اور فنون لطیفہ کے فکری امتزاج سے ایک ایسے رویے کو تخلیق کرتے ہیں جس میں تاریخ انسانی اپنے بنیادی تصور کی جماليات کے ساتھ متشکل ہوتی ہے۔ وہ روحانی نظام سے اس فکر کی تعبیر کو اجائے اور اس کی معنویت کو متعین کرنے کی کوشش کرتے ہیں۔

علامہ اقبال کے ہاں معاشری، معاشرتی، اقتصادی اور تہذیبی معاملات کے تناظر میں تاریخ

کا مطالعہ اپنی بنیادی اور مذہبی اقدار کے ساتھ سامنے آتا ہے۔ علامہ اقبال حرکت اور عمل کے پیغام بریں۔ ان کے ہاں تاریخ اور تاریخ کا فکری تناظر اسی حرکی اور عملی رویے سے ضیابار ہے۔ وہ اس تناظر میں زمان و مکاں کا مطالعہ کرتے ہیں اور زمان و مکاں کی فکری اور تہذیبی معنویت سے اس تصور تاریخ کو اجائے کی کوشش کرتے ہیں، جس سے فکر اپنے بنیادی معانی اور مفہوم تک رسائی کو آسان بناتا ہے۔ میں نے کوشش کی ہے کہ اس باب میں علامہ اقبال کے مجموعی علمی اور ادبی کام کی روشنی میں ان کے تصور تاریخ کو اجالا جائے۔ سو میں نے اس ضمن میں ان کے نظری تصور تاریخ کی تعبیر اور تشریح کرتے ہوئے ان کے تصور تاریخ کی عملی صداقت اور حقیقت یعنی پاکستان کی اہمیت کو بطور خاص اجاگر کیا ہے۔

اسی باب میں، میں نے فکر اقبال کا بنیادی اور مرکزی نکتہ تصور تاریخ کو قرار دیا ہے۔ علامہ اقبال کے پیشتر مہرین تصور خودی، تصور حرکت یعنی حرکی ارتقا اور ان کے تصور مرگ کو بنیادی اہمیت دیتے چلے آئے ہیں۔ میں نے تصور تاریخ کے تناظر میں عرفان رسولؐؒ علامہ اقبال کے فکر کی بنیاد قرار دیا ہے کہ ان کا بنیادی فکری سلسلہ تصور عشق ہے اور تصور عشق کو بھی انھوں نے اپنے مجموعی فکری تناظر میں جمال رسولؐؒ کے ساتھ شناخت کیا ہے، یعنی ان کی تخلیقی سرگرمی دراصل عرفان رسولؐؒ سے شناخت پاتی ہے۔ علامہ اقبال کا تصور عشق یا تصور عرفان رسولؐؒ اس تصور تاریخ کے تناظر میں اپنی مجموعی اور کلی معنویت سے مملو ہو جاتا ہے۔ لہذا اس باب میں علامہ اقبال کے بنیادی کام کی روشنی میں ان کے مختلف نظریات اور افکار کے ما بین موجود اس بنیادی روح کو دریافت کرنے کی کوشش کی گئی ہے جسے عرف عام میں تصور تاریخ کہا جاتا ہے۔

(۵)

پانچواں اور آخری باب ”مابعد اقبال فلسفہ تاریخ پر فکر اقبال کے اثرات (مسلمان اور غیر مسلمان فلسفیوں کے افکار کی روشنی میں)“ ہے۔ اس باب میں اقبال کے بعد آنے والے مسلمان اور غیر مسلمان فلاسفہ تاریخ کو اپنے بنیادی مطالعہ کا موضوع بنایا گیا ہے۔ کوشش یہ کی گئی ہے کہ وہ فلاسفہ تاریخ جن پر فکر اقبال کے اثرات واضح اور بنیادی صورتوں میں پڑے اور انھوں نے علامہ اقبال سے اخذ واستفادے کے بعد اپنے تصور تاریخ کو بنانے، سنوارنے اور مرتب کرنے کی کوشش کی ہے، ان کو زیر بحث لایا جائے۔ تین غیر مسلمان مفکرین تاریخ آرٹلڈ

ٹائیں بی، پال کینیڈی اور ہنٹنگٹن کا ان کے مجموعی فکری تناظر میں مطالعہ کیا گیا ہے اور علامہ اقبال سے ان کے اخذ و استفادے کی مختلف صورتوں کی نشان دہی بھی کی گئی ہے۔ غیر مسلم فلاسفہ کے ساتھ ساتھ، پاکستانی، ایرانی، ہندوستانی اور دوسرے مسلم مفکرین کا ذکر بھی موجود ہے۔ ان مفکرین میں مولانا مودودی، غلام احمد پرویز، علی شریعتی، آصف بن علی اصغر فیضی اور متعدد دوسرے علماء شامل ہیں۔ اقبالیتی فکر سے انھوں نے کس تک اخذ و استفادہ کیا اور کون کون رویوں سے وہ صرف نظر کر گئے؟ مجموعی صورت اس باب میں سامنے آتی ہے۔

پاکستانی فلاسفہ میں مولانا مودودی اور غلام احمد پرویز کے تصورات بلکہ تصور ہائے تاریخ پر علامہ اقبال کے اثرات کی نشان دہی کی گئی ہے۔ علامہ اقبال ایک ایسے فلسفی ہیں جن کے فکر اور کلام کی اپیل براہ راست انسان سے ہے۔ وہ عالم انسانیت کے شاعر ہیں اور عالم انسانیت کے فلسفی بھی۔ قرآن و حدیث کی تعلیمات ان کے افکار کا بنیادی مأخذ ہیں لہذا انھوں نے قرآنی اور اسلامی تعلیمات کی روشنی میں ان افکار کی تزویج کی ہے جو اسلام کا منتهای مقصود ہیں۔ اسلام براہ راست انسان سے مخاطب ہے اور اس میں زمان و مکاں کی کوئی قید نہیں۔ فکر اقبال نے اسلامی تعلیمات کی روشنی میں انسان کو بنیادی اہمیت دی ہے۔ ان کی تعلیمات میں زمان اور مکان کی بھی کوئی قید نہیں لیکن ان سے اخذ و استفادہ کرنے والے فلاسفہ، چاہے وہ مسلمان ہوں یا غیر مسلمان، ان کے ہاں وہ رویے پیدا نہ ہو سکے جو اس نظام سے براہ راست بحث کرتے ہیں۔ لہذا مولانا مودودی ہوں یا غلام احمد پرویز، دونوں کے ہاں فکر اقبال کے مطابق شایان شان منظرنامہ منتقل نہیں ہو پاتا۔ پاکستانی مفکرین کے ہاں علامہ اقبال کے ساتھ فکری تعلق اور رشتہ کو اونچے سروں میں سراہا گیا۔ غلام احمد پرویز نے دعویٰ کیا کہ وہ اقبالیتی فکر کا اظہار کر رہے ہیں۔ ان کے رسائل طلوع اسلام کی پیشانی پر علامہ اقبال کے افکار کے ساتھ اپنے رشتہ اور ہوتا تھا اور اسی طرح انھوں نے اپنی کتابوں میں علامہ اقبال کے افکار کے ساتھ اپنے رشتہ اور تعلق کو بڑے واضح اور واشگاف الفاظ میں بیان کیا، لیکن جب ہم ان کے فکر کا مطالعہ کرتے ہیں تو معلوم ہوتا ہے کہ وہ جزوًا علامہ اقبال سے متاثر ہیں اور ان کے افکار سے اخذ و استفادہ کرتے ہیں۔ ان کے کلی افکار و نظریات، علامہ اقبال کے بالکل بر عکس ہیں۔ مثلاً غلام احمد پرویز کے ضمن میں حدیث کے انکار کا مسئلہ کسی سے ڈھکا چھپا نہیں، جب کہ علامہ اقبال قرآن و حدیث کے امتراج سے اپنے عقیدے کو بناتے اور سنوارتے ہیں۔ غلام احمد پرویز کے ہاں صرف قرآن اور

قرآن میں تفسیر بالرائے کا جو روایہ کار فرمار رہا ہے، انھیں علامہ اقبال کے بنیادی افکار سے دور لے جاتا ہے۔ ان کے ہاں تاریخ کی جو معنویت سامنے آتی ہے وہ فکر اقبال کی کلیت کے تناظر میں اپنے معانی و مفہوم متعین نہیں کرتی بلکہ جزوً فکر اقبال سے مستینر ہے۔

ایسے ہی مولانا مودودی، علامہ اقبال کے پسندیدہ ترجوانوں میں سے تھے۔ علامہ اقبال ان سے فقہ اسلامی کی تدوین نو کے ضمن میں کام لینا چاہتے تھے لیکن علامہ اقبال کی بیماری اور اس کے بعد وفات کے سبب ایسا ممکن نہ ہو سکا۔ ابتداءً مولانا نے اقبالیاتی خطوط پر ہی اپنے فکری منہاج کی بنیاد رکھی لیکن بہت جلد وہ اس راستے سے ہٹ گئے۔ ان کے ہاں قیام پاکستان سے قبل ہی کچھ ایسے فکری رویے سامنے آئے جو فکر اقبال کے بالکل برعکس تھے۔ مثلاً قومیت کا مسئلہ، جس کی بازگشت اب تک سنی جاتی ہے اور مختلف سیاسی حلقوں کی طرف سے اسی کو حوالہ بنا کر جماعت اسلامی کے پہلے اور بانی امیر کو پاکستان دشمن کہ کر بھی پکارا جاتا ہے۔ اس قضیے میں بہت سے رویے ذائقی اختلافات اور پسندیدگی و ناپسندیدگی کے بھی ہو سکتے ہیں لیکن مولانا مودودی کے وہ کتابچے، جو مسئلہ قومیت کے ضمن میں اشاعت پذیر ہوئے، ان کے مطابعہ اور تجزیے کے بعد اس نتیجے پر پہنچا جاسکتا ہے کہ مولانا مودودی کا نقطہ نظر اس مخصوص پس منظر میں قطعی جدا گانہ ہے اور خاص طور پر فکر اقبال سے تو بالکل بھی مطابقت نہیں رکھتا۔ لہذا قیام پاکستان کے بعد بھی علامہ اقبال بنیادی اور کلی طور پر اپنے فکری لوازمات کے ساتھ فکر مودودی میں در نہیں آئے۔ انھوں نے جہاں، یہاں وہاں مختلف مقامات پر بعض مسائل کے حل کے سلسلے میں افکار اقبال کی ترجمانی کی کوشش کی، وہاں بہت سارے مسائل کے ضمن میں فکر اقبال کے برعکس بھی کام کیا۔

اسی طرح ایرانی مفکر علی شریعتی کے ہاں فکری سطح پر سطحیت بہت زیادہ ہے۔ وہ اپنے سطحی روپوں کی وجہ سے فکر اقبال کو اس کے مجموعی علمی، فکری اور روحانی تناظر میں اخذ نہ کر سکے اور اس کی ترویج ممکن نہ ہوئی۔ دراصل جس قوت کے ساتھ علامہ اقبال نے تاریخ کے تصور کو ایک تخلیقی سرگرمی کے طور پر اختیار کیا تھا، اس تخلیقی سرعت اور سرگرمی کے ساتھ کسی مابعد فلسفی کے ہاں اس کی صورت متعین نہ ہو سکی۔ ایران کا ماحول اور وہاں کا سیاسی منظر ناممکن کچھ ایسا تھا کہ اس میں علامہ اقبال کے افکار کی ترویج اس صورت میں ممکن نہیں تھی، جس صورت میں وہ پاکستان، ہندوستان یا کسی ایسے ملک میں، کہ جہاں حنفی یا سنسکرت مسلمان زیادہ تعداد میں ہوں، وہاں ممکن تھی۔

ادھر ہندوستان میں آصف بن علی اصغر فیضی گو فکر اقبال کے قریب ترین مفکر نظر آتے ہیں

مگر ایک محدود جغرافیہ سے باہر نہ آ سکنا ان کی بحث تھی رہی ہے۔ فکری طور پر انتہائی اہم کام سراجام دینے کے باوجود انھیں تاحال وہ پذیرائی نہ مل سکی جو کسی فکر کے پھیلاو اور ابلاغ کے ضمن میں ضروری ہوتی ہے۔ سو اسی باب میں ان کا بھی خصوصی تذکرہ سمت کر آ گیا ہے۔ مسلم مفکرین کے عکس غیر مسلم مفکرین نے فکر اقبال سے زیادہ استفادہ کیا۔ لیکن ان کے استفادے کی بنیادی صورت یہ رہی ہے کہ:

۱- انھوں نے علامہ اقبال سے اپنے مطالعاتی افادات کو واضح اور واشگاف الفاظ میں تسلیم نہیں کیا اما ان کا اعتراف نہیں کیا۔

۲- وہ فکر اقبال سے اخذ و استفادے کے بعد اس کے مجموعی تناظر کو پیش کرنے کے بجائے عیسائیت کے تصورات کی روشنی میں اپنے فکر تاریخ کی تعبیر و تشریح میں کوشش رہے۔ وہ علامہ اقبال کے فکری نظام سے بہت دور نکتے ہوئے محسوس ہوتے ہیں۔ بصورت دیگر انھوں نے فکر اقبال کو مسلمان فلسفیوں سے زیادہ سمجھنے کی کوشش کی اور وہ بہتر طور پر اس کو سمجھے بھی۔ مستقبلیت اور مستقبل شناسی کے ضمن میں جو رویے غیر مسلمان مفکرین نے تشكیل دیے ہیں وہ تو براہ راست علامہ اقبال سے مستعار ہیں۔ لیکن انھوں نے مستقبل شناسی یا مستقبلیت کی بنیادیں روحانی نظام پر استوار کرنے کے بجائے اقتصادی قدرتوں پر اعتماد کی ہیں۔ یہ اور اس نوعیت کی تمام بحثیں اس باب میں کی گئی ہیں اور ما بعد اقبال کے فلسفیوں کے ہاں جو فکری رویے درآئے ہیں، انھیں سمجھنے اور اجاگلنے کی کاوش کی گئی ہے۔

یہ مقالہ مجموعی طور پر علامہ اقبال کے تصور تاریخ کو پیش کرتا ہے۔ ان سے قبل اور ما بعد کون کون سے فلاسفہ اس ضمن میں اہمیت کے حامل ہوئے، علامہ اقبال نے ان سے کہاں تک استفادہ کیا، کہاں متاثر ہوئے اور کہاں اختلاف پیدا ہوا، کس حد تک علامہ اقبال کا تصور تاریخ ان کا اپنا ہے اور اس کے کون کون سے اجزاء ترکیبی صرف علامہ اقبال کے ساتھ ہی مخصوص ہیں؟ یہ ساری بحثیں ایک ہی محوری نکتے یعنی علامہ اقبال کے تصور تاریخ کے گرد گھومتی ہیں۔

مقالہ نویسی کے دوران میں مجھے مختلف بزرگوں اور دوستوں کا تعاون حاصل رہا ہے۔ سب سے بڑھ کر میں اپنے نگران کار، نامور اقبال شناس پروفیسر ڈاکٹر محمد صدیق خان شبلی کا شکر گزار ہوں کہ ان کی راجہنمائی، ذاتی شفقت اور خلوص شامل حال نہ ہوتا تو میں اس کام کو اتنے کم عرصے اور بہتر انداز میں کمل کرنے سے قاصر تھا۔

علمی نکات کے سلچھاؤ، مآخذ کی نشان دہی، کتابوں کی فراہمی، حوصلہ افزائی اور دعاوں کے لیے میں استادِ گرامی محترم و مکرم افتخار عارف صاحب کا بے حد شکرگزار ہوں۔ یقیناً تعلیم کا سلسلہ جاری رکھنے کے حوالے سے ان کی دلچسپی اور اہنمائی میرے لیے باعث فخر ہے۔ ان کی بے لوث شفقت اور دست گیری کا شکریہ مجھ پر زندگی بھرا جب رہے گا۔ ڈاکٹر عبدالعزیز ساحر کا میں شکریہ کیسے ادا کروں کہ وہ صرف دوست ہی نہیں، میرے تعلیمی سلسلے کو مہیز دینے والے عزیز ترین دوستوں میں سے ہیں۔ حوصلہ افزائی اور دعاوں کے لیے میں ڈاکٹر جمیل جابی، ڈاکٹر رفیع الدین ہاشمی، ڈاکٹر انوار حسین صدیقی، پروفیسر فتح محمد ملک مرحوم، ڈاکٹر سید الطاف حسین، ڈاکٹر بشیر احمد سیفی، ڈاکٹر نثار احمد قریشی، ڈاکٹر صابر کلوروی، ڈاکٹر سفیر اختر، ڈاکٹر انعام الحق جاوید، ڈاکٹر محمد منیر احمد سلیمان، محبوب عالم، عبداللہ جان عابد، سہیل عبد الناصر، سید سردار احمد پیرزادہ، محمد اسلام نشرت، پروفیسر محمد اقبال، اختر محمود، عبد محمود، نصیر الدین آذر سعید، راؤ صدر رشید اور محمد صدر ملک کائنۃ دل سے شکرگزار ہوں۔

صائمہ، مریم اور حريم کے حصے کا بہت سا وقت میں نے اپنی اس مصروفیت کی نذر کر دیا اور انہوں نے اس حوالے سے تمام مسائل خوش دلی کے ساتھ قبول کیے، ان کا شکریہ ادا کروں گا تو وہ ناراض ہوں گی۔ مگر یہ اقرار ضرور کروں گا کہ میری اس کامیابی پر ان سے زیادہ اور کون خوش ہو سکتا ہے۔ یہاں بعض مرحوم ہستیوں محمد خورشید، منصب دار، کیپٹن محمد نذیر اور پروفیسر محمد خلیل کا ذکر نہ کروں تو اپنے ساتھ ظلم ہو گا کہ ان سے میں نے زندگی بس کرنے کا قرینہ سیکھا۔ خاص طور پر پروفیسر صاحب کی ذاتِ گرامی میرے لیے کل بھی مشعل را تھی، آج بھی ہے اور آنے والے دنوں میں بھی ان سے اکتساب نور کرتا رہوں گا۔

محسنوں کی فہرست بہت طویل ہے اور اپنے تمام عزیزوں کی دعاوں کا شکریہ ادا کرنے کے لیے میرے پاس الفاظ نہیں ہیں، اللہ انہیں جزاۓ خیر دے۔

ڈاکٹر راشد حمید

فلسفہ تاریخ، تصویر تاریخ اور ارتقا

”تاریخ“ کے لیے دنیا کی تمام تہذیبوں میں مختلف اصطلاحات رائج رہی ہیں لیکن ان کی معنویت میں اس قدر فرق ہے کہ وہ عمومی اور مجموعی تناظر میں ایک دوسرے کے ساتھ ہم آہنگ نہیں ہوتیں کیوں کہ ہر تہذیب اور قوم کا تصویر تاریخ ایک دوسرے سے مختلف اور جدا گانہ ہے۔ ظہورِ اسلام سے قبل دنیا میں جلوہ گر رہنے والی تہذیبوں میں تاریخ کا جو تصویر رائج تھا وہ اسلام کے تصویر تاریخ سے بالکل جدا اور علیحدہ حیثیت کا حامل رہا ہے۔ مثلاً یونانیوں کے ہاں، ایرانی تہذیب میں اور چینی و ہندی تہذیب کا تصویر تاریخ اس قدر مختلف ہے کہ مسلمان مورخین اور فلاسفہ کے ہاں اس سے بالکل نیا، جدا گانہ اور منفرد تصویر تاریخ ملتا ہے۔

تاریخ سے متعلق یہ مغالطے اور اختلافات کچھ زیادہ تجب انگیز بھی نہیں اور نہ انھیں ہونا چاہیے کیوں کہ نبی کریمؐ کی بعثت سے قبل، مختلف اقوام و ملیں میں تاریخ کو محفوظ کرنے کا باقاعدہ انتظام موجود نہیں تھا اور نہ ان تہذیبوں کے لوگ تاریخ کی اس علمی اکائی کا ادراک رکھتے تھے، جو لوگ سے پھوٹنے والے علم وہدایت کے اس سلسلے سے ہم آہنگ اور ہمکنار تھی۔ تاریخ اور تصویر تاریخ کی الہامی روپوں کے ساتھ ہم آہنگ سے بے خبری کی وجہ سے تاریخ کی اہمیت و افادیت ان کے ہاں مکشف نہیں تھی۔

یونانیوں کے ہاں تاریخ کا تصویر زندگی کے بہت کم اہمیت یافتہ شعبے کی حیثیت سے رائج تھا۔ ان کے ہاں لکھی گئی تاریخ میں جو واقعات ہمیں ملتے ہیں، انھیں پڑھ کر معلوم ہوتا ہے کہ ان کے نزدیک واقعات کی محض مسلسل صورت گری ہی کا نام تاریخ تھا۔ وہ اس کے الہامی اور لوگ پر مبنی تصویر سے یا تو بالکل بے خبر تھے یا پھر لوگ اہلی میں تحریف کی وجہ سے، وہ تصویر تاریخ کی اس جہت کا فکری ادراک حاصل کرنے سے قاصر تھے۔ یوں ان کے نزدیک تاریخ اپنے صحیح معنوی تناظر میں اجاگرنہ ہو سکی اور وہ سلسلہ روز و شب میں گرفتار ہو کر رہ گئے۔

اسی طرح چین، ایران اور ہندوستان میں بھی واقعات کو محفوظ رکھنے کا نام تاریخ تھا۔ اس لیے یہ تہذیبیں تاریخ کے بنیادی اور اساسی تصورات سے کما حقدہ آگاہ نہیں تھیں۔ اگر ان تہذیبیوں میں تصور ہائے تاریخ کا مطالعہ کیا جائے تو معلوم ہو گا کہ تاریخ اپنے فکری اور معنوی مدار کے گرد رقص کنایا نہیں ہے۔ تاریخ کی بھی گردش جو حرکت اور عمل کے دائرے میں شر آ رہتی ہے بیہاں بے شری کی سعی لا حاصل کا مجموعہ بن کر رہ گئی ہے۔ محمد مظہر الدین صدیقی کے نزدیک:

الغرض قرآن کے نزدیک واقعات تاریخ میں ایک تسلسل، وحدت اور باہمی ربط و علاقہ ہے اور تاریخ بے ربط اور بے معنی واقعات کا مجموعہ نہیں ہے۔ بلکہ اس کا ہر واقعہ اپنے پیش رو واقعات سے تشکیل پاتا ہے۔ علم و معلوم کے طبعی قانون کی طرح عالم تاریخ میں بھی اسباب و متناب کا قانون کام کرتا رہتا ہے۔ البتہ طبعی فطرت کے واقعات مادہ لمحی بے جان اشیا کے خواص و صفات سے ظہور پذیر ہوتے ہیں اور عالم تاریخ کے واقعات انسان کی اجتماعی فطرت سے پیدا ہوتے ہیں۔ اگر انسانی فطرت کے قوانین کا ہمیں صحیح علم ہو تو ہم واقعات تاریخ کی توجیہ صحیح طور سے کر سکتے ہیں اور اگر انسانی فطرت کی خصوصیات و صفات کے متعلق ہمارے تصورات ناقص یا غلط ہوں تو ہم اجتماعی واقعات اور تاریخی انقلابات کی جو توجیہ کریں گے وہ بھی اسی درجہ میں ناقص یا غلط ہو گی، چنانچہ انسان کی اجتماعی فطرت کے بارے میں جس قوم اور گروہ کا تصور حقیقت سے جتنا قریب ہوتا ہے، واقعات کے اسباب و متناب پر اس کی نظر بھی اتنی ہی صحیح ہوتی ہے اور اسی درجہ میں اس کو یہ قدرت بھی حاصل ہوتی ہے کہ وہ اپنے اجتماعی اعمال کا جائزہ لے کر ان کی اصلاح کرے۔ اس کے برخلاف جو گروہ، جس درجہ میں انسانی فطرت کے صحیح تصور سے عاری ہوتا ہے، اسی قدر اس کا کردار اور عمل، قانون اخلاق کے منافی ہوتا ہے اور اسی حد تک وہ اپنے اعمال کی اصلاح و درستگی میں بھی ناکام رہتا ہے۔ اس طرح تاریخی انقلاب کا تارو پود قوموں کے اجتماعی اعمال سے بنتا ہے اور ان اعمال کا دار و مدار اس پر ہے کہ قوم کا تصور حقیقت ٹھیک ہو۔ انسان کی اجتماعی فطرت کے بارے میں وہ صحیح نقطہ نظر اختیار کرے اور اپنے اعمال کی اصلاح و تحسین میں وہ اس فطرت کے تقاضوں کو مدنظر رکھے۔ قرآن انھیں دونوں بالتوں کو ایمان اور عمل صالح سے موسوم کرتا ہے۔ ایمان کے معنی یہ ہیں کہ حقیقت حیات کے بارے میں (جس میں انسان کی اجتماعی فطرت بھی شامل ہے) ہمارا عقیدہ اور نظریہ صحیح ہو اور عمل صالح یہ ہے کہ حقیقت حیات اور فطرت اجتماعی کے صحیح نظریہ کو مان کر اور غلط تصورات سے دستبردار ہو کر، ہم اپنے اجتماعی اعمال کو اس اجتماعی نظریہ اور سچے عقیدہ پر ڈھانے کی کوشش کریں۔

ہم دیکھتے ہیں کہ ظہور اسلام سے قبل اور بعد میں جو تہذیبیں موجود ہیں یا اب بھی موجود ہیں ان کے ہاں تاریخ کی معنویت وقت کے معلوم کرنے یا وقت کا تعین کرنے تک ہی محدود رہی ہے، چاہے اس کے لیے وہ کوئی بھی نام یا اصطلاح استعمال کرتے ہوں۔ ان کی معنویت ”وقت“ کے سطحی ادراک سے باہر نہیں ہوتی۔ ان کے ہاں تاریخ کا تصور گھوم پھر کراس نقطے پر منت ہوتا ہے جو تعین وقت سے آگے نہیں جاتا۔ ”وقت“ کا علم یا تعین تاریخ کا بہت ہی ابتدائی اور سطحی ناک نقشہ سامنے لاتا ہے جب کہ تاریخ کی قرآنی تفسیر آفاقی اور کائناتی ہے۔ اس کے سامنے دیگر تہذیبیں کی تصوراتی معنویت جلوہ گرنہیں ہو سکتی۔

تاریخ اسلام اور تعلیمات اسلام میں تاریخ کو علم الہی کا ایک ذریعہ کہا گیا ہے۔ اگر تاریخ علم الہی کا ایک ذریعہ اور ستون ہے تو پھر تاریخ محض واقعات کے تسلسل، دن اور رات کی تبدیلی، بہار و خزاں کی آمد و رفت ہی کا نام نہیں ہے بلکہ اس سے بڑھ کر ان سب سے ماوراء کسی دوسری معنوی تغیری کا نام ہے۔ جب کہ دوسری تہذیبیوں میں تاریخ کو ایسا خیال نہیں کیا جاتا اور نہ ہی ان تہذیبیوں کے لوگ تاریخ کی اس معنویت کا فکری ادراک کر سکتے ہیں۔ محمد مظہر الدین صدقی رقم طراز ہیں:

جو لوگ تاریخی انقلابات اور قوموں کے عروج و زوال اور عظمت و ذلت کو وقتی حالات، اتفاقی حادث، جغرافیائی عوامل، یا خداوند تعالیٰ کی نامعلوم مشیت پر محمول کرتے ہیں وہ یہ بھول جاتے ہیں کہ خود اپنی زندگی کے روزمرہ واقعات میں وہ خدا کی نامعلوم مشیت پر بھروسہ کرنے کے بجائے ان واقعات کے اسباب و عمل کی جتنوں کرتے ہیں اور پھر اپنے مفید مطلب اسباب و سائل فراہم کر کے نقصان سے محفوظ رہنے اور کامیابی حاصل کرنے کی جدوجہد کرتے ہیں۔

تاریخ انسانی زندگی کی بنیادی اکائی ہے نہ کہ محض ایک حصہ۔ یہ انسانی زندگی کے تمام تر معاشرتی، معاشی، سیاسی، سماجی، تہذیبی اور مذہبی حوالوں کو محیط ہے اور ہونی بھی چاہیے، کیوں کہ اس کی طسماتی اپیل ازل و ابد تک کے زمانوں کو اپنی گرفت میں لیے ہوئے ہے۔ آپ کسی بھی تہذیب اور تہذیب کے مختلف روایوں اور اس سے ابھرنے والے حالات و واقعات، ماضی، حال اور مستقبل کا تعین تاریخی جامعیت کی مختلف قدروں کو سامنے رکھے اور سمجھے بغیر نہیں کر سکتے۔ اس لیے کہ جب تاریخ محض واقعاتی تسلسل کا نام ہے اور تاریخ کسی بھی تہذیبی زندگی کی ایک جامع اور بنیادی اکائی نہیں ہو سکتی:

پس معلوم ہوا کہ واقعات تاریخ اور انقلابات عالم، انسان کے اپنے اعمال کا براہ راست نتیجہ ہیں

نہ کہ اللہ تعالیٰ کی مداخلت کا۔ تاریخ خود اپنے مستقل قوانین رکھتی ہے جن میں سب سے بڑا اور بنیادی قانون مكافات عمل کا ہے۔ یعنی اجتماعی اعمال کے نتائج، خواہ وہ برے ہوں یا پچھے، اپنے مقررہ وقت پر ضرور ظاہر ہوتے ہیں۔ جس طرح فطرت مادی میں حفظ توانائی اور حرکت کے قانون کے مطابق کوئی مادی شے یا ذراتی حرکت ضایع نہیں ہوتی اسی طرح فطرت اجتماعی اور عالم روحانی میں انسان کا کوئی اچھا یا باعُمل، بے اثر اور بے نتیجہ نہیں رہتا ہے، بلکہ ہر عمل کا نتیجہ ایک خاص وقت پر ضرور ظاہر ہوتا ہے، کیوں کہ فطرت میں کہیں ضایع نہیں۔ چنانچہ قرآن جس طرح بد اعمالی کے نتائج سے ڈرتا اور یہ یقین دلاتا ہے کہ بدی کے نتائج سے بچا حال ہے، اسی طرح اس کا یہی دعویٰ ہے کہ نیک اعمال اور اعلیٰ اجتماعی کردار بھی بے نتیجہ نہیں ہو سکتا اور کوئی اچھی قوم اپنی صالح جدوجہد کے عمدہ نتائج یا اس کے اجر سے محروم نہیں رہے گی۔ ۲

جیسا کہ اوپر کہا گیا کہ تاریخ، اسلامی تہذیب میں ایک جامع، بنیادی اور اساسی اکائی کی حیثیت رکھتی ہے تو اس کا مطلب یہ ہے کہ تاریخ انسانی زندگی کے جملہ روپوں کا احاطہ کر رہی ہے۔ اگر ہم قرآن کریم اور حدیث رسول ختمی مرتبت کا مطالعہ کریں تو ہمیں معلوم ہو گا کہ قرآن و حدیث کی تعلیمات میں علم کے جو بنیادی رویے ہمارے سامنے آتے ہیں، ان میں وہ علوم، جو تصور حقیقت سے مستیر ہیں، ان میں تاریخ کا درجہ بہت اوپنچا ہے۔ قرآن و حدیث کی تعلیمات میں جن کاموں کے کرنے کا حکم دیا گیا ہے یا جن سے رکنے یا جنہیں چھوڑنے کی ہدایت کی گئی ہے، وہ سارے چشمے تاریخ سے پھوٹتے ہیں۔ بقول محمد مظہر الدین صدقی:

اس میں شک نہیں کہ واقعات تاریخ اور حوادث فطرت میں ایک گہری مشیت کا فرماء ہے جسے اہل مذہب مشیت الہی اور مادیین مشیت کے نام سے موسوم کرتے ہیں، لیکن یہ مشیت اسباب و علی کے واسطے کام کرتی ہے اور اس کے مستقل قوانین ہیں جن کی وہ بھی خلاف ورزی نہیں کرتی۔ یہ خیال بنیادی طور پر غلط ہے کہ مشیت الہی کوئی انہی بہری قوت ہے جس کے اصول و قوانین غیر معین اور نامعلوم ہیں۔ قرآن حکیم نے اس غلط تصور مشیت کی پروزور تردید کرتے ہوئے بتایا ہے کہ خداوند تعالیٰ کا کوئی کام بلا سبب اور بلا مصلحت نہیں ہوا کرتا کیوں کہ اس نے اس کائنات کو چند معینہ اصولوں پر بنایا ہے اور انہیں اصولوں کی پابندی کر کے قویں طبعی فطرت اور انتقالات تاریخ پر قابو پاسکتی ہیں۔ خدا کے غضب و انتقام اور اس کی خوشنودی اور رضا مندی کا بھی ایک آئین اور ضابطہ ہے۔ یہ بات صحیح نہیں کہ خداوند تعالیٰ کسی قوم کو بلا وجہ اپنے انعامات و اکرامات سے سرفراز کر دیتا ہے یا بغیر کسی قصور اور گناہ کے ان کو آفات و مصائب میں بیٹلا کر دیتا ہے۔ ۳

(۲)

قرآن کریم میں نماز قائم کرنے کے بعد جس عمل کا سب سے زیادہ حکم ہے وہ تفسیر کائنات ہے۔ اگر تفسیر کائنات کے تمام ترا اسباب و عوامل کا جائزہ لیا جائے تو یہ بات روز روشن کی طرح عیال ہو جائے گی کہ اس کا مطالعہ، تاریخ اور پھر تصور تاریخ کی اہمیت کو سمجھے بغیر ممکن نہیں ہو گا۔ تاریخ کے اسلامی تصور روایت کے تفہیم و تجزیے اور اس کے فکری ارتقا پر گفتگو کرنے سے قبل بہتر معلوم ہوتا ہے کہ مختلف تہذیبوں میں ان کی معنوی فضا کا تعین کر لیا جائے۔ تاریخ کیا ہے؟ اسلامی تصور تاریخ، دیگر تہذیبوں کے تصور ہائے تاریخ سے کیوں کر مختلف ہے؟ کیا ان میں باہمی اشتراک کے کچھ پہلو موجود ہیں یا نہیں؟ اگر ان میں فکری اختلاف کی کیفیت ہے تو کس قدر؟ اسلام سے قبل کی تہذیبوں میں تاریخ کی جلوہ آرائی کا مفہوم کیا ہے اور یہ انسانی زندگی کو کس حد تک متاثر کرتی ہے؟ کائناتی آفاق میں اس تصور کی معنوی اکائی کن مفہوم کی تعین کرتی ہے؟ یہ وہ سوالات ہیں جن کے پس منظر سے آگاہی کے بغیر تاریخ کے فکری ارتقا کا جائزہ لینا شاید ممکن نہ ہو۔ آئیے مختلف افادات اور انسانیکو پیدی یا زکے مطابق تاریخ کیا ہے:

History in its broadest sense should be a record of Man and his accomplishments from the time when he ceased being merely an animal and became a human being. The efforts to reconstruct this record may be classed under two heads:(1) History (in the stricter sense), which is based on written documents and covers part of the last five thousand years of Man's activities; and (2) Prehistory, which is based largely on archaeological evidence and covers all the long preceding period, which probably amounts to more than one million years.⁵

"History is the past experience of mankind. More exactly, history is the memory of that past experience as it has been preserved, largely in written records. In the usual sense, history is the product of historians' work in reconstructing the flow of events from the original written traces or "sources" into a narrative account. The existance of written records distinguishes the historic era from prehistoric times, known only through the researches of archaeology."⁶

The English word history, as well as the French his toire and the Italian storia, stems from Greek his-toria, which was used first to refer to a general inquiry into things and only later to refer to history as it is now understood. Germans speak of Geschichte (from gechehen, "to happen"); Chinese choose shih (meaning both "fact" and "history"); Hindus use terms such as itihasa (tradition; lit., "verily thus it happened") and purana

(ancient lore); and Arabs alternate tar' ikh (derived from the word for dating events), khabar ('report"), and 'ibar (derived from the verb meaning "to pass on, through, over, or beyond"). Because the meanings of these terms are bound to cultures and periods, etymological analysis does not provide a ready explanation] for the universality of the writing of history.⁷

Record of the events of human societies. The earliest surviving historical records are the inscriptions denoting the achievements of Egyptian and Babylonian kings. As a literary form in the Western world, historical writing or historiography began with the Greek Herodotus in the 4th century B.C., who was first of pass beyond the limits of a purely national outlook, Contmeporany historians make extensive use of statistics, population figures, and primary records to justify historical arguments.⁸ History is the study of the past--the distant past. or the recent past. Hsitory includes more than discovering facts and putting them in order.⁹ A written narrative constituting a continuous methodical record in order of time, of important or public events, esp. those connected with a particular country, people, individual, etc. The formal record of the past, esp. of human affairs or actions.¹⁰

A branch of knowledge dealing with past events; a connected and continuous account of previous happenings ordinarily presented in chronological order.¹¹

تاریخ و سمع معنی میں انسان کی سرگزشت اور اس کے کارناموں کا مرقع ہے۔ اس کا آغاز اس وقت سے ہوتا ہے جب انسان نے حیوانیت کی منزل ختم کر کے انسانیت کے دائرے میں قدم رکھا تھا۔ اس مرقے کو دو حصوں میں تقسیم کیا جاسکتا ہے:

- ۱۔ تاریخ جو تحریری دستاویزوں کی بنا پر تیار ہوئی، اس میں انسان کی گزشتہ پانچ ہزار سال کی سرگرمیاں بیان ہوئی ہیں۔
- ۲۔ تاریخ سے پیشتر کا دور یہ عموماً آثار قدیمہ کی پیش کردہ شہادتوں پر مبنی ہے اور اس میں وہ پورا زمانہ آ جاتا ہے جو شاید دس لاکھ سال سے بھی زیادہ مدت پر حاوی ہے۔“^{۱۲}
- ۳۔ کسی چیز یا واقعے کے ظہور کا وقت

اس یعنی ہندو کا کس دھر کروں شکایت

نیں لیکھے ہیں مورخ تاریخ اس حکایت

(قلم قطب شاہ)

۴۔ کسی امیر عظیم کے وقت کا تعین، زمانے کا عرصہ،

تاریخ دہم جمعہ کے دن عصر کے وقت آہ
چھپ جائے گا آنکھوں سے اس چاند میں یہ ماہ
(انیس)

- ۳ - مشی یا قمری میینے کا ہر دن یا رات

- ۴ - (i) وہ علم جس میں گزشتہ واقعات اور سیر سے بحث کی جاتی ہے۔

اب تو سب مٹ گئے مٹنے کے نشاں بھی اپنے
خاص اک وقت میں تھا علم ہمارا تاریخ

(گفتار یجنود)

(ii) بادشاہوں، نامور آدمیوں، قوموں اور فرتوں کے حالات، واقعات اور حادثات کا تحریری مذکورہ۔

کھوتی حال ہے دنیا میں خدا والوں کا
رمز درویشوں کا کرتی ہے یہ افشا تاریخ

(گفتار یجنود)

۵ - حروف ابجد کے اعداد کے لحاظ سے کوئی بات یا واقعہ کی حرف یا نظم یا نشر کی جملے میں اس طرح بیان کرنا کہ اس کے مکتبی حروف کے عدد مجع کرنے سے اس واقعے کا سنہ نکل آئے، اس قسم کے حروف یا جملے یا شعر کو مادہ تاریخ کہتے ہیں، حساب، جمل۔

سنگ در جن کا رہا سجدہ گہ اہل تخت
نہ ہوئی سنگ لحد کے لیے ممکن تاریخ

(دیوان انجمن)

۶ - (قانون) کسی میینے کا وہ دن جو عدالت مقدمے کی پیشی کے واسطے مقرر کرے۔

(۱) کسی چیز کے ظہور کا وقت (۲) کسی امر عظیم کے وقت کا تعین، زمانہ کا عرصہ (۳) مشی یا قمری میینے کا ہر ایک دن مع شب (۴) قانون۔ وہ دن جو عدالت مقدمہ کی پیشی کے لیے مقرر کرے، پیشی مقدمہ کا دن

اگرچہ تاریخ کے انفوی معنی وقت پیدا کرنے کے ہیں اور اصطلاح میں ایک دن ایک رات کو تاریخ کہتے ہیں اور دن ہر چند عموماً آفتاب کے طلوع ہونے سے اور عالم شب اس کے غروب ہونے سے شمار ہوتی ہے مگر مختلف ملکوں میں رات اور دن یعنی تاریخ کا حساب مختلف اوقات سے شروع کیا جاتا ہے۔ مثلاً اہل توران ایک دن کی دو پہر سے دوسرے دن کی دو پہر تک ایک تاریخ یعنی

شبانہ روز کا حساب لگاتے ہیں۔ اہل فرگستان آدھی رات سے آدھی رات تک، اہل ہند ایک صبح سے دوسری صبح تک اور اہل عرب شام سے شام تک ایک تاریخ کی مقدار خیال کرتے ہیں۔

(۵) واقعات عظیمہ و سیر کی کتاب۔ وہ کتاب جس میں بادشاہوں کا حال مع سن پیدائش و جلوس اور وفات وغیرہ درج ہو۔ نظم الزماں (۶) اس فن کا نام جس میں واقعات عظیمہ کا حال مندرج ہو۔ (۷) حساب جمل کے موافق، کسی بات کا جملے یا فقرے یا شعر میں بیان جس کے عدد نکالنے سے، وہ تاریخ نکل آئے۔ (۸) تذکرہ بزرگان و نام آور اس علماء و فضلا و شعراء وغیرہ (۹) (قصص و افسانہ ہائے زبان زدعالم، روایات) جنگ نامہ، ساکھا۔ آئیے اب دیکھتے ہیں کہ مختلف مفکرین کے ہاں تاریخ کیا مفہوم رکھتی ہے اور کس طرح یہ سب لوگ ایک دوسرے سے مختلف ہیں۔ ابوالتاریخ ہیرودوٹس اس کے بارے میں یوں قلم طراز ہیں:

یہ صرف تاریخ ہی ہے جو انسان کو ایک ذی عقل کا رکن بیان کرتی ہے۔^{۱۰}

ہنری پارینا کہتے ہیں:

تاریخ افراد کی معاشرتی زندگی کے کارناموں کی داستان کا نام ہے۔^{۱۱}

کانگ وڈو کا خیال ہے:

جیسا میں خیال کرتا ہوں کہ ہر مورخ اس بات پر متفق ہو گا کہ تاریخ تحقیق و تفہیش کا نام ہے اور یہ تحقیق کس قسم کی ہونی چاہیے، میں اس کے بارے میں کچھ نہیں کہوں گا۔^{۱۲}
برٹرینڈ رسن گویا ہیں:

تاریخ صرف اس بات کا جواب ہے کہ اس کائنات میں واقعات کیسے رونما ہوئے۔^{۱۳}

کرامویل یوں سوچتے ہیں:

تاریخ میں ہم کو خدا کا جلوہ نظر آتا ہے۔^{۱۴}

جی ہوزنگ کے خیال میں:

تاریخ ایک ایسا آئینہ ہے جس میں سے ماضی کی تہذیب کا عکس نظر آتا ہے۔^{۱۵}

کیمیتھ برک نے تاریخ کے بارے میں یوں سوچا:

تاریخ سے مراد انسان کے ماضی کی معاشرتی و سیاسی سرگرمیوں کی کہانی ہے۔^{۱۶}

سر والٹیریلے کا خیال ہے:

تاریخ کی غرض و غایت یہ ہے کہ ہمیں مثالوں کے ذریعے ماضی کے دور سے اُسی عقل و دانش سکھائے جو ہماری خواہشات و اعمال کی رہنماییں سکے۔^{۱۷}

برک ہارت نے تاریخ کے بارے میں سمجھا کہ:
 جو کچھ ایک دور کے متعلق دوسرے دور کے نزدیک لکھ رکھنے کے قابل ہے۔^{۳۳}
 بنی ڈیوبروچے کہتے ہیں کہ:
 پوری تاریخ اصل میں معاصر انتہا تاریخ ہے۔^{۳۴}
 ٹریویلین یہ جانتے ہیں کہ:

ماضی کا سب سے بڑا سبق اور تاریخ کا اعلیٰ ترین موضوع انسان کا ارتقان ہیں، بلکہ وہ ہے جو کچھ
 اس نے حاصل کیا۔^{۳۵}

لیوی نے تاریخ کے بارے میں کہا کہ:
 مطالعہ تاریخ بیمار ہنوں اور قوموں کے لیے اسیکر کی حیثیت رکھتا ہے۔^{۳۶}

ٹیسی ٹس کے افکار کے مطابق:
 تاریخ کا علم اس لیے ضروری ہے کہ یہ اخلاق و کردار کی تغیر کرتا ہے اور مااضی کی ختنیت
 کا ذریعہ ہے۔^{۳۷}

لارڈ میکالے کے خیال میں:
 تاریخ بیان کا ایک فن ہے۔ اس سے انسانی تاثرات میں دلچسپی پیدا ہوتی ہے۔ تصویر کے سامنے
 تصویریں آتی ہیں۔ لیکن ضروری ہے کہ مختلف واقعات کو ہمدردانہ طریق پر انتخاب کیا جائے اور
 انھیں مناسب ترتیب سے پھیلا دیا جائے اور اپنے دماغ سے کچھ ایجاد و اختراع نہ کی جائے۔^{۳۸}
 مارٹن لوخترنے خیال ظاہر کیا کہ:

تاریخ ایک آئینہ ہے جس میں ہمیں اپنا چہرہ نظر آتا ہے۔^{۳۹}
 گونئی کے افکار کے مطابق:

تاریخ میں معلمین، شعراء، فن کاروں اور خطیبوں کی وجہ سے زندگی کی لہر دوڑتی ہے۔ باقی تاریخ
 سوائے حماقتوں کے اور کچھ نہیں۔^{۴۰}

تاریخ کے معنی و مفہوم کے ضمن میں مندرجہ بالا مختلف تعریفوں کے تناظر میں ہم دیکھتے ہیں
 کہ یہ تعریفیں، تاریخ کی یک رخی عکاسی کی غماز ہیں۔ ان میں جامعیت کی تعبیر اپنے فکری قرینوں
 سے لونہیں دیتی۔ اس طرح تاریخ کہیں دھنڈکلوں میں گم ہو کر رہ جاتی ہے اور جادو داں زندگی کے
 استعمالاتی اور علامتی رویوں کا اظہار یہ نہیں بنتی۔

(۳)

اسلامی علم تاریخ میں مختلف فلاسفہ کے ہاں متعدد اصطلاحات (Terminologies) کے ذریعے اثر بے شمار مغالطے جنم لیتے رہے ہیں۔ جب ایک ہی طرح کے الفاظ و اصطلاحات کو ایک دوسرے کے مراد ف اور مترادف ٹھہرایا جاتا ہے تو اس سے معنی کا اختلاف پیدا ہو جانا کچھ زیادہ تجھب اگنیز نہیں ہوتا۔ ہم دیکھتے ہیں کہ مسلمان مورخین اور فلاسفہ کے ہاں طبقات، خبر، سوانح، قصص، وقت، دہر، عصر اور کئی دوسرے لفظ اور اصطلاحیں تاریخ کے مراد ف قرار دی جاتی رہی ہیں جو معنوی اعتبار سے کسی طرح بھی درست نہیں۔ تاریخ کے معنی و مفہوم میں ہم دیکھ آئے ہیں کہ تاریخ بذات کیا ہے اور اس کے امکانات کی جلوہ گری کا پھیلاوا کیا مفہوم رکھتا ہے؟

اسلامی تاریخ میں علم کائنات کے حوالے سے جو اہمیت تاریخ کو حاصل ہے وہ طبقہ، خبر، سوانح، قصص، کہانی، افسانے وغیرہ کو قطعاً حاصل نہیں۔ یہ اصطلاحات علم کے کسی ایک رویے یا زندگی کے کسی ایک گوشے کی نمایندگی تو کرتی ہیں مگر زندگی کی مجموعی جامعیت کا احاطہ نہیں کر سکتیں۔ ضروری ہوگا کہ ان الفاظ و اصطلاحات کے معنوں کا تعین کر دیا جائے تاکہ معلوم ہو سکے کہ یہ الفاظ، اصطلاحات یا تراکیب، کہاں تک ایک دوسرے کے ساتھ مطابقت رکھتی ہیں اور کہاں ان میں تغیر و تبدل آغاز ہوتا ہے۔ کسی بھی زبان کا کوئی بھی لفظ یا اصطلاح مکمل طور پر کسی دوسری زبان کے لفظ یا اصطلاح کے ہم معنی اور مترادف نہیں ہو سکتے اور انھیں ہونا بھی نہیں چاہیے کہ لفظ یا اصطلاح کی معنوی سچائی اس تہذیب کے باطن سے جنم لیتی ہے اور پھر اپنے معنوی ابعاد کا تعین کرتی ہے، جو اس تہذیب یا زبان سے ہی ہم آہنگ ہوتی ہیں کسی دوسری تہذیب یا زبان سے نہیں۔ یہ الجھاؤ جب تک صاف نہ ہو جائے یہ رویے اپنے مجموعی فکری اور معنوی تناظر میں ہمارے سامنے نہیں آ سکیں گے۔ دیکھتے ہیں تاریخ کے قریب قریب مفہومیں کے حوالے سے کون کون سی اصطلاحیں کن معانی و مطالب کی حامل ہیں:

- خبراء: (عربی) اسم مذکور، خبر کی جمع، خبریں، خبر کا کاغذ، پرچہ، سند لیں، پتہ، ملک کا روز نامچہ۔
- ☆ خبر کی جمع، حدیث، تواریخ، خبریں، حالات، اخبار کا پرچہ، ایک تاریخ کا اخبار۔
- ☆ خبر کی جمع، بہت سی خبریں، روزانہ یا ہفتہ وار سیاسی یا مختلف خبروں کا چھپا ہوا پرچہ۔
- ☆ خبریں، حدیثیں۔

”افسانہ: (فارسی) اسم مذکور، حکایت بے اصل، قصہ، کہانی، من گھڑت کہانی، گھڑا ہوا قصہ، جھوٹی

بات، سرگزشت، حال، ماجرا، ذکر ۳۵

☆ داستان، قصہ، کہانی، سرگزشت، حال، رواداد، مشہور، بے اصل بات، طول طویل بات،
چرچا، ذکر، مذکور ۳۶

☆ داستان، قصہ، کہانی، سرگزشت، رواداد، حال، مشہور، زبان زد، خلاف واقعہ اور بے اصل
بات، طول طویل گنتیگو، لمبی چوڑی بات، ذکر چرچا، شہرت ۳۷

تذکرہ: (عربی) اسم مذکور، ذکر، مذکور، یاد، یادداشت، بیان، یادگار، چرچا، افواہ، تاریخ واقعات،
سرگزشت، سوانح عمری ۳۸

☆ یادگرنا، یادداشت، بیان، یادگار، چرچا، افواہ، واقعات کی تاریخ، سرگزشت، سوانح عمری ۳۹

☆ ذکر کرنا، بیان کرنا، سوانح عمری، وہ کتاب جس میں شعر اکا حال لکھا جائے۔ ۴۰

تمثیل: (عربی) اسم مونث، مثال، تشبیہ، نظیر، مشابہت، اویما، درشناخت ۴۱

☆ مثال، تشبیہ، نظیر، مشابہت ۴۲

☆ مثال، تشبیہ، نظیر ۴۳

☆ مثال، مجازی قصہ ۴۴

حکایت: (ع) اسم مونث، کہانی، قصہ، داستان، بات، حدیث ۴۵

☆ (لکھنومیں مذکور، ولی میں مونث) کہانی، قصہ، داستان، بات ۴۶

☆ کہانی، قصہ، داستان، بات، چھوٹا سا نصیحت آمیز یا مزاحیہ قصہ ۴۷

☆ کہانی، افسانہ ۴۸

خرافات: (عربی) اسم مونث (جمع خرافت) بے ہودہ باتیں، یاد گوئی، ہرزہ سرائی، ہزل، پنسی
کی باتیں، گالی گلوچ ۴۹

☆ (خرافت کی جمع ہے) بے ہودہ باتیں، یاد گوئی ۵۰

☆ کلام بے ہودہ ۵۱

☆ توہمات ۵۲

خودنوشت: خود لکھا ہوا، Self Written ۵۳

داستان: (فارسی) اسم مونث، قصہ، کہانی، حکایت، روایت، ذکر، نقل
طولی قصہ، سرگزشت ۵۴

☆ قصہ، کہانی، طولی قصہ، سرگزشت ۵۵

☆ قصہ، کہانی، لمبا چوڑا قصہ، سرگزشت ۵۶

☆ قصہ، کہانی ۷۴

رواد: (فارسی) اسم مونث، کیفیت، حالت، حقیقت، حال احوال، عدالت کی کارروائی، مسل، رو بکار ۵۸
 ☆ کیفیت، حال، حقیقت ۵۹

☆ ماجرا، احوال، کیفیت، سرگزشت، عدالت کی کارروائی (یہ مفہوم صرف اردو میں رائج ہے)۔
 ☆ سرگزشت، واقعہ ۶۰

روزنامچہ: (فارسی) اسم مذکور

سیاہ، اوارجہ، ہر روز کا حساب کتاب لکھنے کی بیاض، وہ بھی جس میں روز روز کا حساب کتاب یا
 حال احوال لکھا جائے، روزانہ رپورٹ، روزانہ اطلاع، چھٹا، کھاتہ، کچھٹا ۶۱

☆ وہ کاغذ جس میں ہر روز کا حال یا ہر روز کا حساب لکھا جائے، وہ کاغذ جس میں پڑا ری ہر
 روز کام لکھتا ہے، پولیس کی روزانہ کارروائی اور تحقیقات کی رپورٹ ۶۲

☆ سیاہ، وہ کاغذ جس میں ہر روز کا حال یا ہر روز کا حساب لکھا جائے، روزمرہ کی کارگزاری
 کی ڈائری، پولیس کی روزانہ کارروائی اور تحقیقات کی رپورٹ، وہ کاغذ جس میں پڑا ری ہر روز کا
 کام لکھتا ہے۔ ۶۳

☆ ڈائری، نامچہ ۶۴

سرگزشت: (فارسی) اسم مونث: ماجرا، بیتی، واقعہ، واردات، کیفیت، ذکر، حال، احوال،
 حکایت، داستان، روایت، قصہ، کہانی، سوانح عمری، تذکرہ، برتنانت

(اگرچہ لفظ سرگزشت زائے ہو سے لکھنا چاہیے، مگر چوں کتمان غفات والے ذال شند سے لکھتے ہیں)۔ ۶۵

☆ واقعہ، ماجرا، احوال ۶۶

☆ گزراہ احوال، واقعہ، حکایت، داستان ۶۷

☆ مہم، حادثہ، واقعہ، داستان، روایت ۶۸

سرن: (ہندی) اسم مونث: ورد، وظیفہ، یاد کرنا، یاد خدا، چنی، رٹ، چپا ۶۹
 ☆ ورد، وظیفہ، یاد، مala، ایک قدم کا بازو کازیور اسکے

☆ (اردو) ورد، وظیفہ، یاد، یاد کرنا، تسبیح کے دانے، ایک خاص قدم کا سونے کا زیور ۷۰
 ☆ (فارسی میں سر) کہانی، تکیہ کلام، زبان زد ۷۱

سوانح: (عربی) اسم مذکور: (سانحہ کی جمع) روئیداد، احوالات، ماجرے، واقعات، حادثات،
 حوادث، متھش روئیداد، ظہور مقدمات، ناپسندیدہ و متھش ۷۲

☆ (کھننو میں مذکور، دہلی میں مونث) روئیداد، واقعات، حادثات ۷۳

- ☆ رواداد، واقعات، حادثات ^{۶۷} کے
- ☆ سانچے، واقعات ^{۶۸} کے

سوانح عمری: (اُردو) اسم مذکور: سرگزشت، کسی شخص کی زندگی کا حال، تذکرہ، کسی عالم، خواہ فاضل، خواہ بڑے بڑے کام کرنے والے یا یاد بیان عالم کے وہ واقعات جو اس کی عمر میں گزرے ہوں، لائف ^۸ کے (تذکرہ کیر و تانیٹھ میں اختلاف ہے)

☆ سرگزشت، کسی شخص کی زندگی کا حال ^۹

☆ (عربی الفاظ جب کہ فارسی ترکیب) سرگزشت، کسی کی پوری زندگی کے حالات و واقعات ^{۱۰}

طبقات: (عربی) اسم مذکور (طبقہ کی جمع) درجہ، منزل، کھنڈ، ق، پرت، لوک، پرده، آدمیوں کا گروہ، پایہ، رتبہ، مرتبہ ^{۱۱}

☆ درجہ، منزل، تختہ، آدمیوں کا گروہ ^{۱۲}

☆ طبقہ، درجہ، تھیں، منزلیں ^{۱۳}

قصص: (عربی) قصہ کی جمع ^{۱۴}

☆ قصہ، کہانیاں، قصے کی جمع ^{۱۵}

☆ قصے کی جمع، قصے ^{۱۶}

☆ (اسم مصدر و مصدر) قصہ، بیان، قصہ بیان کرنا، ^{۱۷}

☆ (مصدر و اسم) قصہ و سرگزشت ^{۱۸}

قصہ: (عربی) اسم مذکور: (جمع قصص) کہانی، حکایت، داستان، افسانہ، نقل، بیان، ذکر، تذکرہ، لڑائی، جھگڑا، قضیہ، مثنا، بکھیرا، جھنجھٹ، بے سودا اور غیر مفید کہانی، زمل، بچ، غوز، گھڑت ^{۱۹}

☆ حال، خبر، کار، تخت، کہانی، حکایت، بیان، تذکرہ، بے سود کہانی، لڑائی، جھگڑا، جھجٹ، بکرار، درشک ^{۲۰}

☆ حالت، حال، واقع، وقوع، کسی کا ذکر، انجام، کہانی، بے سود کہانی، فرضی واقع، بات، جھگڑا، بحث تکرار ^{۲۱}

☆ داستان، کہانی ^{۲۲}

کتھا: (ہندی) اسم مونث: بیان، مقولہ، برلن، بات، قصہ، کہانی، حکایت، افسانہ، تذکرہ، برتانت، روایت، ذکر، اتہاس، وعظ، پند مہبی، درس، مہبی ذکر و اذکار ^{۲۳}

☆ ہندوؤں کے مذہبی پیشواؤں کے حالات جو برہمن بیان کرتے ہیں، قصہ، کہانی، طول طویل بیان ^{۲۴}

☆ ہندوؤں کے مذہبی پیشواؤں کے حالات جو برہمن بیان کرتے ہیں (سنکریت) قصہ

- کہانی، طولانی بیان، لمبی حکایت یا افسانہ، طویل قصہ (اردو) ۹۵
 کہانی: (ہندی) اسم مونث: حکایت، قصہ، داستان، کھنا، سر، افسانہ، تذکرہ، ذکر، بیان، بُرن،
 حال احوال، سرگزشت، بیتی، گزری ہوئی۔ ۹۶
 ☆ قصہ، داستان، فضول اور لغوبات ۹۷
- ☆ (اردو) قصہ، داستان، واقعہ، حکایت، افسانہ، کھنا، تذکرہ، کوئی ایسا واقعہ یا قصہ جس کی
 سندر تاریخ یا حدیث کے ذریعہ پایہ تحقیق کونہ پہنچی ہوا اور عام رواج ہو گیا ہو۔ ۹۸
 نسب نامہ: (فارسی) اسم مذکور: شجرہ خاندان، کرسی نامہ، سلسلہ خاندان، ۹۹
 ☆ شجرہ خاندان، کرسی نامہ ۱۰۰
 ☆ شجرہ خاندان، سلسلہ خاندانی، وہ تحریر جس میں خاندان کا سلسلہ، سلسلہ وار درج ہو۔ ۱۰۱
 ☆ شجرہ نسب ۱۰۲
- یادداشت: (فارسی) اسم مونث: یاد رکھنے کا نشان، یاد، روز نامچہ، وہ پیاض جس میں یاد رہنے کو
 کچھ لکھ لیں، نوٹ بک، حافظ۔ ۱۰۳
 ☆ یاد رکھنے کا نشان، یاد، روز نامچہ، نوٹ بک، لکھی ہوئی باتیں، نوٹ، حافظ۔ ۱۰۴
 ☆ حافظ، روز نامچہ، ڈائری، نوٹ بک۔ ۱۰۵
 ☆ نوٹ، آپ بیتی۔ ۱۰۶

The English word history, as well as the French his-toire and the Italian storia, stems from the Greek historia, which was used first to refer to general inquiry into things and only later to refer to history as it is now understood Germans speak of Geschichte (from geschehen "fact" and "history:); Hindus use terms such as itihasa(tradition; lit. "verily thus it happened") and purana(ancient lore) and Arabs alternate tar'ikh(derived from the word for dating events),khabar("report"), and ibar(derived from the verb meaning" to pass on, through, over, or beyond"). Because the meanings of these terms are bound to cultures and periods, etymological analysis dose not provide a ready explanation for the universality of the writing of history.107

(۲)

کائنات کی آفرینش لفظ کن سے آغاز ہوئی اور اگر علم الہی اور ارادہ الہی کی ایک معنوی اور جمالياتی تصویر ہے۔ اللہ تعالیٰ قادر مطلق ہے لیکن اس نے نظام کائنات کی تشکیل، ترویج اور تسلسل کے ضمن میں اپنے لیے اصول و ضوابط مرتب کیے ہیں اور وہ ان میں کوئی کمی بیشی نہیں کرتا، جو سلسلہ

اس کے علم و ارادے میں موجود ہے، وہ انھیں اصولوں اور ضابطوں کے مطابق ہے جو سلسلہ کائنات کے تسلیم اور سلسلہ ہائے روز و شب کے تغیر و تبدل کو روئے عمل رکھتا ہے۔ کائنات کے جملہ موجودات میں انسان اس کا شاہکار ہے۔ اس نے اسے اپنا نسب اور خلیفہ قرار دیا ہے اور اس تخلیق کو آزاد اور مکمل صورت میں تخلیق کیا ہے۔ انسان اپنے اعمال، افعال اور رویوں میں چوں کے خود مختار ہے لہذا عالم کائنات میں تاریخ، اس کا تصور اور اس کی فلاسفی انسانی زندگی کی معنوی صورتوں کا آزاد، فکری اور معنوی تناظر پیش کرتی ہے۔ تاریخ مشیت الہیہ کی جبریت کا نام نہیں، یہ انسان کی آزادی افکار کے راستے میں حائل نہیں ہوتی اور کائنات میں اپنے معاملات کو انسان پر ٹھوٹتی نہیں ہے بلکہ انسان کو صراط مستقیم کا درس دیتی ہے اور اس کے بعد کسی معاملے اور رویے میں دخل انداز نہیں ہوتی۔ انسان کا اپنا انتخاب ہے یا پھر اس کا فکری نظام ہے کہ وہ چاہے تو صراط مستقیم اختیار کرے اور چاہے تو کسی اور سمسمت میں نکل جائے۔ یہی رویہ تاریخ کے ساتھ ہے کہ فطرت تاریخ کے نظام کو اس کے آزادانہ فطری دائرے میں روایں دواں رکھتی ہے۔ وہ اس پر کسی نوعیت کی کوئی قدغن یا پابندی عاید نہیں کرتی، کیوں کہ کسی نوعیت کی پابندی سے تاریخ کا نظم رک سکتا ہے یا اس پر جمود طاری ہو سکتا ہے یا وہ صراط مستقیم پر سفر آشنا نہیں رہ پائے گا۔ دراصل تاریخ کے لیے صراط مستقیم ہی وہ مدار ہے جس پر اس کی گردش کو دواں دواں رکھا جا سکتا ہے۔ فطرت الہیہ تاریخ ہو یا انسانی زندگی، اس کے مجموعی رویوں کی نگہداشت کرتی ہے لیکن کسی بھی معاملے میں اس کی آزادی کو متاثر نہیں کرتی۔ لہذا کائنات میں کسی طرح کا بھی تاریخی انقلاب و قوع پذیر ہو یا قوموں کا عروج و زوال، فرد کا عروج و زوال ہو یا فرد سے اجتماعیت تک کا سفر، فرد کا تاریخی اور معنوی تناظر ہو یا کسی قوم کی اجتماعیت کا تاریخی ضابطہ یا رویہ، کائنات کے نظام کا سلسلہ ہو یا کسی تہذیب میں تاریخی عمل کی رونمائی اور جلوہ گری کا کوئی مظاہرہ، فطرت اسے صراط مستقیم پر گامزن رکھنے، رہنے یا اس سے ہٹ جانے کے حوالے سے کسی نوعیت کی کوئی پابندی عاید نہیں کرتی، نہ ہی اس سے ملتا جلتا کوئی ضابطہ استوار کرتی ہے۔ وہ اپنے بنائے ہوئے ضابطوں اور اصولوں کی پابند ہے لہذا اس میں کسی نوعیت کی تہذیب نہیں کرتی۔ بقول محمد مظہر الدین صدقی:

اب سوال یہ ہے کہ قرآن اور اسلام انسان کی اجتماعی فطرت کے بارے میں کیا نظریہ قائم کرتا ہے، اگر یہ نظریہ صحیح ہے تو واقعات تاریخ کی قرآنی توجیہ بھی صحیح ہوگی ورنہ نہیں۔ کیوں کہ تاریخ انسان کی فطرت اجتماعی کا آئینہ ہے اور اس کے تمام واقعات و انقلابات اسی فطرت کے تضمیں

سے پھوٹنے اور بڑھتے ہیں۔ اس نئی میں قرآن کا پہلا دعویٰ یہ ہے کہ فطرت انسانی فطرت الہی پر بنی اور غیر متغیر ہے۔ یعنی تغیر حالات اور ترقی تمدن کے باوجود اس میں کبھی تبدیلی نہیں ہوتی ہے۔ فطرة اللہ التی فطر الناس علیہا لَا تبدل لحلق اللہ۔ اس سے دو باتیں مستتبط ہوتی ہیں: ایک یہ کہ چوں کہ انسانی فطرت فطرت الہی کا عکس و پرتو ہے اس لیے اس میں لا محمدودیت اور علوکی جانب ایک قوی میلان پایا جاتا ہے۔ یعنی انسان جس چیز کی طلب و آرزو کرتا ہے اس کی کوئی آخری حد نہیں ہوتی کہ جہاں اس کا قدم آ کر ٹھہر جائے:

ہے کہاں تما کا دوسرا قدم یا رب

ہم نے دشتِ امکان کو ایک نقش پا پایا

مال و دولت کی ہوں ہو، اقتدار و طاقت کی خواہش ہو، خدمتِ خلق کا جذبہ ہو، فضیلتِ علمی کا دلولہ ہو یا فضیلتِ روحانی کی امگاں، غرض کہ کوئی بھی مادی یا غیر مادی نصبِ اعین ہو، اس کا نشان منزل اور حد سفر غیر متعین ہے۔ انسانی خواہشات اور آرزوؤں کی لا محمدودیت، فطرتِ بشری کو فطرتِ الہی سے ہمکنار کرتی ہے۔ دوسری بات یہ ہے کہ زندگی کی ساری تعمیر و تخریب، تمام ترقی و پستی، صلاح و فساد اور خیر و شر کی آدیش چوں کہ اسی علوی فطرت اور لا محمدودیت کا نتیجہ ہے۔ اس لیے دنیا میں باہمی تصادم اور اجتماعی کشاکش کا سلسلہ ہمیشہ جاری رہے گا اور انسانیت پر ایسا کوئی دور نہیں آئے گا جب ساری نوعِ بشر ایک مشترکہ مرکز پر جمع ہو جائے کیوں کہ اگر تمام دنیا کبھی ایک نصبِ اعین، ایک مقصد، ایک تخلیل یا ایک مشترکہ عقیدہ کو مان لے تو انسانی ترقی کی رفتارست پڑ جائے بلکہ ارتقاء ہستی بالکل معدوم ہو جائے۔^{۱۰۸}

انقلاباتِ عالم، ماضی کے تمام تراویقات، حال میں انسانی زندگی اور مستقبل کی طرف اس کا سفر، انسان کے بہ حیثیت فرد یا کسی بھی تہذیب کے بہ طور اجتماع اپنے اعمال و افعال کا نتیجہ ہوتے ہیں۔ اس میں فطرت کا کسی سطح پر بھی اور کسی حوالے سے بھی کوئی مداخلت کا پہلو و دھانی نہیں دیتا۔ ہبتوط آدم سے آج تک تمام واقعات انسانی ضابطہ اخلاق یا انسان کے معاشرتی روپوں یا اس کے تہذیبی و فکری نظام یا اس کے مذہبی پہلوؤں کے زیر اثر رواں دواں رہے ہیں۔ انسان یا تہذیب کا ماضی، اس کا حال اور مستقبل یا پھر کسی بھی زمانے کے تمام ترا مکانات، اس کے اپنے افعال، کردار اور اعمال سے وقوع پذیر ہوتے ہیں۔

اسلام میں تاریخ صرف اسی صورت میں قرآنی رویوں کے مطابق ہمارے سامنے آ سکتی ہے جب ہم اسے اس کے مجموعی فکری اور معنوی تناظر میں دیکھنے کا آغاز کریں۔ ڈاکٹر محمد رفیع الدین اس حوالے سے یوں گویا ہیں:

عقیدہ تو حیدکی ساری دلکشی کا دار و مدار اس حقیقت پر ہے کہ خدا نہ صرف انسان کی آرزوئے حسن کا واحد مقصود اور مطلوب ہے بلکہ خدا کی صفات کا حسن مظاہر قدرت میں آشکار ہے اور ہم مظاہر قدرت میں اس حسن کا مشاہدہ کر کے خدا کو جان سکتے ہیں اور خدا کے ساتھ اپنی محبت کو فروغ دے سکتے ہیں۔ لہذا اگر ہم مظاہر قدرت کے مشاہدے سے حاصل ہونے والے علم سے، جسے آج کل سائنسی حقوق کا نام دیا جاتا ہے، خدا کے عقیدہ کو الگ کر لیں تو خدا کے عقیدہ کی جاذبیت اور دلکشی باقی نہیں رہتی اور وہ تفسیر قلوب کے ذریعہ کے طور پر پوری طرح سے موثر نہیں رہتا اور اس کی نشر و اشتاعت جلد کا میاب نہیں ہوتی۔ یہی سبب ہے کہ قرآن حکیم نے خدا کے عقیدہ کو مظاہر قدرت کے مشاہدہ اور مطالعہ کے ذریعہ سے سمجھنے پر زور دیا ہے اور یہی وجہ ہے کہ عقیدہ تو حید کی شروع اشاعت کے ضمن میں اقبال ہمیں بتاتا ہے کہ اگر عقیدہ تو حید (عشق) کو سائنس (زیریکی) کے ساتھ جوڑ دیا جائے تو پھر اس کی کشش دنیا کے اندر ایک انقلاب پیدا کر دیتی ہے اور ہمیں مشورہ دیتا ہے کہ اٹھیں اور عقیدہ تو حید اور سائنس کو آپس میں ملا کر اسلام کے حق میں ایک عالم گیر ہنری انقلاب پیدا کریں۔^{۱۹}

قرآنی تعلیمات کے مطابق تاریخِ حضن مادی اسباب و عوامل کا نام نہیں ہے اور نہ ہی تاریخ کا تصور مادی رویوں سے تشكیل پاتا ہے بلکہ مادی رویوں کے ساتھ ساتھ اس میں روحانی نظام اپنی تمام تر رعنائیوں کے ساتھ جلوہ گر رہتا ہے۔ فطرت الہیہ کے مطابق مادی رویے جب روحانی نظام کے تابع ہوں تو زندگی کی صحیح ترین تعبیر ہاتھ آتی ہے۔ بصورت دیگر مادی نظام کی کارفرمائی سے فطرت کا حقیقی اور اصلی مدعای متأثر ہوتا ہے اور زندگی تاریخ کے اس مدار سے ہم آہنگ نہیں رہتی بلکہ بھٹک کر اپنے راستے سے ہٹ جاتی ہے۔ باطنی یا روحانی رویوں کی جامعیت اور مادی یا جسمانی رویوں پر ان کی حکمرانی کا نقشہ علامہ اقبال کے ہاں بڑی جامع صورت میں دکھائی دیتا ہے۔ ان کی ایک غزل کے چند شعر دیکھیے کہ جن میں انھوں نے ”تن“ اور ”من“ کی اصطلاحوں میں انسانی زندگی کے حقوق سے پرده ہٹایا ہے۔ یہ حقوق اسلامی تصور حقیقت کی روشنی میں سست کر روح و جسم کی یک جائی سے عبارت ہوتے ہیں لیکن جب اپنی فکری ابعاد میں پھیل جائیں تو پھر ان اصطلاحات کی معنویت، کائنات کے منظر نامے میں انسان کی فکری جہت کی معنوی تعبیر کو تاریخ کے پس منظر میں اجاگر کرتے ہیں۔ شعر ملاحظہ ہوں:

اپنے من میں ڈوب کر پا جا سراغ زندگی
تو اگر میرا نہیں بنتا، نہ بن، اپنا تو بن

من کی دنیا؟ من کی دنیا، سوز و مسٹی، جذب و شوق
 تن کی دنیا؟ تن کی دنیا، سود و سودا، فکر و فن
 من کی دولت ہاتھ آتی ہے تو پھر جاتی نہیں
 تن کی دولت چھاؤں ہے، آتا ہے دھن، جاتا ہے دھن^{۱۰}

جب روحانی نظام پر مادی اسباب و عوامل غالب آجائیں تو اس کا مطلب ہے کہ تاریخ ہو یا فرد، وہ اس راستے سے جسے قرآن نے صراط مستقیم کا نام دیا ہے، ہٹ گیا ہے۔ فرد ہو یا قوم، پوری تہذیب ہو یا نظام کا نات وہ ایک روحانی نظام یا نظام فکر و عمل کے روحانی تجربے کی گرفت کے اندر رہتا ہے۔ روحانی تجربے کی بھی گرفت زندگی ہے اور اس سے دوری مادیت میں گھر جانے اور بقول علامہ اقبال دل کی موت واقع ہو جانے سے عبارت ہے۔ ان کی نظم ”لینن: خدا کے حضور میں“ میں سے چند شعر:

یورپ میں بہت روشنی علم و ہنر ہے
 حق یہ ہے کہ بے چشمہ حیوال ہے یہ ظلمات!
 رعنائی، تغیر میں، رونق میں، صفا میں
 گرجوں سے کہیں بڑھ کے ہیں بنکوں کی عمارت!
 ظاہر میں تجارت ہے، حقیقت میں جوا ہے
 سود ایک کا لاکھوں کے لیے مرگ مفاجات!
 یہ علم، یہ حکمت، یہ تدبیر، یہ حکومت!
 پیتے ہیں لہو، دیتے ہیں تعلیم مساوات!
 بیکاری و عربیانی و مے خواری و افلas
 کیا کم ہیں فرگی مدنیت کے فتوحات?
 وہ قوم کہ فیضان سماوی سے ہو محروم
 حد اس کے کمالات کی ہے برق و بخارات!
 ہے دل کے لیے موت مشینوں کی حکومت!
 احساس مروت کو کچل دینے ہیں آلات!
 آثار تو کچھ کچھ نظر آتے ہیں کہ آخر

تدبیر کو تقدیر کے شاطر نے کیا مات
میخانے کی بنیاد میں آیا ہے تزلزل
بیٹھے ہیں اسی فکر میں پیران خرابات
چہروں پہ جو سرفی نظر آتی ہے سر شام
یا غازہ ہے یا ساغر و بینا کی کرامات
تو قادر و عادل ہے مگر تیرے جہاں میں
ہیں تنخ بہت بندہ مزدور کے اوقات
کب ڈوبے گا سرمایہ پرستی کا سفینہ؟

دنیا ہے تری منتظر روز مكافات! ۱۱۱

جب یہ سب کچھ وقوع پذیر ہو جائے تو فطرت کی وہ تمام ترتیبوں کی اور حرکت جو ہمیں اس نظام کا نئات میں دکھائی دیتی ہے، وہ تاریخی دھارے پر، تاریخی تصورات پر، تاریخ کے فلسفے پر اور تاریخی عمل یعنی نظام پر اس طرح اثر انداز ہوتی ہے کہ وہ نظام جبود کا شکار ہو کر رہ جاتا ہے اور انسان یا تہذیب اپنے نمایادی راستے سے ہٹ جاتی ہے۔

فطرت اس کی نگہبانی کرتی ہے اور اس کے معاملات فکر و عمل سے بے خبر نہیں رہتی، جیسا کہ قرآن و حدیث کی تعلیمات ہمیں بتاتی ہیں کہ جب کوئی آدمی اچھا عمل کرتا ہے یا کوئی قوم اچھائی کی طرف جاتی ہے تو اسے اس عمل پر جزا ضرور ملتی ہے یعنی مكافات عمل کا ایک نظام روبہ عمل ہوتا ہے۔ یہی جزا اور سزا کا فلسفہ تاریخ کے تصورات کے ساتھ بھی جڑا ہوا ہے۔ یہ تصورات ایک فرد کی زندگی پر بھی اسی طرح اثر انداز ہوتے ہیں، جس طرح سے ایک قوم اور ایک قوم کے پورے فکری ماحول پر۔

ایک فرد کی شناخت ایک فرد کی حیثیت سے تو ہے ہی مگر وہ ایک قوم کا نمائندہ بھی ہے جہاں اس کی انفرادی حیثیت، قومی حیثیت میں ختم ہو جاتی ہے اور وہ محض فرد نہیں رہتا بلکہ کل ہو جاتا ہے۔ فرد سے کل تک کا معنوی سفر ہی انسان کا وہ فکری انشا ہے جس کی تشكیل کے لیے اس کی تخلیق عمل میں آئی ہے۔

علامہ محمد اقبال نے اپنے تصور خودی میں فرد کی انفرادیت یا انفرادی اور اجتماعی حیثیت پر بحث کی ہے۔ ایک فرد اپنی انفرادی زندگی میں ابو بکر صدیقؓ ہے، عمر فاروقؓ ہے، عثمان غنیؓ ہے اور

علی کرم اللہ وجہ اکرمیم ہے، لیکن دوسری طرف اجتماعی زندگی میں اپنے انفرادی حوالے سے کچھ نہیں ہے بلکہ ایک قوم کا نمایاں ہے، جس قوم میں کالے، گورے، امیر، غریب، بڑے، چھوٹے، خلیفہ اور غلام کی کوئی تمیز نہیں ہے۔ اگر یہ رویہ کسی فرد میں، کسی قوم میں یا کسی تہذیب میں موجود ہے تو قرآنی رویوں کے مطابق وہ فرد، معاشرہ، قوم یا تہذیب، تمام افراد، معاشروں، قوموں اور تہذیبوں میں دینی اور دنیاوی حوالے سے سرفراز ہے۔ قرآنی تعلیمات میں اسی لیے امت مسلمہ کو خیر الامم کہا گیا کہ وہ بنی نوع انسان کے لیے بھلائی اور نیکی کا درس دینے والی، اس درس پر عمل پیرا ہونے والی، برائی سے روکنے والی اور اس کے خلاف سینہ سپر ہونے والی ہے۔ کوئی بھی فرد، معاشرہ، قوم، تہذیب یا پھر مذہب عالم انسانیت کے لیے جس قدر مفید اور بھلائی کا علم بردار ہے اسی قدر وہ منفرد اور دامنی قدر رونوں کا آئینہ دار بھی ہے۔ چوں کہ نبی کریمؐ کیبعثت کے بعد دنیا کا واحد اور آخری مذہب اسلام ہے، جس کی اپیل اور گفتگو انسان کے ساتھ براہ راست ہے لہذا اسی کو خیر الامم کہا گیا کہ تمام زمانوں اور ان میں وقوع پذیر ہونے والے ہر قسم کے احوال و آثار میں ہر فرد، طبقے، معاشرے، قوم اور تہذیب کے لیے نمونہ کامل ہے۔ اس کی تاریخ بھی اسی تناظر میں، انھیں رویوں کے ساتھ وقوع پذیر رہتی ہے۔ جہاں جہاں انسانیت اور عالم انسانیت میں اس کا عمل ڈھل جاری رہتا ہے، وہاں وہاں ان افراد کے مختلف فیہ طبقوں، معاشریں، قوموں اور تہذیبوں کے تصور تاریخ کو اسی جادہ مستقیم پر گامزن رکھنے کی بصیرت اور بصارت عطا کرتی ہے۔

(۵)

اسلام نے تاریخ، اس کے تصورات اور قوانین کی جس قدر جامع تصریحات کی ہیں، دنیا کی کسی بھی تہذیب، ملت اور پھر الہامی کتاب میں ایسی جامع تو ضیحات نہیں آئیں۔ اسلام نے جس فکری اعتبار اور معنوی حوالے سے تاریخ کے تصور کو سمجھا اور سمجھایا ہے، اس سے قبل انسانی زندگی اور کائنات کے مختلف زمانوں میں اس کی تعبیر پیش نہیں ہوئی۔ لیکن جب وہ سرچشمہ علم وہدایت، تاریخ کے توسط سے انسانی زندگی میں رونما ہوتا ہے تو پھر اس کی رعنائی، فکر و خیال کو متاثر کیے بنا نہیں رہتی۔ اسلام سے قبل بھی ایسا نہیں ہوا۔ چوں کہ سابق اور موجود تہذیبوں نے تاریخ کے بنیادی تصور کو سمجھنے میں غلطی کی ہے لہذا وہ اس سرچشمہ ہدایت کی فکری تعبیر پانے میں ناکام رہی ہیں۔ اس کی مثال یوں دی جاسکتی ہے کہ نبی کریمؐ سے قبل اور آدمؐ کے ہبتو اور

بھیشیت پیغمبر خدا مبعوث ہونے کے بعد سارے دورانیے میں کم و بیش ایک لاکھ چوبیس ہزار پیغمبر مبعوث ہوئے لیکن سوائے ان پیغمبروں کے کہ جن کا ذکر قرآن مجید اور احادیث مبارکہ میں آیا ہے، ہم ان بزرگ ہستیوں کے ناموں تک سے آ گاہ نہیں، چہ جائے کہ ان کے کاموں، کارناموں اور انسانیت کے لیے خدمات سے کوئی آ گاہی میسر آ سکے۔ اس کے برعکس جب ہم اسلام کے ظہور سے لے کر تاریخ اسلام کے تمام زمانوں کا مطالعہ کرتے ہیں تو معلوم ہوتا ہے کہ اسلام کے فرزندوں نے نبی کریمؐ کے افعال و اعمال مبارکہ اور گفتگو کا ایک ایسا ریکارڈ مہیا کر دیا ہے جس کے باरے میں اس سے پہلے سوچا بھی نہیں جاسکتا تھا۔ پھر جرح و تعدیل کا ایسا منفرد اور کیتا سلسلہ آغاز کیا ہے یا اس تاریخی تناظر میں ایسے نئے علوم و فنون سامنے آئے ہیں جو اس سے قبل انسانی تاریخ میں کہیں بھی دکھائی نہیں دیتے۔ چوں کہ قرآن نے علم تاریخ اور تاریخی تصور کو ہدایت اور علم الہیہ کا ایک حصہ قرار دیا ہے اس لیے مسلمانوں نے اس علم کے معنوی دائرے سے اکتساب فیض کرنے میں کوئی کسر اٹھانی نہیں رکھی۔ جس قدر جامعیت کے ساتھ قرآن نے اس علم کی حدود اور امکانات کا تعین کیا ہے، اس میں رہتے ہوئے، مختلف ادوار میں مسلمان فلاسفہ کے ہاں تاریخ کے تدریجی تصورات کا ایک ارتقائی جائزہ پکھ یوں ہے:

لفظ یا رے اح = چاند
اور پیرح = مہینہ

میں کہیں ماہ موجود ہے۔ اس مشابہت کی بنا پر قیاس کریں تو تاریخ کے معنے ہوں گے، ”مہینے کی تعین کرنا“،

چنانچہ ایک طرف تو تاریخ کے معنی ہوئے کسی واقعے کا زمانہ میعنی کرنا اور وداد و قالع اور دوسرا طرف و قالع کے وقوف (Dates) اور ترتیب زمانی کی تعین (Chronology) ॥^{۱۲}

علامہ سخاوی کا تاریخ کے معنی و مفہوم سے متعلق موقف یہ ہے:

لغت میں تاریخ کے معنی ہیں ”وقت کی نشان دہی“، ”ارخت الكتاب و ورخته“، ”بول کر مراد یہ ہوتی ہے کہ میں نے کتابت کا وقت درج کر دیا۔

جو ہری (ابونصر اسماعیل بن حماد الجوہری: ف ۱۳۹۸ھ: مصنف صحاح) کا کہنا ہے کہ:
تاریخ کے معنی ہیں وقت بتانا۔ تاریخ اور تواریخ دونوں ایک ہیں۔ ”ارخت“ بھی بولتے ہیں اور

”ورخت“ بھی۔ کہا جاتا ہے کہ یہ ارخ (ہمزہ پر زیر اور زیر دونوں جائز ہیں) سے مشتق ہے، جس کے معنی ہیں وحشی گائے کے چھوٹے مادہ بچے، اس لیے کہ تاریخ بھی اسی طرح تازہ بتازہ ظہور پذیر ہوتی ہے جیسے کہ بچے۔

اصمعی (عبدالملک بن قریب الاصمعی: ف ۲۱۵، ۲۱۶ ھ یا ۲۱۷ ھ) دونوں لفظوں میں فرق کرتے ہوئے کہتا ہے کہ ہنچیم ”ورخت الكتاب توریخا“ (ہمزہ کے ساتھ)۔ اس طرح اس لفظ کے عربی ہونے کی تائید ہوتی ہے۔ ایک قول یہ بھی ہے کہ یہ خالص عربی نہیں بلکہ مغرب ہے اور فارسی ”ماہ روز“ سے بناتے ہیں۔ ماہ یعنی چاند اور روز یعنی دن، جس میں رات اور دن دونوں شامل ہیں۔

ابو منصور الجوایقی (موہوب بن احمد الجوایقی: ف ۵۳۹ ھ) اپنی کتاب المعرب من الكلام الاعجمی میں لکھتے ہیں کہ تاریخ جو عام طور پر لوگ لکھتے ہیں، خالص عربی نہیں ہے بلکہ مسلمانوں نے اہل کتاب سے لیا ہے۔^{۱۳}

”تاریخ“ کے فارسی سے مغرب ہونے کے بارے میں ڈاکٹر غلام جیلانی برقرار کرتے ہیں: الیبرونی مورخ کو ماہ اور روز (مہینہ اور دن) کا مغرب قرار دیتا ہے۔ ممکن ہے اس نظریے کا تعلق اس روایت سے ہو، جسے کئی مورخین نے بیان کیا ہے کہ اسلامی سمت (سنہ) کو سال ہجرت سے شروع کرنے کا مشورہ فاروق اعظم کو ایک ایرانی سردار الہر مزان (فارس اور خوزستان کا گورنر جو حضرت ابو موسیٰ اشتری سے شکست کھانے کے بعد مدینہ منتقل ہوا اور مسلمان ہو گیا) نے دیا تھا۔^{۱۴}

اصطلاح میں اس علم کا نام ہے جس کے ذریعے نبیوں، بادشاہوں، فاتحوں اور مشہور شخصیتوں کے حالات اور گزرے ہوئے مختلف زمانوں کے عظیم الشان واقعات وغیرہ معلوم ہو سکیں۔

تاریخ دراصل انسانیت کا حافظہ ہے جو نہ صرف قوموں اور جماعتوں کے بلکہ کل نوع انسانی کے پچھلے تجربات کا دفتر محفوظ رکھ کر انسان کے سامنے پیش کرتا ہے تاکہ ان تجربات کی روشنی میں انسان اپنے حال کا جائزہ لے اور اپنے مستقبل کو آزمودہ بھلاکیوں سے درست اور آزمودہ براکیوں سے محفوظ رکھنے کی کوشش کرے۔^{۱۵}

ابوالحسن علی بن الحسین بن علی المسعودی الشافعی علم تاریخ کے فوائد کے ضمن میں اس کا جو کردار علمی، فکری، سماجی، سیاسی، معاشرتی اور تہذیبی سطح پر بتاتا ہے، اس کے بارے میں یوں رطب اللسان ہیں: تاریخ کا علم ایسا ہے کہ عالم اور جاہل دونوں اس سے فائدہ اٹھاتے ہیں اور احمق اور عقلمند

دونوں کے لیے اس کا اثر دل پذیر ہوتا ہے۔ اس کے ذریعے عجیب عجیب باتیں معلوم ہوتی ہیں اور عجیب باتیں دلچسپ معلوم ہونے لگتی ہیں۔ اس سے اچھے اخلاق اور بلند اعمال اخذ کیے جاتے ہیں اور بادشاہوں کی سیاست وغیرہ کا پتا چلتا ہے۔ اس میں اول آخر، ناقص کامل، شہری دیہاتی، موجود غائب، سب یک جا ہو جاتے ہیں۔ بہت سے احکام کا دار و مدار اس پر ہوتا ہے۔ ہر مقام اور ہر محفل میں یہ عمل باعث زینت ہوتا ہے۔^۶

اصطلاح میں اس کے معنی ہیں وقت بتا کر سارے احوال کو تعین کرنا، مثلاً، راویوں اور اماموں کی ولادت، وفات، صحت عقل و بدن، رحلت و حج، حفظ و یادداشت، سچائی پر اعتماد (تویق) اور عدم اعتماد (تجزیح)۔ الغرض اس قسم کی تمام وہ باتیں جو ابتدائی، درمیانی اور ما بعد کے زمانے میں ان کے حالات کی جستجو سے برآمد ہوتی ہیں۔ اسی ذیل میں مختلف حوادث اور بڑے بڑے واقعات بھی آتے ہیں مثلاً کسی بلا کا پھٹ پڑنا، کوئی نیا فرض عائد ہونا، نئے خلیفے اور وزیر کا آنا، کوئی غزوہ، جنگ یا لڑائی، کسی شہر کا فتح ہونا اور زبردست کے قبضے سے نکلنا، حکومت کا ایک ہاتھ سے دوسرے ہاتھ چلا جانا۔ بسا واقعات اس کو یہاں تک وسعت دی جاتی ہے کہ آفرینش خلق اور نبیوں کے قصے بھی آ جاتے ہیں۔ اسی طرح گزشتہ امتوں کی باتیں، قیامت کے حالات اور اس سے قبل رونما ہونے والے واقعات نیز اس سے کم درجے کی باتیں جو مشہور ہوں، عام مشاہدے میں آئیں اور جن سے سبھی لوگ فائدہ اٹھاتے ہوں مثلاً مسجد، مدرسہ، پل اور سڑک کی تعمیر یا پھر وہ امور جن کے اسباب ظاہر نہیں ہوتے، خواہ وہ حداثات سماوی ہوں، جیسے ٹھُٹی دل، چاند گر، ہن، سورج گر، ہن، یا حداثات ارضی جیسے بھونچال، آگ، سیلاں، طوفان، قحط، طاعون، وبا اور دیگر بڑے حداثات و عجائبات۔

الغرض یہ وہ فن ہے جس میں سارے زمانے کے واقعات سے بحث کر کے ان کی تحدید اور وقت کا تعین کیا جاتا ہے۔ یوں کہنا چاہیے کہ اس میں ساری دنیا کے واقعات سے بحث ہوتی ہے۔^۷

ابو محمد حزم علوم و فنون میں تاریخ کے مقام و مرتبے کا تعین کرتے ہوئے کہتے ہیں:

موجودہ وقت میں علوم کی سات فتمیں ہیں جو ہر قوم، ہر زمانے اور ہر ملک میں رائج ہیں۔ علم شریعت، اس سے متعلقہ اخبار کا علم، جس میں فن تاریخ بھی شامل ہے، نیز اس سے متعلقہ لغات کا علم۔^۸

علامہ عبدالرحمٰن ابن خلدون تاریخ کے مقام و مرتبے اور اس کے فوائد کے ساتھ ساتھ اس

کے معاشرتی اور سماجی کردار کے بارے میں یوں گویا ہیں:

علم تاریخ دنیا کی تمام قوموں میں رائج اور مستعمل ہے اور اس کے حصول کے لیے لوگ ذوق و

شووق سے سیر و سفر کرتے رہتے ہیں۔ ادنیٰ طبقہ کے لوگوں کو بھی اس فن کا ایسا ہی ذوق و شوق ہے جیسا کہ اکابر و سلاطین کو اور عالم و جاہل دونوں اس کو برا بر سمجھتے ہیں۔ کیوں کہ اگر سلطی نظر سے دیکھیے تو تاریخ آباؤ اجاداء کے گوناگون حالات اور گزشتہ زمانہ کے رنگارنگ واقعات کا مجموعہ ہے جس میں ہر طرح کی باتیں اور ہر قسم کی امثال و حکایات بیان ہوتی ہیں اور جب لوگ مجلس میں جمع ہو کر بیٹھتے ہیں تو اس فن کے ذکر کرو انکار کو شوق سے سنتے اور پسند کرتے ہیں۔ تاریخ سے ہی معلوم ہوتا ہے کہ دنیا کی حالت و تفاوٰ فتا کیوں کر بدلتی رہی اور کس طرح سے اقوام میں مختلف حکومتوں کا آغاز ہوا اور ان کو کمال ہوا، کیوں کہ وہ آغاز میں زمین پر چھپلیں اور اس کو با دلکی۔ یہاں تک کہ ان کے عروج کا وقت آخر ہوا اور زوال نے ان کو صفحہ ہستی سے حرف غلط کی طرح منادیا اور اگر غور سے کام لبھیے تو یہی تاریخ حکمت کا سبق پڑھاتی، کائنات اور اس کے آغاز کے اسباب بتاتی، زمانے کے واقعات اور ان کے اسباب سے آگاہ کرتی ہے۔ اسی لیے فنون حکمت میں اس کا بڑا امر تھا اور اس قابل ہے کہ علم فلسفہ میں شمار ہو۔^{۱۹}

علامہ شبلی نعمانی تاریخ کی تعریف متعین کرتے ہوئے اس کے علمی کردار کی توجیہ کچھ یوں کرتے ہیں:

فطرت کے واقعات نے انسان کے حالات میں جو تغیرات پیدا کیے ہیں اور انسان نے عالم فطرت پر جواہر ڈالا ہے، ان دونوں کے مجموعہ کا نام تاریخ ہے۔ ان حالات اور واقعات..... کا پیدا لگانا جس سے یہ دریافت ہو کہ موجودہ زمانہ گزشتہ زمانے سے کیوں کر بطور نتیجہ کے پیدا ہو گیا ہے۔ یعنی چوں کہ یہ مسلم ہے کہ آج دنیا میں جو تمدن، معاشرت، خیالات اور مذاہب موجود ہیں، سب گزشتہ واقعات کے نتائج ہیں جو خواہ مخواہ ان سے پیدا ہونے چاہیے تھے۔ اس لیے ان گزشتہ واقعات کا پتہ لگانا اور ان کو اس طرح ترتیب دینا جس سے ظاہر ہو کہ موجودہ واقع گزشتہ واقعات سے کیوں کر پیدا ہوا؟ اسی کا نام تاریخ ہے۔^{۲۰}

تاریخ مبارک شاہی کے مترجم تاریخ کی تعریف کے بارے میں مفصل پس منظری مطالعات پیش کرتے ہیں اور پھر اس کی تعریف کے بارے میں اتفاق رائے کا احوال بیان کرتے ہوئے کہتے ہیں: تاریخ کیا ہے؟ تصور تاریخ اتنا ہی قدیم ہے جتنا کہ تصور زمان و مکان اور تاریخ..... تاریخ اتنی ہی قدیم ہے جتنے کہ آفرینش کائنات اور ہبوط آدم۔ آغاز تمدن سے اب تک ”تاریخ“ نے کئی روپ دھارے ہیں۔ کہانیوں سے شروع ہو کر آج تاریخ ایسے مقام پر پہنچ چکی ہے کہ اسے تمام علوم انسانی کی روح رواں کہا جاسکتا ہے کیوں کہ اجتماع انسانی کے کسی بھی شعبے میں ”آج“، ”جو“

واقعہ پیش آتا ہے، وہ کسی نہ کسی طرح ”کل“ یا تاریخ گزشتہ سے مربوط ہوتا ہے۔ اس لیے اگر یہ کہا جائے کہ ”تاریخ سب کچھ اور سب کچھ تاریخ ہے“ تو بے جانہ ہو گا۔ مشرق و مغرب کے علمائے تاریخ کے مختلف دو ار میں اس لفظ کی مختلف تفسیریں اور تعبیریں کی ہیں۔

تاریخ کے بارے میں مغربی علمائے تاریخ کے نظریات: اہل مغرب میں سے ولیم ہر کے نزدیک تاریخ سے مراد ”بادشاہوں کی سرگزشت“ اور تماس کارالاں کے نزدیک ”دنیا کے عظیم انسانوں کی سرگزشت حیات“ ہے۔ اناؤ فرانس کے خیال میں تاریخ ”گزشتہ حادثات و اتفاقات کے تحریری بیان سے عبارت“ اور ای۔ اچ۔ کارکی رائے میں ”تحقیق شدہ واقعات کے ایک سلسلے پر مشتمل“ ہے۔ کارل بیکر کے نزدیک ”انسانی اقوال و افعال کا علم“ اور سیلی کی رائے میں ”تاریخ گزشتہ سیاست اور گزشتہ سیاست موجودہ تاریخ“ ہے۔

تاریخ کے بارے میں مشرقی علمائے تاریخ کے نظریات: اہل مشرق میں سے ابن فرنیغوں کے نزدیک ”علم تاریخ ایک ایسا علم ہے جو نادر الواقع و اتفاقات سے بحث کرتا ہے۔“ ابن خلدون کے خیال میں ”یہ ایک ایسا علم ہے جو کسی خاص عہد یا ملت کے مخصوص حالات و اتفاقات کو موضوع بحث قرار دیتا ہے۔“ اور الحجاوی کی رائے میں ”یہ ایک ایسا علم ہے جس کا موضوع انسان اور وہ زمان و مکان ہے جس میں وہ زندگی بسر کرتا ہے۔“

تاریخ کے بارے میں ایرانی علمائے تاریخ کے نظریات: ایرانی تاریخ دان، تاریخ کی کچھ اس انداز میں تعریف کرتے ہیں۔ مثلاً ظہیر الدین عرشی مولف تاریخ طبرستان کے نزدیک ”علم تاریخ ایک ایسا علم ہے جو اگلے و قتوں کے لوگوں کے بارے میں اطلاعات پر مشتمل ہے۔“ ڈاکٹر محمد مکری کا قول ہے کہ ”تاریخ ایک ایسا علم ہے، جس میں کسی قوم یا ملک یا فرد یا چیز کے گزشتہ حالات و اتفاقات سے بحث کی جاتی ہے،“ اور آقائے مجید یکتائی کا کہنا ہے کہ ”تاریخ گزشتہ اعصار و قرون کے ان احوال و حوادث کی آئینہ دار ہے، جو ماضی سے آگاہی اور مستقبل کے لیے تنبیہ کا باعث بنتے ہیں۔“

معرفت تاریخ کے سلسلے میں شرق و غرب کے علمائے تاریخ کے جو عقائد و اقوال بیان کیے گئے ہیں ان سے مقصد یہ ہے کہ تاریخ کا تقریبی مفہوم متعین کیا جاسکے۔ حقیقت یہ ہے کہ علمائے تاریخ میں سے اب تک اس سوال کا کہ ”تاریخ کیا ہے؟“ کسی نے بھی کوئی جامع جواب نہیں دیا۔ تاہم تاریخ کے بارے میں اس حد تک سمجھی متفق ہیں کہ یہ ایک ایسا علم ہے جو عہد گزشتہ کے واقعات اور اس زمان و مکان کے بارے میں، جس میں یہ واقعات وقوع پذیر ہوئے، آئندہ نسلوں کو معلومات بھم پہنچاتا ہے۔^{۱۳۱}

(۶)

قرآنی تعلیمات کے مطابق واقعات تاریخ میں ایک تسلسل، ربط اور وحدت موجود رہتی ہے۔ لیکن اس کے اندر ایک معنوی اور فکری اکائی، جسے ہم روحانیت کے نظام فکر و عمل سے تعبیر کر سکتے ہیں، کا موجود رہنا ضروری ہے۔ اگر اس میں یہ اکائی، جو روحانی نظام فکر و عمل سے متعلق ہے، نکال دی جائے تو تاریخ، حالات و واقعات کا ایک بے معنی اور بے ربط مجموعہ بن جائے گی اور مادیت، روح کو اس طرح مغلوب کر دے گی کہ اس کائنات میں انسانی زندگی کا تسلسل اور قیام ممکن نہیں رہے گا۔

ہر معلوم کی ایک علت ہے اور ہر علت کا ایک معلوم لیکن اگر ہم اکٹے قدموں علت اور معلوم کے اس سلسلہ درسلسلہ نظام کو سمجھتے ہوئے آدم اور حوا تک جا پہنچیں یا تاریخی تسلسل کا مطالعہ کرتے ہوئے ہم کائنات کی آفرینش کے روز لفظ ”کن“ تک رسائی پالیں تو پھر ہمیں مادی حوالے سے علت اور معلوم کا سلسلہ ختم ہوتا دھائی دے گا۔ وہاں ایک ایسی علت العلل موجود ہے جس کا نام رب کائنات ہے اور وہ تمام تر نور ہے، تمام تر روح ہے، قدم کم ہے، بہیشہ سے ہے اور ویسی ہے جیسی کوہ تھی، اس میں کوئی تغیر اور تبدلی وقوع پذیر نہیں ہوئی، نہ تخلیق کائنات سے قبل اور نہ اس کے ما بعد۔ اس ساز ازل سے نکلنے والی تمام نوائیں اور وقوع پذیر ہونے والے تمام واقعات، آفرینش کائنات اور اس کے تمام تر سلسلے اور روز و شب کا تغیر و تبدل اور موسموں کی آمد و رخصت سب اسی علت العلل کی وجہ سے ہیں۔ اگر وہ ہے تو یہ تمام نظام کائنات ہے۔ یہ نظام کائنات کی موجودگی اور اس کا تسلسل اور معنوی ربط اس نظام کی وجہ سے ہے اور اس علت العلل کی وجہ سے ہے جو رب کرم ہے، وہی تو روح ہے۔ وہ ایک روح کی صورت میں اس تمام علت اور معلوم کے سلسلے پر غالب ہے۔ اگر یہ سلسلہ کہیں بھی اس روحانی اکائی سے ہٹ جائے تو باقی جو کچھ بچ گا وہ صرف مادیت ہوگی۔ حقیقت یہ ہے کہ اس میں روحانیت نہ ہونے سے:

- انسانی زندگی خطرات سے دوچار ہو جائے گی۔ اس میں تسلسل نہیں رہے گا۔ اس تسلسل کی عدم موجودگی، انسانی زندگی کے لیے موت کا پیغام ثابت ہوگی۔
- جب انسانی زندگی قائم نہیں رہے گی تو تاریخ اور تاریخ کے تمام تر رویے بھی دم توڑ جائیں گے اور یوں علم کا سلسلہ اور ہدایت کی یہ روشنی کائنات سے چھن جائے گی، جیسے کہ ظہور

اسلام سے قبل سوابق کی تہذیبوں میں ہوتا رہا ہے۔ عاد و ثمود اور ان جیسی دیگر قوموں اور تہذیبوں کا مٹایا پھر انسانی صورتوں کا بدل جانا جیسے عوامل اسی تاریخی تصور سے روگردانی کا نتیجہ ہی تو ہیں۔ یہ اُن حقیقت ہے کہ وحی الہی انسانی علوم کے ساتھ خلط ملط ہو جائے تو وہاں تاریخ، تاریخی رویے اور تاریخی تصورات اور اس کا فلسفہ بھی گدلاہٹ کاشکار ہو جاتے ہیں۔

ظہور اسلام سے قبل حالات و واقعات کی صحیح اور سچی تعبیریں اس لینے نہیں ملتیں کہ وہاں تصور تاریخ روحاںی سرچشموں سے فیض یاب ہونے کے بجائے مادی رویوں میں کہیں گم ہو گیا ہے اور جہاں تاریخی تصورات مادیت میں گم ہو جائیں وہاں انسانی صدیاں، لمحوں میں کو جاتی ہیں۔ ان کی حقیقت، احوال، تسلسل اور بامعنی ربط و ضبط معلوم نہیں ہو سکتا۔ ان میں بے ربطی اور بے معنویت انھیں دھندا کر کر کھدیتی ہے۔

قرآن کریم نے مسلمانوں سے قبل مختلف قوموں کے احوال و قصص بیان کیے ہیں۔ خاص طور پر بنی اسرائیل کے قصے قرآن میں درج ہیں۔ اگر ہم ان واقعات کا قرآن کریم میں اندرج بنظر غائر دیکھیں تو معلوم ہوتا ہے کہ قرآن کریم واقعات ان قوموں کے زوال کے ان اسباب و عوامل سے بحث کرتا ہے جو روئے زمین پر آئیں، عروج تک پہنچیں اور زوال آشنا ہو کر دنیا کے منظر نامے سے مت گئیں۔ ان کے مٹنے کی بنیادی وجہ قرآن کے تصور تاریخ کی روشنی میں کچھ یوں ہے کہ ہر وہ قوم جو تو حید کے تصور سے نآشنا ہو جائے یا اس تصور کو شرک یا بت پرستی کے تصورات کے ساتھ لازم و ملزم کر دے، وہ قوم مادی حوالوں سے خواہ کتنی ہی ترقی کر جائے لیکن روحاںی اعتبار سے وہ اس معراج انسانیت تک نہیں پہنچ سکتی، جو صرف ایک تصور تو حید کو اس کے صحیح اور بنیادی معنوی تناظر کی روشنی میں مانے سے عبارت ہوتی ہے۔ دنیا میں جتنی بھی قومیں یا تہذیبوںیں زوال کا شکار ہوئیں، اس کی بنیادی وجہ بت پرستی اور مشرکانہ رویے تھے۔ اسلام کے تصور تاریخ کی روشنی میں جو تصور میزان حق و باطل یا میزان عروج و زوال ہے، وہ تو حید کا تصور ہے۔ کسی قومی زندگی یا تہذیب کی زندگی کے تمام تصورات اس نظریے کی کسوٹی پر پڑھے جاتے ہیں اور اس پر کھکھ کے بعد ان پر کھرے اور کھوٹے کا حکم لگایا جا سکتا ہے یا احکامات صادر کیے جاسکتے ہیں۔ یہ دیکھا جا سکتا ہے کہ یہ قوم اس تصور کو کس حد تک اپنی زندگیوں میں رانچ کیے ہوئے ہے۔ اس قوم، ملت یا تہذیب کی قدر و قیمت اس دامنی اور جاوداں زندگی کا تسلسل اس نظریے

اور تصور سے ہی عبارت ہے۔ اس لیے تو حید کا تصور انسان کو جو روحانی ارتقائے مہیا کرتا ہے وہ دنیا کا کوئی اور ازم یا تصور نہیں دے سکتا۔ یہ تصور فرد کو اس کا عرفان ذات عطا کرتا ہے اور اللہ کی وحدانیت کا فلسفہ بھی دیتا ہے۔ جیسا کہ حضرت علی کرم اللہ وجہ الکریم نے فرمایا ہے:

من عرف نفسہ فقد عرف ربہ

یہ انسان کی تخلیق کے مظاہر کا معنوی اور فکری مظہر نامہ بھی ہے۔ یہ مرنے اور مرنے کے بعد جی اٹھنے اور اگلی دنیا میں جزا اور سزا کے عمل سے گزرنے پر بھی اصرار کرتا ہے۔ تاریخ، جو اس کائنات میں ہبتوط آدم سے شروع ہوتی ہے اور ابد تک ایک بامعنی تسلسل اور رابط و ضبط کے ساتھ صراط مستقیم پر عمل پیرا ہے، وہ تصور، تصور تو حید کے زیر اثر خدا کی وحدانیت سے روشنی کشید کرتا ہے۔ انسانی تخلیق اور انسانی زندگی کا قیام یا تسلسل اسی رویے اور اسی نظریے سے روشنی حاصل کر رہا ہے اور کرتا رہے گا، یہاں تک کہ قیامت قائم ہو جائے گی۔

تخلیق کائنات اور انسانی تخلیق کا سبب، نظریہ تو حید کو مانے اور اس کے مطابق انسانی زندگی کو ڈھانے اور اس نظریے پر عمل پیرا ہونے سے عبارت ہے۔ انسانی تاریخ بھی انھیں روپیں، انھیں ضابطوں اور انھیں اسباب و عوامل سے تشکیل پاتی ہے جو اس نظریے سے براہ راست وابستہ ہوتے ہیں۔

انسانی زندگی کی تخلیق کا مقصد خدا کو پہچانا اور اس کی عبادت میں اپنی ہستی کو گم کرنا ہے۔ تاریخ کا تسلسل جو اپنے جلو میں مختلف قوموں کے عروج و زوال کی داستانیں لیے ہوئے ہے، یہ بھی تو یہی رویے ہمارے سامنے متھکل کرتا ہے کہ وہ قومیں زوال آشنا ہو گئیں، وہ قومیں نیست و نابود ہو گئیں، وہ قومیں مادیت کے گھناؤ نے تصور میں لمحڑ گئیں، جنہوں نے تصور تو حید کو گدلا ہٹ کا شکار کر دیا یا اس میں ناقص انسانی روپیں کی ملاوٹ کر دی اور جن قوموں نے اس تصور کو، اس کی تمام تر پاکیزگی کے ساتھ اپنی انفرادی اور اجتماعی زندگی میں روپہ عمل رکھا، وہ روحانی اور مادی اعتبار سے ترقی کی انتہائی منزلوں تک پہنچیں اور اس زندگی سے ہم کنار ہو گئیں جسے دائیٰ اور جاوداں زندگی کہتے ہیں۔ اسلام نے مسلمانوں کو خیر الامم کہا اور خیر الامم وہ قوم ہے جس میں تاریخی تسلسل اپنی تمام تر جلوہ سامانیوں اور رعنائیوں کے ساتھ وقوع پذیر ہوا ہے۔ کسی بھی قوم میں تاریخ کا تصور تمام تر رعنائیوں کے ساتھ وقوع پذیر نہیں ہو سکتا، جب تک کہ اس میں تو حید کا تصور اپنی بنیادی اور اساسی حیثیت میں موجود نہ ہو، جس کا خاکہ بنی کریمؐ پر ان آیات کی صورت میں نازل ہوا تھا:

اُردو ترجمہ:

آپ کے دیکھیے کہ وہ اللہ تعالیٰ ایک (ہی) ہے۔ اللہ تعالیٰ بے نیاز ہے۔ نہ اس سے کوئی پیدا ہوا، نہ وہ کسی سے پیدا ہوا اور نہ کوئی اس کا ہم سر ہے۔^{۱۲۲}

انسان کا مطلوب اور مقصود خدا کی ذات ہے۔ مقصود اور معبدوں کی حقیقی پہچان اور اس پہچان کے بعد اس پر عمل پیرا ہونا، دراصل اپنے تصور تاریخ کو اس کے مجموعی پس منظر اور پیش منظر میں منتظر نامے کی وہ صورت دینا ہے کہ جس سے انسانی زندگی اپنی تمام تر جمالیاتی حیثیتوں کے ساتھ رو بے عمل رہ سکے یا وہ اس کے تسلسل میں کسی نوعیت کی کوئی رکاوٹ یا کسی طرح کا کوئی جمود پیدا نہ ہونے دے۔ مسلمانوں کے تصور تاریخ کی بنیادی حیثیت اور حقیقت تصور توحید کے ساتھ جڑی ہوئی ہے۔ توحید کا تصور جس قدر واضح، صاف اور شفاف ہوگا، تاریخ کا عمل بھی اتنا ہی با معنی، مسلسل اور ربط و ضبط کا آئینہ دار ہوگا۔ جس قدر اس کے اندر گدلا ہٹ اور ارتباط یا کشافت شامل ہوتی چلی جائے گی اسی قدر اس کی بے معنویت میں اضافہ ہوتا چلا جائے گا۔ یہ تخلیقی رو یہ ہے جو اپنی تمام تربخوں کو اپنے تمام تر جمالیاتی طرز احساس کے ساتھ ساتھ اس عالم کائنات میں منتقل ہوتا رہا ہے، ہورہا ہے اور ہوتا رہے گا۔

تصور توحید دنیاوی زندگی کے ساتھ ساتھ اخروی زندگی پر جو اثرات مرسم کرتا ہے، وہ اثرات ہمیں تصور تاریخ کے تناظر میں انسانی زندگی پر رونما اور جلوہ نما ہوتے ہوئے بھی دکھائی دیتے ہیں۔ اگر ہم تصور توحید کے تابع ہیں، تو ہماری زندگی بھی انھیں تصورات سے رعنائی حاصل کرتی ہے، جو صراط مستقیم کے ان رویوں سے عبارت ہیں، جو قرآنی تعلیمات کا اولین اور بنیادی مقصد ہے۔ اگر ہم مغرب اور جدید دنیا کا مطالعہ کریں اور دیکھیں تو معلوم ہوگا کہ وہاں الہامی تعلیمات میں تحریف کی وجہ سے روحانی تصورات معدوم ہو کر رہے گئے ہیں۔ روحانی نظام فکر و عمل کی معدومیت انسانی زندگی کے تسلسل کو اس کے جمالیاتی پس منظر میں رکھنے اور اس کے دائرہ کار کو با معنی رعنائیوں کا مرکز بنانے اور سچائیوں کی تعمیر کرنے میں معاون واقع نہیں ہو رہی۔ زندگی کے جس پہلو کو بھی لیں اور کسی بھی شعبہ حیات کا مطالعہ کریں وہاں ہمیں تاریخ کی اثر اندازی کا دکھائی دیتی ہے۔ اولاد آدم کی تخلیق کا مطالعہ کریں یا فطرت انسانی کا، انسان کی جمال دوستی کا مطالعہ کریں یا انسان کی انسان دوستی کا، ہمیں معلوم ہوگا کہ وہاں پرمادیت کی ترویج اور ترقی کی وجہ سے، انسانی تاریخ کا وہ حسن موجود نہیں ہے جو اس کے مقابل ان قوموں میں، جہاں ابھی

تک روح کی حکومت ہے، دکھائی دیتا ہے۔ خاص طور پر اسلام کہ جس کے ہاں تو حید کا تصور اپنی تمام تربویصورتی اور پاکیزگی کے ساتھ موجود ہے، جو نبی کریمؐ نے ملت کو تعلیم فرمایا تھا۔ مسلمانوں کے ہاں جسم پر روح کی، اس زندگی پر آخرت کی زندگی کی اور دیگر تمام معاملات پر جمالیات کی جو حکمرانی ہمیں دکھائی دیتی ہے یا پھر جو توازن اور اعتدال ہمیں دکھائی دیتا ہے، وہ مغرب یا ان تہذیبوں، قوموں یا ملکوں کے ہاں دکھائی نہیں دیتا جو مادی زندگی کو ہی زندگی کا نصب اعین اور مقصد حیات جانتے ہیں۔ اسلامی تعلیمات کے زیراشر، اسلامی یا مسلمانوں کے تصور تاریخ میں جو اعتدال اور توازن موجود ہے، دراصل یہ جمالیات کا اظہار ہے جو جلال و جمال کے باہمی امتراج سے منشکل ہوتا ہے۔

جلال و جمال کی وہ تمام خوبصورتی جسے علامہ اقبال عشق کے ایک معنوی و فکری نظام کے زیر اثر تعمیر کرتے ہیں، وہ خوبصورتی مسلمانوں کے فنون لطیفہ کی تمام جہتوں میں انجیں دکھائی دیتی ہے دراصل یہ اس تاریخی عمل کا حصہ ہے جو تصور توحید کی روشنی سے مستینر ہے۔ اگر علامہ اقبال کی نظم ”مسجد قرطہ“ کام طالعہ کیا جائے تو معلوم ہو گا کہ ان کے تصور عشق کے زیر اثر نہ صرف فن تعمیر بلکہ مسلمانوں کے دیگر فنون بھی اس جمالیاتی اکائی سے روشنی کشید کرتے ہیں جو اس عشق کی اس فکر اور معنویت کی منتها ہے مقصود ہے جس کی بنیاد تو حید ہے۔

انسانی زندگی کے مختلف ادوار اور رویوں میں تاریخ کی جلوہ نمائی فنون لطیفہ پر اس وقت تک اپنے جاوداں نقش مرتم نہیں کر سکتی جب تک کہ اس کے پس منظر میں تو حید کا وہ تصوراتی آئینہ پیش نظر نہ ہو جو اسلام اور مسلمانوں کے ہاں موجود ہے۔ اگر وہ موجود ہے تو وہ پھر کسی بھی فن میں اور کسی بھی شعبہ زندگی میں اپنی تمام تربویصورت جلوہ سامانیوں کے ساتھ حیات دوام کے بازار میں شہرت دوام سے متصف ہوتا ہے۔

علامہ اقبال نے مسجد قرطہ کے تناظر میں پورے نظام فکر و عمل کا جو تصور پیش کیا ہے وہ مرد خدا کے جلال و جمال سے مستینر ہے اور مرد خدا کا تصور توحید کے اس سرچشمے سے معنی کشید کرتا ہے جو مسلم امت کا بنیادی اور اساسی تصور ہے کہ جس کے بغیر کوئی بھی امت یا قوم یا تہذیب اپنے ہونے کا احساس نہیں رکھتی۔

تصور تو حید ہی وہ واحد تصور ہے جو انسان کے وجود، اس کے عرفانی ذات، اس کی ذات

کے مختلف مظاہر کو ایک ایسی معنوی اکائی میں پروردیتا ہے، جو تاریخ کے فطری تصور کا آئینہ دار بھی ہے اور انسان کی جادو دا زندگی کا عکاس بھی، کیوں کہ اس کے بغیر انسانی زندگی اپنی فطری رعنائی سے ہم آہنگ نہیں ہو سکتی۔ ”مسجد قرطبه“ کے زیر نظر حصے ملاحظہ ہوں، جس عشق کی کاری گری سے لمحاتاری کے معنوی تناظر میں ڈھل کر جادو دانیت سے ہم آہنگ ہو گئے ہیں:

ہے مگر اس نقش میں رنگ ثبات دوام
جس کو کیا ہو کسی مرد خدا نے تمام
مرد خدا کا عمل عشق سے صاحب فروغ
عشق ہے اصلِ حیات، موت ہے اس پر حرام
تند و سبک سیر ہے گرچہ زمانے کی رو
عشق خود اک سیل ہے سیل کو لیتا ہے تھام
عشق کی تقویم میں عصر روای کے سوا
اور زمانے بھی ہیں جن کا نہیں کوئی نام
عشق دم جبریل، عشق دل مصطفیٰ
عشق خدا کا رسول، عشق خدا کا کلام
عشق کی مستی سے ہے پیکر گل تابناک
عشق ہے صہبائے خام، عشق ہے کاس الکرام
عشق فقیہ حرم عشق امیر جنود
عشق ہے ابن اسیل، اس کے ہزاروں مقام!
عشق کے مضراب سے نغمہ تاریخیات
عشق سے نور حیات عشق سے نار حیات ۱۲۳

”مسجد قرطبه“ کے مندرجہ بالا اقتباس کی روشنی میں علامہ اقبال کے چھٹے خطے الاجتہاد فی الاسلام کے طویل اقتباس کا خلاصہ اور چند اقتباسات دیکھیے کہ کس طرح فکر اقبال تاریخ کے حرکی رویوں کے پس منظر سے اجاگر ہو رہی ہے:
اسلام نے اس نظریے کو بھی مسترد کر دیا کہ کائنات ایک ساکن و جامد وجود ہے۔ رنگ اور خون کے رشتہوں کو بھی ٹھکرایا۔ فرد کی ذاتی قدر و قیمت کو اہم گردانا۔ اتحاد انسانی کی کامیابی کا دار و

مدارس حقیقت کے ادراک پر ہے کہ نوع انسانی ایک ہے اور اس کی زندگی کا مبدأ روحانی ہے۔ انسان اگر زمین سے استخلاص حاصل کرنا چاہے تو اسی ادراک کے ذریعے حاصل کر سکتا ہے۔ اسلام سے قبل رہبانیت کے حوالے سے ظاہر ہونے والی عیسائیت، نظام اجتماع قائم کرنے میں ناکام ہو چکی تھی۔ اسلام کا ظہور ہوا تو دنیا کی حالت کا نقشہ کسی مورخ نے یوں کھینچا ہے۔

معلوم ہوتا ہے کہ چار ہزار سال کی محنت ضایع ہو رہی تھی۔ انتشار، تباہی، وحشت، بربرت، قبائلی جھگڑے، ہلاکت اور بوسیدگی نے عظیم الشان تمدن کا گھر دیکھ لیا تھا۔ عیسائیت کے نظام کے نتائج توقع کے بالکل برعکس تھے۔ علم و فن اور ادب کے برگ و بار اور شرکملا گئے تھے۔ عقیدت و احترام کی موت واقع ہو چکی تھی۔ جنگ و جدل نے تمدن کا تناکھوکلا کر دیا تھا۔ ہر طرف نظر دوڑا کر دیکھنے پر پاتا چلتا کہ روحانیت دور دوستک دکھائی نہیں دیتی تھی کہ یہ جنس نایاب بن چکی تھی۔

مصنف نے مزید لکھا کہ دنیا کو ایک نئی تہذیب کی ضرورت تھی جو با دشابت پر قائم نمکورہ اوصاف سے مملو تہذیب کی جگہ لے سکتی کیوں کہ اس کی نشوونما غلط طور پر رنگ اور خون کی بنیادوں پر ہوئی تھی۔ مصنف نے غلط طور پر حیرت کا ظہار کیا کہ اس متوقع نئی تہذیب کا ظہور ٹھیک وقت پر عرب کی سر زمین سے ہوا۔

حیاتِ عالم اس صلاحیت سے متصف ہے کہ اپنا راستہ درست سمت میں معین کر سکے۔ اسی کو مذہب کی زبان میں وحی کہتے ہیں۔ یہ بھی امر تھا کہ اسلام کا ظہور سادہ مزاوج قوم میں ہوا، جو ایسی سرزی میں آباد تھی اور جہاں تین برا عظم آپس میں آملا تھے۔ اسلام نے نئی تہذیب کی بنیاد تو حید پر رکھی۔ ہماری کامیابی کا ایک ہی راستہ ہے کہ ہم عقلی اور جذباتی حیات میں تو حید کو زندہ غرض کا مقام و مرتبہ دیں۔ ملوک و سلطانیں کے بجائے اللہ کی اطاعت کریں اور یہی فطرت صحیح ہے۔ اگر کسی معاشرے کا چلن اسی اصول پر قائم ہو جائے تو پھر ضروری ہے کہ وہ اپنی زندگی میں ثبات اور تغیر جیسی خصوصیات کا بھی لحاظ رکھے۔ کچھ دوامی اصولوں کی اشد ضرورت رہتی ہے مگر اس کا یہ مطلب ہرگز نہیں کہ تغیر اور تبدیلی کے جملہ امکانات کی نفعی ہو جائے، کیوں کہ قرآن کریم نے تغیر کو اللہ کی آیت کہا ہے۔ جس شے کی فطرت حرکت ہے ہم اس کو حرکت سے عاری نہیں کر سکتے۔ اس اصول کی تائید تو مغرب نے ہر روز ایک نیا نظریہ قائم کر کے کر دی ہے کہ وہاں سیاسی اور اجتماعی علوم میں یورپ کی نامیان ان گنت ہیں۔ دوسرے اصول کی تصدیق عالم اسلام کے پانچ سو سالہ جمود سے ہو جاتی ہے۔ اسلام کی بیت ترکیبی میں حرکت اور تغیر قائم رکھنے کا

ذریعہ صرف اور صرف اجتہاد ہے۔ اجتہاد سے مراد کسی قانونی مسئلے میں آزادانہ رائے قائم کرنے کی کوشش ہے۔ قرآن و حدیث اس سلسلے میں بالکل واضح ہدایات دے پکے ہیں۔^{۱۳۴}

”محمد عربی بر فلک الافق رفت و باز آمد۔ واللہ اگر من رفتے ہرگز باز نیامدے“۔ یہ مشہور صوفی بزرگ حضرت شیخ عبدالقدوس گنگوہی کے الفاظ ہیں۔ جن کی نظری تصوف کے سارے ذخیرہ ادب میں مشکل ہی سے ملے گی۔ شیخ صوف کے اس ایک جملے سے ہم اس فرق کا ادراک نہایت خوبی سے کر لیتے ہیں، جو شعور ولایت اور شعور نبوت میں پایا جاتا ہے۔ صوفی نہیں چاہتا کہ واردات اتحاد میں اسے جولنڈ اور سکون حاصل ہوتا ہے، اسے چھوڑ کر واپس آئے لیکن اگر آئے بھی، جیسا کہ اس کا آنا ضروری ہے، تو اس سے نوع انسانی کے لیے کوئی خاص نتیجہ مرتب نہیں ہوتا۔ بر عکس اس کے، نبی کی بازا آمد مختلفی ہوتی ہے۔ وہ ان واردات سے واپس آتا ہے تو اس لیے کہ زمانے کی رو میں داخل ہو جائے اور پھر ان قوتوں کے غلبہ و تصرف سے، جو عالم تاریخ کی صورت گر ہیں، مقاصد کی ایک نئی دنیا پیدا کرے۔ صوفی کے لیے تولد اتحاد ہی آخری چیز ہے لیکن انبیا کے لیے اس کا مطلب ہے کہ ان کی اپنی ذات کے اندر کبھی اس قسم کی نفسیاتی قوتوں کی بیداری جو دنیا کو زیر و زبر کر سکتی ہیں اور جن سے کام لیا جائے تو جہان انسانی و گروں ہو جاتا ہے۔ لہذا انبیا کی سب سے بڑی خواہش یہ ہوتی ہے کہ ان واردات کو ایک زندہ اور عالم گیر قوت میں بدل دیں۔ گویا ان کی بازا آمد ایک طرح کا عملی امتحان ہے، خود ان کے مشاہدات اور واردات کی قدر و قیمت کا۔^{۱۳۵}

ایک اعتبار سے نبوت کی تعریف یوں بھی کی جاسکتی ہے کہ یہ شعور و لایت کی وہ شکل ہے جس میں واردات اتحاد اپنے حدود سے تجاوز کر جاتی اور ان قوتوں کی پھر سے رہنمائی یا از سرنو تشكیل کے وسائل ڈھونڈتی ہیں جو حیات اجتماعیہ کی صورت گر ہیں۔ گویا انبیا کی ذات میں زندگی کا مقنایہ مرکز اپنے لامتناہی اعمال میں ڈوب جاتا ہے تو اس لیے کہ پھر ایک تازہ قوت اور زور سے ابھر سکے۔ وہ ماضی کو مٹاتا اور پھر زندگی کی نئی نئی راہیں اس پر منکشف کر دیتا ہے۔ لیکن اپنی ہستی اور وجود کی اساس سے انسان کا یہ تعلق کچھ اسی کے لیے مخصوص نہیں۔ قرآن مجید نے لفظ وحی کا استعمال جن معنوں میں کیا ہے، ان سے تو یہی ثابت ہوتا ہے کہ وحی خاصہ حیات ہے اور ایسا ہی عام جیسے زندگی۔ یہ دوسری بات ہے کہ جوں جوں اس کا گزر مختلف مراحل سے ہوتا یا یوں کہیے کہ جیسے جیسے وہ ارتقا اور نشوونما حاصل کرتی ہے ویسے ہی اس کی ماہیت اور نوعیت بھی بدلتی رہتی ہے۔ یہ کسی پودے کا زمین کی پہنائیوں میں آزادانہ سر نکالنا یا کسی حیوان میں ایک نئے ماحول

کے مطابق کسی نئے عضو کا نشوونما یا انسان کا خود اپنی ذات اور وجود میں زندگی کی گہرائیوں سے نور اور روشنی حاصل کرنا، یہ سب وحی کی مختلف شکلیں ہیں جو اس لیے بدلتی چلی گئیں کہ اس کا تعلق جس فرد سے تھا یا جس نوع میں اس کا شمار ہوتا تھا، اس کی مخصوص ضروریات پکھا اور تھیں۔ اب نئی نوع انسان کے عالم صفرنی میں ایسا بھی ہوا کہ اس کی نفسی توانائی کا نشوونما شعور کی وہ صورت اختیار کر لے جسے ہم نے شعور نبوت سے تعبیر کیا ہے اور جس کے معنی یہ ہیں کہ اس شعور کی موجودگی میں نہ تو افراد کو خود کسی چیز پر حکم لگانا پڑے گا، نہ ان کے سامنے یہ سوال ہو گا کہ ان کی پسند کیا ہو اور ناپسندیدگی کیا۔ انھیں یہ بھی سوچنے کی ضرورت نہیں ہو گی کہ وہ اپنے لیے کیا راہ عمل اختیار کریں۔ یہ سب باتیں گویا پہلے ہی سے طے شدہ ہوں گی، یہ نہیں کہ انھیں اس بارے میں خود اپنے فکر اور انتخاب سے کام لینا پڑے۔ شعور نبوت کو گویا کفایت فکر اور انتخاب سے تعبیر کرنا چاہیے لیکن جہاں عقل نے آنکھ کھولی اور قوت تنقید بیدار ہوئی تو پھر زندگی کا مفاد اسی میں ہے کہ ارتقاء انسانی کے اوپرین مراحل میں ہماری نفسی توانائی کا اظہار ہجھن ماوراء عقل طریقوں سے ہوا تھا، ان کا ظہور اور نشوونما رک جائے۔ انسان جذبات کا بندہ ہے اور جبلتوں سے مغلوب رہتا ہے۔ وہ اپنے ماحول کی تحریر کر سکتا ہے تو صرف عقل استقرائی کی بدولت۔ لیکن عقل استقرائی اس کے اپنے حاصل کرنے کی چیز ہے۔ جسے ایک دفعہ حاصل کر لیا جائے تو پھر مصلحت اسی میں ہے کہ حصول علم کے اور جتنے بھی طریق ہیں، ان پر ہر پہلو سے بندشیں عاید کر دی جائیں تاکہ مستحکم کیا جائے تو صرف عقل استقرائی کو۔ اس میں کوئی شک نہیں کہ دنیا نے قدیم نے بڑے بڑے عظیم نظمات فلسفہ پیدا کیے گریا اس وقت جب انسان اپنی زندگی کے ابتدائی مراحل سے گزر رہا تھا اور اس پر ایسا اور اشارے کا غلبہ تھا۔ لہذا ماضی کے یہ فلسفیانہ نظمات مجرد فکر کی بنا پر مرتب ہوئے لیکن مجرد فکر کی بنا پر ہم زیادہ سے زیادہ کچھ کر سکتے ہیں تو یہ کہ مذہبی عقائد اور مذہبی روایات میں تھوڑی بہت ربط و ترتیب پیدا کر دیں۔ رہا یہ امر کہ عملی زندگی میں ہمیں جن احوال سے فی الواقع گزر کرنا پڑتا ہے ان پر قابو حاصل کیا جائے تو کیسے، اس کا فیصلہ فکر مجرد کی بنا پر نہیں کیا جا سکتا۔ ۲۶

علامہ اقبال نے اپنے خطبات میں شعور نبوت و ولایت میں جو فرق کیا ہے، فلسفے اور مذہبیات کی تاریخ میں اس نوعیت کا فرق کسی اور فلسفی کے ہاں دکھائی نہیں دیتا، جو خوبصورت فطری تقاؤت انھوں نے یہاں بیان کیا ہے، اس سے وحی کے مقام و مدارج کا بھی تعین ہو جاتا ہے اور نبی کے عروج اور مقامات جلیلہ کی تفہیم بھی ہوتی ہے۔ نبوت و رسالت وہی سلسلے ہیں،

کسب سے ان کوئی تعلق یا واسطہ نہیں ہوتا، یہ خدائے بزرگ و برتر کی عطا ہے کہ وہ کسی پر، کس مہربانی اور مقام کو ارزانی کرتا ہے۔ نبی کریمؐ سلسلہ نبوت و رسالت کے آخری تاج دار ہیں لیکن ولایت تا قیامت جاری ہے۔ ولی تجلیات خداوندی میں گم رہتا ہے۔ اس کا طرز زندگی امت مسلمہ کے لیے جھٹ نہیں ہوتا، وہ امت کی اصلاح اور تبلیغ دین کے کام میں سرگرم کار رہتا ہے۔ اگر وہ صرف ذات الہیہ کے حسن و جمال کی کیفیات میں گم رہے اور اس دائرے سے، جو دائرہ ولایت ہے، باہر نہ آئے تو اس پر کسی نوعیت کی کوئی قدغن یا پابندی عاید نہیں کی جاسکتی، لیکن نبی، امت کے لیے جھٹ ہوتا ہے۔ اس کا رہن، سہن، طریق عمل، اٹھنا بیٹھنا، چلنا پھرنا، بولنا، الغرض تمام کے تمام اعمال و افعال ہدایت کے سرچشمے ہیں۔ نبی اپنی ذات میں دونوں مقامات کاشناور ہوتا ہے، اس میں ولایت کے تمام رو یہ بھی موجود ہوتے ہیں اور نبوت کے بھی۔

حضرت ابن عربیؓ (شیخ اکبرؓ) نے فرمایا کہ ولایت، نبوت سے افضل درجے کا نام ہے۔ علامہ اقبال نے اپنے خطبات میں اس موضوع یعنی شعور نبوت و ولایت پر بحث کرتے ہوئے اس قول کی طرف توجہ نہیں دی، حالانکہ ان مقامات کی تعبیر و تشریح کے ضمن میں حضرت ابن عربیؓ کے مذکورہ قول کو بہت ہی بنیادی حیثیت حاصل ہے۔ نبی کے اندر ولایت کے تمام مناصب جلیل مجتمع ہوتے ہیں۔ اس کا وہ تعلق جو خدا کے ساتھ ہے، وہ ولایت ہے اور جو مخلوق خدا کے ساتھ ہے، وہ نبوت ہے۔ وہ خدا سے وصول کرتا ہے اور انسانیت میں تقسیم کرتا چلا جاتا ہے، لہذا ابن عربیؓ کے اس قول کی روشنی میں نبی کی ولایت، اس کی نبوت سے افضل ہوتی ہے۔ جو اس کا تعلق خدا کے ساتھ ہے، وہ بلند ہے اور جو مخلوق کے ساتھ ہے، وہ پہلے درجے جتنا بلند اور ارفع نہیں ہے۔ علامہ اقبال نے پانچویں خطبے یعنی ”اسلامی ثقاوت کی روح“ میں جو بنیادی رو یہ اپنی گفتگو کا محور بنائے ہیں، ان کی روشنی میں ان کے تصور تاریخ کو سمجھا جاسکتا ہے۔ اگر نبی کریمؐ پر نبوت ختم نہ ہوتی اور ان کے سرچشمہ نبوت کا تاج نہ رکھا جاتا تو تصور تاریخ کا یہ سلسلہ جمود کا شکار رہتا اور اس کے اندر وہ دائیٰ رو یہ پیدا نہ ہوتے جو اسے حرکت سے آشنا رکھتے ہیں اور انسانی زندگی فکر میں ان مقامات سے آگاہ نہ ہو سکتی جن سے کہ وہ ختم نبوت کے بعد آگاہ ہوئی ہے۔ ختم نبوت حضور نبی کریمؐ کا بہت بڑا اعزاز ہے۔ اس کا مطلب یہ ہے کہ اب انسانیت عقل و خرد کی اس منزل پر آگئی ہے کہ اس پر اب تمام راز مکشف کیے جاسکتے ہیں اور قدرت جو بھی مکالمہ مخلوق کے ساتھ کرنا چاہتی تھی، اس نے آدمؐ سے لے کر نبی کائنات تک، انسانی فکر کی تشكیل اور

تہذیب کے وہ تمام مراحل کمل کر دیے ہیں کہ اب انسانی فکر کا سلسلہ اس مقام پر آن پہنچا ہے کہ جہاں دین کو مکمل کیا جاسکتا ہے، اس لیے نبی کریمؐ پر نبوت ختم کر کے تصور تاریخ کے اس بنیادی رویے کو حرکت کا وہ تصور دیا گیا جس سے انسانی زندگی جمود اور سکون کے مراحل سے نکل کر دائمیت اور جاودائیت کی قدروں سے متصف ہوئی۔ نبی کریمؐ سے قبل مختلف تہذیبوں میں تاریخ اور تصور تاریخ جن واقعات اور ساختات سے گزرے، ان میں دہر اور وقت کی وہ بنیادی اہمیت نہیں تھی جو ظہور اسلام کے بعد انسانیت کو ایک ارمغان کی صورت میں عطا ہوئے۔ وہاں مختلف تہذیبوں میں حرکت کو تصور زمان و مکان کے اس تصور صراطِ مستقیم کے برعکس سمجھا جاتا رہا اور اسے بعض تہذیبوں میں دوری اور بعض میں التباہی صورت میں دیکھا گیا۔ وقت، حرکت اور دہر کو فریب نظر کہا گیا۔ اسلام نے زمان و مکان، حرکت و عمل کی اس معنویت کو اجاگر کیا جو انسان کو صراطِ مستقیم پر گامزن رکھتی ہے اور اسے چکروالتباہ کے ان منفی رویوں سے باہر نکال کر ایک جادہ ہدایت پر رواں دوال رکھتی ہے۔

ان تصورات کی روشنی میں تاریخ کا تسلسل اپنے اس بنیادی اور اساسی منہاج سے اس پر قائم رہتا ہے اور ادھر ادھر نہیں ہوتا، جس کے سبب حرکت اور عمل جو انسانی زندگی کی بنیادی تعبیریں ہیں، اسے اس زاویے میں منشکل رکھتی ہیں کہ یہ رویے اپنے مجموعی فکری و ثانی میں یا تناظر میں ہمارے سامنے آتے ہیں۔

علامہ اقبال حرکت و عمل کے پیامبر ہیں۔ ان کی شاعری، ان کے خطبات، ان کی تقریریں، ان کے خطوط اور دیگر تحریریں، جن میں بیانات وغیرہ شامل ہیں، کے غائر مطالعے کے بعد ہم دیکھتے ہیں کہ وہ شاعری میں جتنی تشبیہات، علامات اور دیگر رویوں میں کہیں پر بھی، کوئی ایک چیز بھی ایسی نہیں لاتے جو سکون آشنا ہوتی ہو۔ ان کی تمام نظموں اور غزلوں میں سب کے سب رویے حرکت و عمل کے پیامبر ہیں۔ اسی طرح انہوں نے اپنے خطبات اور خطوط میں جو مثالیں اور حوالے دیے ہیں وہاں سے بھی ان کے تصور حرکت کا پتا چلتا ہے۔ ان کی شاعری، ان کا فکر و فلسفہ، تاریخ کے اس بنیادی رویے کی تعبیر و تفہیم پیش کرتا ہے جو قرآنی اور اسلامی تعلیمات کا بنیادی لازمہ ہے۔ خاص طور پر علامہ اقبال نے اپنے پانچویں خطبے میں جو گفتگو کی ہے اور جو بنیادی تصورات اس میں زیر بحث آئے ہیں، شعور نبوت و ولایت کا فرق، مقامات کا فرق، ختم نبوت کا مسئلہ، ثقافت کی روح کا معاملہ، زمان و مکان کے مسائل اور کئی دوسرے اہم مسائل اس

طرح سے باہم جڑے ہوئے ہیں کہ ایک کے بغیر دوسرے کا تصور ممکن نہیں ہے۔ انھیں تصورات کی یک جائی کا نام تصور تاریخ ہے۔ زمان و مکاں کی اپنے مجموعی علمی، فکری، تہذیبی اور مذہبی تناظر میں تفہیم، اس رویے کو جنم دیتی ہے جسے ہم ثقافت کہتے ہیں اور ثقافت کی روح اور فلسفہ ختم نبوت ہے۔ ختم نبوت کو مانے بغیر، اسے اپنی زندگی کا لازمہ بنائے بغیر، اپنے دینی، تہذیبی، فکری، ادبی، فلسفیانہ اور نفسیاتی رویوں کی تعبیر ممکن ہی نہیں۔ اس کا سبب یہ ہے کہ دین کے تمام رویے اس سے قبل کی ماتوں کے ہاں مشترک رہے ہیں۔ تصور توحید ہو، تصور رسالت ہو، تصور آخرت ہو، فرشتوں پر ایمان ہو، آخرت پر ایمان ہو تو یہ تمام مسلم تہذیبوں کا، تمام دینی تہذیبوں کا اور تمام انبیا کی تعلیمات کا ایک لازمی پہلو رہا ہے۔ لیکن ایک چیز کہ جس پر امت مسلمہ کو باقی تمام امتوں پر ترجیح دی گئی ہے یا فوقيت دی گئی ہے وہ ختم نبوت کا معاملہ ہے۔ الہذا قیامت تک کے مراحل علمی، فکری، تہذیبی، دینی سب کے سب نبی کریمؐ کی تعلیمات کے ساتھ وابستہ کر دیے گئے ہیں۔

یہ وہ بنیادی فلسفہ ہے جو انسانی زندگی کے تمام معاملات کو، تمام مسائل کو، تمام رویوں کو، تمام نقطہ ہائے نظر کو ایک اکائی کی صورت میں پیش کرتا ہے اور اسی سے انسانی زندگی ایک ایسے رویے کے ساتھ مل جاتی ہے جو اسے سکون آشنا نہیں ہونے دیتا بلکہ اس کے اندر حرکت اور عمل کی کیفیات پیدا کر دیتا ہے۔ قرآن وہ کتاب ہے جو فکر سے زیادہ عمل پر بنیاد رکھتی ہے اور عمل پر تاکید کرتی ہے الہذا مسلمان صوفیا، مسلمان مفکرین اور مذہبی رہنماء، فکر سے زیادہ عمل پر زور دیتے رہے ہیں۔ یہ تاکید اور اصرار ہماری زندگی کے ان رویوں کو باہم جوڑتے ہیں جو رویے باقی تہذیبوں میں منتشر صورتوں میں ملتے ہیں۔ الہذا یہ بنیادی اکائی ہمارے پیش نظر موضوع کو سمجھنے میں کلیدی کردار ادا کرتی ہے کہ اس کے بغیر تصور تاریخ کو سمجھا نہیں جاسکتا۔

تاریخ علم ہے اور علم کا ذریعہ بھی۔ صحیح تاریخ اور تصور تاریخ کی بنیاد عقائد پر ہے اور اگر عقائد صحیح ہوں اور ان عقائد کی بنیاد واقعتاً وحی اور الہام پر ہو تو تاریخ اپنے علمی اعتبار سے اور بطور ذریعہ علم کے اپنی صحیح فکری اور معنوی بنیادوں پر استوار ہوگی۔ اگر تاریخ کو انسان کے وضع کرده عقائد اور ایمانیات پر استوار کیا جائے تو تاریخ کا نہایت سطحی اور عامیانہ پن سامنے آتا ہے اور یہ بے ربط جھاڑ جھنکار کا ایک مجموعہ بن جاتی ہے۔ یہ زندگی کے حیات آفرین، حیات بخش اور تخلیقی رویوں کی حامل نہیں رہتی۔ تاریخ کے عام اور سطحی بنیادوں پر استوار ہونے سے نظام فطرت کا تسلسل رک جاتا ہے یا زوال آمادہ ہو جاتا ہے یا آخر کار زوال آشنا کی بنابر پر نظام فطرت میں شکست و ریخت کا عمل درآتا ہے۔

نظام فطرت میں شکست و ریخت کے عمل کے موقع پذیر ہو جانے کے بعد انسانی زندگی اپنی بنیادی قدروں پر استوار نہیں رہ سکتی لہذا ضروری ہے کہ تاریخ کو عقائد کے تابع رکھا جائے۔ اسلامی تعلیمات کے پس منظر میں تاریخ، تصور تاریخ اور نظام فطرت، قرآن کریم کے قوانین کے تابع ہے۔ یہ رویے اور تصورات ان اصول و ضوابط سے سرمو اخraf نہیں کرتے جو وحی الہی پر بنیاد رکھنے کی وجہ سے معاشرتی، تہذیبی، سیاسی اور سماجی زندگی میں معاون ہوتے ہیں۔ اگر تاریخ اور تصور تاریخ یا فطرت کا نظام وحی الہی کے دائرے سے نکل جائے تو نظام کائنات کے اندر کچھ ایسے رویے متخلص ہوتے ہیں جو انسان کے تخلیقی رویوں کو ماند کر دیتے ہیں۔ تخلیقی جذبے سرد پڑ جانے کی وجہ سے تاریخ کا تسلسل اپنی ان بنیادی اقدار سے مخرف ہو جاتا ہے جن کی بنیاد پر تاریخ کا سارا نظام قائم ہے۔

تخلیقی جذبے جب ماند پڑ جاتا ہے تو انسان ذہنی انحطاط کا شکار ہو جاتا ہے۔ ذہنی رویوں میں جمود تخلیقی سوتوں کو خشک کر دیتا ہے اور تخلیقی سوتوں کے خشک پڑ جانے اور جذبہ تخلیق کے سرد پڑ جانے سے مذہبی سطح پر کچھ ایسے رویے سامنے آتے ہیں جو مذہبی معاملات میں ظاہر پرستی کو رواج دیتے ہیں۔ انسان مقلدانہ دائرے میں قید ہو کر اجتہادی اور تخلیقی زاویہ ہائے نظر سے دور نکل جاتا ہے۔ اس دائرے سے انسان کی دوری دراصل مذہب کے اس حقیقی اور معنوی دھارے سے دور نکلنے کی ایک اجتہادی غلطی ہوتی ہے جس کی بنا پر اس کا علمی، تہذیبی، معاشری اور معاشرتی تعلق اپنے ماضی سے قائم نہیں رہ پاتا۔ ماضی سے تعلق کی کمزوری یا کمی یا ماضی سے عدم تعلق اسے اس کے حال سے جڑ انہیں رہنے دیتا۔

تاریخ کے حوالے سے ماضی کے ساتھ تعلق کی کمی مستقبل کی قدروں اور مستقبل کے منظرنامے کو اس کے حقیقی اور تخلیقی تناظر میں پیش نہیں کر سکتی جس کی وجہ سے انسان مذہب کی باطنی اور معنوی روح سے دور ہو کر مذہب کے ظاہری رویوں میں گرفتار ہو جاتا ہے۔ مذہب کے ظاہری رویوں میں گرفتار ہونے کی وجہ سے انسان کا تاریخ کے ساتھ تعلق اور رشتہ بھی کمزور پڑ جاتا ہے۔ یہ کمزوری فرد سے اجتماعی زندگی تک سفر کرتی ہے۔ قرآن نے بیک وقت فردا اور قوم کو اپنی گفتگو کا موضوع بنایا ہے۔ فرد کی سطح پر وہ انسان کو ایسے سانچے میں ڈھالتا اور اس کی ایسی ذہنی، فکری اور روحانی تربیت کرتا ہے کہ جس کے بعد وہ ایک معاشرے ایک ایسی قوم اور ایک ایسی تہذیب کا حصہ بن جاتا ہے جو قرآن کا مقصود اصلی اور حقیقی ہے۔

فرد سے اجتماعی زندگی تک انسان کا سفر تاریخ کے سامنے میں گزرتا ہے۔ تاریخ سے ہٹ کر اور پچ کر لکھنا اس کے لیے ممکن نہیں ہوتا۔ فرد کی ذاتی اور شخصی زندگی پر تو شاید تاریخ کے رویے اس سطح پر رونما نہ ہوتے ہوں لیکن اجتماعی زندگی میں داخل ہو جانے کے بعد تاریخ کی کارفرمائی اپنے ایک وسیع معنوی تناظر میں مشکل ہوتی ہے۔ قرآن کی نگاہ میں ایک فرد ایک انسان بیک وقت ایک فرد بھی ہے اور ایک قوم، معاشرے اور تہذیب کا حصہ بھی۔ وہ بیک وقت دو سطھوں پر زندگی گزار رہا ہوتا ہے۔ ضروری ہے کہ وہ زندگی کی دونوں سطھوں کو پیش نظر رکھتے ہوئے اپنے علمی اور معنوی دائرے کو تاریخ کی وسعت آشنای کے ساتھ ہم آہنگ کرے تاکہ تاریخ کے علمی تناظر سے دور نہ جاسکے۔

اجتماعی زندگی میں اگر انسان مذہبی دائرے سے دور نکل جائے اور اس پر مذہب کی چھاپ اپنے مجموعی علمی اور عملی تناظر میں موجود نہ ہو تو وہ معاشرہ، قوم یا تہذیب، ذہنی، علمی، نفیسیاتی، فکری اور تہذیبی اعتبار سے انحطاط کا شکار ہو جاتی ہے۔ اجتماعی سطح فکری انحطاط تصور توحید کے کمزور پڑھانے سے وقوع پذیر ہوتا ہے۔ اسلامی زندگی میں توحید اور تصور رسالت کی موجودگی تاریخ کو اس کے صحیح معنوی تناظر میں سرگرم کا رکھتی ہے لیکن تاریخ کے سفر کے دوران میں ان دونوں عقائد کی گرفت ڈھیلی پڑ جائے تو تاریخ کا سارا سفر متاثر ہوتا ہے۔

علامہ اقبال نے تصور رسالت کو اپنے پانچویں خطبے میں ایک نئے اور خوبصورت زاویے سے پیش کیا ہے۔ انھوں نے تاریخ کا تعلق اور رشتہ صرف عقیدہ توحید اور عقیدہ رسالت کے ساتھ وابستہ نہیں کیا بلکہ انھوں نے تصور رسالت میں نبی کریمؐ کا بنیادی اور ازالی رشتہ قائم کر کے تصور رسالت کو مانے کا ایک بالکل نیاز اور یہ عطا کیا۔

اب ضروری ہے کہ تاریخ اور تصور تاریخ، توحید اور ختم نبوت کے فہم سے اپنے سفر کو آشنا رکھے۔ بصورت دیگر اس کا سفر زمانے کی حدود میں مقید ہو کر رہ جائے گا اور زمانے سے ماوراء اس کا روحانی اور فکری تناظر متاثر ہو گا اور اس کی وہ صورت سامنے نہیں آئے گی جو اسلامی اور قرآنی تعلیمات کا اظہار یا پیش خیمہ ہے۔

اجتماعی زندگی اگر تو تصور توحید اور تصور ختم نبوت کی خوش بو سے معطر ہے تو اس میں وہ سارے رنگ اور رس موجود ہیں جو تصور تاریخ اور علم تاریخ کو اس کے صحیح وجہانی اور جمالیاتی تناظر میں محسر رکھتے ہیں۔ بصورت دیگر معاشرہ توحید اور ختم نبوت پر ایمانیات کے کمزور پڑھ

جانے سے خود تہذیب یا معاشرہ کمزور پڑ جاتا ہے۔ یہ وہ عقائد ہیں جن پر ایمان لائے اور عمل کیے بغیر تاریخ اپنے معنوی دائرے میں سفر آشنا رہتی ہے اور اگر اس ایمانیات یا ان عقائد میں کمزوری کا سفر صراط مستقیم پر قائم نہیں رہ پاتا، جب کہ اجتماعی زندگی کوٹ پھوٹ کا شکار ہو جاتی ہے۔ تصور تو حیدر عمل پیرانہ ہونے کی بنا پر انسان میں اقتدار کی ہوں بھرک اٹھتی ہے۔ خداۓ ذوالجلال کو اقتدار اعلیٰ تصور نہ کرنے کی پاداش میں معاشرہ طبقاتی نظام کا شکار ہو کر امیر اور غریب طبقات میں بٹ جاتا ہے۔ معاشرے کے طبقات میں تقسیم ہو جانے کے سبب مساواتِ محمدی کا رنگ برقرار نہیں رہ پاتا۔ اس رنگ کے برقرار نہ رہ پانے کی وجہ سے تاریخ کی جبریت سامنے آتی ہے اور وہ انسان کی تخلیقی جہتوں کو تقلید آشنا کر دیتی ہے یا جمود کا شکار کر دیتی ہے۔ انسان اپنی زندگی کے تمام تر شعبوں میں آگے بڑھنے کے بجائے مجھے موجود میں کہیں متعلق ہو کر رہ جاتا ہے۔ اجتماعی زندگی میں توڑ پھوڑ اور طبقات میں کشمکش انسان کو دو سطحوں میں بانٹ دیتی ہے:

۱۔ امارت ۲۔ غربت

اور دونوں کے مابین کوئی رشتہ نہیں ہوتا۔ اگر معاشرے میں تصور تو حید اور تصور ختم نبوت موجود ہیں تو امیر اور غریب کے درمیان کوئی تفریق نہیں:

ایک ہی صاف میں کھڑے ہو گئے محمود و ایاز
نہ کوئی بندہ رہا نہ کوئی بندہ نواز
بندہ و صاحب و محتاج و غنی ایک ہوئے
تیری سرکار میں پہنچے تو سمجھی ایک ہوئے ۱۳

ان دونوں سطحوں کے درمیان تصور تو حید کی یک رنگی اور ختم نبوت کی خوش بوماند پڑ جائے تو معاشرے کی بنیادی قدریں اپنے مرکز اور محور سے ہٹ جاتی ہیں۔ معاشرتی زندگی کا اپنے محور سے ہٹ جانا انسانوں کو درجوں، گروہوں اور مختلف طبقوں میں بانٹ دیتا ہے اور ان دونوں بڑے طبقات کے مابین جو یک جائی کی کیفیت موجود ہو سکتی ہے، وہ عقائد کے کمزور پڑ جانے سے قائم نہیں رہتی اور ان دونوں گروہوں کے مابین اس قدر فاصلہ بڑھ جاتا ہے کہ دونوں کے درمیان کسی نوعیت کا کوئی بھی رشتہ اور ناتا قائم نہیں رہ سکتا۔ امیر طبقہ روز بہ روز دولت مند ہوتا چلا جاتا ہے۔ اس کی دولت اس کی نگاہوں پر پردے ڈال دیتی ہے۔ نگاہوں پر پردے پڑ جانے سے اس کا علم زندگی کی ان قدر وں کا ترجمان نہیں رہتا جو اسے مذہب فراہم کرتا ہے لہذا

امیر آدمی غور اور تکبیر کی کیفیات میں گم ہو جاتا ہے اور مالی اعتبار سے کمتر لوگوں کو اپنی نگاہ میں نہیں رکھتا۔ اس کی وجہ سے انسانی معاشرے کے اندر زر پرستی اور ہوس پرستی کا رجحان بڑھ جاتا ہے۔ یہ وہ روایہ ہے جو انسانی زندگی کی خوبصورتیوں کو بدصورتیوں میں بدل دیتا ہے اور تاریخ کا عمل صراطِ مستقیم پر رواں دواں رہنے کے بجائے بے معنی اور زمانے کی قید میں محصور ہو کر رہ جاتا ہے۔ تاریخ کی معنوی اپیل اس معاشرتی زندگی کو تخلیقی رویوں کی طرف گامزد نہیں رکھ سکتی۔ لہذا فرد سے معاشرے تک انسانی زندگی میں توڑ پھوڑ کی وہ صورتیں اور جہتیں ہمارے سامنے آتی ہیں جن پر انسانی زندگی اپنی بنیادی اقدار کو استوار نہیں کر سکتی۔

تاریخ ایک ایسا زاویہ نظر، ایک ایسا علم اور ایک ایسا ذریعہ علم ہے کہ جس کی وجہ سے انسان صراطِ مستقیم پر رہتا ہے۔ قوموں اور تہذیبوں کے عروج اور زوال کی کہانیاں اور داستانیں دراصل کسی بھی معاشرے کو راہ راست پر رکھنے کے لیے ضروری ہیں۔

قرآن کریم نے لوگوں کو توحید، رسالت اور دیگر عقائد پر راست کرنے اور عمل پیرا ہونے کے لیے تاریخ سے جو مثالیں دی ہیں وہ اس بات کی غماز ہیں کہ انسان کو صراطِ مستقیم پر رکھنے کے لیے ماضی کے واقعات اور حالات کی تعبیر کو اس کے سامنے رکھا جائے تاکہ معاشرتی زندگی کا امن قائم رکھا جاسکے۔ لہذا جب معاشرہ اپنے ماضی سے آنکھیں بند کر لیتا ہے تو مستقبل، جو کہ ویسے ہی ابھی منظر پر نہیں ہے، وہ کیوں کر ہماری نگاہوں کے سامنے آ سکتا ہے۔ یقیناً ماضی سے آنکھیں چرانے والے معاشرے یا ماضی سے عبرت حاصل نہ کرنے والی معاشرتی زندگی یا ماضی سے حال کو کاٹنے والی تہذیبوں میں سبق حاصل کرے تاکہ وہ مستقبل کی خوش آئند انسانی معاشرہ اپنی زندگی کے مختلف رویوں میں سبق حاصل کرے تاکہ وہ مستقبل کی خوش آئند جھلک دیکھ سکے لیکن اجتماعی زندگی کے زوال پذیر ہو جانے اور انحطاط کا شکار ہونے کے بعد انسان کا اپنے ماضی سے رشتہ ناتا کمتر اور کمزور پڑ جاتا ہے اور ماضی سے ناتے کے کمزور ہو جانے کی وجہ سے انسانی زندگی بنیادی اقدار سے محروم ہو جاتی ہے جب کہ بنیادی اقدار، انسانی زندگی کا لازمہ ہیں۔

ابتداءً معاشرے کی شکست و ریخت میں معاشری رویوں کا بنیادی کردار ہوتا ہے۔ دولت کی ریل پیل کی بنا پر معاشرہ جن فتح برائیوں کا شکار ہوتا ہے، ان میں بتدریج اس قدر اضافہ ہو جاتا ہے کہ انسان کی اخلاقی، نہبی اور تہذیبی زندگی بھی متاثر ہو جاتی ہے۔ معاشری سطح پر انسان کے انحطاط

کے باعث اس کی مذہبیت اور تہذیبی شناخت اس حد تک متاثر ہو جاتی ہے کہ انسان اپنے مجموعی انسانی ما حول میں نہیں رہ پاتا۔ اگر ہم ظہور اسلام سے قبل کی تہذیبوں کا مطالعہ کریں یا اس کے بعد غیر مسلم تہذیبوں کا مطالعہ ہو تو ہم دیکھتے ہیں کہ یونانی تہذیب ہو، رومی تہذیب ہو، مغربی تہذیب ہو، ہندو مت کی تہذیب ہو یا عجمی تہذیب ہو، چاہے وہ ظہور اسلام سے قبل کی تہذیب ہو یا ظہور اسلام سے بعد کی غیر مسلم تہذیب، اس میں کبھی بھی دائمی سکون اور امن کی کار فرمائی نہیں رہتی۔ تاریخ کا مطالعہ کریں تو معلوم ہوتا ہے کہ ان متنزد کردہ بالا تہذیبوں میں انسان بحیثیت فرد توڑ پھوڑ کا شکار رہا ہے، اب بھی ہے اور آئینہ بھی اس کے خدشات و امکانات اپنے پورے تناظر میں موجود ہیں کہ انسان کی نفسیاتی، فکری اور داخلی کیفیتیں ٹوٹ پھوٹ کا شکار رہیں گی۔ اس کا سبب یہ ہے کہ معاشروں میں تہذیب کی عمل داری اس سطح پر نہیں ہے کہ جہاں بقول اقبال:

یہ ایک سجدہ جسے تو گرائ سمجھتا ہے
ہزار سجدے سے دیتا ہے آدمی کو نجات ۱۲۸

توحید کے عنوان سے علامہ اقبال یوں گویا ہیں:

زندہ قوت تھی جہاں میں یہی توحید کبھی
آج کیا ہے؟ فقط اک مسئلہ ء علم کلام!
روشن اس ضو سے اگر ظلمت کردار نہ ہو
خود مسلمان سے ہے پوشیدہ مسلمان کامقاًم!
میں نے اے میر سپہ تیری سپہ دیکھی ہے
قل ہو اللہ کی شمشیر سے خالی ہیں نیام!
آہ! اس راز سے واقف ہے نہ ملانہ فقیہ
وحدت افکار کی بے وحدت کردار ہے خام!
قوم کیا چیز ہے، قوموں کی امامت کیا ہے
اس کو کیا سمجھیں یہ بیچارے دو رکعت کے امام!

توحید کے معاشرے میں رواج پذیر ہو جانے کی وجہ سے انسانی زندگی کا طبقات پر سے اعتماد اٹھ جاتا ہے اور اگر یہی تصور توحید انسانی تصورات کی آلاتشوں سے آلوہ ہو جائے تو انسانی زندگی طبقات کے اندر گم ہو کر رہ جاتی ہے۔ معاشرے میں مختلف روئے خدائی روپ میں آشکار

ہوتے ہیں۔ ان تازہ خداوں کے تناظر میں انسان اس حقیقت مطلقہ کے ادراک سے قاصر رہتا ہے جو انسانی زندگی میں امن اور سکون کی داعی ہے اور اس کے تسلسل کا باعث بھی ہے۔ لیکن ان تہذیبوں میں تصور تو حید کی اپنے مجموعی فکری تناظر میں موجود نہ ہونے کی وجہ سے معاشرتی زندگی طبقاتی نظام میں بٹ کر فکر کے ایسے زاویوں کو جاگر کرتی ہے کہ جو انسان پر انسانی ظلم کی داستانیں سناتے ہیں۔ کسی بھی تہذیب یا معاشرے میں جہاں تصور تو حید اپنے تمام تر رنگوں کے ساتھ جلوہ نمائہ ہو وہاں معاشرہ فاشٹ روپوں کا عکاس بن جاتا ہے اور ایک انسان کی آمربیت، اس انسانی زندگی کے پورے ماحول کو متاثر کرتی ہے۔ لیکن اگر معاشرہ تصور تو حید سے آشنا ہو اور عمل پیرا بھی تو تاریخ انسانی زندگی کو ایسی جہتوں سے آشنا کرتی ہے کہ انسان کجھ موجود میں اپنے ماضی کے ساتھ وابستہ رہتے ہوئے ایک ایسے مستقبل کی خبر لاتا ہے کہ جو دنیا پر امن و سکون کے سوریے طلوع کر سکتا ہو۔ اس کے لیے بنیادی تصور کو سمجھنے اور اسے اپنی انسانی زندگی کے فکری اور معنوی ماحول میں آباد کرنے کے لیے کوشش ہوتا کہ وہ قرآنی زاویہ نظر معاشرے کے اندر رچ بس سکے جس سے تاریخ اپنے مجموعی جمالیاتی تناظر میں سامنے آتی ہے اور اس کا سفر صراط مستقیم پر ازال سے ابد کی طرف رواں دواں ہوتا ہے اور تصور تو حید کی نگہداشت اور تصور رسالت پر ایمان کے بعد اس کے سفر کو اس کے صحیح جادہ ہدایت سے منحرف نہیں کیا جا سکتا۔

حقیقت یہ ہے کہ جب تک ہم ختم نبوت کی کل تعلیمات پر عمل پیرانہ ہوں، اس کو اپنی زبان اور دل و جان سے تسلیم نہ کر لیں، ہم تصور تاریخ کی معنویت کو بہتر طور پر نہیں پاسکتے۔ ختم نبوت نے انسان کو ایک بہت بڑی آزادی عطا کی ہے۔ اس آزادی نے انسان کے اندر عمل کی تاریخیت کے جرکھ ختم کر کے رکھ دیا ہے۔ اب انسان آزاد ہے۔ اب اس کے پاس ایک مکمل نظام حیات ہے اور وہ اب اس نظام حیات کی روشنی میں اپنی اچھائی اور برائی کے انتخاب کا حق رکھتا ہے لہذا اس پر کوئی جری قدغن یا پابندی عاید نہیں ہوتی۔ اس ایک نظریے کو تسلیم کرنے اور اس پر عمل پیرا ہونے سے وہ تاریخ کی جگڑ بندیوں اور زمان و مکاں کی ان فریب کاریوں سے آزاد ہو گیا ہے۔ اس کا اس معاشرے اور اس دنیا میں ایک مقام و مرتبہ ہے جسے پیش نظر رکھ کر وہ آگے بڑھنے اور عروج حاصل کرنے میں آزاد اور خود منخار ہے۔ انسان کے اصل مقام و مرتبے اور اختیار کے حوالے سے تاریخی حرکت کی تعبیر و تشكیل کو ڈاکٹر بہان الدین فاروقی کچھ یوں واضح کرتے ہیں:

تاریخ واقعی علم (Positive Science) ہے جس کا وظیفہ قوموں اور تہذیبوں کے عروج و زوال کی توجیہ و تغییل کرنا ہے لیکن اگر تاریخی حرکت کا رخ زوال کی طرف ہو تو تاریخ کے مطالعے سے کوئی ولوہ پیدا نہیں ہوتا اور تاریخ کے امام ابن خلدون کی نظر میں بھی تاریخ صرف زوال کی توجیہ کا علم بن کر رہ جاتی ہے۔ تاریخ کے بارے میں یہ ہے، انسانی استعداد کے زائیدہ نظریات تاریخ کو قبول کرنے اور علم بالوچی کے عطا کردہ تصویر تاریخ کو نظر انداز کرنے سے پیدا ہوتا ہے۔ علم بالوچی کی رو سے انبیاء سابقین کے قصے جو قرآن میں بیان ہوئے ہیں، ان کا مقصد یہ ہے کہ اصحاب حق کے غلبے اور اصحاب باطل کی شکست کا یقین راسخ ہو کیوں کہ اصحاب حق اور اصحاب باطن کی کشمکش ہی تاریخی عمل (Historical Process) ہے اور اللہ تعالیٰ کا یہ دعویٰ کہ اصحاب حق ہی غالب رہیں گے، اس لیے صحیح ہے کہ تین کائناتی قوانین (قانون نشوونما، تاریخی قانون تضاد اور کائناتی قانون سعادت و شقاوت) سے اور ان قوانین کے باہمی ربط ہی سے متاثر مرتب ہوتے ہیں۔ قانون نشوونما یعنی مقصد کے قریب تر ہونے کا قانون جعلنا لکل نبی عدوامن المجرمین (الفرقان۔ ۳۱:۲۵) ہے۔ پیغمبرانہ دعوت کی کامیابی اس پر منحصر ہے کہ اس کی مراجحت، جو مجرموں کی جانب سے ہوتی ہے، سے دعوت کامیاب ہوتی ہے۔ اس سے دو گروہ وجود میں آتے ہیں: حزب اللہ اور حزب الشیطان، جن کی کشمکش تاریخی عمل ہے۔ حزب اللہ یعنی اصحاب حق کا غالبہ اس کائناتی قانون سعادت و شقاوت سے متعین ہوتا ہے۔ ”قد افلح من زکها وقد خاب من دسها“، وہ یقیناً فلاح پا گیا، جس کا نفس حرص ولاجھ سے پاک ہو گیا کیوں کہ وہ دوسروں کوشونما دے گا اس لیے کامیاب ہو گا اور جس نے اپنے نفس کو حرص ولاجھ میں بنتا رکھا وہ بتاہ ہو گیا، کیوں کہ وہ مزعمہ مفاد کی خاطر دوسروں کی نفع بخشی، فیض رسانی اور نشوونما دینے کو روکے گا۔ اب اگر تاریخی حرکت کا رخ زوال کی طرف ہو اور تاریخ کے مطالعے سے کوئی ولوہ پیدا نہ ہوتا ہو اور تاریخی حرکت کا رخ عروج کی طرف پھیرنا درکار ہو تو ایک ولوہ انگیز نصب اعین اختیار کر کے، جس کے شعور کے خیرہ ہو جانے سے زوال ہوا تھا اور اس کو حاصل کرنے کے لیے کائناتی قوانین کے حوالے سے کامیابی کا یقین استوار کیا جائے تو تاریخی حرکت کا رخ عروج میں بدلا جاسکے گا۔ یوں تاریخ واقعی علم کے بجائے غافی علم کے نمونے پر ڈھل سکے گا۔ یہ سب کچھ تجھی ممکن ہو گا جب علم بالوچی اور انسانی علم کے درمیان امتیازات کا شعور بحال کر کے انسانی علم کو علم بالوچی کی روشنی میں نشوونما دے کر انسانی علم کے نقش کی تلافسی کی جائے۔^{۳۳}



حوالہ جات و هواشی

- ۱۔ محمد مظہر الدین صدیقی، اسلام کا نظریہ تاریخ، ادارہ ثقافت اسلامیہ، لاہور، ۱۹۶۲ء، ص ۱۸۔
- ۲۔ ایضاً، ص ۱۳۔
- ۳۔ ایضاً، ص ۱۵۔
- ۴۔ ایضاً، ص ۱۱۔
- ۵۔ William. L. Langer, *An Encyclopedia of World History*, Houghton Mifflin Company, Boston, 1972.
- ۶۔ *Encyclopedia Americana*, Vol- 4, Groleir Incorporated Dandbury, Connecticut, America, 1982.
- ۷۔ Mircea Eliade, *The Encyclopaedia of Religion*, McMillan Publishing Company, New York, 1978.
- ۸۔ *The Hutchison Encyclopedia*, Helicon Publishing Ltd., Oxford, 1994.
- ۹۔ *The World Book Encyclopedia*, London, Field Enterprises, Educational Corporation, 1966.
- ۱۰۔ William Little, *Short Oxford English Dictionary*, Oxford At The Clarendon Press, London, 1968.
- ۱۱۔ Herry Shaw, *Dictionary of Literary Terms*, Mcgraw-hill Book Company, New York, 1972.
- ۱۲۔ ولیم ایل لینگر، انسائیکلوپیڈیا تاریخ عالم: ابتدا سے انہار بھویں صدی عیسوی کے آخر تک، حصہ دوم، ترجمہ و تبدیل: مولا ماغلام رسول مہر، شیخ غلام علی اینڈ سنز، لاہور، ۱۹۸۵ء۔
- ۱۳۔ اردو لغت۔ تاریخی اصولوں پر، جلد چہارم، اردو ٹکشنری یورڈ، کراچی، ۱۹۸۲ء۔
- ۱۴۔ سید احمد دہلوی، فربنگ آصفیہ، جلد اول، مرکزی اردو یورڈ، لاہور، ۱۹۷۷ء۔
- ۱۵۔ صادق علی گل، ڈاکٹر سسر گزشت تاریخ، پبلشرز ایمپوریم، لاہور، ۱۹۹۸ء، ص ۲۷۔
- ۱۶۔ ایضاً، ص ۳۲۔
- ۱۷۔ ایضاً، ص ۳۲، ۳۳۔
- ۱۸۔ ایضاً، ص ۳۳۔
- ۱۹۔ ایضاً۔
- ۲۰۔ صادق علی گل، ڈاکٹر، فن تاریخ نویسی، پبلشرز ایمپوریم، لاہور، ۱۹۹۸ء، ص ۲۔

- ۲۱- ایضاً۔
- ۲۲- ایضاً۔
- ۲۳- ایضاً۔
- ۲۴- ایضاً۔
- ۲۵- ایضاً، ص ۶۔
- ۲۶- ایضاً، ص ۷۔
- ۲۷- ایضاً۔
- ۲۸- ایضاً، ص ۸۔
- ۲۹- ایضاً، ص ۱۲۔
- ۳۰- ایضاً، ص ۱۳۔
- ۳۱- فربنگ آصفیہ۔
- ۳۲- مولوی نور اکسن نیر کا کوروی، نور اللغات، جزل پیاشنگ ہاؤس، کراچی، ۱۹۶۹ء۔
- ۳۳- حضرت مہذب لکھنؤی، مہذب اللغات، مامی پریس، لکھنؤ، ۱۹۵۸ء۔
- ۳۴- ڈاکٹر سید علی رضا نقوی، فربنگ جامع، فارسی پر انگلش و اردو، نیشنل بک فاؤنڈیشن، اسلام آباد، ۱۹۷۲ء۔
- ۳۵- فربنگ آصفیہ۔
- ۳۶- نور اللغات۔
- ۳۷- مہذب اللغات۔
- ۳۸- فربنگ آصفیہ۔
- ۳۹- نور اللغات۔
- ۴۰- مہذب اللغات۔
- ۴۱- فربنگ آصفیہ۔
- ۴۲- نور اللغات۔
- ۴۳- مہذب اللغات۔
- ۴۴- فربنگ جامع۔
- ۴۵- فربنگ آصفیہ۔

- ۳۶ نور اللغات.
- ۳۷ مہذب اللغات.
- ۳۸ فربنگ جامع.
- ۳۹ فربنگ آصفیہ.
- ۴۰ نور اللغات.
- ۴۱ مہذب اللغات.
- ۴۲ فربنگ جامع.
- ۴۳ فربنگ آصفیہ.
- ۴۴ نور اللغات.
- ۴۵ مہذب اللغات.
- ۴۶ فربنگ جامع.
- ۴۷ فربنگ آصفیہ.
- ۴۸ نور اللغات.
- ۴۹ مہذب اللغات.
- ۵۰ فربنگ جامع.
- ۵۱ فربنگ آصفیہ.
- ۵۲ فربنگ جامع.
- ۵۳ فربنگ آصفیہ.
- ۵۴ نور اللغات.
- ۵۵ مہذب اللغات.
- ۵۶ فربنگ جامع.
- ۵۷ فربنگ آصفیہ.
- ۵۸ نور اللغات.
- ۵۹ فربنگ آصفیہ.
- ۶۰ نور اللغات.
- ۶۱ فربنگ جامع.
- ۶۲ فربنگ آصفیہ.
- ۶۳ نور اللغات.
- ۶۴ مہذب اللغات.
- ۶۵ فربنگ جامع.
- ۶۶ فربنگ آصفیہ.
- ۶۷ فربنگ عامرہ.
- ۶۸ مہذب اللغات.
- ۶۹ فربنگ جامع.
- ۷۰ فربنگ آصفیہ.
- ۷۱ نور اللغات.

- ۷۲ مہذب اللغات۔
- ۷۳ فرینگ جامع۔
- ۷۴ فرینگ آصفیہ۔
- ۷۵ نور اللغات۔
- ۷۶ مہذب اللغات۔
- ۷۷ فرینگ جامع۔
- ۷۸ فرینگ آصفیہ۔
- ۷۹ نور اللغات۔
- ۸۰ مہذب اللغات۔
- ۸۱ فرینگ آصفیہ۔
- ۸۲ نور اللغات۔
- ۸۳ فرینگ جامع۔
- ۸۴ نور اللغات۔
- ۸۵ مہذب اللغات۔
- ۸۶ فرینگ جامع۔
- ۸۷ مولا عبد الدايم الجلاي، لغات القرآن، مکتبہ حسن سعیل، لاہور، س۔ ان۔
- ۸۸ سید علی اکبر فرشی، قاموس القرآن، دارالكتب اسلامیہ، تہران، ۱۳۵۲ھ۔
- ۸۹ فرینگ آصفیہ۔
- ۹۰ نور اللغات۔
- ۹۱ مہذب اللغات۔
- ۹۲ فرینگ جامع۔
- ۹۳ فرینگ آصفیہ۔
- ۹۴ نور اللغات۔
- ۹۵ مہذب اللغات۔
- ۹۶ فرینگ آصفیہ۔
- ۹۷ نور اللغات۔

- ۹۸- مہذب اللغات۔
 - ۹۹- فربنگ آصفیہ۔
 - ۱۰۰- نور اللغات۔
 - ۱۰۱- مہذب اللغات۔
 - ۱۰۲- فربنگ جامع۔
 - ۱۰۳- فربنگ آصفیہ۔
 - ۱۰۴- نور اللغات۔
 - ۱۰۵- پروفیسر بیش راحم صدیقی، جواہر اللغات، کتابستان پیاشنگ کمپنی، لاہور، س۔ ان۔
 - ۱۰۶- فربنگ جامع۔
- 107- Mircea Eliade, *The Encyclopaedia of Religion*, McMillan Publishing Company, New York, 1987.
- ۱۰۸- محمد مظہر الدین صدیقی، اسلام کا نظریہ تاریخ، ص ۱۹، ۲۰۔
 - ۱۰۹- محمد رفیع الدین، ڈاکٹر، حکمت اقبال، علمی کتاب خانہ، اردو بازار، لاہور، س۔ ان، ص ۳۲۲۔
 - ۱۱۰- محمد اقبال، کلیات اقبال (اردو)، شیخ غلام علی ایڈنسنر پبلیشرز، لاہور، ۱۹۸۲ء، ص ۳۲۳۔
 - ۱۱۱- ایضاً، ص ۳۹۹، ۳۹۰۔
 - ۱۱۲- اردو دائرة معارف اسلامیہ، دانش گاہ پنجاب، لاہور، ۱۹۸۹ء۔
 - ۱۱۳- الحاوی، شمس الدین محمد بن عبد الرحمن، الاعلان بالتوبيخ، اردو ترجمہ: ڈاکٹر سید محمد یوسف، مرکزی اردو بورڈ، لاہور، ۱۹۷۸ء، ص ۲۷، ۲۸۔
 - ۱۱۴- غلام جیلانی بر ق، مورخین اسلام، مکتبہ جدید، لاہور، س۔ ان، ص ۳۱۔
 - ۱۱۵- سید قاسم محمود، اسلامی انسائیکلوپیڈیا، شاہکاربک فاؤنڈیشن، س۔ ان۔
 - ۱۱۶- الحاوی، الاعلان بالتوبيخ، ص ۵۲۔
 - ۱۱۷- ایضاً، ص ۲۹، ۳۰۔
 - ۱۱۸- ایضاً، ص ۱۱۰۔
 - ۱۱۹- ابن خلدون، علام عبد الرحمن، مقدمہ تاریخ ابن خلدون، اردو ترجمہ: سید قاسم محمود، الفیصل ماشران و تاجران کتب، لاہور، ۲۰۰۳ء، ص ۱۳۱۔
 - ۱۲۰- شبلی نعماں، علامہ، الفاروق، عظیم ایڈنسنر پبلیشرز، لاہور، ۲۰۰۰ء، ص ۲۲۔
 - ۱۲۱- یگی بن احمد سرہندی، تاریخ مبارک شاہی، اردو ترجمہ: ڈاکٹر آفتاب اصغر، مرکزی اردو بورڈ،

لاہور، ۱۹۷۴ء، ص ۲۱-۲۳۔

- ۱۲۲- تفسیر احسن البیان، اردو ترجمہ: مولانا محمد جوہاڑی، دارالسلام پبلیشرز، سعودی عرب، ۱۹۹۸ء، ص ۱۳۳-۱۴۵۔
- ۱۲۳- محمد اقبال، کلیات اقبال (اردو)، ص ۳۸۶، ۳۸۷۔
- ۱۲۴- محمد اقبال، تشکیل جدید الہیات اسلامیہ، اردو ترجمہ: سید نذیر نیازی، بزم اقبال، لاہور، ۱۹۹۶ء، ص ۲۲۳-۲۲۹۔
- ۱۲۵- ایضاً، ص ۱۸۸، ۱۸۹۔
- ۱۲۶- ایضاً، ص ۱۹۰-۱۹۲۔
- ۱۲۷- محمد اقبال، کلیات اقبال (اردو)، ص ۱۲۵۔
- ۱۲۸- ایضاً، ص ۳۹۹۔
- ۱۲۹- ایضاً، ص ۳۸۷۔
- ۱۳۰- برہان الدین احمد فاروقی، ڈاکٹر، قرآن اور مسلمانوں کے زندہ مسائل، ادارہ ثقافت اسلامیہ، لاہور، ۱۹۹۱ء، ص ۷۹، ۸۰۔



مسلمان مفکرین تاریخ کا تصور تاریخ اور علامہ اقبال

اتفاق و اختلاف

تاریخ ایک بیش بہا اور بے انہا علم ہے۔ یہ فرد، قوم یا تہذیب، چاہے وہ تہذیب ظہورِ اسلام سے قبل کی ہو یا بعد کی اور کسی بھی برا عظم متعلق ہو، اس پر اپنا اثر ضرور ڈالتی ہے۔ ایک فرد تاریخ سے اپنے ہونے کا احساس لیتا ہے۔ اس کی شخصی تشكیل اور عرفان ذات کے تمام تر مراحل میں تاریخ کا کردار بہت بنیادی نوعیت کا ہوتا ہے۔

اگر ہم فرد سے قوم کی طرف آئیں تو قوم کی اجتماعی تعمیر و تکمیل کے مختلف عوامل میں تاریخ کا کردار اور اہمیت روز روشن کی طرح عیا ہے اور اس سے انکار ممکن نہیں۔ تاریخ عرفان، تعمیر اور رہنمے کے احساس سے اس حد تک مملو ہے کہ اس کے بغیر زندگی کا تصور ممکن نہیں ہوتا۔ تاریخ صرف اس دنیا اور اس دنیا سے متعلق علم کا نام نہیں، بلکہ تاریخ اس زندگی کے ساتھ ساتھ اگلی زندگی کے رویوں سے براہ راست متاثر ہوتی ہے۔ جیسا کہ یہ بات ثابت ہو چکی ہے کہ وحی الٰہی کے مطابق علم کا تیسرا درجہ ہے تو اس کا مطلب یہ ہے کہ ہماری اس زندگی میں ہم پر اثر انداز ہونے والے یا ہماری آئندہ زندگی میں وقوع پذیر ہونے والے حالات اور واقعات میں تاریخ کا عمل دخل بہت بنیادی اور اساسی نوعیت کا ہے۔ اس زندگی کے بنیادی معاملات کا تاریخ کے ساتھ تعلق، ہماری اگلی زندگی کے حالات و واقعات اور اسباب و عوامل پر بھی اثر انداز ہوتا ہے۔

کسی بھی مذہب میں دینی عقائد کے اپنے اصل اور حقیقی متن کے ساتھ وقوع پذیر ہونے میں تاریخ کے کردار سے انکار ممکن نہیں۔ مثال کے طور پر ہم دیکھتے ہیں کہ سیرت رسول اور احادیث رسول مقبولؐ کو جس طرح سے مسلمانوں نے محفوظ رکھا ہے اور جرح و تعدیل کا جو نظام اور علم قائم کیا ہے، اسماء الرجال کے جو اصول وضع کیے ہیں اور روایت و درایت کی جو تعبیریں

ہمارے سامنے آئی ہیں، ان میں تاریخ، ان علوم و فنون کے ساتھ التزامی حیثیت سے دکھائی دیتی ہے۔ علامہ راغب الطباخ نے اسلامی تاریخ نویسی کے ابتدائی نقوش اور اصول و ضوابط پر کچھ یوں روشنی ڈالی ہے:

رہا اسلام میں تاریخ کا معاملہ، تو اس کی ابتدائی نوعیت یہ تھی کہ صحابہ کرام، حضور اکرم صلی اللہ علیہ وآلہ وسلم کے مغازی اور آپؐ کے سرایہ کو سینوں میں محفوظ رکھنے کا بڑا اہتمام فرماتے اور اپنی اولاد کو بھی انھیں یاد کرنے کی تاکید کرتے رہتے اور اسی کے ساتھ وہ ان (اولاد) کو جاہلیت کے وقایع و احوال یاد کرنے کی ترغیب دیا کرتے، نیز انھیں (صحابہ اور ان کی اولاد کو) خلافے راشدین کے زمانے کی فتوحات کے حفظ و ضبط کا بھی خاص خیال و اہتمام تھا۔

پھر تابعین بھی صحابہؓ کے نقش قدم پر چلے، یہاں تک کہ حضرت عمر بن عبدالعزیز رضی اللہ عنہ کے حکم سے حدیثیں مدون کیے جانے کا زمانہ آیا اور اس زمانہ میں اس کام کے لیے جسے اٹھنا تھا، وہ اٹھا، پھر جب ان حدیثیں نے یہ دیکھا کہ حدیث کے نام سے وہ باتیں بیان کی جا رہی ہیں، جو حدیث نہیں ہیں، تو انھوں نے وضع و کذب کا سد باب کیا جانا اور صحیح طرح سے موضوع کو چھانٹ کر الگ کر دینا ضروری سمجھا، لہذا انھوں نے لوگوں (راویوں) کے حالات کی چجان بیان پیش کی اور ان کی عدالت، ان کے ضبط و حفظ، ان کے ثقہ ہونے کی تحقیق کرنے میں وہ لگ گئے، چنانچہ راویوں کے نام، ان کی ولادت، ان کے وطن، ان کی وفات اور ان کے سارے احوال کو باضابطہ مرتب و مدون کر ڈالا۔

پھر اس سے زیادہ وسیع کام، یعنی عام واقعات و اخبار کی تدوین کے لیے بھی سند کا اہتمام کیا جانے لگا۔ یہاں تک کہ اشعار بھی سند سے بیان کیے جاتے، چنانچہ ابن جریر کی تاریخ اور اغافی وغیرہ کی کتب متفقہ میں سے تم پر یہ بات واضح ہو جائے گی۔

پھر اس کے بعد ان میں سے جھنھوں نے کتابیں تالیف کیں، ان کے ضبط و حفظ، ان کی عدالت اور ان کے فضل و کمال کے دیکھ لینے پر اکتفا کی گئی، تو ان مولفین میں سے جو عدالت سے متصف، ضبط و حفظ کے مالک اور افضل و کمال سے بہرہ مند تھے، ان کی تالیفات مقبول ہوئیں اور ان تالیفات کے مشمولات اعتماد کے مستحق قرار پائے، جیسے ابن اسیر، یاقوت، ذہبی، ابن کثیر، حافظ ابن حجر، بدر الدین عینی اور ابن خلدون وغیرہم۔^۱

ڈاکٹر محمد حمید اللہ نے اسجبار الطوال کے اردو ترجمے کے لیے ایک ضمیمہ تحریر کیا تھا۔ اس کے زیر نظر اقتباسات عالمی تاریخ نویسی کے راجحات اور مسلمانوں کی تاریخ کے میدان میں خدمات کے حوالے سے بہت اہمیت کے حامل ہیں، ملاحظہ کریں:

جیسا کہ اشپرگرنے اب سے صدی بھر پہلے اعتراض کیا تھا، حق و باطل میں امتیاز کے لیے قانون شہادت انسانی سماج میں بہت عرصے سے پایا تو جاتا ہے، لیکن سابق میں وہ صرف عدالتوں میں برداشت کیا تھا، مسلمان ہی وہ پہلی قوم ہیں، جنہوں نے قانون شہادت کو تاریخ پر بھی منتطبق کیا تاکہ ہر ہر تاریخی واقعے کے ایک، دو، تین جتنے چشم دید اور گوش شنید گواہ میں سکتے ہیں، ان کے بیان کی اساس ہی پر اس واقعے کو نقش کیا جائے۔ اس طرح تاریخ، انسانوں کی جگہ، قابل اعتماد تھا اُقْتَّ کا مجموعہ بن سکی، اور ہر ناظر کے لیے اس کا موقع رہا کہ بیان شدہ ماخذوں کو پرکھ کر خود مولف کے خلاف بھی رائے قائم کر سکے۔ مسلمانوں نے ہر ہر واقعے کی "مکمل" "سنپیش" کرنی ضروری قرار دی، یعنی حادثے کو برموقع معلوم کرنے والے سے لے کر مولف کے زمانے تک کے سارے درمیانی وسائل، روایت اور واسطہ ہائے خبر سماںی صراحة سے بیان ہوں۔ تاریخ کا یہ بلند معیار، حق یہ ہے کہ آج بیسویں صدی میں بھی کسی اور متمدن قوم میں نہ آسکا..... دوسرا اہم خدمت مسلمانوں نے تاریخ کی یہ کی کہ اس کو مینڈک کے کنویں اور گرگٹ کی بڑی کی جگہ ایک انسانیت کے شایان شان اور عالم گیر چیز بنایا۔ ان سے پہلے کی قوموں کو بھی تاریخ سے دلچسپی تھی لیکن تنگ نظری اتنی تھی کہ اپنے سوا گوایا دنیا میں کسی اور ملک کا وجود ہی نہیں۔ تاریخ کا ابتدائے آفرینش سے شروع کرنا، پھر اولین انسان حضرت آدم سے لے کر (اپنے اپنے وسائل اور امکانات کے مطابق) دنیا کی ساری قدیم اور ہم عصر قوموں کے حالات کو بیان کرنا، یہ مسلمانوں نے شروع کیا۔ یہ اس حقیقت کو بیان کیا تھا کہ بنی آدم اعضائے یک دیگر نہ۔ بن الاقوامی عمل و رعیل سے تاریخی دھارا جس جگہ رخ بدلتا ہے، اس کو سمجھنے کا موقع ملنے لگتا ہے۔ یہ کوئی اتفاقی واقعہ نہ تھا، اسلامی تعلیم کے باعث اس کے سوا ہو بھی نہیں سکتا تھا۔ اسلام میں خدا "رب نبی فلاں" نہیں بلکہ "رب العالمین" کہلاتا ہے۔ پیغمبر "فلاں گھرانے کی کھوئی ہوئی بھیڑوں" کے لیے نہیں "کافی للناس" اور "رمۃ للعالمین" ہوتا ہے۔ عالمگیر تاریخوں میں رشید الدین بن فضل اللہ کو بڑی اہمیت حاصل رہے گی کہ اس نے خلفا کے ساتھ پوپوں، سلطنتیں کے ساتھ پیغمبروں، مسلمانوں کے ساتھ رومی، پیروں، ہندی، چینی، ایرانی، تورانی، غرض دنیا کی لکھی ہوئی تاریخوں سے اقتباس کر کے بیان کیے ہیں، یہ ذرا بعد کی چیز ہے، اس سے قبل طبری (وفات ۳۱۰ھ) نے بھی اپنے محدود تر وسائل سے ایسی ہی کوشش کی تھی۔ لیکن دینوری (وفات ۲۸۲ھ) کا زمانہ تو اس سے بھی پہلے کا ہے۔ اس طرح دینوری کو ان اولین مولفوں میں شمار کرنا پڑتا ہے، جنہوں نے تاریخ میں عالم گیریت پیدا کی اور عالم گیریت والی قوم کے شایان شان بنایا۔

الا خبر الطوّال سے قطع نظر، دینوری کو ایک اور اہمیت حاصل ہے۔ اسلام سے قبل یونانیوں نے نباتیات کو کافی ترقی دی تھی۔ لیکن ان کی شہرہ آفاق کتابوں کے عربی ترجمے سے بھی قبل دینوری نے چھٹیم جلدیوں میں ایک نباتیاتی انسائیکلو پیڈیا لکھا تھا اور زلبر برگ وغیرہ مغربی مولف بھی اب تسلیم کرتے ہیں کہ یونان کے ہزار سالہ علم کا نتیجہ، مسلمانوں کے دوسرا سالہ علم کے مقابلے میں پھیکا پڑ گیا۔ لیکن نباتیات سے بحث کامل دوسرا ہو گا۔ نکلیر نے تاریخ طب عربی میں یہ خیال ظاہر کیا ہے کہ یونانی تراجم کے شروع ہونے سے بھی پہلے مسلمانوں کے علم کی یہ ترقی غالباً جندیسا بور کے ایرانی مدرسہ طب کی رہیں منت ہو گی۔ لیکن یہ مدرسہ دینوری کی ولادت سے دو ڈھائی سو سال پہلے بند ہو چکا تھا، اس لیے کسی یہ ورنی تاثیر کا کوئی تاریخی ثبوت نہیں ملتا۔^۳

علامہ سخاوی کی کتاب الاعلان بالتوییخ کے مقدمے میں سید محمد یوسف علمی تاریخ کی مسلمانوں کے ہاں علوم حدیث کے حوالے سے اہمیت واضح کرتے ہوئے دیانت و امانت کے اعلیٰ معیارات پر کچھ یوں اظہار خیال کرتے ہیں:

الغرض مسلمانوں نے بڑی ہی ٹھوس نیادوں پر علم تاریخ کی شان دار عمارت قائم کی۔ یہ بنیادیں وہ ہیں جو عقول کے نزدیک پوری طرح قابلِ اختناد ہیں اور دیانت و امانت کے اعلیٰ معیار پر پوری اتری ہیں۔ جو جذبہ اس عمارت کی تعمیر میں کار فرماتا ہوا دین کے تحفظ کا جذبہ تھا۔ اسی وجہ سے تاریخ کے سر پر تادری علم حدیث کا سایہ رہا۔ مسلمانوں کو حقیقت اور واقعہ سے ایسا شفق رہا کہ ان کا ادب بھی صدیوں تک قصہ و خرافات کے بجائے تاریخ سے وابستہ رہا، اور جب بھی تاریخ میں قصہ و خرافات کا رگ آیا تو اسے شندیدن فرست سے مٹا دیا گیا۔ ”قصاص“ کے خلاف نہ صرف تادبی بلکہ تعزیری کا رروایاں عمل میں آئیں۔ خبراً اس کی روایت کے اعلیٰ معیار کو شدت کے ساتھ برقرار رکھتے ہوئے جہاں تک ترتیب و تصنیف کا تعلق ہے، کوئی ممکن صورت ایسی نہیں، جسے مسلمانوں نے نہایت سلیقے سے نہ آزمایا ہو۔ مسلمانوں کی علمی برتری کے بالکل آخری دور میں ابن خلدون نے تاریخ کے مواد کی چھان بین کی ضرورت جنمائی اور اس سے بھی بڑھ کر واقعات کے اسباب و عمل ڈھونڈنے کی نئی راہ دکھائی۔ لیکن ابن خلدون کے جلد ہی بعد تنزل و ادبار کا اندر ہیرا کچھ ایسا چھایا کرنی را ہیں نکالنا تو درکنار، پرانی ڈگر پر چنان بھی دشوار ہو گیا۔^۴

ڈاکٹر محمد طفیل ہاشمی نے بھی حدیث کے ضمن میں بحث کرتے ہوئے متن، سند اور اسماء الرجال کے علم کی مسلمانوں کے ہاں تشكیل و تہذیب پر قرآن کی روشنی میں بڑی مدد مگر مختصر بحث کی ہے، وہ رقم طراز ہیں:

اسلام کے بنیادی ماخذ میں حدیث کی اہمیت محتاج وضاحت نہیں۔ حدیث دو چیزوں کے مجموعے کا نام ہے، متن اور سنن۔ حفاظ حدیث، احادیث کے متون کو مع انسانی حفظ کرتے تھے اور راویوں کے حالات، تاریخ ولادت ووفات اور کن کن لوگوں سے ان کی ملاقات اور سماع ثابت ہے، یہ سب امور لکھ لیے جاتے تھے تاکہ ہر راوی کے صدق و کذب کا جائزہ لیا جاسکے۔ اسی لیے علم اسماء الرجال کو نصف علم حدیث قرار دیا گیا ہے اور باقی نصف متون حدیث کو، چوں کہ قرآن حکیم نے بدول تحقیق کسی بات کو مان لینے سے منع فرمایا ہے۔ یا ایہا الذین امنوا ان جاء کم فاسق بناء فتیبیو ان تصبیوا قوما بجهالت فتصبیحوا علی ما فعلتم ندمین اور نبی اکرم صلی اللہ علیہ وآلہ وسلم نے روایت حدیث میں احتیاط کا حکم ان الفاظ میں دیا: من کذب علی متععددا فلیتبأ مقدده من النار۔

اس امر کے پیش نظر علمائے اسلام اور بالخصوص محدثین نے اسناد کو بہت اہمیت دی۔ ابن مبارک کہتے ہیں: "الاسناد من الدين، لو لا الاسناد لقال من شاء ما شاء" نیز انہوں نے کہا جو شخص بغیر اسناد کے دینی امور پر بات کرتا ہے گویا وہ بغیر سیڑھی کے چھٹ پر چڑھنا چاہتا ہے۔ سفیان ثوری کہتے ہیں، اسناد میں ایمان کا ہتھیار ہے، وہ شخص کیسے لوسکتا ہے، جس کے پاس ہتھیار نہ ہو..... اور امام شافعی کہتے ہیں، اسناد کے بغیر احادیث جمع کرنے والا رات کو لکڑیاں اکٹھی کرنے والے کی طرح ہے، عجب نہیں بخبری میں ایسا گھٹھاٹھاٹے، جس میں سانپ ہو، چنانچہ اسناد کی جانچ پر کھ کے لیے فن جرح و تتعديل وجود میں آیا، جس کی بدولت بقول شپر گنگر پانچ لاکھ افراد کے حالات محفوظ ہو گئے۔ سب سے پہلے رواۃ کی جرح و تتعديل پر تجھی بن سعید القبطان (م ۱۹۸ھ / ۸۱۳ء) نے کتاب لکھی اور ان کے بعد بہ کثرت اس موضوع پر کتابیں لکھی گئیں۔ ۲۷ عالم اسلام کے نامور عالم اور مورخ ڈاکٹر محمد حمید اللہ نے قانون شہادت و ثبوت کے تاریخ پر اطلاق کے حوالے سے مسلمانوں کی اولیت پر اظہار خیال کیا ہے، ان کے درج ذیل اقتباس میں اسلامی تاریخ نویسی کے امتیازات ذرا اور کھصر سامنے آ رہے ہیں:

شپر گنگر کو رشک تھا کہ قانون شہادت و ثبوت کا اطلاق تاریخ پر مسلمانوں سے پہلے کسی قوم نے نہ کیا۔ مسلمان مولفوں کی لکھی ہوئی تاریخیں "مستند" واقعات کا مجموعہ ہوتی ہیں، یعنی پہلے سندر بیان ہوتی ہے کہ چشم دیدی اور برسر موقع حاضر گواہ سے لے کر مولف تک واقعے کی نقل نسل پر نسل کن لوگوں نے کی، پھر چند لفظی یا چند سطیری واقعہ بیان ہوتا ہے۔ اس کے بعد دوسری سندر شروع ہوتی ہے، تاکہ کوئی مزید واقعہ بیان ہو اور ساری کتاب اس طرح سینکڑوں بلکہ ہزاروں انسانیں

کے ساتھ بیان شدہ واقعات کا مجموعہ ہوتی ہے۔ زمانہ حال کی بہترین تاریخ وہ سمجھی جاتی ہے جس میں ہر واقعہ کا حوالہ دیا جائے، لیکن ہر واقعے کے لیے حوالے کے حوالے جو مولف سے لے کر چشم دید شاہد تک بیان ہوں..... اتنا استیغاب، اتنے مکمل حوالے مسلمانوں کے سوا کسی قوم کے لٹرپر میں نہیں ملتے۔ مسلمانوں کے ہاں وہ تاریخ کم قابل اعتماد سمجھی جاتی ہے، جس کا موافق صرف کتابیات پر اتفاق کر کے اور چند راویوں کا نام لے کر پھر یہ کہ دے کہ ”میں نے ان سب کے بیانات سے بحذف مکرات یہ مربوط تفصیل مرتب کی ہے۔“ اور بعض کے بیانات میں کچھ تفصیل ہے تو دوسروں کے ہاں کچھ اور تفصیل اور یہ بتائے کہ کون سی تفصیل کس ماذک کی ہے۔^۵

حدیث کا ہم تک اپنے مجموعی حوالے سے مثلاً: افظی، معنوی، فکری و تہذیبی اعتبار سے پہنچنا اس بات کی دلیل ہے کہ اسلامی تہذیب میں تاریخ کی اہمیت بہت بنا دی ہے۔ علامہ اقبال کے نزدیک تاریخ صرف حالات اور واقعات، بادشاہوں کے عروج وزوال کی داستان اور شب و روز کی آمد و رفت کا تذکرہ نہیں ہے۔ اگر یہ مخفی مذکورہ اعمال و افعال کا تذکرہ نہیں ہے تو اس کا مطلب ہے کہ یہ ان سے بڑھ کر اور بلند تر سطح پر کسی اور ایسے علم کا نام ہے، جو دینی عقائد کو مختلف ادوار میں تازہ رکھتا ہے اور انھیں آنے والی نسلوں تک منتقل کرتا ہے۔ اس انتقال کا سبب تاریخ ہے، لہذا ہمارے دینی عقائد کی ترویج اور اشاعت میں تاریخ کی وہی اہمیت ہے، جو جسم انسانی میں روح کی۔ زندگی کے مختلف احوال و آثار یا ان کا طرز زندگی یا مختلف مجالس میں فرمائی گئی گفتگوئیں یا تبلیغ اسلام کے لیے ان کے مختلف طریقے یا ان کی زندگی کے مختلف موقع پر نشست و برخاست اگر تاریخ میں محفوظ نہ ہوتی تو ہم قرآن کی تعلیمات سے اس طرح اخذ و استفادہ نہ کر سکتے، جس طرح آج کر رہے ہیں اور آئندہ آنے والے مسلمان کرتے رہیں گے۔ اس کی بنیادی وجہ یہی ہے کہ رسول کائناتؐ کی زندگی کے وہ رویے، جن سے قرآن کو سمجھنے میں ہمیں مدد ملتی ہے، انھیں تاریخ نے اپنے دامن میں سمیا اور ہر عہد اور دور میں آنے والے مسلمانوں تک اس کے مجموعی فکری اور معنوی تناظر میں پہنچایا۔ ان حوالوں سے تاریخ مختلف حالات اور واقعات کا مجموع نہیں ہے، بلکہ اس سے کہیں اور پر کی اور بلند تر سطح پر ایک ایسی علمی رویے اور سرچشمے کا نام ہے کہ جس کی وساطت سے ہم اپنے دینی عقائد کی بہتر تفہیم کرنے کے قابل ہوتے ہیں۔

اگر تاریخ ہماری زندگی، ہمارے دینی عقائد و شعائر، ہمارے تہذیبی رویوں کی نمود اور نشوونما میں بنیادی اہمیت کی حامل ہے تو اس سے یہ نتیجہ نکالا جاسکتا ہے کہ ہماری آئندہ زندگی

پر بھی یہ کس قدر را شر انداز ہو گی۔ مولانا محمد حنفی ندوی نے تصور توحید، تصور آخرت کی اسلامی تہذیب و ثقافت میں اہمیت اور اثرات کو کچھ یوں اجاگر کیا ہے:

تیسرا ہم پیانہ جس سے اسلامی تہذیب و ثقافت کا مراجع متعین ہوتا ہے، ایمان بالآخرہ کا عقیدہ ہے۔ محض لفظوں میں اس کا مطلب یہ ہے کہ اسلام زندگی کو امتراج عناصر کا کرشمہ قرار نہیں دیتا اور نہ اس بات کو تسلیم کرتا ہے کہ جہاں یہ کارخانہ بُڑا، زندگی کا شیرازہ بُڑا، انسانی اناخت ہوئی اور اس کی وہ تمام تہذیبی و تخلیقی کوششیں رائیگاں گئیں، جن کے بل پر اس کائنات کی گہما گہمی اور رونق قائم ہے۔ اس زاویہ نگاہ کے بر عکس اسلام اس رائے کا حامی ہے کہ زندگی کائنات کی اصل ہے۔ زندگی اس عالم کی روح ہے اور امتراج عناصر کا قصہ اسی روح، اسی اصل کا نتیجہ ہے۔ برگسال کی ہم نوائی میں اقبال نے بہت ٹھیک کہا ہے کہ یہ سی نغمہ کی کارفرمائی ہے کہ اس سے مقابلہ جو دوں میں آئی۔ ورنہ منقار تخلیق نغمہ کا سبب نہیں ہو سکتی۔ اسی حقیقت کو منطق کی نشک زبان میں یوں بھی کہ سکتے ہیں کہ جسم انسانی کی ترکیب و صفات میں رشتہ تعلق کی نوعیت یہ ہے کہ زندگی کی طرف طرازیاں علت ہیں اور جسم معلول..... اسلام کا فلسفہ حیات یہ ہے کہ انسانی تخلیق کا مقصد ابھی پورا نہیں ہوا۔ اسے عبودیت کی راہوں میں آگے بڑھنا ہے اور موت کے علی الغم ترقی کرنا اور صفات الہی کی روشنی میں اپنے سفر و سلوک کو جاری رکھنا ہے تاکہ نقص، گناہ اور تضادات کے اس چکر سے رہائی پا کر زندگی کا چہرہ زیبا اور نکھر سکے اور جمال و مکال کی ان نعمتوں سے بہرہ مند ہو سکے، جو اس کا حقیقی مقدر اور نصب العین ہیں۔ یعنی اس فانی اور زمانی انسان کو ابھی ابدیت کے مزے لوٹنا ہیں۔ بھی وجہ ہے کہ قرآن حکیم نے توحید کے بعد جس عقیدہ کی بار بار تلقین کی وہ ایمان بالآخرہ کا عقیدہ ہے..... ہم اس مرحلہ میں صرف یہ کہیں گے کہ خود زندگی کی اپنی فطرت، دوام، تسلسل اور ارتقا چاہتی ہے۔ موت، ارتقا کا مغض ایک مرحلہ ہے۔ جس کا تعلق زندگی کے مادی پہلو سے ہے اور زندگی کا جو پہلو اللہ تعالیٰ کے فیوض ابديت سے وابستہ ہے، اس کو نہ فنا سے واسطہ ہے اور نہ موت سے کوئی خدشہ..... موضوع کی موزو نیت کے پیش نظر ہمیں یہاں مغض یہ بتانا ہے کہ ایمان بالآخرہ کا عقیدہ ہمارے تہذیبی رحمانات کو کیوں کر متاثر کرتا ہے اور کس طرح ان کے لیے نئے سانچے اور نئی نئی سستیں فراہم کرتا ہے۔ ایمان بالآخرہ کے تصور سے زندگی کے چلن میں تین واضح تبدیلیاں ابھرتی ہیں۔ یوں بھی کہ سکتے ہیں کہ ایمان بالآخرہ کی وجہ سے روزمرہ کی اجتماعی تگ و دو میں تین نمایاں عناصر کا اضافہ ہوتا ہے:

-۲ اختصار و توازن

-۳ پاکیزگی اور محاسبہ کا احساس۔

اسلامی زندگی یا اسلامی تہذیب سے وابستہ انسانی زندگی دو دنیاؤں کے ساتھ وابستہ ہے۔ اس زندگی کو عمل کی زندگی کہا گیا ہے اور اگلی زندگی کو اس عملی زندگی کا نتیجہ۔ انسان اس زندگی میں جس طرح کامیل کرتا ہے، اگلی زندگی میں اسے اسی طرح کے نتیجے سے دوچار ہونا پڑتا ہے۔ جہاں اچھائی کرنے والا اگلی دنیا میں جزا سے ہم کنار ہو گا، وہاں برے اعمال کا عامل شخص اگلی زندگی میں سزا سے نہیں بچ سکتا۔ یہ تاریخ کا ایک سلسلہ ہے، جو پیدائش سے لے کر موت تک اور موت کے بعد عالم بزرخ سے ہوتا ہوا عالم میزان کی طرف رو بہ سفر رہتا ہے۔ اس لیے تاریخ، اسلامی تہذیب میں محض حالات و واقعات تک محدود نہیں رہتی، بلکہ فرد کی زندگی اور فرد سے اجتماعیت تک کے تمام ماحول میں اس کا عمل دخل بنیادی نوعیت کا حامل ہوتا ہے۔

تاریخ انسان کی دونوں دنیاؤں میں اثر انداز رہتی ہے۔ عمل کی اس زندگی میں تاریخ کا رو یہ سخت بھی ہو سکتا ہے، لیکن اس سختی میں جر کی صورت متشکل نہیں ہوتی، بلکہ یہاں پر بھی انتخاب کا زاویہ پیش نظر رہتا ہے۔ انسانی زندگی میں تاریخ کی اہمیت و افادیت کچھ اس طرح کی ہے کہ جیسے انسانی زندگی میں تقدیر جس طرح تقدیر محض جریہ اور قدریہ، اقدار کے ساتھ وابستہ نہیں ہوتی بلکہ اس کے درمیان میں نقطہ اتصال ہے، جسے ہم انتخاب سے موسم کر سکتے ہیں۔ اسی طرح کی صورتیں ہمیں تاریخ میں بھی دکھائی دیتی ہیں۔ تاریخ، انسانی زندگی کے مختلف روپوں کا مأخذ بھی ہے اور اس کے زندگی بھر کے اعمال و افعال کا نچوڑ بھی۔ یہ اولاد آدم کا وہ ورثہ ہے، جو ہبوط آدم سے اب تک ہماری زندگی کو متاثر کرتا چلا آ رہا ہے۔ اس اثر پذیری میں بعض واقعات مکمل رونما ہو سکتے ہیں اور بعض صرف ایک بار رو بعمل آتے ہیں۔ تاریخ اپنے آپ کو دوہرا بھی سکتی ہے اور اگر نہ بھی دوہرائے تو بھی ازل سے ابد کی طرف رو ایں دو ایں ضرور ہے۔ اس میں انسان کے لیے بے شمار ایسے رو یہ موجود ہیں، جن سے اپنی زندگی کو اس دنیا کی زندگی اور آخرت کی زندگی کو بہتر بنانے کے لیے اس سے استفادہ کر سکتا ہے۔

تاریخ کے فوائد کی طرف آئیں تو یہ عبرت اور تنبیہات سے بھری پڑی ہے اور انسان کی سرشنست کے ان نفسیاتی روپوں کے ساتھ ہم آہنگ ہے، جن سے انسان کے داخلی معاملات کی تعمیر اور تہذیب ہوتی ہے۔ جو آدمی تاریخ کی اس حیثیت سے باخبر ہو جاتا ہے اور جس قدر باخبر

ہو جاتا ہے، وہ تاریخ کے علمی اور فکری رویوں سے اسی قدر زیادہ استفادہ کرتا ہے یا کر سکتا ہے۔ جو آدمی تاریخ سے جس حد تک کم متاثر ہوتا ہے یا کم باخبر ہوتا ہے، اسی طرح اس زندگی میں اور آئندہ زندگی میں، وہ زندگی کی فنا پذیری یا زندگی کے جاودائی رویوں سے بھی کم آگاہ ہو گا۔ اگر ہم اس حوالے سے دیکھیں تو علامہ اقبال نے خودی کا جو تصور پیش کیا ہے، اس میں بھی تاریخ کے یہ رویے بہت واضح طور پر جھلکتے دھائی دیتے ہیں۔ کوئی آدمی اس وقت تک عرفان ذات یا علامہ اقبال کی زبان میں خودی کی تشكیل اور اس کے استحکام سے ہم کنار نہیں ہو سکتا، جب تک تاریخ کے اور اق اس پر مکشف نہیں ہو جاتے۔ تاریخ انسان کو زندہ رکھتی ہے اور انسان تاریخ کو تاریخ کا اثر عالم اور جاہل دونوں طبقوں پر ایک سا ہوتا ہے۔ عالم، تاریخ سے استفادہ کرتا ہے اور تاریخ، عالم سے استفادہ کرتی ہے۔ عالم یا کوئی بھی اپنے میدان کا کامل انسان تاریخ کی جبریت کو ختم کر کے خود تاریخ بن جاتا ہے۔ وہ صرف اپنے زمانے میں ہی نہیں زندہ رہتا بلکہ کوئی بھی زمانہ اس کے وجود سے خالی نہیں ہوتا۔ جاہل اس لیے بقاء جاودائیت سے ہم کنار نہیں ہو سکتا کہ وہ تاریخ کی معنویت سے آگاہ نہیں ہوتا۔ جیسا کہ پہلے لکھا جا چکا ہے کہ جو فرد تاریخ کے عمل کے اندر جس قدر گہرائی میں جا کر، جس قدر غور و فکر کرتا ہے، اسی قدر وہ زندگی اور زندگی کے بعد کے رویوں میں جاودائیت سے ہم کنار ہو سکتا ہے۔ بقاء اور ہیئتگی تاریخ سے وابستہ ہے۔ جو آدمی اس حوالے سے باخبر ہے اور واقفیت حاصل کرنے میں جس قدر کوشش رہتا ہے، اسی قدر بقاء کی زندگی سے مستفید ہو سکتا ہے۔ گویا ہم یوں کہ سکتے ہیں کہ فنا پذیری تاریخ سے بے خبری کا نام ہے اور جاودائیت تاریخ سے آگاہی کا۔ تاریخ ہر فرد پر یا ہر قوم اور تہذیب پر اپنے آپ کو منکشف نہیں کرتی۔ جن افراد پر یا جن قوموں اور جن ملتوں یا جن تہذیبوں پر تاریخ نے اپنے آپ کو منکشف کیا اور اپنے راز کھولے، وہ کسی ایک زمانے تک محدود نہیں رہے یا نہیں رہیں۔ ان افراد، قوموں، ملتوں اور تہذیبوں کی جاوداں زندگی تمام ادوار پر اثر انداز ہوئی اور تمام حوالوں کو محیط رہی۔ اس لیے کہ وہ فنا پذیری کے اس عمل سے نکل کر بقاء کی ان منزلوں کے راہی ہوئے، جنھیں علامہ اقبال نے تغیر خودی کے مختلف مراحل سے گزارنے کے بعد ہیئتگی کی زندگی کی نویں سنائی۔ علامہ اقبال کے چند شعر ملاحظہ کیجیے:

جو ہر انسان عدم سے آشنا ہوتا نہیں
آنکھ سے غائب تو ہوتا ہے فنا ہوتا نہیں کے

وہی ہے صاحب امروز جس نے اپنی ہمت سے
زمانے کے سمندر سے نکلا گوہر فردان^۵
نظر اللہ پر رکھتا ہے مسلمان غیور
موت کیا شے ہے؟ فقط عالم معنی کا سفر^۶
فرشته موت کا چھوتا ہے گو بدن تیرا
ترے وجود کے مرکز سے دور رہتا ہے^۷

کوئی بھی فرد احکام الہی کی اطاعت اور ضبط نفس سے گزرنے کے بعد خلیفۃ اللہ کے منصب سے سرفراز ہو سکتا ہے تو اسی طرح تاریخ کی جبریت کا البادہ اتار کر کوئی بھی فرد فنا پذیری سے ہٹ کر جاودائیت کی منزل کارا، ہی بن سکتا ہے۔ تاریخ میں ایسی بے شمار مثالیں موجود ہیں کہ جہاں پر بھی، جس فرد نے بھی، تاریخ کی اہمیت کو سمجھا اور اپنے آپ کو اس سے باخبر رکھا، تو اس کے نتیجے میں تاریخ نے اس کو زندہ کر دیا اور وہ اپنے زمانوں سے اٹھ کر دوسرے زمانوں میں بھی اسی طرح سے ممتاز و نمایاں رہا، جیسا کہ وہ اپنے زمانے میں تھا۔ دراصل اسلام انسان کا باطن تبدیل کرنے کا خواہاں ہے۔ اس حوالے سے عبدالحمید صدیقی لکھتے ہیں:

Islam does not envisage any change and Transformation in human society merely by economic or physical forces. It is a change in the inner being of man that crystallizes itself in a change in the external conditions of history may be rightly called as the moral interpretation of history for it treats man as a moral being. The external circumstances affect his life but the deciding factor is his own inner being which can either lead him to the path of glory by developing God-consciousness and conforming it activities and behaviour to it or to ruin or destruction by his abortive effort to overcome his insecurity by his own power to hide the finiteness of his intelligence by pretensions of omniscience, in short his inclination to install himself as his own Lord.¹¹

جب ہم ہبوط آدم کے بعد، اب تک کی تاریخ کا مطالعہ کرتے ہیں تو ہم دیکھتے ہیں کہ اولاد آدم کی اس تاریخ میں جو لوگ بھی جاوداں رویوں سے ہم کنار ہوئے، ان کی زندگی، فکر اور کارناموں کے مطالعے کے بعد یہ بات ہمیں معلوم اور محسوس ہوتی ہے کہ وہ افراد فکر کی اس بلندی تک پہنچے، جو تاریخ کے مختلف دھاروں سے پھوٹتی ہے اور انسانی زندگی، حرکی تو انائی کو رو بہ عمل رکھتی ہے، جس سے کوئی بھی فرد اپنی انفرادی سطح سے اٹھ کر اپنے اجتماعی رویوں کی معیت میں چلتا ہو مختلف زمانی اور مکانی حدود اور قیود سے آگے نکل جاتا ہے۔

فلسفہ جن سوالوں کے جواب تلاش کرتا رہا ہے، ان کا بنیادی تعلق علم کلام کے مسائل سے بھی ہے اور تاریخ انسانی سے بھی۔ یونان میں مختلف ادوار میں مختلف فلاسفہ نے ان سوالوں کے جو حل یا جواب تلاش کیے ہیں، ان میں مختلف مذاہب کی بھی کچھی الہامی تعلیمات کا عکس اور پرتو بھی ملتا ہے اور ان فلاسفہ کی بنیادی سوچ بھی دکھائی دیتی ہے۔ ان سوالوں کے جواب تلاش کرنے میں انہوں نے خارجی اور معروضی رویے کبھی اختیار اور استعمال کیے ہیں اور داخلی اور موضوعی حوالوں کا تناسب بھی وہاں دکھائی دیتا ہے۔ سقراط ہو، افلاطون ہو، ارسطو ہو یا نو فلاطنی فلسفے کے دیگر فلاسفہ ہوں یا پھر ان سب سے بھی قبل فیٹا غورث ہو، ہر اقلیطیوں س ہو، الیگزیمینڈر ہو، الیگزیمیز ہو یا تھیلیر ہو (جو کہ فلسفے کا بانی ہے) تمام لوگوں کے ہاں اپنی اپنی سطح پر مختلف سوالات کی تفہیم میں جو بنیادی رویہ کا رفرما رہا ہے، وہ نہ ہی سے زیادہ تاریخی ہے۔

ان فلاسفہ کی تعلیمات میں مختلف مذاہب کی تعلیماتی اور تبلیغی سرگرمیوں کا اثر بھی موجود ہے اور اس سے کسی سطح پر انکار بھی نہیں کیا جاسکتا۔ لیکن ان کے استدلال کی روشنی، تاریخ کے مظاہر سے پھوٹتی ہے۔ یہی وہ بنیادی سوالات ہیں جو یونان نے اٹھائے تھے کہ:

خدا کیا ہے؟

اس کی توحید کا کیا مطلب ہے؟

یہ دنیا کیسے پیدا ہوئی؟

مادہ حادث ہے یا قدیم؟

انسان کیا ہے؟

انسان، کائنات اور خدا کے درمیان کیا تعلق ہے؟

کائنات کی افضل ترین شے کون سی ہے؟

ازل کیا ہے؟

ابد کس کو کہتے ہیں؟

زندگی اور موت کیا ہیں؟

حیات فانی اور حیات دوام کے مسائل کیا ہیں؟

قیامت کیا ہے؟

قیامت کب اور کیسے قائم ہوگی؟

انسان کی دنیاوی اور اخروی زندگی کے رویے کیا ہیں؟
کیا ہو سکتے ہیں اور کیا ہونے چاہیے؟

ان اور ان جیسے کئی اور سوالوں کے جواب فلاسفہ ڈھونڈتے رہے ہیں۔ یہی وہ سوالات ہیں جو باعوم ما بعد کی فلسفیانہ زندگی میں مختلف تہذیبوں اور مذاہب کے فلاسفیوں اور مفکروں کو درپیش رہے ہیں۔ اسلام کے ابتدائی ادوار میں خاص طور پر عباسی دور حکومت میں یونان کی اکثر و بیشتر کتابیں عربی میں ترجمہ ہوئیں۔ ان تراجم کے سبب یونان کا علمی و فکری سرمایہ اسلامی تہذیب میں داخل ہو گیا۔ جیسا کہ کہا گیا ہے کہ ان تمام سوالوں کے جوابات کی بنیاد مذہبی رویوں پر تھی، لیکن استدلال اور دلائل و برائین کا جو سلسہ تھا، وہ تمام انسانی تاریخ سے متعلق تھا۔ انہوں نے ان سوالوں کے جواب ڈھونڈنے میں داخلی سے زیادہ خارجی جب کہ مذہبی اور کلامی معاملات سے زیادہ تاریخی اور مادی رویوں سے اخذ واستفادہ کیا۔ ان کے نزدیک تاریخ کی وہ معنویت نہیں تھی، جو ظہور اسلام کے بعد اسلام کے مختلف مفکرین کے ہاں منتقل ہوتی ہوئی دھکائی دیتی ہے، بلکہ ان کے ہاں تاریخ کی بنیادی معنویت، مادی اسباب و عوامل سے پھوٹتی ہے۔ اسلام نے فکر کے اس بنیادی زوایے کو شکست و ریخت سے دوچار کر دیا۔ آیت اللہ مرتضیٰ مطہری تاریخ اور مادیت کے حوالے سے یوں استدلال کرتے ہیں:

تاریخی مادیت کی رو سے ہر فکر، ہر سوچ، ہر علمی یا فلسفی نظریہ اور ہر اخلاقی نظام چوں کہ ایک خاص مادی اور معاشی شرائط کا نتیجہ ہے اور اپنی مخصوص یعنی شرائط سے وابستہ ہے، لہذا اس کی اپنی کوئی مطلق حیثیت اور ساکھنیں ہو سکتی بلکہ اس کا تعلق اس کے اپنے خاص زمانے سے ہے اور جب وہ زمانہ بہت جاتا ہے اور مادی اور معاشی شرائط میں تبدیلی آ جاتی ہے، جو جبری اور ناگزیر ہوتی ہے تو وہ فکر، ہر سوچ، وہ فلسفی یا علمی نظریہ اور وہ اخلاقی نظام بھی اپنی صحت اور اپنی افادیت کو دیتا ہے اور اس کی جگہ دوسری فکر اور دوسری نظریے لے لیتا ہے۔

اس بنا پر تاریخی میسٹریالزم بھی، جو فلاسفیوں اور بعض ماہرین عمرانیات کی طرف سے پیش کیا گیا ہے، اسی کلی قانون کے دائرے میں آتا ہے، کیوں کہ یہ قانون اگر اس کے شامل حال نہ ہو تو پھر استثناؤ اتفاق ہو جاتا ہے۔ لہذا ایسا سائنسی اور فلسفی قانون یا قوانین موجود ہیں، جو اصالت کرنے ہیں اور کسی معاشی بنیاد کے تابع نہیں ہیں اور اگر خود اس قانون کے تابع ہیں تو پھر تاریخی میسٹریالزم قدر و قیمت، صحت اور افادیت کی رو سے فقط اس خاص اور محدود دور میں صادق

آتا ہے، جس میں اس نے جنم لیا ہے۔ نہ اس سے پہلے کا دور اس کا ہوتا ہے اور نہ بعد کا۔ یہ تاریخی میڑ یا لزم ہبھر حال نفس شدہ ہے۔ یعنی تاریخی میڑ یا لزم ایک تھیوڑی، ایک فلسفی نظر یہ اور بنیاد کی بالائی تعمیر کے عنوان سے یا تو اپنے غیر میں شامل ہے اور اپنے آپ میں شامل نہیں کہ جس کی رو سے وہ خود اپنی تنقیص کرنے والا ہے یا پھر خود اپنے ساتھ غیر میں بھی شامل ہے، لیکن ایک محدود دور کی قید کے ساتھ، دوسرے ادوار میں وہ نہ تو خود اپنے میں شامل ہے اور نہ غیر میں۔^{۱۲}

جس تاریخ کی بنیاد یونان کے ہاں مادے پر کھلی گئی تھی، وہ اسلام میں روحانیت پر استوار ہے۔ فکرانسی کی تاریخ میں ایک بنیادی تبدیلی لائی گئی۔ مادہ حادث ہے، قدیم نہیں، مادے کا ایک ازل ہے اور ایک ابد ہوگا، روح ازل اور ابد کے پیمانوں میں مقید نہیں ہو سکتی، یہ ہمیشہ سے ہے اور ہمیشہ رہے گی، اسے فنا نہیں ہے سو انسانی تاریخ میں پہلی بار علم تاریخ کو ان بنیادوں پر استوار کیا گیا، جن کی اساس وحی اور الہام پر ہے۔ یونان نے اپنے تمام علمی اور فکری تناظر میں، مختلف ادوار پر محیط اپنے علمی اور فکری سرمائے کو جن بنیادوں پر استوار کیا تھا، وہ بہت بودی اور کمزور ثابت ہوئیں۔ اسلام نے اس سرمائے سے استفادہ کرنے کے بعد اس کی بنیادی اغلاط اور تسامحات کو واشگاف الفاظ میں بیان کر دیا۔ تاریخ اور علم تاریخ کی بنیاد تبدیل ہو جانے کے بعد یونانی فلکر کی بنیادیں ان رویوں پر قائم نہ رہ سکیں، جن رویوں پر وہ قائم چلی آ رہی تھیں۔ اس حوالے سے اسلامی تصویر کائنات پر ایک تمہید میں سے یہ اقتباس یقیناً دلچسپی سے خالی نہیں ہوگا:

روح، انسان کے مرکز وجود میں ایک بنیادی حقیقت ہے، روحانی توانائی، مادی توانائیوں سے بالکل جدا چیز ہے۔ اس اعتبار سے روحانی طاقتیں، یعنی فلکری، اعتقادی، ایمانی اور جذبوں کی طاقتیں بعض اعمال کے لیے ایک جدا گانہ حیثیت رکھتی ہیں۔ یہ اعمال انفرادی بھی ہو سکتے ہیں، اجتماعی بھی۔ ان قوتوں سے تاریخ کو آگے بڑھایا جاسکتا ہے، بہت سے تاریخی واقعات و حرکات جدا گانہ طور پر ان قوتوں کے مرہون منت ہوتے ہیں، خاص طور پر انسان کے انفرادی اور اجتماعی بلند پایہ کاموں کی براہ راست ان طاقتیوں سے وابستگی ہے، ان کاموں نے انھیں طاقتیوں سے بلندی حاصل کی ہے۔^{۱۳}

فلسفہ تاریخ کی کتابوں کے مطالعے کے بعد ہم اس نتیجہ پر پہنچتے ہیں کہ اب تک کسی بھی علم کا آغاز سقراط، افلاطون اور ارسطو کی تعریفات (Definitions) سے ہوتا ہے اور اب بھی عالمی

فکریات کے نظام اور ماحول میں ان کا نام زندہ ہے، لیکن کمال یہ ہے اور جس کی طرف ہمارے مورخین اور فلاسفہ نے توجہ نہیں دی کہ یونانیوں کی فکری بنیاد کو عالمِ اسلام سے متعلق فلسفیوں نے منہدم کر دیا تھا۔

کہا یہ جاتا ہے کہ اسلام کے ابتدائی زمانے میں یونانی کتابوں کے ترجمے ہو جانے سے اور ان سے اخذ و استفادے کے بعد مسلمان فلسفیوں کے ہاں سقراط، افلاطون اور ارسطو کے اثرات بے پناہ صورتوں اور جہتوں میں مرتب ہوئے، لیکن حقیقت یہ ہے کہ ان کتابوں کے ترجم ہو جانے اور ان سے اخذ و استفادے کے بعد جس قدر اعتراضات اس فکر پر مسلمانوں نے کیے ہیں، وہ پہلے اور بعد کی تاریخ میں کہیں نہیں ملتے۔

حضرت امام غزالیؒ نے سب سے پہلے فکر یونان کی بنیادی کمزوریوں کو اجاگر کیا اور ان کمزوریوں، اغلاط اور تسامحات کے سامنے آجائے سے فکر یونان کی تمام تر عمارت اپنے اس نقشے اور ڈھانچے پر کھڑی نہ رہ سکی، جس پر وہ گزشتہ کئی صدیوں سے کھڑی چلی آ رہی تھی۔ اب سقراط، افلاطون، ارسطو اور دیگر یونانی نظام فکر کے علمبرداروں کا ذکر علوم و فنون کی ابتداء میں تو ہوتا ہے، لیکن ان کی فلاسفی کے بنیادی رویے، دلائل و برائیں کے ساتھ غلط ثابت ہو چکے ہیں۔ اس لیے کہ مسلمان فلاسفہ کے ہاں، ان سوالوں کے جوابات کی دریافت اور بازیافت میں قرآن اور حدیث بنیادی علمی سرچشمے رہے ہیں۔ ان جلیل القدر سرچشموں کی موجودگی میں کلامی مسائل پر جو دلائل و برائیں اکٹھے کیے گئے ہیں، مادی نہیں ہیں، بلکہ ان دلائل کی بنیادی نیجے، روح پر استوار ہے۔ روح پر بنیاد رکھنے سے جہاں زندگی کا مجموعی تناظر سامنے آیا ہے وہاں دلائل کی بنیاد یک رخی ہے اور یہاں دلائل کی بنیاد رنگارنگی پر ہے۔ روح اپنی شادانی، توانائی، تازہ کاری اور جاودا نیت کے سب کائنات اور کائنات کے تمام سربست رازوں میں موجود ہے، لہذا اس پر اٹھائے گئے دلائل کی بنیاد میں بھی وہی بنیاد موجود ہے، جو کائناتی رویوں میں اور انسانی زندگی کے معاملات میں روح کی ہے۔ اس فکری اور تہذیبی بنیاد کی نئی تحریکی تشكیل میں مسلمان فلاسفہ کا کردار بنیادی رہا ہے۔

تاریخ کی حیثیت ایک فکری اور تہذیبی علم کی ہو یا ایک سماجی، تاریخی یا اقتصادی مسئلے کی، اس کی تمام بنیادی اور فکری اساس، مذہبی تھکر کے ساتھ جڑی ہوئی ہے، لہذا ہم کہ سکتے ہیں کہ اسلام میں تاریخی علم اور تاریخ کی حیثیت بہت بنیادی اور اساسی ہے اور اس کے پس منظر میں جو رویے کا فرمایا ہیں، ان میں سب سے زیادہ حیثیت اور اہمیت دینی عقائد اور دینی شعائر کی ہے۔

پس منظر میں دینی عقائد کا پورا نظام فکر و عمل رکھنے کے ساتھ جب اس نے سفر آغاز کیا تو پھر یہ تاریخ، زندگی کے کسی ایک شعبے یا زاویے کی ترجمان نہیں رہی، بلکہ یہ پوری انسانی زندگی کے مختلف معاملات، مختلف زاویہ ہائے فکر و نظر کی ترجمان بن گئی اور انسان کی انفرادیت کے مختلف مظاہر کا احاطہ کرتے ہوئے اس کی اجتماعی اور دائری زندگی کی ان تمام قدر وں سے وابستہ ہو گئی، جو فرد سے ملت تک کے مختلف رویوں کی آئینہ دار بھی ہے اور علمبردار بھی۔

یونانی فکر کے، اسلامی ادوار میں تراجم کے ذریعے اثر و نفوذ، اخذ و استفادے، ترویج و اشاعت، اس پر وارد کیے گئے اعتراضات اور اس میں کی گئی ترمیم کے بعد اسلامی تاریخ ان غلط فہمیوں کی طرف نہیں مڑی، جو غلط فہمیاں اپنے جلو میں لیے ہوئے یونانی فکر، تصور تاریخ کو لے کر مختلف ادوار میں رو بہ عمل یا رو بہ سفر رہی ہے۔ اسلام میں تاریخ، تصور تاریخ اور اس کی فلاسفی کا سفر اور ارتقا خصیں قدر وں کا علمبردار رہا ہے، جو قدریں ایک فرد کو جادہ انسانیت پر گام زن رکھتی ہیں، جسے قرآن کریم کے الفاظ میں ”صراطِ مستقیم“ کہا گیا ہے۔

اسلامی فکر و فلسفہ میں تاریخ جادہ ہدایت سے نہیں ہوتی، بلکہ اس پر بدستور گام زن رہتی ہے۔ اسلامی ادوار میں تاریخ نت نے رنگوں سے آشکار ہوتی رہی، اس کا سامنا عجیب و غریب واقعات و حادثات سے ہوتا رہا، تاریخ مختلف رویوں کے زیر اثر اور مختلف انداز سے لکھی جاتی رہی لیکن تاریخ کے اندھیروں میں گم ہونے کے ساتھ تاریخ کا تصور ہمیشہ اجالوں میں رہا۔ اسلامی ادوار کی تاریخ اندھیروں میں بھی سرگردان رہی، اس پر ملمع کاری بھی ہوتی رہی، اسے لکھنے والوں نے اپنے اپنے انداز سے بھی لکھا۔ یہ بھی درست کہ تاریخ ان واقعات کی حقیقی تعبیر مشکل نہیں کر پائی، جیسے کہ وہ واقعات اپنے اپنے ادوار میں رونما ہوتے رہے، لیکن اس کے ساتھ ساتھ تاریخ کا بنیادی تصور انھیں قدر وں سے مملو رہا، جو قرآن و حدیث سے اخذ و استفادہ کر رہی تھیں۔ انسائیکلوپیڈیا آف برٹائزیکا میں حضور اکرم صلی اللہ علیہ وآلہ وسلم، قرآن اور تاریخ کے تعلق کے بارے میں لکھا ہے:

Muhammad (died 632) regarded himself as a successor to a long series of Jewish and Christian prophets, and he made Islam a religion with a strong sense of history. The Quran Islam's holy book, is full of warnings derived from the lessons of history.¹⁴

ڈاکٹر اشتیاق حسین قریشی کی کتاب فرام مراج ٹو ڈومز میں تاریخ کے اسلامی معیارات اور جدید عہد کی تاریخ نویسی کے حوالے سے یہ اقتباس یقیناً دلچسپی سے خالی نہیں ہے:

The debt that history owes to the efforts of Muslim writers is generally recognized by Orientalists, but the consciousness of the value and significance of the Muslim contribution is rare among Western historians. Every known sizeable collection of Islamic manuscripts includes a good proportion of historical works, which in itself is a fair indication of the importance attached by Muslim scholarship to history.

In conclusion one may say that history has been a favourite discipline with the Muslims. They brought the highest standards of objectivity into their writings; they showed great enthusiasm for the discovery of true facts; they produced a vast literature of considerable merit at a time when even among the civilized people there was not much flair for historiography; indeed, there were cultures of a highly developed nature that had not place in their learning for historiography. At such a time the Muslims established standards which have not always been improved upon in the modern world.¹⁵

ابن خلدون کی تاریخ پر مختلف مورخین نے بے شمار اعتراضات کیے ہیں لیکن اس کے تاریخ کے مقدمے سے تمام علماء متفق ہیں کہ اس نے تاریخ کے لیے جو اصول و ضوابط متعین کیے ہیں، وہ درست ہیں۔ اس حوالے سے علامہ اقبال کی تشکیل جدید الہیات اسلامیہ میں سے مندرجہ ذیل دو اقتباس ملاحظہ کریں:

حالانکہ بہ نگاہِ حقیقت دیکھا جائے تو ابن خلدون کا مقدمہ سرتاسر اس روح سے معمور ہے، جو قرآن مجید کی بدولت اس میں پیدا ہوئی۔ وہ اقوامِ امام کے عادات و خصائص پر حکم لگاتا ہے تو اس میں بھی زیادہ تر قرآن پاک ہی سے استفادہ کرتا ہے۔ چنانچہ اس نے بحیثیت ایک قوم، عربوں کی سیرت اور کردار کی بحث میں جو کچھ لکھا ہے، قرآن پاک ہی کی اس آیت کی تفصیل مزید ہے:
الاعراب اشد كفراً و نفاقاً و اجد ر الا يعلمون حدود ما انزل الله على رسوله، والله علیم حکیم

و من الاعراب من يتخذ ما ينفق مغرياً و يتربص بكم الدوائر عليهم دائرة السوء والله سمیع علیم (۹۷:۹-۱۰)

ابن خلدون کے مقام و مرتبے اور فکر بارے میں آگے چل کر مزید وضاحت کرتے ہوئے علامہ اقبال کہتے ہیں:

قرآن مجید کا یہ ارشاد کہ اختلاف میں وہبہ کو حقیقت مطلقہ کہ جس کی ہر لحظہ ایک نئی شان ہے، ایک آیت تصور کرنا چاہیے، اسلامی ما بعد الطبیعتیات کا یہ رجحان کہ زمانہ ایک خارجی حقیقت

ہے، ابن مسکو یہ کا نظر یہ کہ زندگی عبارت ہے ایک ارتقائی حرکت سے اور آخراً الامر یہ رونی کا یہ صاف و صریح اور واضح اقدام کہ کائنات کا تصور بطور ایک عمل تکوین کے کرے، یہ سب با تین ابن خلدون کو ذہناً و رئے میں ملیں۔ لہذا اس کا سب سے بڑا کارنامہ بھی یہ ہے کہ وہ اس تہذیب و تمدن کی روح کو خوب سمجھ گیا تھا، جس کا وہ خود سب سے زیادہ روشن اور تاباک مظہر ہے اور یہی وجہ ہے کہ اس نے اس کی تربیتی بھی بڑی باقاعدہ اور مرتب شکل میں کی کی۔ چنانچہ یہ اسی کی ذہانت و فطانت تھی کہ قرآن مجید کی روح جو سرتاسر یونانیت کے منافی ہے، حکمت یونان پر ہمیشہ کے لیے غالب آگئی۔ ۱۷

تاہم ابن خلدون پر اعتراض وہاں سے شروع ہوتا ہے، جہاں اس کی تاریخ نویسی شروع ہوتی ہے۔ اس کے مقدمے کی بنیاد پھول کہ ان تصورات پر ہے، جو قرآن و حدیث سے مستعار ہیں اور یہی اسلام کا بنیادی تصور تاریخ ہے لہذا تصور تاریخ کسی بھی عہد میں اپنے صراطِ مستقیم سے نہیں ہٹتا یا ٹھتا ہوا کھاتی نہیں دیتا۔

تاریخ لکھنے والوں کے اپنے اپنے ماحول کے سب، اپنے زمانوں میں جس جریت کا شکار ہوتے ہیں، اس کے پیش نظر جو تاریخ سامنے آتی ہے، ممکن ہے کہ وہ ہمارے لیے قابل قبول نہ ہو۔ اسلامی عہد میں لکھی گئی تاریخیں، ہو سکتا ہے ہمارے لیے قابل قبول نہ ہوں اور ان پر ہم مختلف آثار و ذرائع سے اعتراضات وارد کر سکتے ہوں یا کرتے رہے ہوں، لیکن کسی بھی معتض نے یا مستشرق نے آج تک اسلام کے تصور تاریخ پر اعتراض نہیں کیا۔ حقیقت یہ ہے کہ ایسا ہو بھی نہیں سکتا۔

اسلامی تصور تاریخ پر اعتراض کرنے کا مطلب یہ ہے کہ قرآن مجید کے اس بنیادی تصور پر اعتراض کر دیا جائے، جس کے ذریعہ تاریخ کے تصور کو علم کا سرچشمہ قرار دیا گیا ہے۔

تاریخ اس تصور تاریخ کا ایک پرتو ہے، جو مختلف ادوار میں ہمارے سامنے آتا رہا ہے اور آتا رہے گا۔ اس تاریخ کے تناظر میں ہم تصور تاریخ کو دیکھتے رہے ہیں۔ مختلف مسلمان فلاسفہ کے ہاں تاریخ کی اور تصور تاریخ کی نمود ہوتی رہی ہے لیکن اس کی بنیاد میں ایک اکائی موجود ہے کہ یہ علم کا وہ درجہ ہے، جسے قرآن مجید نے متشکل کیا ہے اور اس کی تشکیل میں اور اس کے اثر و نفع میں تصور تاریخ قرآنی تعلیمات، حالات اور عوامل کے جلو میں سفر کرتا ہوا، انتہا کی طرف گامزن ہے، یہاں یہ حقیقت بھی پیش نظر ہے کہ روحانیت کی بنیادی قدر سے مملو اور متاثر ہونے کی بنا پر ابد تک اس کا

سفر اختتام پذیر نہیں ہوگا، بلکہ روح پر بنیاد رکھنے کے سبب یا اگلے زمانوں کے ساتھ چلتا رہے گا۔ انسانی تاریخ، ہبھٹ آدم کے ساتھ آغاز ہوئی اور صور اصرافیل کے پھونکے جانے پر اختتام پذیر ہو جائے گی لیکن تاریخ کا تصور، روح کی وساطت اور تناظر میں ہمیشہ سے تھا اور اس کا اثر ہمیشہ باقی رہے گا۔ یہ انسانی زندگی کے مختلف مراحل اور معاملات میں اپنی ہیئت ترکیبی کے ساتھ موجود رہا ہے اور ہے بھی۔ اگر ہم ظہور اسلام کے بعد ابتدائی ادوار سے اس تصور کے پھول چنا شروع کریں تو علامہ اقبال بلکہ آج تک پہنچ کر ایک روح دھڑکتی ہوئی دکھائی دے گی۔ مسعودی ہوں، مسکویہ ہوں، ابن حزم ہوں، البیرونی ہوں، ابن خلدون ہوں، حضرت شاہ ولی اللہ ہوں یا علامہ اقبال، ہر ایک نے تاریخ اور تصور تاریخ کو اپنے انداز سے سمجھنے کی کوشش کی اور اس میں انھوں نے کچھ خارجی اور داخلی رویے اپنے انداز سے برتبے ہیں، لیکن ان تمام کے ہاں تصور ہائے تاریخ، اسلامی تعلیمات سے جدا ہوتے ہوئے دکھائی نہیں دیتے۔ یہی وجہ ہے کہ ہم اپنی تاریخ کو اسی دائرے میں رکھنے کے لیے کوشش ہیں اور کوشش رہتے ہیں کہ جو ہمارے تصور تاریخ کے زیر اثر ہماری تاریخ کو صراط مستقیم پر رکھ سکے۔ تاریخ ہو یا تدوین تاریخ، تاریخ کے مختلف حالات اور واقعات کا جائزہ ہو یا تاریخ گوئی و تاریخ نویسی ہو، انسانی زندگی کے مختلف عمرانی رویے ہوں یا ہمارے اقتصادی مسائل یا سماجی مسائل و معاملات ہوں، وہ کسی بھی طرح سے ہماری زندگی پر اثر انداز ہو رہے ہوں، ہم انھیں اپنے تصور تاریخ سے اجائے اور ان کا حل تلاش کرنے کے لیے کوشش رہتے ہیں۔

عمل تاریخ اور تصور تاریخ، تاریخ کے دو پہلو ہیں۔ تصور تاریخ کلیتاً اسلام کے روحانی نظام سے ہم آہنگ ہے۔ اس کے نظام روحانیت سے ہم آہنگ ہونے کی وجہ سے وہ صراط مستقیم پر قائم ہے اور معاشرے کے مجموعی خدوخال پر فکری اور تہذیبی اعتبار سے غالب بھی ہے۔ اس کے عکس تاریخ اپنے مادی روایوں کی عکس گری میں بعض بلکہ بیشتر ادوار میں ناکام ہوئی ہے یا ہو سکتی ہے۔ روایوں کی عکس بندی میں مادی رویے لامحالة شامل ہوتے ہیں۔ کسی بھی علم یا کسی بھی شے میں مادیت کی شمولیت سے ایسے رویے یا زاویہ ہائے فکر جنم لیتے ہیں، جن کی بنی اسرائیل یا علم کا سفر سچائی کے ان راستوں پر قائم نہیں ہو سکتا یا نہیں رہ پاتا، جن پر اس کا قائم رہنا ضروری ہوتا ہے۔ ہماری تاریخ کی کتابوں میں ایسے بے شمار واقعات اور حالات آئے ہیں کہ جن کے تقابی مطالعے کے بعد ہی ہم ان کی اغلاط اور تسامحات کی نشان دہی کر سکتے ہیں۔ اس کی وجہ یہ ہے کہ

ان پر اثر انداز ہونے والے سیاسی، سماجی اور فلکری اثرات کے اسباب وہ واقعات اور حالات، اپنے اپنے ادوار کی تاریخی کتابوں میں اپنے اپنے رنگ کے لبادوں میں مزین ہو کر سامنے آتے رہے ہیں۔ لیکن اس کے ساتھ ساتھ اسلامی تاریخ کا تصور، اسی تصور حقيقة کے ساتھ وابستہ رہا، جو اس کے بنیادی اجزاء ترکیب کی تشکیل اور تعمیر میں روز اول سے تھا، لہذا ہم مختلف ادوار کے فلاسفہ کے ہاں دیکھتے ہیں تو ہمیں معلوم ہوتا ہے کہ ان کے تصور تاریخ میں روحانیت کی کیفیات، اسی سچائی اور حقائق کی داخلی ترتیب کے ساتھ متخلک ہو رہی ہیں۔ اس میں زمانے کے بدلتے ہوئے احوال و آثار یا سیاسی و سماجی حالات یا فلکری میلان، اس انداز سے اثر انداز نہیں ہو رہے، جس انداز سے کہ وہ تاریخی واقعات اور حالات پر ہوتے ہیں۔ تاریخ کی تعبیریں کسی طرح سے بھی ہو سکتی ہیں۔ اس کی روحانی تعبیریں، اس کی فلکری تعبیریں اور اس کی سیاسی تعبیریں۔ ان تعبیروں کی اکائی کی ترتیب اور تہذیب میں ممکن ہے کہ اختلافات راہ پا جائیں اور ایک زمانے میں بیان کیے گئے واقعات، کسی دوسرے تاریخ نگار کے بیان کیے گئے واقعات سے مختلف اور متضاد ہوں، لیکن ان کے مابین تاریخ کا جو اساسی اور بنیادی تصور کا رفرما ہے، اس کی یکسانیت اور کلیت میں کسی نوعیت کا کوئی اختلاف یا تضاد دکھائی نہیں دیتا۔ تصور تاریخ کی کلیت کے حوالے سے محمد مظہر الدین کے بقول:

قرآن جس قانون کو سنت الٰہی سے تعبیر کرتا ہے، وہ تاریخِ جدید میں بھی اسی طرح کا رفرما اور عمل پیرا ہے، جس طرح گزشتہ تاریخ میں، علاوہ ازیں یہ حقیقت بھی ناقابل انکار ہے کہ خود مسلمان قوم جس عذاب، غلامی اور ذلت میں مبتلا ہوئی، وہ بھی انھیں سنن الٰہی کے عمل کا نتیجہ تھا، جن کی گرفت سے عاد و ثمود، اہل مدین اور اصحاب ایکمتاہ و بر باد ہوئے۔

افسوس اس بات کا ہے کہ مسلمانوں کے اس غلط تاریخی نقطہ نظر سے قرآن کریم کی افادیت کو شدید نقصان پہنچا اور اسے ایک مجموعہ احکام و ضوابط یا مجموعہ روایات و قصص تصور کیا جانے لگا۔ حالانکہ قرآن جس طرح معاشرتی اور تمدنی زندگی کے دائرہ میں ہماری ہدایت و رہنمائی کرتا ہے۔ اسی طرح موجودہ واقعات تاریخ اور انقلاب اقوام کی توجیہ و تشریح کا بھی ایک مخصوص طریقہ بتایا ہے۔ البتہ چوں کہ قرآن کو انسان کے جزوی تمدنی مسائل سے بحث نہیں بلکہ اس کی توجہ تمام تر اجتماع انسانی کے کلی اصولوں پر مرکوز رہتی ہے۔ اس لیے وہ تاریخ کے جزئیات سے بحث نہیں کرتا ہے۔ بلکہ تاریخی واقعات و انقلابات کے بنیادی اسباب اور عمومی کلیات کی طرف ہماری رہ

نمائی کرتا ہے اور ایک جامع فلسفہ تاریخ پیش کر کے ہم سے مطالبہ کرتا ہے کہ ہم اپنی ہم عصر زندگی اور اپنے قومی مستقبل پر رائے زنی اور پیش قیاسی کرنے، نیز گرد و پیش کی اقوام کے حالات کو سمجھنے میں اس کے فلسفہ تاریخ و تمدن سے مدد لیتے ہیں۔^{۱۵}

تاریخ کے تصور میں متصادم رو یہ شامل نہیں ہوتے اور ہو سکتے بھی نہیں۔ اس لیے کہ جب اس کی بنیاد روح کی ان سچائیوں کے ساتھ وابستہ ہے، جو اسلام کے تصور حقيقة سے پھوٹتے ہیں، تو پھر ان میں دوئی کاراہ پا جانا ممکن نہیں ہوتا، الہذا ان کے اندر ایک اکائی دینی عقائد سے معطر رہتی ہے۔ اس کے برعکس تاریخ، حالات و واقعات کے روز نامچے کے صورت میں، مادی اثرات اور اسباب و عوامل کی وجہ سے متاثر ہوتی رہتی ہے۔ کل لکھنے گئے حالات و واقعات شاید آج کے سیاسی ما جھول اور منظر نامے میں اس معنویت کے حامل نہ ہوں، جو آج سے دوسو سال پہلے رہے ہیں اور دوسو سال گزرنے کے بعد ممکن ہے کہ ان حالات اور واقعات کی کوئی نئی تعبیر، نئے زاویہ نظر سے ہمارے سامنے آئے۔ لیکن تاریخ کا تصور ما بعد صدیاں گزرنے کے بعد بھی اسی رنگ اور آہنگ سے متسلسل ہوگا کہ جو پچھلی چودہ سو صدیوں میں ہمارے ہاں رواج پذیر رہا ہے۔

تاریخ حالات اور واقعات کی شعوری وحدت کا نام ہے، لیکن تصور تاریخ لا شعور کی ان کیفیتوں کے زیر اثر، ان دینی معاملات کی تفہیم اور تعبیر سے عبارت ہے، جو قرآن اور احادیث کی تعلیمات کا بنیادی اور محوری نکتہ ہیں۔ تاریخ کی تکمیل میں شعور کی کارفرمائی بنیادی اہمیت رکھتی ہے۔ یہ شعور مورخ کی بنیادی ضرورتوں کے تناظر میں اپنی صورت گری کا رو یہ سامنے لاتا ہے۔ مورخ کن حالات اور کن عوامل میں تاریخ لکھ رہا ہے؟ اس کے عہد کے سماجی اور سیاسی رو یہ کیا ہیں؟ فکری نظام کیا ہے؟ تہذیب کا کون سا بنیادی اور فکری رو یہ سماج کو اپنے احاطے میں لی ہوئے ہے؟ یہ سارے وہ اسباب و عوامل ہیں، جو تاریخ لکھنے والے پر براہ راست اثر انداز ہوتے ہیں۔ الہذا اس کی تاریخ کے بنیادی رو یہ، اس کے شعور کی اس کیفیت سے متاثر ہوتے ہیں، جو متعلقہ معاشرے پر غالب ہوتی ہے۔

چوں کہ تاریخ کا تصور صرف حالات و واقعات کی عکس گری کا نام نہیں ہے، وہ اس تصور حقیقت کا نام ہے، جو کسی بھی تہذیب میں روح کی طرح جاری و ساری رہتی ہے، الہذا اس پر مادی رو یہ اثر انداز نہیں ہو سکتے۔ کسی معاشرے میں کن سیاسی حالات و واقعات کا عمل دخل ہے؟ کون سا گھرانہ یا خاندان حکمرانی کر رہا ہے؟ کون سا نظام حکومت معاشرے میں رواج پذیر

ہے؟ کون سے فکری اور کلامی مسائل اس عہد کو درپیش ہیں؟ کون سے مادی اور سماجی رویے معاشرے کے لیے مشکلات کا باعث بن رہے ہیں۔ چوں کرو حانیت کے نظام فکر و عمل کے زیر اثر رہنے کی وجہ سے تصور تاریخ خارجی حالات سے متاثر نہیں ہوتا، اس لیے اس پر خارجی احوال کی اثر انگیزی ممکن نہیں ہو سکتی اور اس کے عدم امکان کی وجہ سے، اس میں زمانے کے بدلتے ہوئے تقاضوں کے مطابق پیدا ہونے والے اسباب اور احوال و آثار، تصور تاریخ کو اس بنیادی اور فکری دھارے سے علیحدہ نہیں کرتے یا کرنہیں پاتے، جس طرح وہ تاریخ کو متاثر کرتے ہیں یا کر سکنے کی اہلیت رکھتے ہیں۔

تصور تاریخ، دینی اور روحانی عقائد کے ساتھ مسلک ہے، جب کہ تاریخ کی جڑیں سیاسی اور سماجی ماحول سے وابستہ ہیں۔ روحانی اور مادی عوامل کی بھی تغیریں، انسانی زندگی کے مختلف ادوار میں اور مختلف شعبہ ہائے حیات میں اسے درپیش رہتی ہیں۔ جہاں بھی روح کی عمل داری موجود ہے، وہاں معاشرتی ڈھانچہ فکری نظام میں سرگرم کارہے۔ جہاں بھی، جس معاشرے پر اور کسی بھی سطح پر چاہے وہ وجہ انفرادی ہو یا اجتماعی، اگر مادی ذرائع ترجیح پا جائیں، تو معاشرے میں شکست و ریخت کا آغاز ہو جاتا ہے اور وہ معاشرہ تیزی سے زوال آمدگی کی طرف بڑھنا شروع ہو جاتا ہے۔ قاضی قیصر الاسلام مادے کے مقابلے میں روح کی بالاتر حیثیت کے بارے میں رقم طراز ہیں:

اقبال کے نزدیک شعور یا روح، مادے سے ایک بالاتر حقیقت ہے اور اصول حیات، مادے سے آزاد ایک وجود رکھتا ہے۔ مادہ، اخلاق و اقدار کی تخلیق کی صلاحیت نہیں رکھتا مگر یہ انسان باوجود اپنی مادی ساخت کے، ایک ایسا وجود ہے جو اقدار کی تخلیق پر قادر ہے اور اپنی اسی صفت کی بنابر وجوہ تمام موجودات عالم پر فضیلت رکھتا ہے۔ خارجی عالم کی صفات فی نفسہ اس میں موجود نہیں بلکہ یہ ہماری اضافت اور اسی کے باعث ظہور میں آتے ہیں۔ حیات مادے سے جدا بھی ہے اور اس میں سرایت کیے ہوئے بھی اور جوں ہی انسان میں شعور و آگہی کا انفوجہ ہوا، انسان کی آزادانہ حیثیت کی ابتداء ہو گئی اور رفتہ رفتہ زندگی ایک ایسے مرتبہ وجود کی منزل پر پہنچ گئی، جہاں اسے ذہن سے تعبیر کیا جانے لگا۔ چنانچہ اسی منزل کی صفت خودی یا شعور ذات ہے، جس کے باعث انسان کو مرکزیت حاصل ہے اور یہ ایک جدا قوت کی حیثیت سے اپنے راستہ کا تعین از خود کرتا ہے:

ضمیر کن فکاں غیر از تو کس نیست
نشان بے نشاں غیر از تو کس نیست

قدم بے باک تر نہ در رہ زیست
بہ پہنائے جہاں غیر از تو کس نیست

گویا انسان کے اختیار کی کوئی حد نہ رہی، وہ قید زمان و مکان سے آزاد ہو گیا۔ زمان و مکان اس کے حلقة گوش بن گئے۔ یہی انسان آیہ کائنات کا حقیقی مقوم و مفہوم ٹھہرا۔ حیات کے ارتقا کی اصل غایت یہ ہے کہ زندگی مادے سے ارفع و بلند ہو کر ایک اخلاقی اور روحانی نصب العین کے فروع کا سبب بنے۔^{۱۹}

لیکن یہاں یہ بھی واضح رہے کہ روح کی بالاتر حیثیت تسلیم کرنے کے بعد مادے کا انکار لازم نہیں آتا۔ بلکہ حقیقت یہ ہے کہ روح اور مادے کے مابین توازن ہی تو زندگی کا دوسرا نام ہے اور اس میں عدم توازن کی صورت زوال کی ان قدر رون کا اظہار یہ بن جاتی ہے کہ جن کی وجہ سے روح اور مادے کی باہمی یک جائی قائم نہیں رہ سکتی۔ جیسا کہ پیچھے لکھ آئے ہیں کہ تصور تاریخ کی بنیادیں ہمارے دینی اور روحانی نظام کے ساتھ وابستہ ہیں۔ تاریخ کا تعین سیاسی اور سماجی عوامل کے ساتھ وابستہ ہوتے ہوئے مادیت کے ساتھ اپنی فکری اور معنوی مناسبت کا تعین کرتا ہے، لہذا جب تک تاریخ اور تصور تاریخ میں توازن موجود ہے، تاریخ اپنے اس راستے سے نہیں ہوتی، جسے صراطِ مستقیم کہتے ہیں۔ لیکن جب ان دونوں کے مابین عدم توازن کی فضاضیدا ہو جائے تو یہ فکری ڈھانچہ اپنی فکری اکائی کھو بیٹھتا ہے اور یہ ذریعہ علم اور ذریعہ تفکر اپنے اساسی نظام کے ساتھ وابستہ نہیں رہ سکتا۔ اگر تو شکست و ریخت کے اس عمل میں تصور تاریخ کو غلبہ میسر رہے تو اس غلبے کی وجہ سے تہذیب کی معنویت اپنی اکائی، محوری کلتے کے گرد گردش کنار رہتی ہے اور اس زاویے سے بہت دور نہیں نکل پاتی، جس طرح تاریخ پر مادی عوامل کے غلبے کی وجہ سے تصور تاریخ متاثر ہوتا ہے۔ اس تاریخ انگلیزی کے نتائج یہ ہوتے ہیں کہ تہذیب شکست و ریخت اور زوال آمادگی کی عدوں کو چھو نے لگتی ہے۔

مسلمانوں کی چودہ سو سالہ تاریخ کا مطالعہ کریں تو معلوم ہوتا ہے کہ ابھی تک کسی بھی معاشرے یا ملک یا علاقے میں تاریخ اپنے مادی رویوں کے ساتھ تصور تاریخ پر غالب نہیں آئی، اگرچہ مسلمان مختلف علاقوں میں، مختلف سیاسی و سماجی حالات اور واقعات کا شکار رہے، مختلف جنگیں درپیش رہیں اور ان جنگوں کے مختلف نتائج نکلے۔ مسلمان فتح سے ہم کنار ہوتے رہے تو شکست کا سامنا بھی ہوتا رہا۔ وہ اندرس میں عروج کے مقام شریا تک بھی پہنچے تو اسی اندرس سے

در بدر بھی ہونا پڑا، مگر تصور تاریخ ان حالات اور واقعات کے الٹ پھیر سے متاثر نہیں ہوا۔ اگر کہیں خداخواستہ یہ تصور تاریخ، تاریخ کے الٹ پھیر کی گرفت میں آ کر متاثر ہوا تو اس قوم کی بنیادی یک جائی متاثر ہو گی، جو تو حید کے ساتھ وابستہ ہے اور تو حید کے تصور کا متاثر ہونا تو یوں ہے کہ مسلمان کی ساری زندگی اس زاویہ نظر کا شکار ہو جائے، جس کا شکار اس سے پہلی امتیں اور ملتیں ہوتی رہی ہیں۔ ایک اطمینان کی بات یہ ہے کہ قرآن کی حفاظت خداوند قدوس نے اپنے ذمے لے لی ہے۔ قرآن کریم میں ارشاد خداوندی ہے:

ہم نے ہی اس قرآن کو نازل فرمایا ہے اور ہم ہی اس کے محافظ ہیں۔^{۱۷}

تو یہ ایک یقین ہے جو ہمیں بھیشیت مسلمان کے حاصل ہے۔ یہی یقین ہمیں علامہ اقبال کے فکر میں بھی دکھائی دیتا ہے کہ کلام کا مسئلہ ہو، فنسٹے کی بات ہو، قصوف کے مسائل ہوں یا ادب کے، مسلمان وہم اور گمان کی حدود میں گرفتار نہیں رہتا، بلکہ ان حد بندیوں کو توڑتا ہوا یقین کی وادیوں میں اتر جاتا ہے۔ یہی اسلام کا مقصد اور مدعای بھی ہے اور یہی مسلمان کی حیات جاوداں کی دلیل بھی۔ قرآن کی تحفظ کا ذمہ لے کر خدا نے اس کتاب کو قیامت تک کے لیے امر کر دیا اور اس وجہ سے مسلمانوں کا تصور تاریخ بھی اپنے اجزاء ترکیبی کی باہمی اکائی کے ساتھ روبروہ عمل رہا اور یہی سبب ہے کہ سیاسی، سماجی، فکری اور نئت نئے مسائل کے سامنے کبھی شکست و ریخت کا شکار نہیں ہوا اور اس کی معنوی اکائی مسلسل اپنے محور کے گرد گردش کرتی رہی۔ مسلمانوں کے ہاں تاریخ، بطور ایک اکائی کے کیسے جلوہ گر ہوئی؟ اس کے بارے میں فخر الدین حجازی کا نقطہ نظر ملاحظہ کریں:

تاریخ کے میدان میں مسلمانوں نے بڑا و افسر سرمایہ یاد گار چھوڑا ہے۔ کاتب جپی کی مجسم تاریخ میں سینکڑوں مسلمان مورخوں کے نام ملتے ہیں۔ پہلی کتاب تاریخ گویا موسیٰ عہد میں لکھی گئی اور اس کے مصنف مناف تھے (م ۱۳۷ھ) مسعودی نے مروج الذہب میں اس سے استفادہ کیا ہے۔ یہ امر ثابت ہوتا ہے کہ یورپی مصنفوں نے تحقیقی تاریخ لکھنے میں عرب مسلمانوں کی تقلید کی ہے۔ عرب مسلمانوں نے متقدم یورپی مورخوں کی طرح سطحی کتابیں نہیں لکھیں۔ انہوں نے متندر اور جامع معلومات پیش کیں، جو ہر آنے والی انسانی نسل کے لیے عبرت و موعوظت کا سامان بنتی رہی ہیں۔ اس امر کی قضاؤت چند اس مشکل نہیں کہ آیا واقعات کا چھانٹ پھٹک کے بغیر جمع کر دینا مفید ہے۔ عقلی و نعلیٰ دلائل کے ذریعے واقعات اور ان کی علل کو بیان کرنا؟ یورپ والے بے شک اسے تھسب یا جانب داری کا نام دیں، عرب مسلمانوں نے تاریخ میں یہی روشن اپنائی ہے۔ یہی وجہ ہے کہ ان کی تواریخ سے اب بھی علم اور فکری جولانی متراجی ہے۔ یورپ والوں نے

یہ پر آؤ یہ شطریق بہت بعد میں اپنایا ہے۔ یہ بات تسلیم کر لینی چاہیے کہ تاریخ ادب مسلمانوں کا بے مثل سرمایہ ہے۔ مسلمان مورخوں نے اپنی تصانیف میں صدق بیان اور تحقیقی نقطہ نگاہ کو ہمیشہ دفتر رکھا ہے۔ ان کی تاریخی تصانیف نے مدنیتِ اسلامی کو ثروت مند بنایا۔ مسلمانوں کے ذریعے علم رجال وجود میں آیا۔ اس علم کے ذریعے راویان حدیث کا سیرت و کردار جانچنے کی مدد ملی۔ پھر مسلمان مورخوں نے ادیبوں، فقیہوں، نحویوں، اطباء و شعراء، علماء لغت، مفسروں، محدثوں اور مستکلموں اور ماہرین علم الانساب وغیرہم کے طبقات متعین کیے اور ان کے تعارف سے کتابیں لکھیں۔ مسلمانوں نے علم تاریخ کے ذریعے شرق و غرب اور شمال و جنوب میں ہر کہیں نور آگاہی پہنچایا۔ وہ ابتدا ہی سے ہر دوست کو تاریخ نویسی میں مات کر گئے۔ انہوں نے تاریخ لکھنے میں تعصباً اور جانب داری سے بالکل احتراز کیا اور تخلیل کی پرواز بھی نہ کی۔ انہوں نے ہر کہیں واقعات کا صحیح تجربہ پیش کرنے کی کوشش کی۔^{۱۷}

علمائے تاریخ نے تاریخ کو مجرد، مابعد الطبيعیاتی عمل کہا ہے۔ اس کا مطلب یہ ہے کہ یہ ایک ایسی حقیقت ہے، جو معاشرے کے جملہ قوانین کو اپنے احاطہ فکر کی گرفت میں رکھتی ہے اور اس گرفت کی وجہ سے معاشرے کا مجموعی مزاج اس کے تابع رہتا ہے اور یہ ان معاشرتی اسباب و عوامل سے متاثر بھی ہوتی ہے۔ یہ علیحدہ بات ہے کہ زمانے کے بدلتے ہوئے تناظر میں اکثر و پیشتر وہ اسباب، تاریخ کو اپنی گرفت میں لے لیتے ہیں، جن کی وجہ سے تاریخ، تاریخی جبریت کا شکار ہو جاتی ہے، لیکن اگر تاریخ مجرد، مابعد الطبيعیاتی تناظر میں روپ عمل رہے تو اپنے تصور تاریخ کی اکائی اور معنویاتی فکری کیوس کو وسعت آشنا رکھتی ہے۔

اگر تاریخ کا گہری نظر سے مطالعہ کیا جائے اور اس کا فکری سطح پر جائزہ مرتب کیا جائے تو معلوم ہوتا ہے کہ تاریخ کے تین فکری مدارج ہیں:

- ۱- روحانی
- ۲- فکری
- ۳- سیاسی اور سماجی

تاریخ ان تینوں مدارج میں سرگرم عمل رہتی ہے۔ تاریخ کا پہلا درجہ یہ ہے کہ یہ کسی بھی تہذیب یا ملت کے تصور تاریخ کے زیر اثر ہوتی ہے۔ تصور تاریخ کے زیر اثر ہونے کا مطلب یہ ہے کہ تاریخ پر روحانی نظام کی عمل داری ہے اور اس کی عمل داری میں رہنے سے تاریخ کا نظام، اس مذہب، تہذیب یا دینی نظام کے زیر اثر رہتا ہے۔

تاریخ کا دوسرا درجہ فکری تفہیم کا ہے۔ اس کا مطلب یہ ہے کہ جہاں تصور تاریخ اور تاریخ میں ایک طرح کا رابطہ رہتا ہے، وہاں تصور تاریخ ہی کو تاریخ پر غلبہ حاصل ہوتا ہے، لہذا تاریخ کا سلسلہ ایک ایسے راستے پر گامزن رہتا ہے کہ جہاں پر تصور تاریخ کی حکمرانی یا عمل داری کی وجہ سے تاریخ اس کے تابع ہوتی ہے۔

تیسرا درجہ سیاسی و سماجی ہے کہ جہاں تاریخ، تصور تاریخ پر غلبہ پالیتی ہے اور اس غلبے کی وجہ سے تاریخ کا سارا نظام فکر و عمل شکست و ریخت کا شکار ہو جاتا ہے۔

جب ہم ظہور اسلام سے قبل کی تاریخوں کا مطالعہ کرتے ہیں تو معلوم ہوتا ہے کہ ہر دور میں تیرے درجے کی تاب نا کی اور فکری سطح، تصور تاریخ سے بلند رہی ہے، جس کی وجہ سے تاریخ کا بنیادی اور اساسی تصور ان معاشروں یا تہذیبوں میں اپنی فکری معنویت کی وجہ سے رو بہ عمل نہ رہ سکا۔ یوں شکست و ریخت کے سبب وہاں کے مذہبی سرچشے انسانی تفکر کی بولمنی سے متاثر ہوتے رہے ہیں۔ اس حوالے سے ڈاکٹر برہان احمد فاروقی لکھتے ہیں:

اجتیائی زندگی کی غایت مثالی معاشرے کا قیام ہے، جس کے تین پہلو ہیں۔ (۱) معاشرتی پہلو (۲) معاشری پہلو اور (۳) سیاسی پہلو۔ معاشرتی پہلو کی اصلاح طلب خصوصیت، نسلی تقاضا اور خود پسندی ہے۔ جسے انہا المؤمنون اخوة کے حوالے سے اخوت میں بدلنا درکار ہے۔ اخوت کا معیار حدیث کی رو سے یہ ہے کہ لا یو من احد کم حتی یحب لاحیه ما یحب لنفسہ۔

معاشری پہلو کی اصلاح طلب خاصیت حرص، لائق اور بخل ہے۔ جسے اتفاق، ایثار اور احسان کے تقاضے میں بدلنا ضروری ہے کیوں کہ مثالی معاشرے کے خصائص یہ ہیں کہ وہ نوع انسانی کی وحدت کے تصور پر مبنی اخلاقی جدوجہد کرنے والے اور روحانی الذہن افراد پر مشتمل ہو، جن کی جدوجہد کارخ یہ ہو کہ فرد اور معاشرہ ہر قسم کے خوف و غم سے محفوظ رہیں، جس کے استحکام کی بنیاد محمد رسول اللہ صلی اللہ علیہ وآلہ وسلم کی غیر مشروط اطاعت ہو اور آپ کے ساتھ غیر منقسم وفاداری۔ وفاداری کے تقسیم ہو جانے سے فرقہ پرستی پیدا ہو گی کیوں کہ شرک فی النبوة ہی سے فرقہ پرستی پیدا ہوتی ہے۔

سیاسی پہلو کی اصلاح طلب خصوصیت ہوں اقتدار ہے، جس کی بدولت سیاسی تناقض (Political antinomy) پیدا ہوتا ہے، جو رفع نہ ہو تو ظالمانہ نظام کی حامل ریاست وجود میں آتی ہے۔ اس سیاسی تناقض کے رفع ہونے کی شرط یہ ہے کہ کلمہ طیبہ کی بنیاد اور مطاع اور مطیعون کے درمیان

یہ معابدہ عمرانی عمل میں آئے کہ ہم دونوں کے لیے منزل من اللہ احکام یکساں واجب التعمیل ہیں اور ہم دونوں کا محرك عمل مطالبة حقوق نہیں، ایتاے حقوق ہے۔ کیوں کہ مطالبة حقوق سے حقوق کے درمیان تصادم پیدا ہوئے بغیر نہیں رہ سکتا، جس کی وجہ یہ ہے کہ جو حقوق طلب کرتا ہے، بے نظای کامر تکب سمجھا جاتا ہے اور جس سے حقوق طلب کیے جاتے ہیں، وہ ظالم اور غاصب متصور ہوتا ہے۔^{۱۳}

قدیم معاشروں یا تہذیبوں میں وحی اور الہام کی صورتوں کا تسلسل نہ ہونے کی بنیادی وجہ یہی ہے کہ وہاں تصورتاریخ، تاریخ کے حادثات اور واقعات کے زیر اثر رہا ہے۔

ظہور اسلام کے بعد الحمد للہ کہ تصورتاریخ کی تاریخی واقعات اور حالات و سوانح پر عمل داری رہی ہے۔ تاریخ کے کم و بیش تمام ادوار میں جس نوعیت کے حالات اور واقعات مسلم امہ کو درپیش رہے ہوں، ان کی کوئی بھی صورت اور اسباب و عوامل رہے ہوں لیکن تاریخ کے تصور کے غلبے کی وجہ سے یہاں تصورتاریخ دینی حقائق اور روحانی نظام کے ساتھ وابستہ ہونے کے سبب ہر عہد میں کامل شکست و ریخت سے بچا رہا ہے۔ گویا ہم کہ سکتے ہیں کہ قدیم تہذیبوں کے اندر وحی و الہام کے محفوظ نہ رہ سکنے کی وجہ بھی تاریخ کی اور تاریخی عوامل کی جبریت تھی۔

ظہور اسلام کے بعد مسلم معاشروں اور مسلم تہذیب کے اندر تصورتاریخ کے فکری تناظر میں جو فکری تسلسل رہا ہے، اس کی بنیادی وجہ یہی ہے کہ تاریخ پر تصورتاریخ کو جوفو قیت حاصل رہی ہے، اس کی بنیاد پر یہ معاشرہ، اس شکست و ریخت کے عمل سے نہیں گزرا، جہاں پر پہنچ کر انسانی رویے، حیوانی رویوں میں تبدیل ہو جاتے ہیں اور انسان کی احسن التقویٰ صورت اسفل الاسفلین کے درجے پر اتر کر گم ہو جاتی ہے اور معاشرے میں عدل کا وہ نظام ختم ہو جاتا ہے، جس کی وجہ سے کالے، گورے، امیر، غریب، بڑے، چھوٹے کی تیز، اسلام نے ختم کی تھی اور جو مساوات اور اخوت کا درس دیا تھا، وہ اپنے ماحول میں قائم رہ سکتا ہے۔

دیکھنے کی بات یہ ہے کہ ہمارے فلاسفہ کے ہاں یہ تصور اپنے اس درجے اور سطح پر، جسے ہم نے اپنے ابتدائی دور جوں سے موسم کیا ہے، یعنی روحانی اور فلکری مدارج کے زیر اثر رہا ہے، جہاں کہیں بھی، تصورتاریخ سے اتر کر، تاریخ سیاسی اور سماجی سطح پر آئی ہے، وہاں پر نظام سیاست میں زوال آمادگی کے رویے پیدا ہوئے ہیں، لیکن تصورتاریخ ان رویوں سے فتح نکلنے میں کامیاب رہا ہے۔

اب ہم اسلام کے ابتدائی دور سے لے کر علامہ اقبال تک معروف مسلمان تاریخ دانوں بلکہ تاریخ کے فلسفیوں کے تصور تاریخ اور تاریخ کے ضمن میں ان کی آراء کو دیکھتے ہیں کہ کس طرح ان کے فکر و فلسفہ میں ارتقائی صورت جلوہ گردی ہے اور وہ کس طرح سے اپنی بنیادی اساس کو بچانے میں کام گارہ ہے ہیں۔ اس کے ساتھ ساتھ علامہ اقبال کے تصور تاریخ کے ساتھ جہاں کہیں ضروری ہوگا، ان کے تصور تاریخ کا تقابی مطالعہ بھی پیش کیا جائے گا۔

(۱)

ابن مسکویہ کا تصور تاریخ، تاریخ کے فلسفیوں سے ذرا مختلف اور منفرد نوعیت کا ہے۔ دیگر فلسفیوں کی طرح وہ تاریخ کو محض حالات اور واقعات کا اشارہ نہیں سمجھتا۔ اس کے نزدیک تاریخ ماضی کے اعداد و شمار کا نہ مجموعہ ہے نہ علم، بلکہ اس سے ہٹ کر اور ماورائی سطح پر کوئی ایسی چیز ہے جو زندگی کی تخلیقی قوتوں کے ساتھ جڑی ہوئی ہے۔ اس نے تاریخ کو انسانی زندگی کے ساتھ رکھ کر اس کی معنویت کو متعین کرنے کی کوشش کی اور اس نتیجے پر پہنچا کہ یہ دراصل حالات اور واقعات کا منظراً نہیں ہے، بلکہ خود انسانی مطالعے کا اظہار ہے۔ انسان، اس کی تمناؤں اور آرزوں کا مطالعی اظہار تاریخ کا بنیادی موضوع ہے۔ وہ اسے انسانی حرکات کی تحریک سے وابستہ کرتا ہے۔ وہ انسانی داخل کی مختلف صورتوں اور ان کے رویوں کو اس علم اور ذریعہ علم کے تحت دیکھتے اور اس کی معنویت کو متعین کرنے کی کوشش کرتا ہے۔ ابن مسکویہ کے ہاں روحانی اور خارجی رویے یک جائی کی صورت میں متشکل ہوتے ہیں اور اس سے انسانی نفیات کے بنیادی حرکات کا مطالعہ نبنتا آسان ہو جاتا ہے۔ ابن مسکویہ کا خیال ہے کہ تاریخ کبھی غلط نہیں ہو سکتی۔ تاریخ کا جو بنیادی تصور موجود ہوتا ہے، وہ اپنی کلی جہتوں میں انسان اور انسان کی زندگی کے بنیادی کحرکات کے ساتھ اس حد تک وابستہ ہے کہ وہ تاریخ کو اس کے بنیادی راستے سے، جسے قرآن نے صراط مستقیم کہا ہے، سے بٹنے نہیں دیتا۔ ابن مسکویہ کی تاریخ فہمی اور اس کے امتیازات کے حوالے سے مولانا عبدالسلام ندوی کی کتاب حکماء اسلام میں سے اقتباسات دیکھیے:

حکماء اسلام میں ابن مسکویہ پہلا شخص ہے، جس نے فن تاریخ پر کتاب لکھی ہے، اس لیے اس کی یہ کتاب تاریخی اور فلسفیانہ دونوں حیثیتوں سے نہایت اہمیت رکھتی ہے، تاریخی حیثیت سے وہ محض خود رواز خود ساختہ مورخ نہ تھا بلکہ اس نے باقاعدہ فن تاریخ کی تعلیم حاصل کی تھی اور تاریخ طبری کو ابو جعفر طبری کے ایک خاص شاگرد سے باقاعدہ طور پر پڑھا تھا..... ابن مسکویہ پہلا

مورخ ہے، جس نے فن تاریخ کا ایک خاص مقصد قرار دیا اور اس مقصد کے مطابق تاریخی واقعات کا انتخاب کیا، چنانچہ اپنی تاریخ کے دیباچے میں لکھتا ہے:

میں نے جب قوموں کے حالات اور بادشاہوں کے تذکرے دیکھے اور شہروں کے حالات اور تاریخ کی کتابیں پڑھیں تو ان میں ایسی چیزیں پائیں، جن سے ان امور کے متعلق، جن کے مثل واقعات ہمیشہ پیدا ہوتے رہتے ہیں اور آئندہ بھی اسی قسم کے واقعات کے پیدا ہونے کی توقع ہوتی ہے، تجربہ حاصل کیا جاسکتا ہے۔ مثلاً سلطنتوں کی ابتداء، ملکوں کی نشوونما، اس کے بعد ان میں اختلال کا پیدا ہونا، پھر جو شخص اس کی تلافی کر کے اس کو بہترین حالت میں لاتا ہے اور جو شخص ان سے غفلت کر کے اس کو زوال پذیر بنادیتا ہے، ان سب کا بیان، اسی کے ساتھ ان سیاسی واقعات کا ذکر جو شہروں کی آبادی، رعایا کے اتفاق و اتحاد اور فوج کی نیتوں کی اصلاح سے تعلق رکھتے ہیں۔^{۲۷}

تاریخ اپنے اخلاقی، معاشرتی اور سیاسی آہنگ میں روحانی رویوں کے تابع ہوتی ہے۔ ابن مسکویہ تاریخ کو روحانی حوالے سے اس قدر بھر پور اور بامعنی خیال کرتا ہے کہ زندگی کے دیگر تمام خارجی رویے اس کی زیریں سطح پر رہ کر اپنی تخلیقی قوتوں کا اظہار کرتے ہیں۔ وہ تاریخ کے خارجی زاویوں، رویوں اور تاریخی واقعات کے اعداد و شمار اور ان کے ظن و تجھیں کو تاریخ نہیں سمجھتا۔ اس کے نزدیک تاریخ انسان کے ذہنی تجربات کے ان مطالعاتی افادات کا نام ہے، جن سے اس عہد کی بڑی اور نامور شخصیتیں گزرتی ہیں۔ ان کے نزدیک تاریخ ذہنی ارتقا سے عبارت ہوتی ہے۔ اس لیے وہ تاریخ کو ذہنی اظہار میے کا نام دیتا ہے، کیوں کہ تاریخ وہ بنیادی رویہ ہے کہ جو انسان کی داخلی اور خارجی کیفیات کو متھک رکھتا ہے۔ یہ تحرک یا حرکت یا عمل اس کے نزدیک زندگی کی بنیادی دلیل ہے۔ اس سلسلے میں ابن مسکویہ کے نظریات کی خوبصورت ترجمانی کرتے ہوئے بی ایچ صدیقی رقم طراز ہیں:

Ibn-e-Miskawaih becomes the first analytic philosopher of history in the world of Islam, making history to be essentially a part of psychology in the wider sense of the term. Coherently presented, the salient features of his critical philosophy of history may be described as under;

First, history is not a plain record of what happened in the past, but why it happened at all as it did. The job of the historian is to pass from the outside of the events to their inside, bringing to light the human ambitions that lie behind them. History, in other words, is the study of man, his hopes and aspirations, and, as such, is a dynamic process as opposed to a body of static events.

Secondly, history is a movement of human purposes only. No spiritual or

divine purpose, save human, is fulfilled by the historical current, and so the accounts of the prophets-their political achievements no less than their superhuman miracles-fall beyond the ken of history.

Thirdly, history moves, not through a sequence of determined epochs or phases, but through a dialectical movement of human purposes and counter-purposes, so that what happens in one epoch is a psychological reaction to what happened in the epoch preceding it.

Fourthly, history is never wrong. The moral tone, social pattern and political temper of an epoch are necessarily conditioned by the spirit that rules that epoch. The 'prominence' which Ibn-e-Miskawaih gives to the history of the Sassanian monarchy thus truly reflects 'the flood time of the Persian reaction against the Arab supremacy,' the time when the Buwahid Shi'ite princes were ruling high 'throughout the empire of the' Abbasid Caliphate.

Fifthly, history makes us wise. It brings to light certain eternal truths, brings upon the rise and fall of nations, that may be usefully employed by the rulers, generals, statesmen, and the general public alike. This concept of usefulness makes history to be essentially a vehicle for the propagation of ideas, opening the way for the reinterpretation of transmitted facts so as to conform to the ideas the historian wishes to propagate.²⁴

ابن مسکویہ نے تاریخ کو سائنس کہا ہے لیکن یہ سائنسِ محض مجرد (Abstract) خیالات پر مبنی نہیں ہے۔ بلکہ وہ اسے ایک ایسی ٹھوس صورت میں نمایاں کرتا ہے کہ جہاں انسانی زندگی کے رویے، عملی اور حرکی صورت میں نمو پذیر ہوتے ہیں۔ وہ زمانی سطح پر تاریخ اور تصور تاریخ کی یک جائی کو ایک ایسے زاویے پر رکھ کر دیکھنے کا قائل ہے کہ اس کے ہاں باضی کا علم، مستقبل سے غیر متعلق نہیں رہتا اور جہاں مستقبل، باضی اور حال کے پیمانوں سے غیر متعلق نہ ہوتا وہاں وہ اپنی مجموعی اور کلی صورت میں اپنا اظہار کرتا ہے یا کر سکتا ہے لہذا ابن مسکویہ کا تصور تاریخ عمومی حوالے سے ایک آفاقی اور ہمہ گیر صورت کے تعین میں معاون ہوتا ہے۔ اس حوالے سے بی انج چدیقی کے مضمون کا ایک اقتباس ملاحظہ کریں:

With all the taint of subjectivity, history is a science, but Ibn-e-Miskawaih apparently considers it to be a concrete science rather than an abstract one. It is concerned with the precise course of individual events. It tells us what happened in the past, and in doing so also explains why it happened at all, as it did. But the knowledge of the past is not entirely irrelevant to the future. It does indeed illuminate us as to the future, and it is this aspect of historical knowledge which makes way for generalisations in the concrete science of history. The experiences of one

nation may explicitly serve as examples for the other, bringing home the irreversible truths concerning the rise and fall of nations in general. And it is to these exemplary instances that Ibn-e-Miskawaih particularly invites the attention of the rulers, generals, and the public alike.²⁵

علامہ اقبال ابن مسکویہ سے کس حد تک اور کیوں متاثر تھے، ڈاکٹر عطیہ سید کی کتاب اقبال - مسلم فکر کا ارتقا سے ایک اقتباس ملاحظہ کریں:

اقبال کی مشہور نشری تصنیف اسلام میں مذہبی فکر کی تشکیل نو میں ابن مسکویہ کے حوالے ملتے ہیں، لیکن اس کے افکار کا پیغامی ذکر ایران میں مابعد الطبیعتیات کا ارتقا میں نظر آتا ہے، جہاں وہ اس کا شمار ایران کے نو افلاطونی ارسطو طالیسیوں میں کرتے ہیں۔ عموماً ابن مسکویہ کی شهرت کا سبب اس کی اخلاقیات کو قرار دیا جاتا ہے۔ مثلاً ڈی بور اسلامی فکر کی تاریخ میں مسکویہ کے نظریہ اخلاق پر زور دیتا ہے اور اس کے باقی افکار کو نظر انداز کرتا ہے۔ اقبال اس کے برعکس ابن مسکویہ کی مابعد الطبیعتیات کو اہم تصور کرتے ہیں۔ اسی طرح عبد الرحمن بداؤی، ابو علی سینا اور التوحیدی کے بعض بیانات کی جانب توجہ دلاتے ہیں جو تکری فلسفے کے لیے ابن مسکویہ کی صلاحیت کے بارے میں اچھی رائے ظاہر نہیں کرتے، لیکن اقبال ایران میں مابعد الطبیعتیات کے ارتقا میں اس خیال کا انطباع کرتے ہیں کہ ابن مسکویہ مورخین کی توجہ کافار ای وغیرہ سے زیادہ مختن ہے، کیوں کہ اس کے فلسفیانہ نظریات زیادہ منظم ہیں۔ اس کے علاوہ وہ رازی جیسے مفکرین کے بجائے ابن مسکویہ کو ایرانی مفکرین، حکماء اور مورخین میں ایک ممتاز حیثیت کا مالک قرار دیتے ہیں۔²⁶

اقبال اسلام میں مذہبی فکر کی تشکیل نو میں پر زور اور واضح الفاظ میں انسان کی یکتاںی اور انفرادیت کا ذکر کرتے ہیں، اور قرآن کے حوالے سے اسے باوجود اس کی تمام خامیوں کے، زمین پر خدا کا نمائندہ قرار دیتے ہیں۔ اس کے علاوہ ہم سب جانتے ہیں کہ اقبال انسانی شخصیت کے ارتقا کے علمبردار ہیں اور اس ارتقا کی نوعیت روحانی ہے، اگرچہ یہ روحانی کمال خارج کی تسریخ کے توسط سے بھی پایہ تیگیل کو پہنچتا ہے۔ مسکویہ کا تصور ارتقا بھی روحانی ہے۔ وہ ساری کائنات میں ”روحانی میلان“ کو جاری و ساری پاتا ہے۔ اس لحاظ سے ابن مسکویہ جس ارتقا کا ذکر کرتا ہے وہ حیاتیاتی (Biological) ہوتے ہوئے بھی روحانی ہے۔ ان مشاہدات سے یہ عیاں ہے کہ اقبال باقی مسلم مفکرین (جنہوں نے ارتقا کا تصور پیش کیا) کے مقابلے میں مسکویہ سے اس لیے یک گونہ یا گنگت محسوس کرتے ہیں کہ وہ خود بھی زمین پر انسانی خلافت اور خودی کے ارتقا کے قائل ہیں۔ اس کے ساتھ ساتھ یہ ان کا ایمان ہے کہ سوچ کی بھی روشن (جو ان کے اور

مسکویہ کے ہاں کئی لحاظ سے مشترک ہے) قرآن کی روح کے عین مطابق ہے۔ ۲۳ علامہ اقبال نے یہاں وہاں ابن مسکویہ کا ذکر مابعد الطیعیاتی فلسفے کے ضمن میں کیا ہے۔ انھوں نے اپنے پی ایچ ڈی کے مقابلے فلسفہ عجم میں ابن مسکویہ کا تعارف ان الفاظ میں کرایا ہے: اب ہم ایک مشہور شخصیت علی بن ابی محمد ابن یعقوب کی طرف آتے ہیں، جو عام طور پر ابن مسکویہ کے لقب سے یاد کیا جاتا ہے۔ یہ ابو حید سلطان عضد الدولہ کا خزانچی تھا۔ اس کا شمار ایران کے مورخین، معلمین اخلاق، اطباء اور آئندہ مفکرین الہیات میں کیا جاتا تھا۔ میں ذیل میں اس کی ایک مشہور ترین تصنیف الغوز الاصغر سے، جو بیروت میں طبع ہوئی ہے۔ اس کے نظام فلسفہ کا ایک اجمالی بیان پیش کرتا ہوں۔ ۲۴

(۲)

علامہ اقبال نے ابو ریحان الہیروںی کا ذکر مختصر آدوتین مقامات پر کیا ہے۔ جہاں الہیروںی کا ذکر آیا ہے، وہاں براہ راست علامہ اقبال کے مطالعاتی افادات کا پکجہ ایسا واضح سلسلہ بھی نہیں ملتا کہ انھوں نے کس حوالے سے اور کس طرح الہیروںی سے کسب فیض کیا ہے۔ پانچویں خطے میں جہاں علامہ اقبال نے الہیروںی کا تذکرہ کیا ہے، اگر اسے دیکھا جائے تو معلوم ہوتا ہے کہ الہیروںی کے تخلیق کائنات، زمان و مکان اور تصور تاریخ کے حوالے سے جو نظریات و خیالات، ان کی مختلف کتابوں میں بکھرے ہوئے ہیں، یقیناً علامہ اقبال کے پیش نظر ہے ہیں۔ الہیروںی ایک فلسفی سے زیادہ، منجم اور بیت دان تھا۔ اس نے بیت اور نجوم میں اپنے مشاہدات اور تجربات کو تحریری صورت دی ہے لیکن یہ میں اس سطور تخلیق کائنات، تصور زمان و مکان اور تصور تاریخ کے ضمن میں اس کے خیالات و نظریات دکھائی دیتے ہیں۔ ڈاکٹر سید عبداللہ نے لکھا ہے:

الہیروںی کے تصور تاریخ کے بارے میں ایک قابل غور بات یہ ہے کہ اس نے رسمی تاریخ شاید ایک بھی نہیں لکھی۔ وہ اصلاً ہندسہ، علم شمار (حساب) بیت، نجوم اور طب کا آدمی تھا۔ لیکن اس وقت اگر اسے ہم مورخوں میں شمار کر رہے ہیں تو اس وجہ سے کہ اس نے اپنے ریاضیاتی اکتساب کے بل بوتے پرہمیں میں الاقوامی معاشرتی تاریخ کا ایک باب عطا کیا ہے۔

الہیروںی کے یہاں لفظ تاریخ اور تواریخ کئی مرتبہ آیا ہے مگر اس کے یہاں تاریخ کا وہ مفہوم نہیں، جو آج کل موجود ہے۔ کتاب التفہیم (فارسی) میں وہ تاریخ کی تعریف اس طرح کرتا ہے: تاریخ چیست؟

تاریخ وقت باشد اندر زمانہ، سخت مشہور کے اندر و پیزے بودہ است چنان کہ جو اندرا متے یا ملت پیدا شود و بگستروں دینے یا کیشے پیدا شود وغیرہ۔

اس کے معنی یہ ہوئے کہ اصلًا لفظ تاریخ زمانے کے اندر ایک خاص اہم وقت (دن یا لمحے) کا نام ہے، جس سے قبل و مابعد کی حد بندی ہوتی ہے۔ اس تصور میں ارتقا (تغیر پذیر حرکت) کا وہ تصور موجود نہیں، جس میں ابتداء ہوتی ہے اور وہ کسی انتہا یا لامتناہی کی طرف (بہتر سے بہترین کی صورت میں) حرکت کرتے ہوئے بڑھتی جاتی ہے۔

لیکن یہ یاد رہے کہ الیروں کا اصل مقصود رسمی تاریخ کی مدد و میں نہ تھا بلکہ اس کے نزدیک "تاریخ آیات الہی" میں سے ہے اور علمی لحاظ سے یہ عمرانیات کی کہانی کا ایک حصہ ہے۔^{۲۹}

الیروں کی ایسا فلسفی ہے کہ جس کے خیالات اور افکار پر قرآن کریم اور دیگر آسمانی کتابوں کی چھاپ اور اثر گھرا ہے۔ وہ قرآنی نظریہ تکوین اور نظریہ تخلیق کو بھی پیش کرتا ہے لیکن وہ اس کے ضمن میں عمرانی، جغرافیائی اور ریاضیاتی دلائل دیتا ہے، اور اپنے رویے اور نظریے کو ثابت کرنے کی کوشش کرتا ہے۔ مسلمان فلسفیوں میں ابن خلدون اور مغربی فلسفیوں میں شپنگلر کے نظریات و خیالات میں سے بعض ہمیں الیروں کے ہاں بھی نظر آتے ہیں۔ یعنی اس کا رابطہ مسلمان، فلسفیوں میں سے ابن خلدون کے افکار و نظریات اور جدید فلسفیوں میں شپنگلر کے تصورات سے موجود ہے۔ شاید یہی وجہ ہے کہ ان فلسفیوں کی فکر میں یک جائی کی صورت، علامہ اقبال کے لیے توجہ کا باعث رہی ہو۔ ڈاکٹر سید عبداللہ کے خیال میں:

ان اقتباسات سے جو تاریخ مرتب ہوتے ہیں، ان میں پہلا یہ ہے کہ الیروں کے تصورات بھی یونانیت کے خلاف بغاوت کے زمرے میں آتے ہیں اور وہ تجربی اور مشاہداتی منہاج کے اوپرین باپیوں میں سے تھا۔ دوسرا یہ کہ زمانہ ایک حقیقت ہے اور زندگی، حرکت مسلسل و مستقل سے عبارت ہے۔

اور تیرا نتیجہ یہ کہ الیروں کا تصور تاریخ، ابن خلدون کے ماخذ میں سے تھا، جو اسے اسلامی درشے کے طور پر الیروں سمیت دوسرے قدیم مسلم حکماء سے ملا۔ اگر ان تاریخ کی تفصیل میں جانا ہو (جیسا کہ جانا چاہیے) تو ہمیں الیروں کے تقریباً اس سب ہی خیالات کا جائزہ لینا پڑے گا، جن میں سے بیشتر ان کی ریاضیاتی کتابوں میں ہیں۔ یہ معلوم ہے کہ الیروں فلسفی کم اور بہتی دان زیادہ تھا اور قابل ذکر بات یہ ہے کہ کوئی شخص اس کی کتابوں کا معمیق سے عین تر، جتنا مطالعہ کرتا جائے، قرآن مجید پر اور خدا تعالیٰ کی حکمتوں پر الیروں کے پچھتے یقین کا زیادہ سے زیادہ اثر

نظر آتا ہے۔ یہ قدیم حکما کی ایک ایسی خصوصیت ہے، جو ہمارے جدید مسلم سائنس دانوں اور ریاضی دانوں کے لیے خاص طور پر قابل توجہ ہے۔^{۲۷}

ابن خلدون دیگر فلسفیوں کے بر عکس زمان کی دوری اور دائری حرکت کا قائل ہے۔ اس کے نزدیک کائنات کی گردش ایک خاص مکان کے اندر وقوع پذیر ہوتی ہے لہذا سے مستقیم یعنی Straight نہیں کہا جاسکتا۔ وہ کئی کائناتوں، کئی دنیاوں، کئی آدموں اور کئی حواوں کی تخلیق کا قائل ہے۔ وہ کہتا ہے کہ ممکن ہے کئی زمانے، کائناتیں، اس کائنات سے قبل کامل ہو کر اپنے اختتام کو پہنچ چکی ہوں اور عین ممکن ہے کہ بہت ساری کائناتیں اس کائنات کے بعد معرض نمود میں آئیں یا اس کا یہ بھی خیال ہے کہ بہت ساری کائناتیں، اس کائنات کے ساتھ موجود ہوں اور ہم ان کی تعبیر و تفہیم سے قاصر ہوں اور نہ سمجھ سکتے ہوں۔ دوسرے یہ کہ وہ زمان کو آئن شائن کی طرح اضافی قدر مانتا ہے۔ اس کا خیال ہے کہ وقت مخلوق ہے اور یہ تخلیق کائنات سے ہزاروں، کروڑوں سال قبل وجود میں آیا ہے، لیکن وہ اس کے حادث ہونے اور مخلوق ہونے کا پختہ یقین رکھتا ہے۔ اسی تھیوری کے زیر اثر اس نے تاریخ کی معنویت اور تصور تاریخ کی اساس کو دریافت کرنے کی کوشش کی ہے۔

البیرونی تاریخ کی اس صورت کو نہیں مانتا کہ جس میں بادشاہوں، وزیروں اور سیاست کا منظر نامہ سنین و سال کے اعتبار سے سامنے لا یا جائے۔ وہ سنین و سال کی اہمیت کا بلاشبہ قائل ہے لیکن وہ اسے بادشاہوں کے تذکروں تک محدود نہیں رکھتا بلکہ وہ انسان کی زندگی کے عمرانی روپوں کے ان مجموعی خدو خال کو ابھارنے، اس کے ذہنی ارتقا کو سمجھنے اور ما بعد تاریخ کے واقعات اور حادث پر اثر انداز ہونے سے عبارت گرد مانتا ہے، اس کے بین السطور کام کرتی ہوئی قوت کا قائل ہے اور اس کو نہایت اہمیت کے ساتھ اپنی تحریروں میں پیش کرتا ہے اور اس کے اثرات کو وہ آئندہ روپوں میں یا گزرے ہوئے زمانوں میں اسے دریافت کرنے کی کوشش کرتا ہے۔ اس کے نزدیک تاریخ ایک حد بننی ہے۔ ایک خاص زمانی دائرے میں انسانی زندگی کی حرکت کو تاریخ کی مدد کے بغیر نہیں سمجھا جاسکتا۔

ایک بہت اہم بات جو ہمیں البیرونی کے ہاں دکھائی دیتی ہے اور بہت کم یا بہ شمول علامہ اقبال کے کسی بھی اور فلسفی میں دکھائی نہیں دیتی۔ وہ یہ ہے کہ تصور تاریخ کے حال مسلمان فلسفیوں نے تاریخ اور تصور تاریخ کے ضمن میں نہایت اہم نکات کا تذکرہ کیا ہے۔

انھوں نے تخلیق کا کنات، زمان و مکاں کے مسائل، حدوث اور قدم کی باتیں اور اس طرح کے دوسرے مسائل کے پس منظر میں تاریخ اور تصور تاریخ کو جانے کی کوشش کی ہے مگر یہ نکتہ کسی بھی فلسفی کو نہیں سوچتا، مساویے الیروں کے کوہ تاریخ اللہ کی نشانیوں میں سے ایک نشانی قرار دیتا ہے۔ گویا اللہ کی نشانیوں میں سے ایک نشانی قرار دے کر وہ تاریخ کو برآ راست عالم فطرت کے ساتھ جوڑ دیتا ہے۔ فطرت، اللہ کی آیات کا اظہار ہے۔ اگر تاریخ اس کی آیات میں سے ایک آیت ہے تو اس کا مطلب یہ ہے کہ اس کی اثر اندازی انسانی زندگی اور کائناتی زندگی میں بہت بنیادی اور اساسی نوعیت کی ہے۔

البیرونی نے تاریخ کو آیت الہی کہ کرزندگی کی بنیادی قدر کو دریافت کرنے کی کوشش اور کاوش کی ہے اور دراصل اس نے اس ضمن میں اپنی کتابوں میں جو استدلال کیا ہے، اس میں اس کی بنیاد ریاضیاتی اصولوں اور عمرانیاتی ضوابط پر رکھی۔ اگر وہ اس کو فلسفیانہ بنیادیں فراہم کرتا تو البیرونی کے اس تصور کی معنویت دو چند ہو جاتی۔ استدلال کی بنیاد ریاضیاتی اصولوں پر رکھنے کی وجہ سے اس کے دلائل اور برائیں کامنڈر نامہ محدود طبقے اور درجے کے لوگوں پر ہی اثر انداز ہو سکا۔ اگر فلسفیانہ بنیادیں فراہم کی گئی ہوتیں تو اس فکر کی اپیل اور تاثر و سعیت آشارہ ہتھی، سو البیرونی کا نیا نکتہ لوگوں کی نظریوں سے پوشیدہ رہا۔

علامہ اقبال نے البیرونی سے یا ان کے مطالعاتی افادات سے جہاں جہاں اکتساب کیا، استفادہ کیا یا استناد کیا، اس کی نظریں ان کے فکر و فلسفہ میں برآ راست نہیں ملتیں، تاہم جن جن فلسفیوں کے پہلو بہ پہلو دوچار مقامات پر انھوں نے البیرونی کا ذکر کیا ہے، ان فلسفہ کے اظہارات کے پس منظر میں رکھ کر دیکھنے سے معلوم ہوتا ہے کہ وہ اس تصور تاریخ کے ضمن میں البیرونی سے فکری اعتبار سے بیقیناً متاثر ہوئے۔ اصل مسئلہ یہ ہے کہ البیرونی کے جو تین بہت اہم نظریات (۱) تصور زمان، (۲) تصور تخلیق کا کنات یا تصور تکوین کا کنات اور (۳) تصور تاریخ فلسفیانہ حوالوں سے معروف ہیں۔ ان میں سے پہلے دو تصورات کے علامہ اقبال کلی طور پر مخالف ہیں۔ لہذا تیرا جو پہلو باتی بچتا ہے، وہ تاریخ اور تصور تاریخ ہے۔ اب یہ بات یقین کے ساتھ کہی جاسکتی ہے کہ علامہ اقبال نے البیرونی کا ذکر اسی تصور کی ذیل میں کیا ہوگا۔ دیگر علمی مقامات اور علمی مدارج سے علامہ اقبال کے لیے کبھی بھی دلچسپی کا باعث نہیں رہے۔ اس کا مطلب یہ ہے کہ علامہ اقبال کو البیرونی کے علم ریاضیات، علم ہیئت، علم ہندسه اور علم نجوم سے قطعاً کوئی دلچسپی نہیں

بلکہ وہ صرف اور صرف ان کے تصور تاریخ سے رغبت رکھتے تھے، سو علامہ اقبال کے پانچوں خطبے ”اسلامی ثقافت کی روح“ میں ان کا ذکر کر اسی ذیل میں آیا ہے۔

علامہ اقبال کی ایک خوبی یہ ہے کہ وہ صرف تعداد بڑھانے کے لیے فلسفیوں کے نام نہیں گنواتے اور کسی بھی مسلمان یا غیر مسلمان، کسی قدیم یا جدید فلسفی کا وہیں تذکرہ کرتے ہیں، جہاں اس کی ضرورت ہوتی ہے اور علامہ اقبال کے خطبات میں کئی مقامات ایسے آئے ہیں کہ ایک موضوع پر بات کرتے ہوئے کئی فلسفیوں کا ذکر آ گیا ہے۔ اس کا مطلب یہ ہوا کہ علامہ اقبال نے پیش نظر یا زیر نظر بحث کے ضمن میں ان فلسفیوں سے، جن کا وہاں ذکر آیا ہے، کسی نہ کسی صورت میں استفادہ کیا ہے، متاثر ہوئے ہیں یا آگے چل کر ان کے افکار و نظریات کی نفی کرنے والے ہیں۔

سوابن خلدون اور شپنگلر کے ہم راہ البریونی کا ذکر آیا ہے، تو یہ کہنا غلط نہ ہوگا کہ مذکورہ دونوں فلسفیوں کا علامہ اقبال کے خیال میں مقام و مرتبہ چوں کہ تاریخ کے فلسفیوں کا ہے لہذا یہ اندازہ لگانا مشکل نہیں کہ البریونی کا ذکر بھی تاریخ کے فلسفی ہی کی حیثیت سے ہوا ہے۔ حقیقت بھی یہی ہے کہ البریونی، علامہ اقبال کے لیے اپنے تصور تاریخ کی نئی اور جدید معنویت کا حامل رہا ہے۔ علامہ اقبال کی البریونی سے دلچسپی کے حوالے سے ڈاکٹر سید عبداللہ یوسف گویا ہیں:

علامہ نے البریونی کے جن خاص نظریات کی طرف اشارہ کیا ہے، ان کی فہرست کم و بیش کچھ یوں بنتی ہے:

اول یہ کہ البریونی بھی ان حکماء اسلام میں سے ہیں، جنہوں نے یونانیت کے بر عکس مشاہداتی اور تجربی منہاج کی پروپریتی کی سہرا غلطی سے موجودہ مغربی تہذیب کے سر باندھا جاتا ہے۔ اس منہاج کے بانی دراصل مسلمان تھے۔

دوسرانکتہ یہ کہ البریونی شاید پہلا شخص تھا جس نے جدید ریاضیات کے تصور تفاضل (Function) کی طرف قدم بڑھاتے ہوئے خالص علمی نقطہ نظر سے یہ ثابت کیا ہے کہ کائنات کا وجود ساکن نہیں، بلکہ مسلسل روایں دوں ہے۔

تیسرا بات یہ کہ البریونی زمان کو کائنات کا جزو لازم خیال کرتا تھا اور زمان و مکاں کو چوڑا بعد خیال کرتا تھا، جو بے ظاہر جدید زمانے کی (خصوصاً آئن شائن کی) دریافت سمجھی جاتی ہے۔

چوتھی بات یہ ہے کہ البریونی کائنات کو ایک بنی بنائی شے کی حیثیت سے نہیں بلکہ ایک الی شے کی نظر سے دیکھتا ہے، جو ابھی بن رہی ہے۔ یعنی اس کی نگاہیں کون (Kaun) کے بجائے

تکوین..... پر ہیں۔

پانچواں نکتہ یہ کہ البرونی کا تصور تاریخ نظریہ حرکت و تغیر کے تالع ہے اور ابن خلدون اپنے تصور تاریخ میں دوسرے مورخین و حکماء کے علاوہ البرونی سے بھی متاثر ہوا ہے۔^{۱۳}

(۳)

ابن خلدون کے افکار و نظریات میں تین علوم یا رہیوں کو بنیادی اہمیت حاصل ہے:

- ۱- علم سیاست
- ۲- علم عمرانیات
- ۳- علم تاریخ

بعض مفکرین نے کنفیوشیں کے نظام ریاست کے ضمن میں اس کا تقابی مطالعہ ابن خلدون کے افکار و نظریات سے کیا ہے، جو کہ درست معلوم نہیں ہوتا، کیوں کہ کنفیوشیں کے ہاں تمام علوم اور فنون کی بنیاد اخلاقیات پر ہے۔ اس کا نظام ریاست اور نظام سیاست، روحانی اور اخلاقی اقدار پر مبنی تھا، جب کہ ابن خلدون کے تمام افکار اور نظریات کی بنیاد علم تاریخ پر ہے۔ وہ تاریخ کی وساطت سے عمرانیات اور سیاست اور دیگر علوم و فنون کی قدر و منزلت کے تعین میں مدد دیتا ہے۔ امین اللہ و شیر لکھتے ہیں:

ایک فلسفوں تاریخ کی حیثیت سے تاریخی ارتقا کا نظریہ سب سے پہلے غالباً ابن خلدون ہی نے پیش کیا۔ اس نظریہ تاریخ میں اخلاقی اور روحانی موثر قوتوں کے ساتھ ساتھ آب و ہوا اور دیگر طبعی حقائق کا بھی پوری طرح لحاظ کیا گیا ہے اور جغرافیائی عوامل سے بھی صرف نظر نہیں کیا گیا۔ حقیقت یہ ہے کہ ابن خلدون نے کائنات کی ترقی و زوال کے قوانین کی دریافت اور تحقیق کے سلسلے میں بڑی کاوش کا مظاہرہ کیا ہے۔ اس کے نزدیک جغرافیہ، انسانی زندگی کو متاثر کرتا ہے اور آب و ہوا کی ناموافقت بھی بالعموم کسی عمدہ و اعلیٰ تمدنی تصور کے باہر نہ کی راہ میں رکاوٹ بن جایا کرتی ہے۔

ابن خلدون کا نقطہ نظر یہ ہے کہ تاریخ بہر حال تغیر پذیر ہے اور کائنات میں تغیر و تبدل کا اصول ہمہ آن جاری و ساری ہے۔ اقوام و ملکی زندگی میں تبدلیاں رونما ہوتی ہیں اور یہ ایک طبعی امر ہے، وہ بھی ایک حالت پر قائم نہیں رہتیں۔ ساتھ ہی ساتھ سیاسی حالات بھی قوموں کے مزاج اور ان کی تاریخ پر اثر انداز ہوتے ہیں اور ان کے رسم و رواج اور معاشرے کا چلن، ان تبدلیوں سے اس قدر متاثر ہوتا ہے کہ بعض اوقات تو یوں محسوس ہوتا ہے گویا ایک بالکل نئی قوم معرض وجود میں آگئی ہو۔^{۱۴}

علامہ اقبال نے ابن خلدون کا ذکر خاص طور پر اپنے خطبات تشکیل جدید الہیات اسلامیہ میں بار بار کیا ہے، چند جملکیاں ملاحظہ ہوں:

(ابن خلدون) تاریخ جدید کے علمی مطالعہ کا موسس ہے۔ وہ پہلا شخص ہے جس نے نفیات کے اس پہلو میں نہایت گھرے غور فکر سے کام لیتے ہوئے وہ تصور قائم کیا ہے، جسے آج کل نفس تحث الشعور سے تعمیر کیا جاتا ہے۔^{۳۴}

بُنگاہِ حقیقت دیکھا جائے تو ابن خلدون کا مقدمہ سرتاسر اس روح سے معمور ہے، جو قرآن مجید کی بدولت اس میں پیدا ہوئی۔ وہ اقوامِ ام کے عادات و خصائص پر حکم گاتا ہے تو اس میں بھی زیادہ تر قرآن پاک ہی سے استفادہ کرتا ہے۔^{۳۵}

درصل ابن خلدون نے تاریخ کا جو نظریہ قائم کیا، وہ اس کی حقیقی روح کو خوب سمجھ گیا تھا اور یہی وجہ ہے کہ اس نے اس نوع کے ایک اسلامی عقیدے کی تقید سے، جس نے مسلمانوں میں گویا محبوبی خیالات کے زیر اثر سراٹھیا تھا، ہمیشہ کے لیے ثابت کر دیا کہ اور نہیں تو کم از کم ان نتائج ہی کے اعتبار سے، جو بجا طائفیات، اس سے مرتب ہوتے ہیں، اسلام میں اس کی کوئی جگہ نہیں۔^{۳۶}

اس امر کا ایک نہایت گہرا احساس کر زمانہ ایک حقیقت ہے اور زندگی کا یہ تصور کہ وہ عبارت ہے ایک مسلسل اور مستقل حرکت سے، زمانے کا یہی تصور ہے، جو ابن خلدون کے نظریہ تاریخ میں ہماری دلچسپی کا خاص مرکز بن جاتا ہے اور اس لیے فلنٹ بجا طور پر اس کی تعریف میں رطب اللسان ہے۔ وہ کہتا ہے افلاطون ہو یا ارسطو یا آئن شائئن، ان میں کوئی بھی اس قبل نہیں کہ اس کی ہم سری کا دعویٰ کر سکے۔ رہے دوسرے تو ان کا ذکر ہی کیا ہے، ان کا تو اس کے ساتھ نام بھی نہیں لیا جاسکتا۔ لیکن یہاں یہ غلط فہمی نہ ہو کہ ہمیں ابن خلدون کی بداعت فکر سے انکار ہے۔

ہمیں صرف یہ کہنا ہے کہ اسلامی تہذیب و تمدن نے اپنے اظہار کے لیے جو راستہ اختیار کیا، اس پر نظر رکھیے تو یہ کسی مسلمان ہی کا کام ہو سکتا تھا کہ تاریخ کا تصور بطور ایک مسلسل اور مجموعی حرکت کے کرتا۔ یعنی زماناً ایک ایسے نشوونما کی حیثیت سے، جس کا ظہور ناگزیر ہے۔ گویا ہمیں ابن خلدون کے نظریہ تاریخ سے دلچسپی ہے تو اس کی وجہ بھی ابن خلدون کا وہ تصور ہے، جو اس نے تعبیر کے باب میں قائم کیا۔ یہ تصور بڑا ہم ہے کیوں کہ اس کے معنی یہ نہیں کہ تاریخ چوں کہ ایک مسلسل حرکت ہے زمانے کے اندر، لہذا یہ ماننا لازم آتا ہے کہ اس کی نوعیت فی الواقع تخلیقی ہے۔ بہ الفاظ دیگر یہ وہ حرکت نہیں، جس کا راستہ پہلے سے متعین ہو۔ اب اگرچہ ابن خلدون کو مابعد الطیعیات سے مطلق دلچسپی نہیں تھی، بلکہ وہ درحقیقت اس کا مخالف تھا۔ بہ ایں ہمہ اس نے

زمانے کا تصور جس رنگ میں پیش کیا، ہم اس کے پیش نظر اس کا شمار برگسائیں کے پیش روؤں میں کریں گے۔ اسلامی تہذیب و ثقافت کی تاریخ میں اس تصور کے ہنی سوابق کی طرف ہم اس سے پہلے اشارہ کرائے ہیں۔ قرآن مجید کا اشارہ کہ اختلاف لیل و نہار کو حقیقت مطلقہ کی، جس کی ہر لحظہ ایک نئی شان ہے، ایک آیت تصور کرنا چاہیے۔ اسلامی مابعد الطیعیات کا یہ رحیم، حجان کے زمانہ خارجی حقیقت ہے، ابن مسکو یہ کا نیہ نظریہ کہ زندگی عبارت ہے ایک ارتقائی حرکت سے، آخر الامر بیرونی کا صاف و صرتح اور واضح اقدام کہ کائنات کا تصور بطور ایک تکوین کے کرے، یہ سب باقی ابن خلدون کو ذہناً و رشتے میں میں۔ لہذا اس کا سب سے بڑا کارنامہ یہ بھی ہے کہ وہ اس تہذیب و تمدن کی روح کو خوب سمجھ گیا تھا، جس کا وہ خود سب سے زیادہ روشن اور تاب ناک مظہر ہے اور یہی وجہ ہے کہ اس نے اس کی ترجیحی بھی بڑی باقاعدہ اور مرتب شکل میں کی۔ چنانچہ یہ اسی کی ذہانت اور فراطانت تھی کہ قرآن مجید کی روح جو سرتاسر یونانیت کے منافی ہے، حکمت یونان پر ہمیشہ کے لیے غالب آگئی۔^{۲۷}

لہذا مسلمانوں کو چاہیے کہ صوفیانہ واردات کی، خواہ ان کی حیثیت کیسی بھی غیر معمولی اور غیر طبعی کیوں نہ ہو، ایسا ہی فطری اور طبعی سمجھیں، جیسے اپنی دوسرا واردات اور اس لیے ان کا مطالعہ بھی تقدیم و تحقیق کی نگاہوں سے کریں۔ آں حضرت صلی اللہ علیہ وآلہ وسلم کا طرز عمل بھی یہی تھا، چنانچہ ابن صیاد کے احوال نفسی کو دیکھتے ہوئے آپ نے جو روش اختیار کی، وہ اس کا میں ثبوت ہے۔ اسلامی تصوف بھی دراصل صوفیانہ مشاہدات کے نظم و ارتباط کی ایک کوشش ہے۔ گویا صرف ابن خلدون تھا، جس نے اس سلسلے میں عملی نجح پر قدم اٹھایا۔^{۲۸}

یہ ابن خلدون تھا، جس نے عالم اسلام میں سب سے پہلے یہ سمجھا کہ حضور صلی اللہ علیہ وآلہ وسلم کے اس طرز عمل کے معنی فی الحقیقت کیا ہیں؟ اور پھر اس کی قدر و قیمت کا اندازہ کرتے ہوئے بڑی حد تک وہ مفروضہ قائم کر لیا، جس کو آج کل نقوں تحت الشعور سے منسوب کیا جاتا ہے۔ پروفیسر میکڈونلڈ لکھتے ہیں: ابن خلدون کے بعض نفیاتی افکار بڑے دلچسپ ہیں۔ وہ اگر آج زندہ ہوتا تو مسٹر ویلم جیمز کی کتاب ”مشاہدات مذہب“ کی گوانگونی بنظر احسان دیکھتا۔ جدید نفیات نے حال ہی میں محسوس کیا ہے کہ شعور و لایت کے مشمولات کا بغور جائزہ نہایت ضروری ہے۔ بہ ایسے ایسا کوئی موثر علمی منہاج بھی تک دریافت نہیں ہو سکا، جس کے تحت ہم ان مشمولات کا تجزیہ کر سکیں، جن کا تعلق شعور کے ورائے عقل تعینات سے ہے۔^{۲۹}

بہر حال ترکی نقطہ نظر کو زیادہ اچھی طرح سے سمجھنے کے لیے ہمیں ابن خلدون یعنی عالم اسلام کے

سب سے پہلے فلسفی مورخ سے رجوع کرنا چاہیے۔ ابن خلدون نے اپنی شہرہ آفاق تصنیف مقدمہ میں خلافت اسلامیہ کے تین نظریے قائم کیے ہیں:

(الف) یہ کہ خلافت ایک امر شرعی ہے لہذا اس کا قیام واجب ہے۔

(ب) یہ کہ اس کا تعلق ضرورت اور مصلحت سے ہے۔

(ج) یہ کہ اس کی سرے سے ضرورت ہی نہیں۔^{۳۹}

گزشتہ دو اڑھائی صدیوں میں علم عمرانیات نے ایک واضح صورت اختیار کی ہے، بطور علم اور نظریے کے، اس میں وقار انکھار پیدا ہوا ہے لیکن اگر بنظر عریق دیکھا جائے تو ابن خلدون وہ پہلا مفکر ہے، جس نے علم عمرانیات کی بنیادی حدود اور قیود کا تعین کر کے اس کے اساسی خدوخال کو جاگر کیا ہے۔ ابن خلدون نے جن زاویہ ہائے نظر سے اس علم پر گفتگو کی ہے اور اس علم کے روپوں کے مختلف مدارج میں جو ایک ارتقائی صورت سامنے رہی ہے، جدید فلاسفہ آج بھی اس تک نہیں پہنچ پائے۔ ان کی ساری تنگ و دو مختلف علوم اور علوم کے مختلف ضابطوں پر رہی ہے، جب کہ ابن خلدون نے صدیوں پہلے عمرانیاتی پس منظر میں انسان اور کائنات کی معنویت کو متشکل کرنے میں نہایت اہم اور بنیادی افکار پیش کیے تو اس کی وجہ یہ تھی کہ ابن خلدون، جو تاریخ عمرانیات اور سیاست کا بہت عظیم فلسفی ہے، یہ سمجھتا تھا کہ انسان اور انسانی علوم کا مطالعہ، تاریخ کے پس منظری مطالعے کے بغیر ممکن نہیں ہوتا، لہذا جو کچھ اس نے صدیوں پہلے سوچا اور لکھا، وہ آج بھی حرف آخر ہے۔ علوم کے خدوخال کو جانے اور انکھارنے میں ابن خلدون کی خدمات یہ ہیں کہ اس نے تاریخ کے تناظر میں علم سیاست اور علم عمرانیات کو سمجھنے کی کوشش کی۔ اس کے نزدیک سیاست کے تین درجے ہیں:

- ۱ - ملوکیت
- ۲ - سیاست عقلی
- ۳ - خلافت

ملوکیت کے اس کے ہاں وہی معنی ہیں، جواب بھی ہمارے ہاں معروف اور مقبول ہیں۔ سیاست عقلی کی تعریف یوں کی جاسکتی ہے کہ وہ ضابطہ سیاست یا نظام سیاست، جو آج کی دنیا میں جمہوریت کے نام پر رانج ہے، اسے ابن خلدون نے سیاست عقلی سے تعبیر کیا ہے۔ سیاست کا تیرسا درجہ خلافت ہے اور ابن خلدون خلافت کو دو حصوں میں تقسیم کرتا ہے۔ اس کا کہنا ہے کہ اگر اسلامی

حکومت یا اسلامی دنیا بہت دور دراز تک کے براعظموں میں پھیلی ہوئی ہوتی بجاۓ ایک خلیفہ کے، اسے دو خلفا کے درمیان بانٹ دیا جائے، جو اپنے احوال آثار کے مطابق مسلم امہ پر حکومت کریں، بصورت دیگر ایک خلیفہ ہی کافی ہوگا۔

ابن خلدون نے خلافت اور خلیفہ کے ضمن میں جن شرائط کا ذکر کیا ہے، ان پر اعتراض کیا جاسکتا ہے اور بہت سے سوالات اٹھائے جاسکتے ہیں کہ یا تو ابن خلدون کی توجہ ان اصول و ضوابط کی طرف مبذول نہیں ہوئی یا اس نے ان سوالات کو اپنے زمانے میں غیر اہم سمجھتے ہوئے ان کا جواب دینے یا شرائط مقرر کرنے کی طرف توجہ نہیں دی۔ مثلاً اس نے خلیفہ کے انتخاب کے ضمن میں لکھا کہ خلیفہ کو ارباب حل و عقد منتخب کریں۔ اس سے سوال کیا گیا کہ کیا خلیفہ کے انتخاب کے سلسلے میں عامۃ الناس کا کوئی کردار نہیں ہے تو اس نے انتہائی مضبوط دلائل کے ساتھ عامۃ الناس کے اس حوالے سے کسی بھی نوعیت کے کردار کو تسلیم کرنے سے انکار کیا۔ اس نے کہا کہ صرف ارباب فکر و نظر خلیفہ کے انتخاب میں اپنا کردار ادا کر سکتے ہیں۔ یہاں ایک بنیادی سوال یہ در آتا ہے کہ یہ ارباب فکر و نظر کون ہیں؟ تو اس کا ابن خلدون کے ہاں جواب نہیں ملتا۔ یہ معلوم نہیں ہوتا کہ ارباب فکر و نظر سے اس کی مراد کیا ہے؟ کون سے لوگ اس دائرے میں موجود رہ سکتے ہیں؟ کیا بنیادی علم رکھنے والا ایسا آدمی، جو اسلامی علوم سے بے بہرہ ہے اور اسلامی نظریہ حیات عملی سطح پر کار فرما نہیں ہے، وہ بھی ارباب فکر و نظر میں سے ہے؟ کیا ایسا آدمی اس گروہ میں شامل ہے، جو اسلامی علوم کا عالم ہے مگر اسلامی نظریہ حیات پر گامزن نہیں ہے؟ کیا ایسا شخص اس گروہ میں شامل ہے، جو بنیادی اور دینی، دونوں علوم سے تو بے بہرہ ہے مگر اسلامی نظریہ حیات پر پوری طرح عمل پیرا ہے؟ عین ممکن ہے کہ یہ اور اس نوعیت کے دوسرے سوالات، اس کے عہد میں کوئی اہمیت نہ رکھتے ہوں یا اس نے خود ان سے صرف نظر کیا ہو مگر بعد کے زمانوں میں یہ سوالات انتہائی بنیادی حیثیت کے حامل ہو گئے ہیں۔

ابن خلدون نے خلیفہ کے لیے یہ چار شرائط مقرر کی ہیں:

- ۱- علم
- ۲- عدالت
- ۳- کفایت
- ۴- حواس و اعضا کی سلامتی

یہاں بھی وہ واضح اور کھلے لفظوں میں خلیفہ کے ضمن میں اسلامی علوم و فنون پر مہارت اور اس پر عامل ہونے کے رویوں کیوضاحت نہیں کرتا۔ لیکن جو عمرانی رویے اور عمرانی پہلو ان حوالوں میں وہ لے کر آتا ہے، یعنی جس طرح نظام ریاست کو سمجھتا ہے، انسانی گروہوں کے مابین، جو مختلف فکری، معنوی، تہذیبی اور مذہبی عوامل کا فرمایا ہیں، کو سمجھتا ہے، جس طرح خلیفہ کے انتخاب کے ضمن میں علم عمرانیات سے استفادہ کرتا ہے اور جو شرائط سامنے لاتا ہے، وہ اپنی جگہ بے پناہ اہم ہیں۔ اس اہمیت کا سبب یہ ہے کہ اس طرح علم عمرانیات اور تاریخ سے پہلی بار استفادہ کیا گیا ہے۔ لیکن علوم اسلامی کے اظہارات کے جو مختلف رویے ہو سکتے تھے، ان پر اس خاص تناظر میں کچھ خاص معلومات نہیں ملتیں۔ وہ بنیادی طور پر ایک ماہر تاریخ ہے، باقی تمام علوم و فنون پر ماہر انہے نظر رکھتا ہے لیکن اس کے مجموعی کام میں ان تمام علوم کی حیثیت ثانوی اور ثمنی ہے۔ یہ اقتباسات ملاحظہ کیجیے کہ غیر مسلم، ابن خلدون کو کیا مقام و مرتبہ دیتے ہیں:

Few people have heard of Ibn-e-Khaldun. Those who have, however, describe him as 'the greatest historian and philosopher ever produced by Islam and one of the greatest of all time', and his chief work- *the Muqaddimah*- as 'undoubtedly the greatest work of its kind that has ever yet been produced by any mind in any time or place'. Such comments have foundation, as in the *Muqaddimah* we find one of the earliest systematic explorations of the nature of history.⁴⁰

انسانیکلوبیڈیا آف برٹانیکا میں ابن خلدون کے علمی و فکری مقام و مرتبے کے

بارے میں درج ہے:

But the greatest Arab historian and one of the most penetrating thinkers about historiography in any time or place was undoubtedly Ibn-e-Khaldun. The introduction(*Al-Muqaddimah*) to his *Kitab Al Ibar*; a universal history (begun in 1375 A.D); is in A.J Toynbee's judgment(1934 A.D); " the greatest work of its kind that has ever yet been created by any mind." Ibn-e-Khaldun and absorbed all the learning accessible to a Muslim of his time. He was a master of religious learning, an outstanding judge, a writer on logic.⁴¹

اسلامی تاریخ میں ابن خلدون سے قلچند بہت بڑے مفکرین تاریخ گزر کھلے تھے، مثلاً المسعو دی، والقدی، طبری اور ابن مسکویہ وغیرہ۔ ان لوگوں نے تاریخ کے تصور پر نظر رکھنے اور اس کے جملہ عناصر ترکیبی کو جاننے اور اس تناظر میں تاریخ کو سمجھ کر تاریخ لکھنے کے بجائے، حالات اور واقعات کے بدلتے ہوئے منظر نامے کو عکس بند کرنے کی کوشش کی، جب کہ ابن خلدون نے

اپنے مقدمے میں تاریخ کے تصور پر جو روشنی ڈالی ہے اور تاریخ نویسی کے شمن میں اس نے جو اصول و ضوابط متعین کیے ہیں، وہ تاریخ انسانی میں سب سے پہلا کام ہے۔ ابن خلدون سے قبل مسلم اور غیر مسلم تہذیبوں میں جتنے بھی لوگ بطور مورخ یا تاریخ دان گزرے ہیں، کسی کی نگاہ میں وہ علمی بصیرت اور بصارت موجود نہیں تھی، جو ابن خلدون کے ہاں ہمیں دکھائی دیتی ہے۔ اس لیے کہ ابن خلدون نے انسانی زندگی کے پورے منظر نامے کو سمجھتے ہوئے، ایک خاص لکھتے پر اس کی بنیادی اکائی کو تلاش نہ کوشش کی کہ وہ ایک قوت، جو تمام علوم و فنون کے ما بین ایک قدر مشترک کے طور پر کارفرما ہے اور جس سے زندگی کا یہ تسلسل اور یہ تحرک سرگرم کار ہے، یہ تاریخ کے حقیقی اور بنیادی تصور کے علاوہ کچھ نہیں ہے اور یہ تصور ایک مذہب کے مانے والے لوگوں کو ایک دائرے میں یا ایک مرکز میں یا ایک محور کے گرد اکٹھا رکھتا ہے، لہذا ابن خلدون نے جب تاریخ کے تصور کو بالکل ایک نئے زاویہ نظر سے دیکھا اور پرکھا تو اس نے اس کے بنیادی اور اساسی خدو خال اجالے اور انھیں دریافت کیا۔ ابن خلدون نے علوم و فنون کے درمیان موجود اکائی کو روح کی شکل میں سمجھا اور سمجھایا اور اسے تاریخ کا نام دیا۔

ابن خلدون کے ہاں تاریخ اپنے مجموعی علمی، تہذیبی، معاشری اور معاشرتی روپوں کو اپنے جلو میں لے کر ہمارے سامنے آئی اور اس سے انسانی علوم و فنون کے تنوع کی یک جائی اور اس کی اکائی کا ایسا تصور ہمارے سامنے آیا کہ ابن خلدون کے بعد مغرب اور مشرق یعنی غیر مسلمان اور مسلمان دنیا نے تاریخ کے اس فلسفی سے بے پناہ استفادہ کر کے اس علم کی آفاقت میں کئی نئے رنگ اور عکس پیدا کیے۔ لیکن جتنی جامعیت کے ساتھ اس علم کے بنیادی خدو خال کو ابن خلدون نے واضح کیا تھا، بعد میں آنے والے فلسفی اس جامعیت کو برقرار نہ رکھ سکے اور بہت سے روپوں کو الگ الگ لے کر آگے چلنے رہے۔

ابن خلدون نے تاریخ کے تصورات اور اصول و ضوابط کی تشریح و توضیح اور ترویج و تہذیب میں کسی وجود انی لمحے میں، کسی خاص تہذیبی لپس منظر میں منتقل کیا، کیوں کہ جب وہ اپنے مقدمے کے بعد اپنی تاریخ نویسی کی جانب آتا ہے تو اس کی لکھی گئی تاریخ میں وہ روپیے موجود نہیں ہوتے، جو وہ مقدمے میں بیان کرتا ہے۔ دراصل تاریخ کا یہ عظیم مفکر، تاریخ نویسی کے معاملے میں اس مقام و مرتبے کا حامل نہیں، جس درجے کا وہ مفکر تاریخ ہے۔ وہ فلسفہ تاریخ کا بلاشبہ اتنا بڑا مفکر ہے کہ یہ بات پورے تیقن کے ساتھ کہی جاسکتی ہے کہ انسانی علوم و فنون کی

تاریخ میں ابن خلدون سے بڑا آدمی پیدا نہیں ہوا۔ ابن خلدون کے ہاں علم تاریخ کی مختلف جہتیں، ایک فکری محور پر مرکز ہوئی ہیں مگر نہ تو ابن خلدون اور نہ ہی مابعد ابن خلدون کسی مغربی یا مشرقی، کسی غیر مسلمان یا مسلمان فلسفی نے اس تصور تاریخ سے استفادہ کر کے، اس کی عملی صورت کا اظہار کیا۔ یہاں تک کہ ابن خلدون کے تصورات کو ایک اور خوبصورت جہت ملنے میں تاریخ کو بہت سی صدیوں کا انتظار کرنا پڑا۔ انیسویں صدی کے آخر میں بر صغیر میں ایک ایسے ابن خلدون نے جنم لیا کہ انھوں نے نہ صرف ابن خلدون کے تصور تاریخ کی انتہا سے اپنے تصور تاریخ کا آغاز کیا، بلکہ تاریخ انسانی میں وہ پہلے فلسفی ہیں کہ جن کے تصور تاریخ اور تصور سیاست و عمرانیات کے پس منظر اور تناظر میں ایک عملی اظہار دنیا کے سامنے آیا۔ ڈاکٹر سید عبداللہ کا موقف ملاحظہ کریں:

تاہم ابن خلدون ان لوگوں میں سے ہیں، جو تاریخ کو اوضاع انسانی کی حرکت اور تغیر و تبدل کی رو واد سمجھتے ہیں اور افراد کو اجتماع کے حوالے سے دیکھتے ہیں۔

یہی وہ بنیادی وصف ہے، جو ابن خلدون کے بارے میں علامہ اقبال کے لیے باعث کشش ثابت ہوا۔ چنانچہ ہم دیکھتے ہیں کہ ”خطبات“ میں انھوں نے کم و بیش گیارہ مرتبہ ابن خلدون کی رائے سے استناد کیا ہے، بلکہ ایک لحاظ سے یہ بھی کہا جاسکتا ہے کہ علامہ کے بعض نظریات سے قطع نظر (کہ وہ جدا اور مستقل ہیں) وہ ابن خلدون کے بہت سے افکار و تصورات کے ایک ایسے شارح ہیں، جن کی شرح ابن خلدون کے مغربی مذاہوں یا مقلدین مثلاً ویکو، میکیاوی، اشپنگلر اور ٹوان بی وغیرہ کی شرح سے بد رجہ ہا زیادہ جدید اور اطمینان بخش ہے اور بہ حوالہ قرآن مجید، اسلامی تصورات کے بہت زیادہ قریب ہے۔

ابن خلدون کے متعلق علامہ اقبال کی وجہ پر بھی ہے کہ اس کے تصور تاریخ میں زندگی عبارت ہے، ایک مسلسل اور مستقل حرکت سے، جس کے دوسرے معنی مسلسل تغیر اور مسلسل تخلیق ہیں۔ علامہ کی نظر میں ”یہ کسی مسلمان ہی کا کام ہو سکتا تھا کہ وہ ایک ایسے نظریہ تاریخ کی بنیاد رکھ کر“ کیوں کہ یہ قرآنی اصولوں پر مبنی ہے۔ الہذا ان کے نزدیک ابن خلدون کے تصور تاریخ میں قرآنی ایام اللہ ہی کی روح کا فرماء ہے۔

اس وقت تک جو بحث ہوئی ہے، اس میں علامہ ابن خلدون اور علامہ اقبال کا نقطہ نظر ہم رنگ ہے اور اس معاملے میں بھی یہ رنگی ہے کہ تاریخ کسی واقعے کی صحت کو پرکھنے کا نام ہے، لیکن اس کے لیے صرف نقل اور روایت کافی نہیں، بلکہ اس کے لیے کوئی عقلی، مشاہداتی معیار بھی ہونا

چاہیے (جس کے نہ ہونے سے بقول ابن خلدون بعض جید مورخین اسلام سے عگین غلطیاں سرزد ہوئیں)

بہر حال ان دونوں بزرگان علم کا یہ مشترکہ موقف ہے، لیکن ذرا آگے چل کر زمانے کا فاصلہ اپنا اثر دکھاتا ہے اور ایک طرح کی اختلافی لکیر نمودار ہونے لگتی ہے۔

یہ لکیر حرکت کی سمت (تغیر و ترقی و ارتقا کے رخ) کے بارے میں ہے۔ علامہ کے نزدیک حرکت کا رخ، الہذا تاریخ کے سلسلہ واقعات کا رخ، بطور خط مستقیم (مستقیمی) ہے، جب کہ ابن خلدون کی رائے میں سلسلہ تاریخ کی حرکت دوری (Cyclic) ہے، یعنی اس طرح ہے، جس طرح موسموں کا تغیر دوری ہوتا ہے: بہار، گرم، سرما، خزاں، بہار اور پھر وہی چکر، لیکن ان کے تصور میں کمزوری یہ ہے کہ وہ اپنے نظر یہ کا اطلاق افراد کے مارچ عمر کے حوالے سے اقوام کے سیاسی عروج و زوال پر بھی کرتے ہیں۔ دراصل ان کا نقطہ نظر قابلی اور جزوی ہے۔ وہ مجموعی انسانی تہذیب کے حوالے سے بات نہیں کرتے بلکہ خاص قبائل کے حوالے سے گفتگو کر کے قابلی ریاستوں کے عروج و زوال کی عمر کم و بیش ۱۲۰ سال مقرر کرتے ہیں اور ریاستوں کے اندر بدوبی عصیت کو تہذیب کی قوت سمجھ کر اسے شہروں تک لے جاتے ہیں، جہاں عصیت کے کمزور ہو جانے سے ریاست اور حضارت (تہذیب) دونوں کا خاتمه ہو جاتا ہے (یہی وہ نظریہ ہے، جس سے اکثر فضلانے اختلاف کیا ہے)

علامہ اقبال کی رائے یہ نہیں۔ ان کے نزدیک انسان کی ترقی و ارتقا کا رقبہ وسیع ہے اور اس کا اطلاق ساری نسل انسانی پر ہوتا ہے لیکن نسل انسانی کو آگے بڑھانے میں افکار و عقائد کی قوت بنیادی کام کرتی ہے۔ چنانچہ انہوں نے اسلامی تہذیب کی ترقی و ارتقا کی بنیاد دو بڑے اسلامی عقیدوں پر رکھی ہے۔ اول وحدت مبدی حیات، دوم حرکت کے ارتقائی سلسلے کا اصول۔ انہوں نے اپنے خطبہ بہ عنوان ”اسلامی ثقافت کی روح“ میں ان عقیدوں پر مفصل گفتگو کی ہے۔

دراصل علامہ اقبال کا سارا تصور ملی ہے، جب کہ ابن خلدون نے مسلم معاشرے کو جزء، جزء، دیکھا ہے اور اپنے نظر یہ کی بنیاد صرف نسلیت اور جغرافیہ پر رکھی ہے۔ اس میں کچھ شک نہیں کہ علامہ اقبال کی نظر میں جغرافیہ بھی ایک اہم عنصر ہے، چنانچہ فرمایا:

فطرت کے مقاصد کی کرتا ہے نگہ بانی

یا بندہ صحرائی یا مرد کہستانی

لیکن ان کے نزدیک تو انہا عقائد کی مضبوط گرفت اقوام کے عروج کا باعث اور انہی عقائد

کا ضعف، زوال کا سبب بنتا ہے۔ علامہ کے نزدیک شعور کی اسی گرفت کا نام خودی ہے، جو انفرادی بھی ہے اور اجتماعی بھی۔ علامہ کے نزدیک خودی کی یہ تو انائی قرآن مجید کے قوانین اسم سے ظہور پذیر ہوتی ہے۔^{۳۷}

اس بحث سے گزرنے کے بعد ہم اس نتیجے پر پہنچتے ہیں کہ اسلامی تصور تاریخ کی سچائی اور صداقت اپنے عالمی اور آفاقی رویے سے ہم کنارہ ہی ہے اور یہ روحانی اور فکری سطح سے نیچے اتر کر سیاسی اور سماجی سطح کی اس بقلمونی کا شکار نہیں ہوئی کہ جس تک پہنچ کر تاریخ کا تصور متاثر ہوتا اور اس کی تاثر پذیری کے نتیجے میں جبریت، تاریخ، تاریخی عوامل، تاریخیت اور تصور تاریخ کو اپنی لپیٹ میں لے لیتی اور اس لپیٹ میں آجائے کے بعد اسلام کا دینی نظام فکر و عمل متاثر ہوتا۔ ہم دیکھتے ہیں کہ اسلام کے بنیادی عقائد، اسلام کا بنیادی نظام فکر و عمل اپنے انھیں رویوں اور زاویہ ہائے نظر کے ساتھ مروج ہے، جو آج سے چودہ سو سال پہلے حضور نبی اکرمؐ نے تعلیم کیا تھا۔

علامہ اقبال کے ہاں، مسلمان مفکرین تاریخ کے تصور تاریخ کی پرچھائیاں دکھائی دیتی ہیں۔ انھوں نے اپنے تصور تاریخ کا فکری نظام مرتب کرنے میں رنگ بر لگے فکری رویے تو دوسروں سے ادھار لیے ہیں مگر ان کے فکری نظام کی تشکیل کا مجموعی نقشہ، کسی بھی فلسفی کے نظام فکر و خیال کا ہو، ہون نقشہ نہیں ہے۔ اقبال نے المسوودی سے لے کر حضرت شاہ ولی اللہ تک کے تمام نہیں اور فکری رہنماؤں سے اخذ واستفادہ کیا ہے لیکن انھوں نے اپنے ان مطالعاتی افادات کو اپنے مشاہدات اور تجربات کی روشنی میں ایسا فکری تناظر فراہم کیا ہے کہ جس میں زمانے کے بدلتے ہوئے رویوں کا حل تلاش کرنے کی ایسی بصیرت افزوز تعبیر موجود ہے کہ جس سے یہ مسائل مسلم امت کے اس فکری ماحول میں ایک نئی علمی جہت سے ہم کنار ہوئے ہیں۔

علامہ اقبال سے قبل تمام مسلمان فلاسفہ کہ جنہوں نے تاریخ اور تصور تاریخ پر اپنے خیالات، تصورات اور نظریات کا اظہار کیا ہے، ان کے خیالات، تصورات اور نظریات مجرد صورتوں میں ہی، کتابوں میں مرقوم رہے ہیں۔ اسلامی تاریخ اور مسلم مفکرین تو رہے ایک طرف، عالم انسانیت کی تاریخ میں بھی کوئی مفکر تاریخ ایسا نہیں گزرا، جس کے خیالات تجد د سے آگے نکل کر عملی رویے کے نقیب بنے ہوں۔ علامہ اقبال ہی وہ واحد فلسفی ہیں کہ جن کے افکار کی بنیاد پر ایک ملک کی تعمیر ہوئی ہے۔ یہ دراصل علامہ اقبال کے تصور تاریخ کی خوبصورت تفہیم، تشکیل اور تعمیر ہی کا نتیجہ ہے، بلکہ وہ اس کے عملی پہلوؤں سے بھی آگاہ ہیں۔ اس ضمن میں ہم ان کے خطبہ اللہ آباد کے ان

اقتباسات کا مطالعہ کر سکتے ہیں کہ جن میں انھوں نے نہ صرف اپنے حال کو ماضی سے ملایا، بلکہ حال کے تناظر میں مستقبل کی قدر وہ کجا تھے لیتے ہوئے، تاریخ کی ایک ایسی تعبیر اور ایک ایسی تفہیم مرتب کی کہ جس سے ان کے نظریات تحریدی ماحول تک محدود نہیں ہوئے بلکہ اس سے آگے بڑھ کر ایک آزاد اور خود مختار ملک کی تشكیل میں بنیادی اہمیت کے حامل قرار پائے۔ علامہ اقبال کے خطبہ اللہ آباد میں سے جستہ جستہ چند اقتباسات ملاحظہ کیے جاسکتے ہیں:

یہنا قابل انکار حقیقت ہے کہ اسلام بطور ایک اخلاقی نصب اعین اور سیاسی نظام، مسلمانان ہند کی تاریخ کا اہم ترین جزو ترکیبی رہا ہے۔ اس اصطلاح سے میری مراد ایک ایسا معاشرتی ڈھانچہ ہے، جس کا نظم و ضبط ایک مخصوص اخلاقی نصب اعین اور نظام قانون کے تحت عمل میں آتا ہے۔ اسلام ہی نے وہ بنیادی جذبات اور وفا کیشی فراہم کی جو منتشر انسانوں اور گروہوں کو بتدریج متعدد کرتی ہے اور انھیں ایک اپنا اخلاقی شعور رکھنے والی تمیز و معین قوم میں تبدیل کر دیتی ہے۔ حقیقت میں یہ کہنا کوئی مبالغہ نہیں ہے کہ دنیا بھر میں شاید ہندوستان ہی ایک ایسا ملک ہے، جہاں اسلام ایک بہترین مردم ساز قوت کی حیثیت سے جلوہ گر ہوا ہے۔..... اسلام انسان کی وحدت کو مادے اور روح کی متفاہدوئی میں تقسیم نہیں کرتا۔ اسلام میں خدا اور کائنات، روح اور مادہ، کلیسا اور ریاست ایک کل کے مختلف اجزاء ہیں۔ انسان کسی ناپاک دنیا کا باشندہ نہیں ہے، جسے کسی ایسی دنیا کی غاطر ترک کرے جو کہیں اور واقع ہے۔ اسلام کے نزدیک مادہ، روح کی وہ شکل ہے، جو زمان و مکان میں ظہور پذیر ہوتا ہے۔..... آپ نے آل انڈیا مسلم لیگ کے اس اجلاس کی صدارت کے لیے ایک ایسے شخص کو منتخب کیا ہے، جو اس امر سے مایوس نہیں ہے کہ اسلام اب بھی ایک زندہ قوت ہے، جو انسان کے تصور کو جغا فیکی حدود سے آزاد کر سکتی ہے؟ جس کا یہ عقیدہ ہے کہ مذہب کو فرد اور ریاست کی زندگی میں بے انتہا اہمیت حاصل ہے اور جس کا ایمان ہے کہ اسلام بجائے خود تقدیر ہے، اسے کسی دوسری تقدیر کے حوالے نہیں کیا جاسکتا۔ ایسا شخص مجبور ہے کہ معاملات کو خود اپنے ہی نقطہ نگاہ سے دیکھے۔ یہ خیال نہ کریں کہ جس مسئلے کی طرف میں اشارہ کر رہا ہوں، وہ محض ایک نظری مسئلہ ہے۔ یہ ایک زندہ اور عملی مسئلہ ہے، جس سے اسلام کے دستور حیات اور نظام عمل کے تاریخ پو دمتاثر ہو سکتے ہیں۔ ہندوستان میں ایک ممتاز ثقافتی وحدت کی حیثیت سے صرف اس مسئلے کے صحیح حل پر آپ کے مستقبل کا انحصار ہے۔ ہماری تاریخ میں اسلام پر آزمائش کا ایسا سخت درکجھی نہیں آیا تھا، جیسا کہ آج درپیش ہے۔..... اسلام کا نہ ہبی نصب اعین اس کے معاشرتی نظام سے مربوط و نسلک ہے، جو خود اس کا اپنا پیدا کر دے

ہے۔ اگر ایک کو رد کیا گیا تو دوسرا خود مختصر ہو جائے گا۔ اس لیے ایک مسلمان اس بات کا تصور بھی نہیں کر سکتا کہ نظام سیاست کو ایسے قومی خطوط پر مرتب کیا جائے، جس سے اسلام کے اصول اتحاد کی فلسفی ہو جائے..... میری خواہش ہے کہ پنجاب، شمال مغربی سرحدی صوبہ، سندھ اور بلوچستان کو ملک ایک ریاست بنادیا جائے۔ مجھے تو ایسا نظر آتا ہے کہ کم از کم ہندوستان کے شمال مغرب میں ایک مربوط مسلم ریاست، خواہ یہ ریاست سلطنت برطانیہ کے اندر حکومت خود اختیاری حاصل کرے یا اس کے باہر، ہندوستان کے شمال مغربی مسلمانوں کا آخر کار مقدر ہے..... اسلام کو بحیثیت ایک تمدنی قوت کے زندہ رکھنے کے لیے ضروری ہے کہ وہ ایک مخصوص علاقے میں اپنی مرکزیت قائم کر سکے۔ ہندوستانی مسلمانوں کے اس سب سے زیادہ جان دار حصے کو، جس نے برطانیہ کے ناروا سلوک کے باوجودہ، فوج اور پولیس میں شریک ہو کر انگریزوں کی حکومت کو اس ملک میں ممکن بنایا ہے، ایک جگہ مرکوز کرنے سے نہ صرف گہرا ہو جائے گا..... حقیقتاً ہندوستان کے صرف مسلمان باشندوں ہی کو جدید اصطلاح میں صحیح طور پر ایک قوم کہا جاسکتا ہے۔ اگرچہ ہندو تقریباً تمام معاملات میں ہم سے آگے ہیں۔ لیکن انہوں نے وہ ہم آہنگی حاصل نہیں کی، جو ایک قوم بننے کے لیے ضروری ہے، جو اسلام کا آپ کو بلا قیمت عطا ہے۔ بے شک وہ ایک قوم بننے کے لیے مضطرب ہیں لیکن ایک قوم بننے میں بڑی مشکلات پیش آتی ہیں۔..... کیا آپ کے لیے یہ ممکن ہے کہ متعدد عزم کے لیے منظم کامیت حاصل کر لیں؟ بے شک یہ ممکن ہے۔ فرقہ بندی اور فسانیت کی قیود سے آزاد ہو جائیے۔ اپنے افرادی اور اجتماعی اعمال کی قدر و قیمت کا اندازہ بکیجیے، خواہ وہ مادی اغراض ہی سے متعلق کیوں نہ ہوں۔ اس نصب اعین کی روشنی میں، جس کی آپ نمائندگی کر رہے ہیں، مادہ سے گزر کر روحانیت کی طرف آئیے۔ مادہ کثرت ہے، روح نور ہے، حیات ہے، وحدت ہے۔ مسلمانوں کی تاریخ سے میں نے ایک سبق سیکھا ہے کہ آڑے و قتوں میں مسلمانوں کو اسلام نے بچایا ہے، مسلمانوں نے اسلام کی حفاظت نہیں کی۔ اگر آج آپ اپنی نظریں اسلام پر جمادیں اور اس کے زندگی بخش تخلیل سے متاثر ہوں تو آپ اپنی پراغنہ قتوں کو از سر نوجع کر لیں گے اور اپنی صلابت کردار کو دوبارہ حاصل کر لیں گے۔ اس طرح آپ اپنے آپ کو مکمل تباہی سے بچالیں گے۔ قرآن مجید کی ایک نہایت معنی خیز آیت یہ ہے کہ پوری انسانیت کی موت و حیات بھی فرد واحد کی موت و حیات کی طرح ہے۔ کوئی وجہ نہیں کہ آپ جو سب سے پہلے انسانیت کے اس بلند وارفع تصور پر عمل پیرا ہوئے، اسی اصول پر جتنیں اور آگے بڑھیں اور اپنے آپ کو ایک نفس واحد کی طرح رکھیں گے۔ میں جب

یہ کہتا ہوں کہ ہندوستان کی حالت وہ نہیں ہے، جو بظاہر نظر آتی ہے تو میر مقصد کسی کو حیرت میں ڈالنا نہیں ہے۔ بہر حال اس کے صحیح معنی آپ پر اس وقت آشکارا ہو جائیں گے، جب آپ ان کے مشاہدے کے لیے ایک صحیح اجتماعی خودی پیدا کر لیں گے۔ قرآن کے الفاظ میں:

علیکم انفسکم لا يضركم من ضل اذا هتدیتم۔^{۳۳}

اگر علامہ اقبال کے تاریخی تفکر کا نتیجہ ان کے تصورتاریخ کے ان نظر کی صورت میں نہ رکتا اور علامہ اقبال ہندوستانی معاشرے میں بعظیم کے اندر رہتے ہوئے اس بنیادی اکائی کا احساس نہ کر پاتے، جو تصور توحید اور تصور رسالت پر ایمان لائے بغیر ممکن نہیں ہے تو پھر ”سارے جہاں سے اچھا ہندوستان ہمارا“، جیسے نفعے اور نظمیں کہنے والا شاعر اس نتیجے پر نہ پہنچتا یا نہ پہنچ سکتا تھا کہ:

عجم ہنوز نداند رموز دیں ورنہ
ز دیوبند حسین احمد ایں چہ بو لجھی است
سرود بر سر منبر کہ ملت از وطن است
چہ بے خبر ز مقام محمد عربی است
بکھصطفی بر سار خویش را کہ دیں ہمہ اوست
اگر بہ او نہ رسیدی تمام بولہی است^{۳۴}

علامہ اقبال نے تاریخ کے تمام احوال و آثار اور تاریخ کے مختلف تصورات کا اس زاویے سے مطالعہ کیا اور اس وقت نظر سے مطالعہ کیا کہ وہ اپنے ان مطالعاتی رویوں کی وجہ سے اس مقام تک آن پہنچ کے ان کے نظام فکر و عمل میں تاریخ کی ترویج کے لیے ایک ایسے وطن کی ضرورت تھی کہ جسے تجربہ گاہ بناتے ہوئے اسلام کے دائی اور جاودائی اصولوں کو تجرباتی طور پر آزمایا جائے۔ اردو کے نامور تقدیم نگار ڈاکٹر سید عبداللہ اس سلسلے میں لکھتے ہیں:

میں ان سوالوں کا جواب پاکستان کے مخصوص عقائد کے نقطہ نظر سے بھی دوں گا اور عام علمی نقطہ نظر سے بھی سب سے پہلے، ان علوم کے تحفظ و ترقی کی ضرورت اس لیے ہے کہ دین کے تمام سرچشمے انجی علوم میں ہیں۔ قرآن اور حدیث ہمارے دینی تصورات کا منبع ہیں..... اور فقہ و کلام میں ہمارے دینی اور شرعی فکر سے متعلق ایسا مواد ملتا ہے، جو پاکستان میں احیائے جدید کے سلسلے میں بغايت مفید امدادی کام انجام دے سکتا ہے۔ پاکستان میں دین ہی قومی زندگی کی مسلمہ اساس ہے اور یہ صرف ”محوری کا نام صبر“، نہیں بلکہ اس کی بنا ہمارے اس

ایمان و یقین پر ہے کہ دین اسلام اپنی نہایت کے اعتبار سے انسانیت کے مستقبل کے لیے ناگزیر یہ تکمیل و سیلہ نجات ہے اور یہی وہ نظریہ زندگی ہے جو اس سائنسی دور میں دنیا کو ایک مکمل نظام عقائد اور ایک مکمل نظام عمل دے سکتا ہے۔ یہ ہماری خوش نصیبی ہے کہ اس نئے تجربے کو عملی صورت دینے کے لیے قدرت نے ہمیں منتخب کیا ہے۔ پاکستان فکری لحاظ سے دور جدید کا شاید سب سے بڑا ہم آفرین تجربہ ہے۔^۵

ڈاکٹر علی شریعتی قیام پاکستان کے حوالے سے نئے تجربے کی تفہیم کو اپنے الفاظ میں کچھ یوں بیان کرتے ہیں:

علامہ اقبال کی یہ آرزو تھی کہ پاکستان بیسویں صدی کے اسلام میں ایک نیا اور بڑا تجربہ ہو، وہ ایک ایسا مشرق ہو، جس نے مغرب کے تمدن کو اپنے اندر تعمیر کیا ہے یا یورپی تمدن کو وہاں مشرق کی روح کو اپنے طاقت و رقارب اور وجود میں پھونک دیا ہے۔^۶

پروفیسر فتح محمد ملک کے ایک مضمون سے اقتباس ملاحظہ کریں کہ وہ قیام پاکستان کے حوالے سے فکر اقبال کی تعبیر کیسے کرتے ہیں:

بر صغیر کے شمال مغربی حصے یعنی موجودہ پاکستان میں ایک اسلامی مملکت کے قیام کا عملی منصوبہ پیش کرنے کے صرف دو سال بعد شائع ہونے والی عہد آفرین تخلیق جاوید نامہ میں اقبال نے عالم قرآنی کا مثالی تصور پیش کرتے وقت کلمہ طیبہ کا وہ مفہوم بیان کیا ہے، جو بعد ازاں ضرب کلیم کی نظم ”لا الہ الا اللہ“ میں اور اس سے بھی زیادہ انقلابی شان سے پس چہ باید کرد اسے اقوام شرق میں جلوہ گر ہے۔ جاوید نامہ کے فلک عطا در پر، جسے رومی کی زبانی مقام اولیاً قرار دیا گیا ہے، اقبال، جمال الدین افغانی کی زبان سے مثالی قرآنی مملکت کا تصور پیش کرتے ہیں۔ یہ ایک ایسی مملکت ہے جو آقا اور غلام کے امتیاز سے ہی نہیں بلکہ رنگ و نسل کے تمام تراتیازات سے بھی پاک ہے۔ جس کی شام فرنگ کی صبح سے روشن تر ہے۔ جس کا باطن تو تغیر سے نا آشنا ہے مگر جس کا ظاہر ہر لحظہ ایک نئے انقلاب کا طلب گار ہے۔ جہاں آدمی کا مقام آسمان سے بھی بلند ہے اور جہاں تہذیب، احترام آدمی کی اساس پر پھل پھول رہی ہے۔ جہاں زمین خدا کی ملکیت ہے، یعنی ذرائع پیداوار خلق خدا کی دسترس میں ہیں۔ جہاں بندہ حق نہ خود کسی کا غلام ہے، نہ کسی اور کو اپنا غلام بنانے میں کوشش ہے۔ جہاں ملکیت کے آئین و دستور کو رد کر دیا گیا اور خدا کی حاکیت کا تصور سلطانی جمہور میں جلوہ گر ہے۔^۷

پروفیسر فتح محمد ملک ایک اور مضمون میں یوں گویا ہیں:

پاکستان اسلام کی ایک ایسی تحریر گاہ بن سکے گا، جہاں شہنشاہیت کے زیر اثر پیدا ہونے والا انجام داد ٹوٹ جائے گا اور قانون، تعلیم اور کلچر کی دنیا میں حرکت و عمل سے آشنا ہوں گی۔ اس طرح پاکستان میں اسلام کی حقیقی روح کو از سر نور یافت کر کے روح عصر کے ساتھ ہم آہنگ کیا جاسکے گا۔^{۲۸}

علامہ اقبال نے خطبۃ اللہ آباد میں اس بات کا واضح طور پر اعلان کیا کہ تمام علاقوں کو باہم ملا کر ایک ایسی سلطنت بنائی جائے کہ جہاں مسلمان اللہ اور اس کے رسول کے بتائے ہوئے اصولوں اور تقاضوں کے مطابق اپنی زندگی گزار سکیں۔ یہ بینا دی سوچ تھی، جس پر علماء اقبال کا تصور تاریخ، اپنی بینا دی اقدار کو استوار رکھتا ہے۔ اگر علماء اقبال تصور تاریخ کے انہتائی حصے کو عملی صورت نہ دے پاتے تو ان کا تصور تاریخ، تاریخی احوال و آثار کی اس جبریت کا شکار ہو جاتا کہ جہاں پہنچ کر دینی شعائر تحریف لفظی و معنوی کا شکار ہو جایا کرتے ہیں۔

علامہ اقبال نے اپنے افکار اور کلام میں خاص طور پر جس رویت کی مذمت کی ہے اور جس رویتے کو انہتائی شدت اور دلائل کے ساتھ روکیا ہے، وہ یہ ہے کہ قرآن اور حدیث کی ایسی تعبیر پیش کی جائے، جس پر جریل، خدا اور رسول و رطہ حیرت میں پڑ جائیں۔ اس لیے وہ کسی ایسی تعبیر کے قائل نہیں کہ جسے تدیم کرنے کے بعد معنوی تحریف کا وارد ہو جانا لازم ٹھہرے۔ علامہ اقبال کے فارسی اشعار ملاحظہ ہوں:

زمن بر صوفی و ملا سلامے
کہ پیغام خدا گفتند ما را
ولے تاویل شاہ در حیرت انداخت
خدا و جریل و مصطفی را^{۲۹}

علامہ اقبال قرآن و حدیث کی تعلیمات میں کسی نوعیت کی لفظی و معنوی تحریف اور ہیر پھیکر و روح اسلام کے منافی قرار دیتے ہیں:

چوں سرمہ رازی را از دیده فروشتم
تقدیر امم دیدم پنهان به کتاب اندر^{۳۰}
اسلام کے تصور کی ایسی خوبصورت تفہیم کے بعد علامہ اقبال کا تصور تاریخ، وقت کی جبریت کا شکار نہیں ہوتا، بلکہ وہ زمان و مکاں کی حدود اور قیود کو ختم کرتے ہوئے، ایک ایسے مقام تک بلند ہو جاتا ہے کہ جہاں وقت رک کر اس واقعے یا سانحہ کو خود تاریخ بنادیتا ہے۔

یہ وہ لمحہ ہے کہ جہاں، یہ ایک زمانے یا ایک صدی یا ایک ماحول کا پابند نہیں ہوتا، بلکہ وہ لمحہ جسے تاریخ بننا ہوتا ہے، وہ کئی صدیوں پر پھیل جاتا ہے اور صدیوں میں پھیلے ہوئے واقعات کی کڑیاں اور اجزاء ترکیبی اس طرح سے باہم مربوط ہوتے ہیں کہ ایک واقعہ، جو کسی خاص وقت سے آغاز کرتا ہے یا کسی خاص تہذیب میں ظہور و نمود کرتا ہے، کئی صدیاں گزرنے کے بعد ایک دوسرے واقعے کی صورت میں اپنی کلیت اور معنوی اکائی کے ساتھ وابستہ ہو جاتا ہے، جو دراصل کسی واقعے کی تاریخی حیثیت کے تعین میں معاون ہوتی ہے، مثلاً علامہ اقبال نے کہا تھا:

غريب و ساده و فگير ہے داستان حرم
نهايت اس کي حسين، ابتدا ہے اسلعييل^{۱۵}

گویا یہ واقعہ، جو اتنی صدیوں کے مابین پھیلا ہوا ہے، مختلف ادوار سے ہوتا ہوا، زمان و مکان کی جگہ بندیوں سے اس حد تک آزاد ہو جاتا ہے کہ زمان و مکان کے دائرے اور اس کی دسیزیں میں نہیں آتا اور اس سے بلند ہو کر وہ تاریخ کے اس فکری تناظر کا بنیادی اور محوری نقطہ بن جاتا ہے کہ جہاں پہنچ کر بقول علامہ اقبال:

خودی کو کر بلند اتنا کہ ہر تقدیر سے پہلے
خدا بندے سے خود پوچھئے بتا تیری رضا کیا ہے^{۱۶}

یا پھر:

در دشت جنون من جبريل زبول صيدے
يزداں به کمند آور اے همت مردانہ^{۱۷}



حوالہ جات و هواشی

- راغب الطباخ، علامہ، تاریخ افکار و علوم اسلامی، جلد دوم، اردو ترجمہ: مولا افتخار احمد بخش، اسلامکم پبلیکیشنز، لاہور، ۱۹۸۹ء، ص ۲۸۶، ۲۸۷۔
- ابوحنیفہ الدینوری، اخبار الطوال، اردو ترجمہ: پروفیسر محمد منور، اردو سائنس بورڈ، ۱۹۸۲ء، لاہور،

ص ۲۵۔۲۷۔

- ۳ الحکاوی، الاعلان بالتوپیخ، اردو ترجمہ: ڈاکٹر سید محمد یوسف، مرکزی اردو بورڈ، لاہور، ۱۹۶۸ء، ص ۲۲، ۲۳۔
- ۴ محمد طفیل ہاشمی، ڈاکٹر، تدوین طبقات، علامہ اقبال اور پنیورسٹی، اسلام آباد، ۱۹۸۸ء، ص ۱۳، ۱۲۔
- ۵ محمد عالم مختار حق (مرتب)، نگارشات ڈاکٹر محمد حمید اللہ، بیکن بکس، لاہور، ۲۰۰۳ء، ص ۲۲۲۔
- ۶ محمد عینیف ندوی، مولانا، اساسیات اسلام، ادارہ ثقافت اسلامیہ، لاہور، ۱۹۷۳ء، ص ۱۲۹۔۱۳۱۔
- ۷ محمد اقبال، کلیات اقبال (اردو)، شیخ غلام علی ایڈنسنر، لاہور، ۱۹۸۲ء، ص ۲۳۲۔
- ۸ ایضاً، ص ۳۱۶۔
- ۹ ایضاً، ص ۵۱۷۔
- ۱۰ محمد ایضاً، ص ۵۲۷۔

11. Abdul Hameed Siddiqui, *A Philosophical Interpretation of History*, Islamic Bank Centre, Lahore, 1977, p-174.
- ۱۲ مرتفعی مطہری، آیت اللہ، اسلامی تصور کائنات پر ایک تمہید، اردو ترجمہ: علی ذکر عالم، نوبل پرائز، راولپنڈی، ۱۹۹۷ء، ص ۵۲۳، ۵۲۴۔
- ۱۳ ایضاً، ص ۳۶۵۔

14. *The Encyclopedia of Britannica*, Vol-8, 15th Edition, p-959.
- 15 Ishtiaq Hussain Qureshi, Dr., *From Mirag to Domes?*, Saad Publications, Karachi, 1983, p-15 and 44.
- ۱۶ محمد اقبال، تشکیل جدید الہیات اسلامیہ، سیدنذر ی نیازی، بزم اقبال، لاہور، ۱۹۸۶ء، ص ۲۱۳۔
- ۱۷ ایضاً، ص ۲۱۷۔
- ۱۸ محمد مظہر الدین صدیقی، اسلام کا نظریہ تاریخ، ادارہ ثقافت اسلامیہ، لاہور، ۱۹۷۹ء، ص ۳۲، ۳۳۔
- ۱۹ قیصر الاسلام، قاضی، فلسفے کے جدید نظریات، اقبال اکادمی پاکستان، لاہور، ۱۹۹۸ء، ص ۵۲۹، ۵۳۰۔

- ۲۰ تفسیر احسن البیان، اردو ترجمہ: مولانا محمد جوہاڑھی، دارالاسلام پبلیشورز، سعودی عرب، ۱۹۹۸ء، ص ۲۳۳۔

- ۲۱ فخر الدین ججازی، تمدن انسانی پر انبیا کے اثرات، اردو ترجمہ: ڈاکٹر محمد ریاض، مقبول اکیڈمی، لاہور، ۱۹۹۱ء، ص ۲۰۸-۲۱۳۔
- ۲۲ بربان احمد فاروقی، ڈاکٹر، قرآن اور مسلمانوں کے زندہ مسائل، ادارہ ثقافت اسلامیہ، لاہور، ۱۹۹۱ء، ص ۲۷۔
- ۲۳ عبدالسلام ندوی، مولانا، حکماء اسلام، جلد اول، پیشہ کب فاؤنڈیشن، اسلام آباد، ۱۹۸۹ء، ص ۲۵۶، ۲۵۷۔
24. *Iqbal* (July 1963), Bazm-e-Iqbal, Lahore, p-75, 76.
25. Ibid, p-79.
- ۲۴ عطیہ سید، اقبال مسلم فکر کا ارتقا، سنگ میل پبلی کیشنز، لاہور، ۱۹۹۳ء، ص ۸۳، ۸۲۔
- ۲۵ ایضاً، ص ۹۶، ۹۷۔
- ۲۶ محمد اقبال، فلسفۃ عجم، اردو ترجمہ: میر ولی الدین، نصیس اکیڈمی، کراچی، ۱۹۸۷ء، ص ۳۷۔
- ۲۷ وحید عشرت، ڈاکٹر (مرتب)، اقبال اکادمی پاکستان، لاہور، ۱۹۸۵ء، ص ۸۹۔
- ۲۸ عبد اللہ، ڈاکٹر سید، اعجاز اقبال، سنگ میل پبلی کیشنز، لاہور، ۲۰۰۳ء، ص ۲۵۲۔
- ۲۹ وحید عشرت، ڈاکٹر (مرتب)، اقبال ۱۹۸۳ء، ص ۸۳، ۸۲۔
- ۳۰ اقبال اپریل ۱۹۷۹ء، بزم اقبال، لاہور، ص ۷۷، ۷۸۔
- ۳۱ محمد اقبال، تشکیل جدید الحیات اسلامیہ، ص ۲۹۵۔
- ۳۲ ایضاً، ص ۲۱۳۔
- ۳۳ ایضاً، ص ۲۲۲۔
- ۳۴ ایضاً، ص ۲۱۳۔
- ۳۵ ایضاً۔
- ۳۶ ایضاً۔
- ۳۷ ایضاً۔
- ۳۸ ایضاً۔
- ۳۹ ایضاً۔
40. Hughes Warrington, *Fifty Key Thinkers of History*, Routledge, London, 2000, p-172.
41. *The New Encyclopedia of Britanica*, Vol-20, 15th Edition, p-559, 560.

-۴۲ عبد اللہ، ڈاکٹر سید، اعجاز اقبال، ص ۱۹۸، ۱۹۹۹ء۔

-۴۳ ندیم شفیق ملک، علامہ اقبال کا خطبة اللہ آباد ۱۹۳۰ء: ایک مطالعہ، فیروز سنر، لاہور،

۱۹۹۸ء، ص ۱۲۰۔ ۱۳۶۔

- ۴۴- محمد اقبال، کلیات اقبال (اردو)، ص ۲۹۱۔
- ۴۵- عارف سید زہرا، ڈاکٹر نصیر احمد بھٹی (مرتبین)، اردو لازمی، گیارہویں، بارہویں ہجامت کے لیے، پنجاب نیکسٹ بک بورڈ، لاہور، ۲۰۰۲ء، ص ۱۷۹، ۱۸۰۔
- ۴۶- علی شریعت، ڈاکٹر بیم اور اقبال، اردو ترجمہ: جاوید اقبال فزلباش، شفیقی قونصلر، اسلامیہ جمہوریہ ایران، اسلام آباد، ۱۹۹۶ء، ص ۹۲۔
- ۴۷- فتح محمد ملک، پروفیسر، اقبال فکر و عمل، بزم اقبال، لاہور، ۱۹۸۵ء، ص ۸۸، ۸۹۔
- ۴۸- دریافت، مدیر: ڈاکٹر رشید امجد، بیشنسل یونیورسٹی آف ماؤن لینگویج، اسلام آباد، جون ۲۰۰۲ء، ص ۵۲۔
- ۴۹- محمد اقبال، کلیات اقبال (فارسی)، شیخ غلام علی ایڈنسنر، لاہور، ۱۹۸۵ء، ص ۹۵۶۔
- ۵۰- ایضاً، ص ۲۳۰۔
- ۵۱- محمد اقبال، کلیات اقبال (اردو)، ص ۳۵۵۔
- ۵۲- ایضاً، ص ۳۲۷۔
- ۵۳- محمد اقبال، کلیات اقبال (فارسی)، ص ۳۳۶۔



غیر مسلمان مفکرین کا تصور تاریخ اور علامہ اقبال

اتفاق و اختلاف

مغربی مفکرین تاریخ کو دو ادوار میں تقسیم کیا جاسکتا ہے۔ ایک دور جسے ہم یونانی فلسفہ کی تاریخ سے متعلق خیال کرتے ہیں، وہ دور ہے، جب حضرت مسیح کی پیدائش سے قبل، یونانی فلسفہ نے زندگی اور ماوراء زندگی سے متعلق مختلف سوالوں کے جواب تلاش کرنے کی کوشش کی۔ تاریخ اگرچہ ان کے لیے بنیادی اہمیت کی حامل چیز نہیں تھی، لیکن انہوں نے اپنے مختلف تصورات کے تعین اور ان کی پیش کش میں تاریخ سے استفادہ ضرور کیا۔ تاریخ ان کے لیے رات اور دن کی تبدیلی اور موسموں کی آمد و رفت کا ایک سلسہ یا زندگی کے مختلف حالات اور واقعات کے بد لئے صورت یا جموعہ تھا۔ ہاں یہ ضرور ہے کہ انہوں نے جہاں زندگی کی بنیادی اکائی تلاش کی یا انہوں نے زندگی کی طرف سب سے پہلے اس بنیادی عصر کے تعین میں، جہاں مادی رویوں کو متین کرنے کی کوشش کی، وہاں ضمنی اور ذیلی سطح پر تاریخ بھی زیر بحث آئی۔ دوسری یہ بات بھی اہم ہے کہ جہاں قدیم فلسفہ یونان کے ہاں حرکت، عمل، زمان، مکان اور دیگر بنیادی مسائل پر اظہار خیال ہوا، وہاں تاریخ پر بھی بحث ہوتی رہی مگر ضمنی اور ذیلی حیثیت میں کیوں کہ تاریخ ان کے ہاں بنیادی اہمیت کی حامل نہیں تھی لہذا انہوں نے تاریخ کو برآ راست زندگی کے بنیادی عوامل سے وابستہ رکھ کر دیکھنے کی کوشش نہیں کی۔ یہی وہ روایہ ہے، جس کی وجہ سے اس بنیادی غلطی کا آغاز ہوا، جو ہمیں یونان سے لے کر مغرب تک ایک تسلسل کے ساتھ دکھائی دیتا ہے۔

مغربی فلسفے کی بنیاد، یونانی افکار و نظریات پر رکھی گئی ہے، اس لیے اس بنیاد کے غلط رویوں پر منضبط ہونے کی وجہ سے، آئندہ جو فلسفہ بھی تاریخ کے حوالے سے ہمارے سامنے آئے، ان کے افکار و نظریات میں وہ بنیادی کچھ موجود رہی، جو تاریخ کو حالات و واقعات کا جموعہ بتانے کے

بجائے علم کے اس سرچشمے سے وابستہ ہونے کے راستے میں حائل رہی۔ یہی وہ بنیادی کجھی یا غلطی ہے، جس کے باعث وہ تاریخ کے بنیادی اور اساسی تصور سے ہٹ گئے اور اس دورانیے کے فلاسفہ کے اس رویے کے باعث آئندہ تاریخ کے ضمن میں مغربی فلاسفہ کے جو افکار مختلف ادوار میں سامنے آتے رہے، وہ اس بنیادی قدر کو نہیں پاسکے، جو تاریخ کی اہمیت اور افادیت کو اس کے مجموعی فکری تناظر میں سمجھنے سے تفہیم میں آسکتی تھی۔

محمد حسن عسکری نے یونانی فلکر کے ان نقائص کی ایک فہرست بنائی ہے، جو آگے چل کر مغرب کے فکری نظام میں من و عن راہ پا گئے، فہرست ملاحظہ کریں:

۱- یونانی فکر لاتین، احادیث اور رراء الوراء کے درجے تک کبھی نہیں پہنچا۔ یعنی مکمل تنزیہ اور توحید یونانی فلسفیوں کو کبھی حاصل نہیں ہوئی۔ دوسرے الفاظ میں یوں کہ سکتے ہیں کہ یونانی فلکر ”وجود“ کی منزل سے آگے کبھی نہیں جاسکا۔ اسلامی اصطلاح کے مطابق یوں کہ سکتے ہیں کہ یونانی مفکر عالم جبروت سے اوپر نہیں اٹھ سکے۔

۲- حضرت مجدد الف ثانیؒ فرماتے ہیں کہ افلاطون اپنے مکاشفات میں الجھ کے رہ گیا اور اسی لیے گراہ ہوا۔ اس کا مطلب یہ ہوا کہ یونانی فلسفی عالم جبروت تک کبھی نہیں پہنچ بلکہ عالم ملکوت یا عالم مثال تک ہی رہ گئے۔ اس لحاظ سے یونانی فلسفہ صحیح معنی میں مابعد الطبیعتیات نہیں ہے۔ یورپ میں جتنی گمراہیاں آج تک پیدا ہو رہی ہیں، ان کی جڑ یہی ہے۔

۳- حضرت مجدد صاحبؒ فرماتے ہیں کہ افلاطون نے صفائی نفس ہی کو سب سے بڑی چیز سمجھا اور صفائی قلب تک نہ پہنچ سکا، اسی لیے گراہ ہوا۔ اس روحانی کوروم کے فلسفیوں نے اور زیادہ تقویت پہنچائی۔ یہی خامی انسیوں صدی میں اخلاقیات کی پرستش کی شکل میں نمودار ہوئی۔

۴- ارسطو کو عقل کلی (Intellect) اور عقل جزوی (Reason) کے فرق کا اندازہ تھا، لیکن اس نے دونوں کو گذم کر دیا ہے۔ سولہویں صدی سے مغرب میں یہ امتیاز ایسا بہم ہونا شروع ہوا کہ آخر اخخارویں صدی میں (بلکہ سترھویں صدی کے وسط میں) عقلیت کی تحریک یورپ کے ذہن پر قابض ہو گئی۔

۵- ارسطونے اس بات پر بہت زور دیا ہے کہ انسانی ذہن تصویروں کی مدد سے سوچتا ہے، یعنی اس نے فلکر اور تخلیل کو ایک کر دیا ہے۔ یہ اسی کا اثر ہے کہ آج مغرب ”عقل کلی“ کا مطلب تک نہیں سمجھتا اور مجرد فکر کو تھارت کی نگاہ سے دیکھتا ہے۔

۶- حالانکہ ارسطو پر مغرب کے لوگ یہ الزام لگاتے ہیں کہ وہ خالص عقل پر اعتماد کرتا ہے اور

تجرباتی طریقہ استعمال نہیں کرتا مگر مشاہدے اور تجربے کو آخري اور فیصلہ کرنے دلیل سمجھنے کا رجحان خود اس طوکے یہاں موجود ہے۔

۷۔ یونانی فلسفیوں کی توجہ کامراز انسانی معاشرہ تھا، نہ کہ مبدأ و معاد۔ یعنی دنیاویت ان یونانی فلسفیوں میں اچھی طرح جڑ پکڑ گئی تھی۔

۸۔ یونانی ہر مسئلے کو انسانی نقطہ نظر سے دیکھنے کے حای تھے، چنانچہ جب پدر ہویں اور سوپاہویں صدی میں یورپ والوں نے یونانی فلسفے پر زور دینا شروع کیا تو اس تحریک کا نام ہی ”انسانیت پرستی“ (Humanism) قرار پایا۔

۹۔ یونانی فلسفی ہوں یا شاعر، سمجھی کو لقدر یہ یا جبر و اختیار کے مسئلے سے گھری دچپی تھی، بلکہ یونان کے بہترین ادب کا مرکزی موضوع ہی یہ ہے لیکن چوں کہ یونانی ہر چیز کو انسانی نقطہ نظر سے دیکھتے تھے، اس لیے ظاہر ہے کہ وہ مسئلے کی تکونیں پہنچ سکتے تھے۔

۱۰۔ یونانی فلسفی روح کی حقیقت سے پوری طرح آگاہ نہیں تھے۔ اس لیے وہ روح اور نفس کو ایک دوسرے میں ملا دیتے تھے۔ اسی کا نتیجہ ہے کہ ستر ہویں صدی کے بعد سے تو مغرب اس فرق کو بالکل ہی بھول گیا ہے۔ یہاں تک کہ مغربی لوگ عقل کی طرح لفظ ”روح“ کے معنی ذرا بھی نہیں سمجھ سکتے، بلکہ نفس کو ہی روح خیال کرتے ہیں۔ یونانیوں کے یہاں روح یا عقل کی کے لیے لفظ تھا۔ آج کل اس کا ترجیح کیا جاتا ہے ”ذہن“ (Mind)۔ نفس کے لیے یونانی لفظ Psyche۔ اس لفظ کو بھی آج کل ”ذہن“ کے ہم معنی سمجھا جاتا ہے۔ پھر روح کے لیے لاطینی لفظ تھا۔ آج کل مغربی زبانوں میں لفظ Spirit اگریزی لفظ Soul کے متادف سمجھا جاتا ہے۔ جس کے معنی ہیں ”نفس“۔ غرض، پچھلے تین سوال سے مغرب نفس کو ہی روح سمجھ رہا ہے۔ یہ یہ یونانی فکر کی وہ بڑی خامیاں، جنہوں نے آگے چل کر مغرب کے ذہن کو نقصان پہنچایا۔

جیسا کہ اس سے قبل ذکر کیا جا چکا ہے کہ یونانی فلاسفہ نے جب حکمت اور فلسفے کا اظہار شروع کیا تو جو سوال انہوں نے سب سے پہلے اٹھایا، یا جس پہلے سوال کا جواب تلاش کرنے کی کوشش کی، وہ یہ تھا کہ تحقیق کائنات کا بنیادی عنصر کیا ہے۔ آئیونک (Ionic) بنیادی اور ابتدائی فلاسفہ نے تحقیق و آفرینش کائنات کا غصہ بنیادی رویوں میں تلاش کرنے کی کوشش کی۔ آئیونیا (Ionia) کے پہلے فلسفی تھیلیئر (Thales) نے آفرینش کائنات کے بنیادی عنصر کو پانی کہا۔ بعد میں جو فلسفی آئے انہوں نے ہوا، آگ اور کہیں کہیں غیر متعین مادہ کہ کراس سوال کا جواب تلاش نہ کی کوشش کی، جو سب سے پہلے فلسفی نے اٹھایا تھا۔ زندگی کی بنیادی قدر کو کسی مادی چیز

سے تعبیر کر کے وہ دراصل زندگی کی اس اجتماعیت سے ہٹ گئے، جو روح اور مادے کی امتزاجی صورت میں مشکل ہو رہی تھی۔ پہلے فلسفی نے زندگی کی اکائی کا مادی عنصر میں تعین کر کے دراصل زندگی کے ایک امکانی پہلو کا دراک کیا اور اس عضر کا روحانی پہلو اس کے پیش نظر نہیں رہا۔ ڈبلیو کے سی گوہری یونانیوں کے روح اور مادے کے بارے میں تصورات کو یوں بیان کرتے ہیں:

The two types may be clearly discerned among the ancient Greeks. Some defined things with reference to their matter, or as the Greeks also called it, 'the out-of- which'. Others saw the essential in purpose of function, with which they included form, for (as is pointed out e.g. by Plato in the Cratylus) structure subserves function and is dependent on it. The desk has the shape it has because of the purpose it has to serve. A shuttle is so shaped because it has to perform a certain function for the weaver. And so the primary opposition which presented itself to the Greek mind was that between matter and form, always with the notion of function included in that of form. And in answering the eternal question, the Ionian thinkers and later the atomists gave their reply in terms of matter, the Pythagoreans, Socrates, Plato and Aristotle in terms of form.²

یونانی فلاسفہ کے دوسرے دور میں، جو سقراط سے آغاز ہوتا ہے، میں زندگی کی بنیادی قدر روحانیت رہی اور انہوں نے یعنی سقراط اور بعد کے فلاسفیوں نے اسی طرح سے مادی تعبیر سے انحراف کیا، جیسے کہ ان سے قبل کے فلاسفہ روحانیت سے انکار کرتے چلے آ رہے تھے۔ الہذا ان دونوں ادوار یا مکاتب فکر کے فلاسفہ کے ہاں، بلکہ فلاسفے کے بنیادی اساتذہ کے ہاں زندگی اور زندگی کا تمام تر نظام اپنی اجتماعیت کے ساتھ مرتب ہونے کے بجائے یک رخی تعبیر پیش کرتا رہا۔ ابتدائی فلاسفہ کے ہاں مادے کو بنیادی اور اساسی اہمیت حاصل تھی۔ دوسرے دور کے فلاسفہ کے ہاں روحانیت نے غلبہ پالیا اور مادے کا وجود غیر اہم ہو گیا یا سرے سے ہی اس کا انکار کر دیا گیا۔ دوسرے دور کا فلسفہ، افلاطون کے تصور اعیان ثابتہ (Theory of Ideas) کے سامنے آنے کے بعد مادی صورت کی کلکنی کر دی گئی۔ اس تصور کے مطابق یہ کائنات اور اس کائنات میں موجود انسانی، حیوانی اور نباتی زندگی دراصل کسی اور دنیا کی، جو کہ ماورائے دنیا ہے، کا عکس پیش کرتی ہے۔ افلاطون نے اسے نقل سے تعبیر کیا ہے، کہ یہ چلتے پھرتے انسان، ان کی حرکات و سکنات، ان کے افکار و نظریات، ان کا طرز زندگی، ان کا طرز معاشرت و معاشرت دراصل اس زندگی اور اس عالم کائنات کی نقل ہے، جو اس سے ماوراء کہیں موجود ہے اور اس سے وہ دنیا یہ مثالیہ یا تصور اعیان سے موسم کرتا ہے۔ اب دیکھنا یہ ہے کہ اگر یہ زندگی کسی اور زندگی کی، اگر یہ کائنات کسی اور

کائنات کی اور یہ نظریات کسی اور دنیا کے نظریات کی محض نقل ہیں تو اس کا مطلب یہ ہے کہ یہ کائنات اپنے مادی رویوں کے ہوتے ہوئے بھی، اس ممکنہ، مکمل صورت سے متصف نہیں ہے، جس سے اسے متصف ہونا چاہیے یا یہ درحقیقت جیسی ہے۔ افلاطون کے اس تصور کی وجہ سے کائنات کی وہ جامع اور مانع تعریف اور تعبیر سامنے نہیں آسکی، جو کائنات کی واقعیتاً تعبیر ہے۔ صرف روحانی قدروں پر بنیاد اٹھانے سے کائنات کا مادی ویژگی متاثر ہوا۔ پھر دوسرا اعتراض یہ وارد ہوتا ہے کہ جس روحانی اور مثالی دنیا کی بات افلاطون نے کی ہے، وہ حقیقتاً اپنے روحانی اور مثالی رویوں میں ولیٰ نہیں ہے، جیسی کہ افلاطون کے اس تصور میں ہمیں دلکھائی دیتی ہے۔

یونانی فلاسفہ کے ہاں، چاہے وہ زندگی اور زندگی کے مختلف رویوں کی مادی تعبیر پیش کرتے ہوں، یعنی دور اول کے فلسفی یا دور ثانی کے وہ فلسفی، جو اس کی اپنے انداز سے روحانی تعبیر پیش کرتے ہوں، زندگی اور زندگی کے مختلف معنوی رویے، کائنات اور کائنات کی مجموعی فکری تعبیر اپنی امکانی اور مکملی صورت میں جلوہ گرنہیں ہوتی، جیسی کہ وہ ہے، سوان کے ہاں آفرینش کائنات اور زندگی کی تخلیق کا روایہ ناکمل اور یک رخی صورت میں متشکل ہونے کی وجہ سے، اپنی اس مجموعی فکری اور معنوی صورت کا تعین نہ کر سکنے کے باعث، اپنے جامع حوالوں کے ساتھ سامنے نہیں آتا۔ اس صورت میں زندگی کے مجموعی فکری رویے، اپنے صحیح اور بنیادی تناظر میں متعین نہیں ہو سکے۔ ان فلاسفہ کے ہاں زندگی کے ان حقائق سے پرده اٹھانے کی کوشش کی گئی ہے، جنہیں تاریخ فلسفہ میں حکمت اور دناتائی یا فلسفے کے بنیادی مسائل کہا جاتا ہے۔ لیکن ایک بات یاد رکھنے کی ہے کہ جب تک کہ فلسفی، جسم اور روح یا مادہ اور روح کے باہمی امتحان کے تعین کے بغیر زندگی اور کائنات کی صورت گری کی تعبیر کرنے میں منہمک ہوگا، اس کی تعبیر جامع اور مانع قدروں کی حامل نہیں ہو سکتی۔ ان یونانی فلاسفہ کے ہاں کائنات کی تعبیر یا تو مادی عوامل، مادی اسباب اور مادی عناصر کے تناظر میں متعین ہوئی یا پھر یک رخی اور بے معنی قسم کی روحانیت کی صورت گری اور تعبیر کا امکان پیدا ہوا۔ جہاں اس طرح کی صورت حال درپیش ہو، وہاں زندگی اور زندگی سے براہ راست متعلق رویے اپنی مجموعی صورت میں جلوہ گرنہیں ہو سکتے۔

تاریخ انسانی زندگی کا براہ راست علم اور علم کا سرچشمہ ہے۔ جہاں زندگی کی بنیادی اکائی ہی مکمل نہ ہو، وہاں اس سے وابستہ علم اور علم کا سرچشمہ اپنی بنیادی اور مکمل صورت میں کہاں متشکل ہو سکتا ہے۔ لہذا تاریخ اپنے فکری خدوخال اور معنوی حدود و قیود کے ساتھ سامنے نہیں آتی۔

ابتدائی دور میں زینو (Zeno) اور پارمنیدز (Parmenides) وہ ابتدائی فلسفی ہیں، جن کے ہاں حرکت اور حرکت کے تناظر میں زمان و مکان زیر بحث آئے، لیکن انہوں نے حرکت کی جو تعبیر پیش کی ہے، وہ حرکت سے منسوب ہوتے ہوئے بھی جمود اور سکوت کی آئینہ دار ہے۔ زینو اور پارمنیدز کے افکار کے حوالے سے علی عباس جالاپوری کی کتاب ”روایات فلسفہ“ سے لیا گیا یہ اقتباس انتہائی اہم ہے:

پارمنیدیں اور زینو کی اولیات درج ذیل ہیں:

۱۔ وہ ما بعد الطبيعیات اور جدلیات کے باñی ہیں۔ انسانی فطرت کے دو پہلو ہیں۔ ایک اسے تصوف کی طرف لے جاتا ہے اور دوسرا سائنس کی طرف۔ ان کے اتحاد یا کشمکش سے فکر و ندبر کو بروئے کار لا کر کائنات کو ایک ”کل“ کی صورت میں تصور کیا گیا ہے اور اسے ”حقیقت مطلق“ کہا گیا ہے۔ ما بعد الطبيعیات اسی حقیقت مطلق کی جتو کا نام ہے۔

۲۔ انہوں نے حس اور عقل، غیر مرئی حقیقی اور مرئی غیر حقیقی، ظاہر اور باطن میں تفریق کر کے مثالیت پسندی کا اصل اصول قائم کیا۔

۳۔ پارمنیدیں منطق یا جدلیات کو ما بعد الطبيعیات کی کلید سمجھتا تھا۔ بعد کے مثالیت پسندوں اور عقلیت پرستوں نے مبہی روشن اختیار کی۔

۴۔ ارسطو نے زینو کی بدلیات ہی کو نئے سرے سے مرتب کر کے منطق قیاسی کی بنیاد رکھی تھی۔

۵۔ الیاطیوں کا ”ایک“ کا تصور افلاطون کے ”خیر مطلق“، رواقین کی ”عقلی آفاقی“ اور نوادرشاقوں کے ”احد“ کی صورت میں نمودار ہوتا رہا۔

۶۔ تمام اشیا کے اصل ایک ہونے کا انکشاف کر کے پارمنیدیں نے مذہب و تصوف کو وحدت وجود اور فلسفہ کو واحدیت کے تصورات دیے۔ یہ نظریہ اسی سے یادگار ہے کہ کائنات ایک ”کل“ ہے اور کثرت نگاہ کافریب ہے۔

۷۔ زمان غیر حقیقی ہے۔ تغیر و حرکت کے انکار سے زمان حقیقی نہیں رہ سکتا۔ اگر کائنات ایک ”کل“ ہے اور ہر کہیں حقیقت واحد ہی کا جلوہ ہے تو ماضی، حال اور مستقبل کی تفریق فریب نظر ہوگی۔ یہ تصور بعد میں سپیوزا، ہیگل اور وجودیوں نے زیادہ شرح و بسط سے پیش کیا تھا۔

۸۔ مکالمے یا اسلوب زینو کی ایجاد ہے۔ بعد میں افلاطون نے اسے اختیار کیا تھا۔

زینو اور پارمنیدز کے تصورات، ما بعد کے آنے والے فلسفیوں کے ہاں الجھن کا باعث ہیں۔ خود علامہ اقبال کو بھی زینو کے تصورات سے بہت زیادہ دلچسپی رہی ہے۔ بعد میں ایک دو

مقامات پر اقبال نے حرکت اور زمان و مکان کی تعبیر و تشریح میں اس کے تصورات کا روپیش کیا ہے۔ یہ فلاسفہ بنیادی طور پر جمود کے قائل تھے، حرکت ان کے نزدیک فریب نظر تھا۔ لیکن انہوں نے حرکت کی ایک ایسی تعبیر و تشریح کی جو سوائے الجھن اور اپنے متناقض اور متصادم فکری رویوں کے اور کچھ نہیں تھا۔ جہاں حرکت فریب نظر ہوا اور جہاں زمان و مکان کی تعبیر، روز و شب کے بدلنے اور تبدیل ہونے سے مشکل ہو رہی ہو، زمان و مکان کے تصورات، رات دن کے بدلنے کے تابع ہوں، وہاں تاریخ کی صحیح صورت گری ممکن نہیں ہو سکتی۔ سوان فلسفیوں کے جواہرات اپنے ما بعد آنے والے یونانی فلاسفہ پر پڑے ہیں، ان کے مطالعے کے بعد ہم اس نتیجے پر پہنچتے ہیں کہ ان کے متناقض، متصادم اور کسی حد تک متصادم رویوں نے بعد کے فلاسفہ کی تاریخ کی اس بنیادی حقیقت تک پہنچنے نہیں دیا، جہاں تک ممکن ہے کہ وہ غور و فکر کے بعد صراط مستقیم پر چلتے ہوئے اس کی حقیقی علمی، عملی اور حرکی روایت کو پاسکتے۔ لیکن ان کے تصورات کے الجھاوے نے انھیں اس جادے پر گام زن ہونے سے روکے رکھا۔ لہذا پورے یونانی ادوار میں فلاسفہ کے کسی بھی گروہ نے تاریخ کی اس اصل صورت کو پیش نظر نہیں رکھا، جو حقیقتاً تاریخ علم تاریخ اور تصور تاریخ سے متعلق تھی۔

یہاں تھوڑی دریٹھر کر ہم یونانی فلاسفہ کو دو ادوار میں تقسیم کر دیتے ہیں۔ یہ تقسیم مذہبی حوالوں سے ہوگی۔ وہ فلسفی جو حضرت مسیح سے پہلے گزرے، پہلا گروہ کہلانیں گے اور دوسرا وہ فلاسفہ جو حضرت مسیح کی بعثت کے بعد جلوہ گر ہوئے۔

حضرت مسیح کی اس دنیا میں تشریف آوری سے قبل یونان میں فلسفے کے دو دور گزر چکے تھے، اور مسیح کی آمد کے بعد یونان میں فلاسفے کا ایک دور گزرا۔ یعنی یونان میں فکر و فلاسفہ کی تاریخ کا اگر ہم مطالعہ کریں تو اسے تین ادوار میں تقسیم کر سکتے ہیں:

۱۔ قدیم فلاسفے کا دور، جس کا آغاز تھلیلیز سے ہوتا ہے اور سو فلسفائیوں پر آ کر اختتام پذیر ہو جاتا ہے۔

۲۔ سقراط سے شروع ہونے والا فلاسفے کا ما بعد قدیم دور، ارسطو پر آ کر ختم ہو جاتا ہے۔

۳۔ نو فلاطونی دور، حضرت مسیح کی بعثت کے بعد اپنے افکار و نظریات پیش کرنے والے فلاسفیوں کا دور۔

تیسرا دور، یعنی حضرت مسیح کی بعثت کے بعد کے پہلے دور کے یہ فلاسفہ، جو تاریخ فلسفہ یونان میں نو فلاطونی دور کے فلاسفیوں کے نام سے موسم رہے ہیں اور ہیں، کے ہاں

فلسفے کے بنیادی سوالوں پر ان کے اپنے نظریات کا اظہار بہت کم ملتا ہے۔ دراصل یہ فلاسفہ کا وہ دور ہے کہ جس دور کے گروہ فلاسفہ نے اپنے سے پہلے، یعنی دور اول اور دور دوم کے افکار و نظریات کی اپنے عہد کے سیاسی، سماجی، علمی، معاشرتی اور فکری تناظر میں تعبیر و تشریح اور ان کی وضاحت پیش کرنے کی کوشش کی۔ ان فلسفیوں نے آئینیا کے فلاسفہ کے فکر و افکار اور فکر و فرہنگ سے بھی استفادہ کیا لیکن ان پر دور دوم کے فلاسفہ کے عقائد و نظریات کی چھاپ نسبتاً گہری رہی۔ دراصل زیر بحث فلاسفہ دہستان سقراط سے بے پناہ متاثر تھے اور اس تاثر پر یہی کی وجہ سے انہوں نے اسی گروہ فلاسفہ کے عقائد و نظریات کی تعبیر و تشریح کی، اسی کو اپنایا اور اسی کی تفہیم و تعبیر میں سرگرم کار رہے۔ لہذا جب ہم ان تین ادوار کے فلاسفہ کے عقائد و نظریات کا مطالعہ کرتے ہیں تو ہمیں معلوم ہوتا ہے کہ اس دور کے فلسفیوں کے ہاں تاریخ، تاریخ بطور علم اور تاریخ بطور طرز زندگی ایک بنیادی مسئلہ نہیں ہے۔

پہلے دور کے فلاسفی جیسا کہ پہلے بتایا چاچکا ہے کہ مادی تعبیر کے نقیب رہے، دور دوم کے فلاسفہ کے ہاں روحانیت کا ایک رخاء، ذاتی اور شخصی تصور کا فرما رہا اور تیسرا دور کے فلاسفہ نے ابتدائی دونوں ادوار کے فلسفیوں کے نظریات کی تشریح و توضیح کا کام تو سرانجام دیا، لیکن ان کے ہاں بھی مادے اور روح کے معاملات اور مسائل کی اجتماعی اور جامع صورت ممکن نہیں ہو سکی۔ ان کے ہاں مادی رویے اپنی علیحدہ صورت میں روحانی رویوں سے علیحدہ اور الگ پہچانے جاسکتے ہیں لہذا اس دور کے فلاسفہ کے ہاں کوئی اتنا بڑا ذہن موجود نہیں تھا، جو ابتدائی فلسفیوں کے فلسفے سے استفادہ کرنے کے بعد اپنے تقيیدی نظریات کا اظہار کرتا، ورنہ ممکن تھا کہ سقراط، افلاطون اور ارسطو کے نظریات کی تعبیر و تشریح اور اس کے فکری و معنوی استفادے سے گزر کر یہ فلاسفی، زندگی کی اس بنیادی صورت کو پاسکتے، جو روح اور مادے کی اجتماعیت سے عبارت ہے۔ لیکن اس بنیادی اکائی کو نہ پاسکنے کی وجہ سے وہ زندگی کے ان بنیادی تصورات اور حقائق سے دورہ گئے، جن کے اثرات، انسانی زندگی پر، اس کائنات میں، برہ راست پڑ رہے ہیں اور جن رویوں میں تاریخ اور تصور تاریخ کا مطالعہ اور مسئلہ سرفہرست ہے۔ یہاں مناسب ہو گا کہ سقراط اور افلاطون کے فکر کے حوالے سے علی عباس جلاپوری کے دو اقتباسات ملاحظہ کر لیے جائیں:

بہر صورت ماقبل سقراط فلاسفہ مادیت نے جو اصول مرتب کیے تھے، وہ بعد کے مادیت پسندوں نے اپنائے اور ان کی مزید تشریح کی۔ یہ اصول درج ذیل ہیں:

- (۱) مادہ وہ ہے، جو مکان میں پھیلا ہوا ہے۔
- (۲) مادہ ازی اور غیر قافی ہے۔
- (۳) مادے میں حرکت کی صلاحیت موجود ہے۔
- (۴) تمام حرکت مقررہ قوانین کے تحت ہو رہی ہے۔
- (۵) شعور اور ذہن بھی دوسری اشیا کی طرح ایٹھوں سے مرکب ہیں۔
- (۶) فطرت (نپر) میں کوئی واردات بغیر سب کے نہیں ہوتی۔
- (۷) عالم میں کوئی ذہن یا شعور کا فرمانیں ہے۔ دوسرے الفاظ میں اس پر کوئی یزدانی قوت متصرف نہیں ہے۔
- (۸) عالم میں کوئی مقصد و غایت نہیں ہے۔

علی عباس جلاپوری کے مطابق افلاطون کی مثالیت کے اہم پہلو درج ذیل ہیں:

- (۱) عالم دو ہیں، ظاہری عالم اور حقیقی عالم، عالم مثال حقیقی ہے اور اس تک صرف نفس ناطقہ یا عقل استدلائی کی رسائی ہو سکتی ہے۔ عالم ظاہر یا عالم حواس غیر حقیقی ہے۔ جن اشیا کا ادراک ہمارے حواس کرتے ہیں، وہ حقیقی امثال کے محض سامے ہیں۔ معقولات اصل ہیں، محسوسات ان کے عکس ہیں۔
- (۲) امثال ازی وابدی، قائم و ثابت ہیں۔ عالم مثال سکونی ہے۔ تغیر و حرکت صرف ظاہری عالم میں ہے۔
- (۳) عالم مثال کے ساتھ ساتھ مادہ بھی موجود ہے، جس پر امثال کی چھاپ لگتی رہتی ہے اور ظاہری عالم کی اشیا وجود میں آتی رہتی ہیں۔
- (۴) عالم مثال ازل سے مرتب و مدون حالت میں ہے۔ سب سے کامل و اکمل مثال خیر مطلق ہے، جس سے دوسرے امثال متفرع ہوئے ہیں۔
- (۵) ظاہری عالم یا عالم حواس میں ہر کہیں تغیر و تبدل، فساد و انتشار کی کار فرمائی ہے۔
- (۶) زمان غیر حقیقی ہے۔ یعنی وقت کا نہ کوئی آغاز تھا، نہ انجام ہو گا۔ کائنات ازل سے ہے اور ابد تک اسی طرح رہے گی۔ وقت کی حرکت متنقیم نہیں ہے، دولا بی ہے۔
- (۷) کائنات بامعنی ہے، یعنی اس میں ایک واضح مقصد ہے، غایت ہے۔
- (۸) خدا یا خیر مطلق کا مثل فکر محض ہے۔ دوسرے یونانی فلاسفہ کی طرح افلاطون بھی شخصی خدا کا قائل نہیں ہے۔

- (۹) موت کے بعد روح انسانی باقی رہتی ہے اور اسے اپنے اعمال کے مطابق جزا سزا ملتی ہے۔
- (۱۰) ارواح اعمال کے لحاظ سے قابل بدلتی رہتی ہیں۔ انسانوں کی رو حیں پرندوں اور جانوروں کے قابل میں چلی جاتی ہیں۔ روح کا تعقل جسم سے عضویاتی نہیں ہے۔ اسے حسب منش جسم میں داخل بھی کیا جاسکتا ہے اور زکالا بھی جاسکتا ہے۔
- (۱۱) انسانی روح مادے کی گرفت میں آ کر قید ہو گئی ہے اور اپنے اصل ماخذ کی طرف لوٹ جانے کے لیے بے قرار رہتی ہے۔ یہ رہائی صرف تفکر و تعقیل ہی سے میسر آ سکتی ہے۔ حسن ازل کی کشش ارواح کو ان کے مبدأ یعنی حقیقی کی یاد دلاتی رہتی ہے۔
- (۱۲) کائنات ایک عقلیاتی کل ہے، جس کی حقیقت کا ادراک صرف عقل استدلالی ہی کر سکتی ہے۔ افلاطون کا قول ہے ”کسی انسان پر اس سے بڑی مصیبت نازل نہیں ہو سکتی کہ وہ عقین و خرد کا دشن بن جائے۔^۵

حضرت مسیحؐ کے بعد آنے والے فلسفیوں کے ہاں بھی تاریخ کی اس بنیادی صورت کا تعین نہ کیا جاسکا، جو انسانی زندگی کے ساتھ براہ راست وابستہ تھی۔ تھیلیز سے لے کر عہد جدید کے آرنلڈ جے ٹائئن بی (Aronold J. Toynbee) تک مغربی فکر و فلسفہ کی جو تاریخ منضبط ہوتی ہے، اس میں آنے والے تمام مفکرین تاریخ کے ہاں اس بنیادی غلطی کا ادراک موجود ہے، جو اس مغربی فلسفے میں ابتداء سے ہی روان پذیر ہی ہے۔ اسی طرح تاریخ نگاروں میں ہیر و ڈوٹس سے لے کر ٹائئن بی تک، جتنے بھی مغربی فکر و فلسفہ کے زیر اثر مورخین آئے ہیں، انہوں نے انسان کے ذہن کی سرگزشت کا تعین کرنے اور اس سے بصیرت افراد مکانات متعین کرنے میں وہی بنیادی غلطی کی ہے، جو غلطی ان سے تاریخ کے تصور کی مدد و مولیں کے معاملے میں سرزد ہوئی۔ اس سلسلے میں عائشہ بیگم کی کتاب تاریخ اور سماجیات میں سے یہ اقتباس صورت حال کو بہت خوبصورتی سے واضح کر رہا ہے:

ہیر و ڈوٹس سے لے کر ٹائئن بی تک متعدد مورخین نے بنی نوع انسان کی تاریخ پر روشنی ڈالی ہے اور اس گروہ قدر علمی سرمایہ میں انسان کی سرگزشت پوشیدہ ہے۔ پوشیدہ اس لیے کہ ابھی تک رہ جانات کا صحیح تعین نہیں کیا جاسکا۔ جنہیں فلسفہ تاریخ کا نچوڑ کہا جاسکے۔ فی الحال اس فلسفہ کا ایک نکتہ واضح ہے کہ انسانی تاریخ اپنی نوع کی بنا کے لیے مسلسل جدوجہد کرتی رہی ہے۔ لیکن نکمل حیات کی اس طویل داستان میں اس سوال کا جواب مشکل ہی سے ملتا ہے کہ آخر تاریخ انسانی کی بنا کے لیے یہ جدوجہد کیوں کی جاتی رہی ہے؟ غالباً یہ کہا جاسکتا ہے کہ اس سوال کا جواب خالص

فلسفہ کا موضوع ہے لیکن پھر بھی اس کو فلسفہ تاریخ سے بھی کہیتاً جانا نہیں کیا جاسکتا۔ حضرت مسیحؐ کے فلک الافلاک پر تشریف لے جانے کے بعد، ان کے امتوں نے، ان کی بنیادی تعلیمات سے انحراف کیا۔ حضرت مسیحؐ کی لائی ہوئی کتاب میں اس حد تک تحریف ہوئی کہ ان کا پیغام، انسانی فکر و فلسفے کی آلاتشوں کے ساتھ مل کر وحی اور الہام کے اس سرچشمے سے دور ہو گیا، جس پر فکرانسانی کے معنوی رویوں کی بنیاد اٹھائی جا سکتی تھی، لہذا حضرت مسیحؐ کے فلک الافلاک پر تشریف لے جانے کے بعد ان کے حواریوں اور ما بعد آنے والے مسیحیوں نے عیسائیت کے بنیادی مذہبی تناظر کو تحریف سے مملوک رکھ کر کے اس کی صداقت کو متاثر کیا۔ اس حوالے سے یہاں یہ بتانا انہائی ضروری ہے کہ تمام مذاہب اور تمام پیغمبران خدا کے ہاں تاریخ کی بنیادی صورت ایک ہی رہی ہے۔ اس معنوی اکائی کی کیتائی کی وجہ سے انسان کی زندگی کی حقیقی تصویر جلوہ گر ہوتی رہی، ہوتی رہے گی۔ صرف یہ کام باقی رہ جاتا ہے کہ تاریخ کو عقائد اسلام کے ساتھ وابستہ کر کے اس کی معنوی تعبیر کا اہتمام کیا جائے۔

حضرت مسیحؐ کے بعد اور نبی گریمؐ کی بعثت سے قبل ایک طویل زمانے تک مغرب انڈھیروں میں گم رہا۔ ان کے ہاں فلکر کی ارتقائی صورت دکھائی نہیں دیتی۔ یونان کے فلسفی، فکر و فلسفے کو جس مقام پر چھوڑ گئے تھے، مغرب کے فلسفیوں نے اس کو اس مقام سے آگے لے جانے اور اس میں علمی اور فکری حوالوں سے ارتقا پیدا کرنے کی کوشش ہی نہیں کی۔ یعنی یوں کہا جاسکتا ہے کہ حضرت مسیحؐ کے سوا ڈیڑھ سو سال بعد مغرب انڈھیروں میں ڈوبا ہوا تھا اور اسلام کے ظہور میں آنے کے صدیوں بعد تک وہاں علمی جگود طاری رہا اور مغرب انڈھیروں میں بھکتا رہا۔ فکر یونان، نو فلاطینیوں کے ہاں جس ارتقائی مقام پر پہنچ چکی تھی، وہیں رک گئی۔ اس سکوت کے باعث وہاں علمی و فکری زندگی وجود کا شکار ہو گئی۔ فکری و معنوی زندگی کے جگود پذیر ہو جانے سے انسان کے ہاں علمی سطح پر فکر و فرہنگ کا معیار ارتقا کے راستوں پر گامزن ہونے کے بجائے کسی ایک منزل پر پہنچ کر ٹھہر گیا۔ فکر انسانی صدیوں تک ایک مقام پر رکراہا۔ اس دوران میں اسلام کا ظہور ہوا۔ اسلام جن علاقوں میں پھیلتا گیا، وہاں جگود میں پڑی ہوئی انسانی فکر، حرکت اور عمل کے رویوں سے آشنا ہوتی چلی گئی۔

پیغمبر آخر الزمانؐ کی آمد سے قبل انسانی زندگی بے معنویت میں جکڑی ہوئی تھی۔ فکر و فرہنگ کے سوتے خشک ہو چکے تھے۔ آیہ کائنات کے معانی اس کے اندر مستور تھے۔

آں حضرتؐ کی آمد زندگی کا مجزہ بن کر طلوع ہوئی۔ آیہ کائنات اپنے معنی و مفہوم سے آشنا ہوئی۔ تخلیق کائنات کا بھید کھلا۔ زندگی اپنے علمی و فکری سوتوں سے مملو ہوئی۔ انسانی زندگی کا ستارا طلوع ہوا۔ جمود ختم ہوا۔ حرکت اور عمل کے سوریے آغاز ہوئے۔ فکر و فرہنگ کے نئے باب کھلے۔ اندھیرے اجالوں میں بد لئے لگے۔ انسانی زندگی ایک نئی تعبیر سے آشنا ہوئی۔ کائنات کے معنی و مفہوم کا نیا دریچہ وا ہوا۔ نبی کریمؐ کی آمد کے بعد علم اور علم کا بنیادی سرچشمہ، بلکہ آخری سرچشمہ انسان کا مقسم ہوا۔ انسان قیامت تک آنے والے انسانوں کے لیے ایک ضابطہ حیات کی صورت میں تعبیر ہوا۔ قرآن و حدیث کے سوتے پھوٹ پڑے۔ فکر انسانی ایک نئے طرز زندگی سے آشنا ہوئی۔ اسے بھولا ہوا سبق یاد دلایا گیا۔ اسلام جہاں جہاں سے گزرا، اپنے پیچھے فکر و افکار کی ایک سرسبز و شاداب دنیا چھوڑتا گیا۔ حضرت مسیحؐ کے بعد اور حضور ختنی مرتبتؐ کی بعثت سے قبل پورا مغرب علمی، اخلاقی اور تہذیبی اعتبار سے اندھیروں کی آماج گاہ بن چکا تھا۔ عباسیوں کے دور میں مغرب کا تقریباً تمام علمی سرمایہ عربی میں ترجمہ ہوا اور پھر عربی ہی کی وساطت سے دوبارہ مغرب تک پہنچا۔ اگر فکر یونان اور فکر مغرب کے مابین مسلمانوں کا فکر ایک میڈیم کا کام نہ کرتا تو فکر یونان کب کا قصہ پاریئے بن چکا ہوتا اور شاید اس کا نام و نشان بھی نہ ملتا۔ مسلمانوں نے وہ تمام علوم و فنون، جو مغرب میں فکر انسانی کی انتہائی بلندیوں پر پہنچ چکے تھے، انھیں ترجموں کی مدد سے دنیا تک پہنچایا اور مغرب میں علمی جمود کے باعث بند ہونے والے چشمتوں کو جاری کر دیا۔ مسلمانوں نے ان اندھیروں کو پاٹ کر روشی کی وہ صبح طلوع کی، جس سے مغرب کا تعلق اور رشتہ فکر یونان کے ساتھ استوار ہو گیا۔ لیکن چوں کہ مغرب کے مذکورہ بالا فلسفی کہ جھنوں نے اپنے فکر و فرہنگ کی بنیاد، براہ راست یونانی فکر پر رکھنے کی کوشش کی، اگر اسلام سے متعلق فلسفیوں کے افکار و اعمال سے استفادہ کرتے تو یقیناً ان کے تصورات و نظریات کا رخ یہ نہ ہوتا، جو آج ہے۔ عباسیوں کے عہد میں فکر یونان کے ترجم ہوئے اور ان کے علمی اور فکری مغالطوں پر تنقیدیں بھی لکھی گئیں۔ سocrates، افلاطون اور ارسطو نیوں پڑے فلسفیوں کی تشریح و تعبیرات کی گئیں اور ان کے غلط افکار و نظریات پر گرفت بھی ہوئی۔ اس حوالے سے مسلمان فلاسفہ نے باقاعدہ کتابیں اور رسائل لکھے۔ ان کے فکری تسامحوں سے علمی دنیا کو آگاہ کیا۔ اس موقع پر یہ بتانا ضروری ہے کہ یہاں مغرب سے ایک بہت بڑی غلطی سرزد ہوئی کہ اس نے مسلمانوں کی وساطت سے یونانی علوم تو قبول کر لیے مگر ان مغالطوں کی نشان دہی پر کان نہیں دھرے جو

بڑے مسلمان فلسفی مثلاً امام غزالی، ابن مسکویہ، الکندی، الفارابی اور ابن خلدون وغيرہم بیان کر چکے تھے۔ ان فکری افادات سے استفادہ نہ کرنے کی وجہ سے یونانی فکر کی اگلا طرف میں رواج پائیں۔ اس اثر و نفوذ کے سبب، فکر مغرب کا نظام اس مقام سے آج بھی بلند نہیں ہوسکا، جہاں تک یونان کا فکر پہنچ گیا تھا۔ مغرب میں آج بھی ہر کتاب کا آغاز ارسطو کی تعریفوں (Definitions) سے ہوتا ہے۔ حقیقت یہ ہے کہ اگر مغربی فلاسفہ نے غزالی، فارابی اور ابن مسکویہ کے افکار و نظریات سے آگاہی حاصل کی ہوتی تو یقیناً وہ ان مطالعاتی افادات کی بنیاد پر ایک ایسا بڑا علمی نظام قائم کر سکتے تھے، جو مغرب میں قائم نہیں ہوا اور آج بھی انھیں بنیادی اگلاط کو دھرا تا چلا آ رہا ہے اور آج بھی ان کے فکر و فلسفے کا آغاز اسی رویے سے ہوتا ہے، جسے افلاطون و ارسطو نے رواج دیا تھا۔ ان کی کسی بھی موضوع، کسی بھی مضمون، کسی بھی علم کی، کسی بھی کتاب کے آغاز میں ارسطو کی تعریف کا موجود ہونا، اس بات کا غماز ہے کہ وہ ارسطو کی ان فکری حدود و قیود سے آگئے نہیں بڑھے۔ اگر وہ مسلمانوں کے فکری رویوں سے استفادہ کرتے تو ان کی علمی روایت کا آغاز ارسطو سے ہوتا یا اس سے بھی بہت پہلے تھیں سے ہوتا، لیکن وہ آج بھی اپنی علمی و فکری ابعاد کا تعین ارسطو کی تعریفات سے نہ کرتے۔ زمانے کے بدلتے ہوئے تناظر اور علم و ادب کے طلوع ہوتے نئے آفاق کی موجودگی میں، ارسطو کے علم کی فکری و معنوی حدود کہیں بہت دور رہ گئیں۔ مسلمانوں نے اپنے ابتدائی عہد میں ان سے استفادہ کیا، ان کے تراجم کیے اور ان فلاسفہ کے افکار و نظریات کو دنیا کے سامنے پیش کیا، مگر انھیں جہاں بنیادی ساخت اور سڑکچار میں کوتاہیاں نظر آئیں، بڑے واشگاف الفاظ میں بیان کر دیں۔ لیکن مغرب ایسا ہے کہ سکا، کیوں کہ ان کے فکری، علمی اور معنوی نظام میں بنیادی طور پر تقليید کی روشن کار فرماتھی۔ ان کے ہاں وہ اجتہادی رویے موجود نہیں تھے، جو مسلمانوں کو میسر تھے۔ فکری اور علمی اعتبار سے مسلمانوں نے جن نئے آفاق کو دریافت کیا، ان آفاق کی دریافت میں مسلمانوں کا جذبہ اجتہاد بنیادی اہمیت کا حامل رہا ہے۔ مسلمانوں کے ہاں اجتہاد کی فکری معنویت، ایسے رویوں کے متعاقب رہی، جن سے علمی اور فکری زندگی کے سویرے طلوع ہوتے رہے۔ مسلمانوں نے قرآن اور احادیث رسول مقبول سے اخذ و استفادہ کر کے، زمانے کے بدلتے ہوئے علمی اور فکری تناظر میں اپنے افکار کی ترویج و اشاعت کے ضمن میں جو اجتہاد کیا ہے، وہ اجتہاد انسانی زندگی کے بڑھتے ہوئے، پھیلتے ہوئے اس ارتقا سے براہ راست وابستہ رہے، جو علم و عمل اور فکر و فلسفے کو جو جو دکا شکار نہیں ہونے دیتا۔

مغرب ہر دور میں تعصیب کا شکار رہا ہے، اس کی یہی عصیت اسے صراط مستقیم سے کہیں دور ہشا کر لے گئی۔ حالانکہ جیسا کہ پہلے لکھا جا چکا ہے کہ مسلمان فلکر یونان کے سرماۓ کو عربی زبان میں نہ ڈھالتے تو یہ سرمایہ اظہار، تاریخ کے اوراق میں گم ہو چکا ہوتا، کیوں کہ جب یہ ترجمے ہو رہے تھے تو مغرب ان دیہروں میں گم تھا۔ اس میں علم کی روشنی نہیں تھی۔ لہذا یہ تعلیمات، جو فلکر یونان سے متعلق آج دنیا میں موجود اور راجح ہیں، مسلمانوں کی علم و دوستی کا نتیجہ ہیں۔ لیکن مغرب کو مسلمانوں کی وساطت سے جب تراجمل گئے تو انہوں نے اس ورثے کو اپنا علمی اور بنیادی لپیں منظر مانتے ہوئے اس پر اپنے فکر و فرہنگ کی بنیاد اٹھالی اور مسلمانوں کی خدمات کا اس سطح پر اعتراف نہ کیا، جہاں پر اعتراف کرنا ضروری تھا۔ ڈاکٹر غلام جیلانی برق اپنی کتاب یورپ پر اسلام کے احسانات میں رقم طراز ہیں:

یہ ایک حقیقت ہے کہ مسلمان بارود، قطب نما، الکھل، عینک اور دیگر میبوں اشیاء کے موجد تھے لیکن: مورخین یورپ نے عربوں کی ہر ایجاد اور ہر اکتشاف کا سہرا اس یورپی کے سر باندھا ہے، جس نے پہلے پہل اس کا ذکر کیا تھا۔ مثلاً قطب نما کی ایجاد ایک فرضی شخص فلو یو گوجہ کی طرف منسوب کر دی۔ ولے ناف کے آرٹلڈ کو الکھل اور بنیان کو بارود کا موجد بنادیا اور یہ بیانات وہ خوف ناک جھوٹ ہیں، جو یورپی تہذیب کے مآخذ کے متعلق بولے گئے ہیں۔

صرف یہی نہیں بلکہ بعض اوقات عربوں کی تصانیف پر اپنانام بطور مصنف جڑ دیا۔ انسائیکلو پیڈیا برطانیہ کا میں لفظ ”جیبر“ (جابر) کے تحت ایک ایسے متربج کا نام دیا ہوا ہے، جس نے اسلام کے مشہور ماہر کہیا جابر بن حیان کے ایک لاطینی ترجمہ کو اپنی تصنیف بنالیا تھا۔ یہی حرکت سلطون کا جس کے پرنسپل قسطنطین افریقی (۱۰۶۰ء) نے بھی کی تھی کہ ابن الجزار (۱۰۰۹ء) کی زاد المسافر کا لاطینی ترجمہ Viaticum کے عنوان سے کیا اور اس پر اپنانام بطور مصنف لکھ دیا۔

وہ کون ساظم ہے، جو یورپ نے ہم پر نہیں کیا۔ ہمارے حصوں پر فرنگی ذات مقدس پر حملے کیے، ہمیں بدنام کیا، ہماری تاریخ میں تحریف کی، ہماری سائنس لاکھ کتابیں جلا دیں۔ ہم پر سسلی اور پیش میں وہ مظالم توڑے کے کائنات کا کلیچہ لرز گیا۔ ہم سے ہزار برس تک تہذیب و تمدن کا درس لینے کے بعد ہمارے ہی منه پر تھوکا اور بقول موسیٰ بن یہاب:

ہمیں اسلام اور پیر و ان اسلام سے تعصیب و راثت میں ملا ہے، جواب ہماری فطرت کا جزو ہن چکا ہے..... ہماری کم بخت تعلیم نے ہمارے ذہنوں میں یہ بات راجح کر دی ہے کہ ہمارے تمام علوم و فنون کا مأخذ یونان ہے اور یورپ کی تہذیب میں مسلمانوں کا کوئی حصہ نہیں۔ ہم میں سے

بعض کو یہ بات کہتے ہوئے شرم آتی ہے کہ ہماری ترقی و تہذیب کا باعث ایک کافر قوم تھی۔ کے بات اگر صرف اعتراف نہ کرنے تک محدود رہتی تو شاید کوئی خاص فرق نہ پڑتا مگر مغرب نے اپنے گھرے اور شدید تعصّب کے باعث مسلمانوں کے افکار و نظریات سے اخذ و استفادے کی وہ کوشش نہ کی جو مغرب کے علمی نظام کو ایک نئی ہمہ گیر صورت سے متخلّل کر سکتی تھی۔ مغرب کی عصیت کا تو یہ عالم رہا اور ہے کہ اس نے مسلمان فلسفیوں، سائنس دانوں اور علم و عمل کے بڑے رہنماؤں کے نام تبدیل کر کے انھیں یونانی نما اور انگریزی نما بنانے کی کوشش کی تاکہ دنیا کی آنکھوں میں دھول جھوٹ کران بڑے لوگوں کو اپنایا جاسکے اور ان کو اپنے مذہب سے متعلق نہ رہنے دیا جائے، تاکہ یہ مغرب کے اس فلکری و علمی نظام میں پس منظر کا کام دے سکیں اور مغرب ان پر فخر کر سکے۔

ایک غیر مسلم مفکر رابرٹ بریفالٹ نے مسلمانوں کی تحصیلات اور مغرب کے متعصّبانہ رویے کا کچھ یوں پرده چاک کیا ہے، چند اقتباسات ملاحظہ کریں:

یہ صحیح نہیں ہے کہ دنیا نے قدیم کے ہندروں پر یک لخت ایک نئی دنیا پھلنے پھولنے لگی۔ بلکہ حقیقت اس کے بالکل برعکس ہے۔ کوئی پانوسال کی مدت تک یورپ گھرائیوں میں ڈوبتا چلا گیا اور صورت حالات برابر بد سے بدتر ہوتی چلی گئی۔ نویں صدی میں (بمقابلہ چھٹی اور ساتویں کے) حالات بے انتہا تاریک اور قطعی طور پر یاس انگریز تھے۔ اگر نویں صدی کا وہ اندر ہیرا دور باقی دنیا سے منقطع رہتا..... جس روشنی سے تہذیب کا چراغ ایک دفعہ پھر روشن ہوا۔ وہ یونانی، رومی ثقافت کے ان شراروں سے نہیں آئی، جو یورپ کے ہندروں میں سُلگ رہے تھے اور نہ باسفورس کی ”زندہ موت“ سے وجود میں آئی تھی۔ یہ روشنی شمال سے نہیں آئی۔ بلکہ اسے سلطنت کے جنوبی حملہ آور یعنی عرب اپنے ساتھ لائے تھے..... یورپ کی حقیقت نشأۃ الشانیہ پندرہ ہویں صدی میں نہیں بلکہ عربوں اور موروں کی احیائے ثقافت کے زیر اثر وجود میں آئی۔ یورپ کی نئی پیدائش کا گھوارہ اٹھنی نہیں، ہسپانیہ تھا۔ یہ برا عظم بریت کے گھروں میں گرتے گرتے جہالت و تنزل کی تاریک ترین گھرائیوں میں پہنچ چکا تھا۔ حالانکہ اسی زمانے میں عربی دنیا کے شہر بغداد، قاہرہ، قطبہ، طیلبلد تہذیب اور ذہنی سرگرمی کے روز افروز مرکز بن چکے تھے۔ وہیں وہ زندگی نمودار ہوئی، جس کو آئندہ چل کر انسانی ارث کی ایک نئی منزل کی شکل اختیار کرنا تھی، جس وقت اس ثقافت کے اثرات معرض احساس میں آئے، اسی زمانے سے ایک نئی زندگی کی حرکت شروع ہوئی۔ اس حقیقت کو بار بار پیش کیا جا چکا ہے لیکن بعض لوگوں نے اس سے ہمیشہ تغافل کیا ہے اور اس کی

اہمیت کو کم کرنے کی پیغم کوششیں کی ہیں۔ یورپ کسی ”کافر کئے“، کا شرمندہ احسان ہو۔ اس اعتراف کو سمجھی تاریخ میں کوئی مقام حاصل نہیں ہو سکتا تھا اور بعد کے تمام تصورات پر دروغ بانی اور غلط بیانی کا غالب رہا ہے..... یہ اغلب خیال ہے کہ اگر عرب نہ ہوتے تو زمانہ حاضر کی یورپی تہذیب پیدا ہی نہ ہوئی ہوتی اور یہ قطعی یقینی ہے کہ یورپی تہذیب ایسی نوعیت اختیار نہ کر سکتی جس کی وجہ سے وہ ارتقا کی تمام باطل منزلوں سے آگے بڑھ گئی ہے، کیوں کہ اگرچہ یورپ کی نشوونما کا کوئی ایک پہلو بھی ایسا نہیں، جس میں شفافت اسلامی کے قطعی اثر کا سراغ نہیں سکے۔ لیکن اس کا نہایت واضح اور مہتمم بالشان ثبوت یہ ہے کہ یورپ میں وہ قوت پیدا ہو گئی، جو دنیا کے حاضر کی اعلیٰ ترین امتیازی قوت اور اس کی کامیابی کا سب سے بڑا سرچشمہ ہے (یعنی سائنس اور سائنسی روح)..... یہ زیادہ تصحیح ہے لیکن قطعی طور پر غیر متعلق بھی ہے۔ عربوں کے علم ہیئت نے کوئی کو پرنسپس یا نیوٹن پیدا نہیں کیا۔ لیکن انہوں نے جو کچھ کیا، اس کے بغیر کو پرنسپس اور نیوٹن پیدا ہوئی نہ سکتے تھے..... تاہم یہ امر قطعی طور پر خارج از بحث ہے۔ ہماری سائنس پر عربوں کا جو احسان ہے، وہ چونکا دینے والے اکتشافات یا انقلابی نظریات پر مشتمل نہیں۔ بلکہ سائنس اس سے بھی زیادہ عربی شفافت کی ممنون احسان ہے کیوں کہ دراصل سائنس کو اسی شفافت نے جنم دیا ہے۔ ہم اس سے قبل ثابت کر چکے ہیں..... عربوں نے ان تمام مأخذوں اور سرچشمتوں سے، جو دستیاب ہو سکتے تھے، اپنا علم حاصل کیا۔ زیادہ تر علم ہیئت اور کسی قدیم ریاضیات انہوں نے یونانی اور ہیلاني مأخذوں سے اخذ کیں۔ یونانیوں کی قدیم سائنس بھی ابتداءً ان بابلیوں سے اخذ کی گئی تھی، جو عربوں کی طرح عرب سے میسون پوٹیمیا میں ہجرت کر گئے تھے۔ گویا عربوں نے جو قدیم سائنس یورپ کو دی۔ وہ ان کے اپنے قدیم العہد بھائیوں ہی کا سرمایہ تھی، جو ایک زمانے میں یونانیوں نے ان سے مستعار لی تھی۔^۵

اندلس میں مسلمانوں کی شکست کے بعد انہوں نے مسلمانوں کے علمی اور ادبی سرماۓ کو عجیب و غریب انداز میں استعمال کیا اور ان نظریات کے بل بوتے پر اپنا ایک نظام اقدار، نظام عمل، نظام فکر و فرہنگ منتسل کرنے کی کوشش کی۔ وہ باتیں، وہ رویے اور وہ علوم، جو مسلمان اپنی ابتدائی صدیوں میں دنیا کو دے چکے تھے، انھیں انگریزوں نے اور اہل مغرب نے اپنے نام سے بہت بعد کی صدیوں میں پیش کرنے کی انتہائی غلط کوشش کی کہ جسے شرم ناک کہنے میں یقیناً کوئی امر مانع نہیں۔ لہذا علم کی باقاعدہ صورت گردی کے بجائے، علم کے شارٹ کٹ یا مختصر راستوں پر گامزن ہو کر زندگی اور زندگی کے معاملات کا ادراک کرنے کی مغربی کوشش، انھیں جادہ ہدایت

اور صراطِ مستقیم سے بہت دور لے گئی۔ علم کے ساتھ وابستہ ہونے کے باوجود مغرب زندگی کی اس بیانی دلائلی کا ادراک نہیں کر سکا، جس اکائی کا ادراک اسلام کے مفکرین نے کیا ہے۔ اس کی اصل وجہ یہ ہے کہ مغرب ہر دور میں یونانی فلسفیوں کی طرح زندگی کی اکائی کو ڈھونڈنے اور زندگی کی حقیقت کا ادراک کرنے کے بجائے زندگی کی یک رخی تعبیر کو پیش کرنے میں منہک رہا ہے۔ ان کے ہاں آج بھی زندگی اپنے مادی رویوں میں متشکل ہوتی ہے۔ مغرب کے فلسفیوں کے ہاں زندگی کا جدلیاتی آہنگ آج بھی بہت اونچے سروں میں نغمہ سرا ہے۔ ان کے ہاں زندگی کی روحانی تعبیر کمیں دکھائی نہیں دیتی۔ روحانی تعبیر کے غالب ہونے میں جولنت ہے، وہ مشرق میں تو موجود ہے لیکن مغرب میں اس کی محرومی کی وجہ سے زندگی کا بیانی معنوی ڈھانچے اپنی یکتائی کے ساتھ وابستہ نہیں ہے لہذا تصورِ تاریخ سے متعلق تمام مغربی فلسفی فکرانسی کی تعبیر کو اس کے اجتماعی، ذہنی، علمی، روحانی، مذہبی، فکری اور تہذیبی تناظر میں پیش کرنے سے قاصر ہے۔ فکرانسی کا مجموعی اثاثہ ان کے ہاں، اپنی یک رخی تصویر کی وجہ سے انسانی معنویت کی اجتماعیت سے وہ اہمیت حاصل نہیں کر سکا، جو روح اور جسم کی اجتماعیت کے سبب حاصل کر سکتا تھا۔

مسلمان فلاسفہ نے قرآن و حدیث سے استفادے کے بعد، زمانے کے بدلتے تناظر میں فکرانسی کی جو تعبیر پیش کی، اس تعبیر میں انسان کے مستقبل کی امکانی صورتوں کا تعین بھی تھا اور ماضی کی طرف بامقصد اور شرآ و مر راجحت کے سارے رنگ اور رس بھی۔ اس میں حال کی قدر آفرینی کے سارے رنگ اور رس، اس کی مجموعی فضنا سے متشکل ہو رہے تھے، جس کے ایک طرف ماضی کا پورا منظر نامہ کھلا تھا اور دوسری طرف مستقبل کے خوش آئند خواب موجود تھے۔ لہذا مسلمان فلسفیوں کے ہاں تاریخ کی بیانی قدر ان رویوں کے تناظر میں صورت پذیر ہوئی تھی، جہاں ماضی اور مستقبل کی قدروں کا اتصال ہو رہا تھا۔ لمحہ موجود یا حال، ماضی اور مستقبل کے سلسلہ پر موجود وہ رویہ ہے، جس سے انسانی زندگی کی معنویت اور نئی حیثیت سے ہم آہنگ ہوتی ہے۔ اگر ماضی کو حال سے کاٹ دیا جائے تو انسانی زندگی علمی پس منظر سے جدا ہو کر اپنی معنویت کھو دیتی ہے۔ اسی طرح اگر لمحہ موجود مستقبل سے کٹ جائے تو انسانی زندگی کا وجود خطرے میں پڑ جاتا ہے۔ ضروری ہے کہ لمحہ موجود یا حال، ایک طرف ماضی کے ساتھ اور دوسری طرف مستقبل کے ساتھ وابستہ رہے تاکہ انسانی زندگی از ل سے ابد کی طرف اپنے اس مجموعی فکری تناظر میں گامزن رہے، جو اس کے لیے انسانی فکر و اعمال کی صورت میں متعین ہوا ہے اور اس تعین کے

پس منظر میں الہام اور وحی کے وہ سارے روئے موجود ہیں، جو آج ہمارے پاس قرآن مجید، فرقان حمید کی صورت میں ہیں۔

مغرب میں تین حوالوں سے یا تین گروہوں نے مذہبی الہامات کو انسانی فکر و فلسفے کے ساتھ مملوکرنے یا انجیل مقدس میں تحریف کرنے، یعنی اس میں انسانی فکر و فلسفہ شامل کرنے کا آغاز کیا۔

۱۔ سب سے پہلا گروہ سیاست سے متعلق لوگوں کا تھا۔ یعنی یہ لوگ عمال حکومت تھے، جنہوں نے اپنی ضرورت کے مطابق عوام الناس کو اپنی غلامی میں رکھنے کے لیے مذہبی لوگوں کے ساتھ مل کر مذہبی الہامات کو اس انداز سے متعین کرنے کی کوشش کی کہ جس کی وجہ سے رعایا سیاست سے متعلق لوگوں کے دائرہ افکار میں مقید رہ سکے۔

۲۔ دوسرا گروہ ان مذہبی رہنماؤں کا تھا، جو عرف عام میں پادری کہلاتے ہیں۔ انہوں نے انسانی زندگی کو اپنے قابو میں رکھنے کے لیے خود کو مذہب کا نمائندہ قرار دیا اور انسان کو اپنی ذاتی اور شخصی خواہشات کی بھینٹ چڑھانے کے لیے مذہبی تعلیمات کی عجیب و غریب تشریحات کیں یا الہامات کو اپنے افکار و نظریات سے باہم آمیخت کر کے اس کی ایسی صورت کا تعین کیا، جس کی وجہ سے انسانی زندگی ان کے دائرہ افکار کے زیر اثر رہے اور انسان کو مفہوم اور مجبور کر کے اسے اپنی غلامی میں رکھا جاسکے۔

۳۔ تیسرا دھڑا یا طبقہ سائنس دانوں کا تھا، جنہوں نے اپنے سائنسی اکنشافات سے الہامی رویوں کو داغ دار کرنے کی کوشش کی۔ وہ الہامی روئے جو کلیسا نے متعین کیے تھے، ان میں چوں کہ انسانی فکر کی آمیزش تھی لہذا انسانی افکار کے اغلاط اور ساتھاں کا اظہار سائنسی موشکیوں کے زیر اثر ہونے کی بنا پر وہ غلط ثابت ہوئے تو سب سے پہلے مذہبی دھارے سے نکلنے کی کوشش سائنس دانوں نے انجام دی۔ جب گلیبو نے کہا تھا کہ زمین گول ہے، تو کلیسا نے اسے اس نظریے کی ترویج اور اشاعت کی پاواش میں موت کی سزا دی۔ وجہ یہ تھی کہ مذہبی روئے زمین کی تعبیر کو کسی اور انداز سے پیش کر رہے تھے۔ لہذا جہاں بھی سائنسی حقائق یا اکنشافات کلیسا کے رویوں کے ساتھ باہم متصادم ہوئے تو وہاں کلیسا کی ڈکٹیٹریشن نے اسے مذہبی رویوں کا نام دے کر انسانی فکر کو جمود کا شکار کرنے کی کوشش کی۔ سو یہ کہا جا سکتا ہے کہ سائنس کی ترقی کے ابتدائی دورانیے میں کلیسا

اور سائنس کے درمیان بھنگی اور مذہبی ماحول پر اور عوام الناس پر کلیسا کی مضبوط گرفت کے باعث سائنس اور سائنس کے حاملین کو پسپا ہونا پڑا۔ اس پسپائی میں کلیسا کی دیواریں ہل گئیں، حالانکہ سائنس کو پسپا ہونا پڑا تھا۔ یہ دراصل کلیسا پر پہلا موثر حملہ تھا کہ جس کے نتیجے میں اس کی مضبوط عمارت میں دراڑیں پٹ گئیں۔ یوں عوام الناس پر کلیسا کی مضبوط گرفت قدرے کمزور پڑنا شروع ہو گئی۔ کلیسا میں کئی مکاتب فکر پیدا ہو گئے تھے۔ خاص طور پر دو فرقے سامنے آئے یعنی کیتوک اور پروٹیسٹنٹ۔ پروٹیسٹنٹ جدید نظریات اور افکار کا نامایندہ تھا، اس نے سائنس کی روز افزون ترقی، علمی و فکری اکتشافات اور نئے ابعاد و آفاق کی دریافت سے متاثر ہو کر مذہب کے ساتھ اتنا ہی تعلق رکھا، جتنا کہ ضروری سمجھا۔ انہوں نے مذہب کی مجموعی صورت کو اپنی زندگی کا نظام یا ضابطہ بنانے کے بجائے اپنی ذاتی اور جذباتی تسکین کا ذریعہ بنایا لہذا پروٹیسٹنٹ فرقے کے وجود پذیر ہونے کی وجہ سے پہلی بار یہ سوال اٹھا کہ مذہب انسان کا ذاتی اور شخصی معاملہ ہے۔ اس تیسرے گروہ نے مذہب کی نئی تعبیر پیش کی، جو کلیسا کے لیے قابل قبول نہ تھی۔ اس تعبیر کے سامنے آنے کے بعد مغرب میں ایک نئے طرز فکر کا اظہار ہوا۔ اس سے قبل مغرب کے فکر و فلسفے کی بنیاد جذبے کی کیفیت تک محدود تھی۔ پہلی بار فکر و فرہنگ کا سرمایہ عقلیت پرستی کے زیر اثر منتسلک اور مرتب ہوا۔

جدبے سے عقلیت پرستی تک کے تنام مراحل میں گیلیلیو، ڈیکارت اور نیوٹن کے سائنسی اکتشافات اور علمی دریافتوں نے بنیادی کردار ادا کیا۔ ان تصورات کے سامنے آجائے کے بعد انسانی زندگی مذہبی گرفت سے کسی قدر آزاد ہو گئی۔ مذہبی گرفت سے انسان کی آزادی مذہب کے دائرة اخلاق اور ضابطہ حیات سے عبارت ہے۔ مغرب کے نشۃ ثانیہ کے دور سے جن علمی اور فکری رویوں کا آغاز ہوا، ان میں سائنس نے عقلی رویوں کو اس انداز سے داخل کیا کہ فکر کا بنیادی زاویہ، جس کی بنیاد جذبے پر تھی، متاثر ہوا اور پہلی بار فکر، جذبے سے تاثر پذیر ہونے کے بجائے عقل کے دائرے کے زیر اثر آگئی۔ فکر انسانی کے عقلی رویوں کے زیر اثر آنے سے، اس کا جذبے اور وجدان کے ساتھ صدیوں کا رشتہ اور ناتاختم ہو گیا۔ برآہ راست سائنس اور عقل کے زیر اثر آجائے سے اس نے زندگی کی وہ تعبیر پیش کی، جو دراصل مادی اور حسی عوامل پر استوار تھی۔ فطرت پرستی یا نظری رویوں کے زیر اثر آنے سے مغربی فلسفیوں نے زندگی کی تعبیر کو فطرت کے

زیر اثر اجالے اور اس کی نئی مادی تعبیر پیش کرنے کی کوشش کی۔ بیہاں جو بنیادی غلطی ہوئی، وہ یہ تھی کہ فلاسفوں نے فطرت کو ایک جان دار صورت میں مشکل کیا اور انہوں نے فطرت کو خالق کائنات کا مراد ف جانا۔ بلکہ انہوں نے نام لے لے کر یہ کہا کہ خدا فطرت ہے۔ فطرت اور خدا کو لازم و ملزم قرار دے دینے کے بعد ایک اور بنیادی غلطی، جو بیہاں پر وقوع پذیر ہوئی، وہ یہ تھی کہ وہ تو فطرت کی مادی تعبیر اور تشريع پیش کر رہے تھے۔ لعوذ باللہ، فطرت اور خدا کو لازم و ملزم کر دینے کی وجہ سے خدا کی مادی تعبیر اس فلسفہ افکار کی روشنی میں لازم آئی اور خدا کو ان فلاسفوں نے مادی تعبیر اور تشريع سے متعلق قرار دیا، الہذا اس فلکر کے سرچشمے ہدایت اور حقائق کے ساتھ متعلق ہونے کے بجائے گم رہی کے ان راستوں پر گام زن ہوئے، جو انسانی تعبیر اور تشریحاتی رویوں کو فلکری نظام سے اس قدر دور لے گئے کہ انسان مذہبی رویوں سے ہٹ کر سائنس کی قلم رو کا تھا اور اجنبی مسافر بن کر رہ گیا۔ اس قلم رو میں انسانی زندگی اپنی حقیقت کی تلاش میں سرگرم کار رہی لیکن اس کی اتحاد کو نہ پاسکی جو روح اور مادے کی باہمی یک جائی سے منظم اور مرتب ہوتی تھی۔ یکتاں کے امترا جی آہنگ میں وجود پذیر نہ ہو سکنے کی وجہ سے زندگی کی صرف مادی توجیہ و تشريع نے انسان کے فلکری نظام کو متاثر کیا۔ یہ محض کلیسا کے خلاف انسانی آزادی کی ایک جنگ تھی۔ اس جنگ نے کلیسا کو تو یقیناً بہت نقصان پہنچایا لیکن انسانی فلکر کا دبتستان یا نظام بھی اپنی اکائی کو قائم نہ رکھ سکا اور اپنی موت کا آپ شاخانہ ثابت ہوا۔ ایسا اس لیے ہوا کہ انسان صرف مادے اور مادی عوامل کا مجموعہ نہیں ہے۔ اس پر روحانیت کی جو پرچھائیاں اور روحانی رویے موجود ہیں، ان دونوں کے باہمی امتراد و انسلاک سے اس کی صورت اپنے جملہ زاویہ ہائے نظر کو ساتھ لے کر اس کی تعبیر کرتی ہے۔ لیکن کلیسا دشمنی میں سائنس دانوں نے عقلیت پرستی اور فطرت پرستی کے جس رجحان کا آغاز کیا، اس نے انسانی زندگی میں جذبے کی کیفیات کو اس قدر تنگ و ریخت کا شکار کیا کہ انسانی زندگی کے اندر جذبے اور وجود ان کی کیفیات تقریباً ختم ہو کر رہ گئیں۔ انہوں نے زندگی کی ایسی مادی تعبیر اور تشريع کی کہ انسان ایک مشین بن کر رہ گیا اور انسان کی زندگی کے اندر دل اور دل کے معاملات بے پناہ متاثر ہوئے۔ انسان کے مشین بن جانے سے انسانی زندگی میں ممکن ہے کہ مادی اور معماشی عوامل سے تو کچھ تازگی اور چاشنی پیدا ہوئی ہو لیکن انسانی زندگی کی تسلیم کے جملہ رویے اپنی اس بنیادی اکائی سے ہٹ گئے۔ ایسا ہونے کے باعث انسانی ذہن کا کیفیاتی نظام متاثر ہوا۔ انسان کی خوشی

اور غم کے سارے قرینے اور رویے مادی تعبیر سے ہم آہنگ ہو گئے۔ مادی رویوں کے غالب آجائے کی وجہ سے انسان کا قلبی نظام اس حد تک متاثر ہوا کہ انسان کے ہاں خوشی اور غم کے پیمانے تبدیل ہو کر رہ گئے۔ اس ساری اکھاڑچھاڑ کے باعث انسان کے اندر ایسی تبدیلی آئی کہ اگر اس تبدیلی کا گھرائی میں جا کر مطالعہ کیا جائے تو اس کیفیت کو سمجھنے کے لیے تبدیلی سے پہلے اور بعد کے ادوار کا لامحالہ دو حصوں میں مطالعہ کرنا ہو گا۔

ہبتوط آدم سے لے کر اس دور یعنی تبدیلی سے پہلے تک انسانی زندگی، روح، جذبے اور وجود ان کے زیر اثر سفر کر رہی تھی۔ اس کے بعد یعنی تبدیلی کے بعد کا، انسانی زندگی کا ڈھانچہ مادیت کی پرچھائیوں کے زیر اثر آجائے کی وجہ سے یک لخت عقلیت کے ایسے خشک اور بے آب و گیاہ رویوں سے ہم کنار ہوا کہ وہاں نہ تو جذبے کی چاشنی تھی، نہ وجود ان کا دائرہ عمل تھا، نہ خواب تھے، نہ خیال کا طلسماتی نظام تھا۔ لہذا انسان کی زندگی سے خواب و خیال کو چھین لینا اس بات کا غماز تھا کہ انسان کی زندگی میں ایقان، یقین اور ایمان و عقائد کے جورو یے تھے، وہ انسانی زندگی سے خارج ہو گئے۔ ان رویوں کے اخراج کے ساتھ ہی انسانی زندگی پر مادیت کی اس درجے حکمرانی قائم ہوئی کہ انسان فطرت کی بھول بھیلوں میں گم ہو کر رہ گیا۔ اس کا جو فکری تناظر اس سے ماقبل تھا، وہ اس سے چھن گیا اور اس ماضی کے چھن جانے کی وجہ سے اس کا مستقبل کہیں اندر ہیروں میں کھو گیا اور لمحے موجود، ماضی اور مستقبل کے باہمی انسلاک سے وابستہ نہ رہ سکنے کی وجہ سے اس حد تک متاثر ہوا کہ اس کے قدم زمین پر سے اٹھ گئے اور وہ کہیں فضای معلق ہو کر رہ گیا۔

اس صورت کی وقوع پذیری کے سبب انسان کی فکری اور وجودانی کیفیات شکست کا شکار ہو گئیں۔ دل کو ذہن پر، جذبے پر فکر کو، محبت اور نفرت کے رویوں، یعنی عشق پر عقل کو فضیلت حاصل ہو گئی۔ اس فضیلت کے حاصل ہو جانے کا مطلب دراصل غیر فطری نظام کا درآنا تھا۔ غیر فطری نظام کی قلم رو میں آجائے کی وجہ سے انسانی زندگی اس درجے متاثر ہوئی کہ اس کا بنیادی ڈھانچہ اپنے محور اور مرکز سے ہٹ گیا۔ اپنے محور سے انحراف نے انسانی زندگی کی جملہ کیفیات کو متاثر کیا۔ اس تاثر پذیری کے عمل میں انسانی زندگی دراصل اپنے محوری نقطے سے ہٹ گئی۔ اس انحراف سے ہبتوط آدم سے لے کر اس عہد کے انسان کا فکری اور تاریخی تناظر، شکست و ریخت سے ہم کنار ہوا۔ انسان کے تاریخی تناظر کے اپنے مرکز سے ہٹ جانے کے باعث، اس کے بنیادی فکری عوامل اپنے بنیادی رویے سے ہٹ گئے اور اس کی وجہ سے اس کا ماضی اس کے

پس منظر سے کہیں غائب ہو گیا، لہذا ماضی کے پوشیدہ اور مستور ہو جانے کی وجہ سے مستقبل کے تمام امکانات کہیں دب کر رہے گئے۔ انسان صرف کچھ موجود میں زندہ رہنے لگا، اس کا اپنے اجداد اور اولاد کے ساتھ رشتہ اور ناتائج ہو گیا۔ تاریخ کے کسی بھی دور میں، کسی زندہ انسان کا رشتہ اپنے اجداد اور اپنی اولاد یا آئندہ نسلوں سے منقطع ہو جائے تو وہ درندہ بن جاتا ہے، انسان نہیں رہتا۔ اس صورت حالات کے وقوع پذیر ہونے کے سب سائنس کی نئی دریافتیں اور نئی دریافتوں کے تناظر میں وہ اس مقام تک پہنچ گئی، جس مقام کو ہم ایم بم کا دور کہتے ہیں۔ سواب سارا عالم انسانیت ایک ایسے دھانے پر بیٹھا ہوا ہے، جس کا نہ ماضی ہے نہ مستقبل۔ کسی بھی لمحے کی چھوٹی سی غلطی کے باعث انسان کی ساری خوبصورتیاں آناؤ فانہ نیست و نابود ہو سکتی ہیں۔ وجہ صرف یہ ہے کہ جب تک سائنس پر یا انسانی افکار پر مذهب کی گرفت موجود ہے تو انسانی زندگی وجود ان، ایقان اور جذبے کی خوش بو سے معطر ہے گی اور جب اس خوش بو پر عقلیت کا، فکر کا، فطرت کا اور مادے کا رنگ غالب آئے گا تو اس رنگ کے غلبے سے جذبے کی خوش بومتاثر ہو گی اور اس خوش بو کے متاثر ہونے کے سب انسانی زندگی اپنی بنیادی اکائی سے اور اپنے روحانی تناظر سے منقطع ہو جائے گی۔ یہ انقطاع انسانی زندگی کے لیے کسی صورت ثبت قدروں کا پیش خیمه ثابت نہیں ہو گا، بلکہ یہ اس کے لیے ایک ایسی تباہی کا باعث بنے گا جو اپنے فکری نظام سے ہٹ جانے کی وجہ سے آتی ہے۔

(۱)

عقلیت پندی نے ایک طرف سائنسی حقائق کو اہمیت دی اور دوسری طرف ان ٹھوس اور سائنسی حقائق کے رد عمل کے طور پر عقلیت پرستی کی تحریک نے کچھ ایسے روایوں کو جنم دیا، جنہوں نے روحانیت کے نام پر روح کی ایسی تعبیر اور تشریحات کیں کہ جن کا روح اور روحانیت سے قطعاً کوئی تعلق نہ تھا۔ ایسے فلسفی آئے جنہوں نے مابعدالطبیعتیات کی ایسی تشریحات کیں، جن میں مادے کائنات کی ماورائی تصاویر دکھانے کے لیے مادے کو بنیاد قرار دیا گیا۔ لہذا مابعد الطبیعتیات کے اس عمل میں کہ جہاں مادے کی آلات موجود نہیں ہوتی، وہاں مادے کو بنیادی عضر قرار دے کر اس کی مابعدالطبیعتی تشریح اور تفہیم کرنے کی کوشش کی گئی۔ اس مابعدالطبیعتیاتی نظام کی مادی تشریحات کی بنا پر کچھ ایسی لامذہی کیفیات اور ایک ایسی لا ادریت کا آغاز ہوا کہ

جس کی وجہ سے انسانی زندگی، مادی روایوں کی ایسی انتہائی کیفیات سے مملو ہوئی، جس کا آغاز ہیوم (Hume) کے فلسفے سے ہو کر انسان کی مادی جدلیات، یعنی اس کے مختلف مراحل میں سے گزرتے ہوئے کارل مارکس (Carl Heinrich Marx) کے فلسفے پر منجھ ہوا۔ یہ فلاسفہ کہ جن کا بنی مبانی ہیوم اور انتہائی نکتہ کارل مارکس تھا، وہ لوگ تھے، جن پر مذہب کسی نہ کسی صورت میں اثر انداز تھا، لیکن انہوں نے عقلیت پسندی کے دبستان کے زیر اثر، انسانی زندگی کی ایسی تشریحات پیش کرنے کی کوشش کی، جن کی وجہ سے مجموعی انسانی ڈھانچہ مذہبی نہ رہتے ہوئے مادی تعبیرات سے ہم کنار ہو گیا۔ ہیوم کے افکار کے حوالے سے قاضی قیصر الاسلام کی کتاب سے یہ اقتباس یقیناً صورت حال مزید واضح کرتا ہے:

ہیوم کے نظریات مذہب میں بھی اس کی **فلسفیت** کے رجحانات صاف نظر آتے ہیں۔ مطلق مادے، تصور و روح، تصور جواہر اور سائنسی قوانین کی صحت اور اخلاقی قانون کے نظریے کو بحثیت معروضی حقائق کے اس نے مسترد کر دیا۔ جس طرح سے اس نے اخلاقی معیارات کے شمن میں اضافی وصف کو اساسی بنیادی قرار دیا ہے، اسی طرح مذہب کے میدان میں بھی اس نے اضافیت کو اہمیت دی ہے۔ برکے کے اس دعویٰ کو کو رجھتی اشیا کے پس پشت ان کی ایک مابعد الطبیعتی حقیقت بھی موجود ہوا کرتی ہے، ہیوم اس کے اس خیال کو بھی مسترد کر دیتا ہے۔ اس نے مذہبی نظریات کے پس پشت تینکن کے ہر امکان سے بھی انکار کیا ہے۔ اس کا کہنا ہے کہ اس طرح کے اعتقادات کا معاملہ بھی زیادہ سے زیادہ محض امکانی نویعت کے علاوہ اور کچھ نہیں۔ مجرماتی عمل سے بھی وہ انکار کرتا ہے۔ اس نے دنیاۓ وجود سے متعلق یہ موقف اختیار کیا کہ ہمارا یہ مادی عالم ابد لآباد سے موجود چلا آ رہا ہے اور اس کے وجود کے لیے کسی علت اولیٰ کی ضرورت پر اصرار کرنا ہرگز درست نہیں۔ ہاں مگر اس دنیا کے نظم و ضبط، خاکہ بنندی اور منصوبہ بنندی کو دیکھ کر صرف اتنا ضرور کہا جاسکتا ہے کہ اس کا رخانہ عالم کا کوئی نہ کوئی معمار ایسا ضرور ہے، جو اسے متحرک بنائے ہوئے ہے اور اسے برقرار کئے ہوئے ہے، تاہم اس نے اس امر پر اصرار کیا کہ اس کا رخانہ عالم میں موجود ”فطری شر“ کی ذمہ داری بھی اس معمار اول کے کاندھوں پر ڈالی جانی چاہیے اور اس طرح سے مسئلہ شراس وقت تک ناقابل حل رہتا ہے، تاوقتیکہ کسی نہ کسی ایسے متناہی اور محدود خدا کے وجود کو تسلیم نہ کر لیا جائے کہ جو اس کائنات کا خالق ہے اور یہ خالق کائنات ایک ایسا نہ ہے، جسے اگر مکمل طور پر ”خیر ہی خیر“ تصور کر لیا جائے تو یہ ایک ایسی ہستی نظر آتا ہے، جو فطرت میں موجود شر کے عضر کو ختم کر دینے پر قادر نہیں۔ بالفاظ دیگر ہیوم کے

نzd دیک ایک ایسی مفروضہ الوہی ہستی میں محدود ہو کر رہ جاتی ہے، جو یا تو صرف ”خیر“ ہے یا پھر ”قدرت کاملہ“ ہے۔ غرض کہ ہیوم کی تحریکیت اپنی انتہا کو ایک طرح کی ”حیثیت“ کی شکل اختیار کر جاتی ہے۔ اس کے نزدیک تصورات لازمی طور پر وجود انی ارتسمات پر بنی صورتیں ہیں۔ تصورات برہ راست ارتسمات کی بے جان و بے حس نقول کے سوا کچھ بھی نہیں۔^۹

ما بعد الطبیعتیات کی مادی تشریحات کی بنیار انسانی زندگی کی ایسی تصویر سامنے آئی، جو نہ ما دی تھی نہ ما بعد الطبیعتی۔ جس میں نہ روح کا اثر تھا، نہ جسم کا، یعنی مادے کا، جس پر روح غالب تھی نہ مادہ، لہذا یہ ایسی مادی تعبیر تھی، جس میں زندگی کے آثار اس کی مجموعی فکری اور معنوی حدود اور قیود کے مطابق نہیں تھے۔ ایک ایسی لا یہیت اور ایک ایسی فضول فکری بحث کا آغاز ہوا کہ جس میں متفاہ اور متصادم رویے باہم آمجنت ہو گئے۔ جس کی وجہ سے سچ اور جھوٹ، رات اور دن، موسموں کے تغیر و تبدل کا امتیاز جاتا رہا کہ کہاں ما بعد الطبیعتیات اور کہاں طبیعتیات، کہاں روح اور کہاں مادہ، جب ان مختلف، متفاہ، متصادم اور متناقض صورتوں کو باہم ایک دوسرے کے مراد ف قرار دے کر ان کی تشریح کرنے کی کوشش کی گئی تو انسانی زندگی ایک بے معنی کیفیت سے دوچار ہو گئی۔ لہذا جہاں فکر و فہنگ کا یہ سلسہ تھا، وہاں انسانی زندگی کے بنیادی سوال بھی لائیخ رہے، جن پر تحلیلیز سے لے کر اب تک اظہار خیال کیا جاتا رہا ہے۔

انسانی زندگی کے مختلف ادوار میں فکر و فہنگ کے مختلف مسائل زمانے کے بدلتے تناظر کے ساتھ اپنے اپنے ماحول اور اپنے ادوار کی کیفیات کے زیر اثر اہمیت اختیار کرتے رہے، ان کی اہمیت میں کمی یا بیشی واقع ہوتی رہی۔ کوئی سوال اپنے زمانے کا سب سے بڑا سوال تھا لیکن اگلے زمانے میں اس کی اہمیت اور افادیت کم ہو گئی اور وہ کسی ثانوی، کسی تیسرے، کسی چوتھے یا پانچویں درجے کا سوال بن کر رہ گیا۔ ایسا ہی تاریخ کے تصور کے ساتھ ہوا۔ مغرب کے علمی و فکری تناظر میں تاریخ کے رویے بدلتے رہے۔ کسی زمانے میں تاریخ کی اہمیت دو چند رہی اور کسی زمانے میں اس کا درجہ انتہائی سطحی ہو گیا لیکن چاہے تاریخ اور تصور تاریخ بنیادی اہمیت کے حامل مسائل رہے ہوں یا کسی خلی اور آخري سطح کے، جیسا کہ ہم آگے چل کر مختلف فلسفیوں کے تصور ہائے تاریخ کے حوالے سے وضاحت بھی کریں گے کہ تہذیب کے تمام ترا رتقائی مراحل میں انسانی فکر، تاریخ اور تصور تاریخ کے اصل، بنیادی اور اساسی حوالے اور رویے کو سمجھنے سے قاصر رہی ہے۔

(۲)

کنفیو شیں چینی تہذیب کا وہ دانش ور ہے، جس کے افکار اور تعلیمات میں قدیم چینی

تہذیب سانس لیتی ہے۔ اس کی بنیادی تعلیم نظام اخلاق سے وابستہ ہے اور زندگی اور زندگی سے متعلق رویے اسی نظریے کے زیر اثر اپنی صورت گردی کرتے ہیں۔ کنفیوشیں کے نظام اخلاق میں خدا، کائنات اور انسان، تینوں کے مابین اور تینوں کے حوالے سے، اظہار خیال ملتا ہے لیکن نہایت اختصار کے ساتھ ماہرین نے، یعنی کنفیوشیں کے ماہرین نے ان سوالوں کے جواب کے حوالے سے لکھا ہے کہ مجموعی طور پر ان اہم اور بنیادی سوالات پر اس نے تفصیل کے ساتھ اپنے خیالات کا اظہار نہیں کیا لیکن جتنی گفتگو موجود ہے، اس کے مطابق کنفیوشیں کا تصورِ خدا، اسلامی تصورِ توحید کے بہت قریب ہے۔ بشیر احمد ڈار اپنی کتاب حکماء قديم کا فلسفہ اخلاق میں کنفیوشیں اور اس کے فکر کے بارے میں گویا ہیں:

اس میں کوئی شک نہیں کہ کون فیوش کا نظام اخلاق بہت حد تک عملی اور کارآمد ہے اور اس میں انسانی زندگی کو کامیاب بنانے کے لیے ایک عمدہ لا جھ عمل موجود ہے لیکن ایمان باللہ اور ایمان بالیوم آخر کے بغیر کوئی اخلاقی نظام ایک پائیدار اور مستقل تمدن کی بنیاد نہیں بن سکتا اور یہی دو بنیادی تصورات ہیں جو کون فیوش کے نظام اخلاق میں غیر مبہم طور پر موجود ہیں۔ اس میں کوئی شک نہیں کہ اس کے ذہن میں خدا ہیات بعد الہمات، کارخانہ قدرت میں ایک حکمت و نظام کے تصورات موجود ہیں لیکن ان کی پوری پوری وضاحت نہیں کی اور نہ اپنے نظام اخلاق کو ان کی بنیاد پر تعمیر کرنے کی کوشش کی۔ ان کی بجائے اس نے آباد اجداد کی روحوں کی تقطیم پر زور دیا، جو کسی حالت میں بھی ان بنیادی تصورات کا بدل نہیں ہو سکتے۔ چین میں خود اس کے زمانے میں اور بعد میں بھی اس رسم کو اتنا اہم مانا گیا کہ اس نے ایک مشراکانہ عبادت کی شکل اختیار کر لی اور یہ روحلیں دیوتاؤں کا روپ اختیار کر گئیں۔^{۱۱}

کنفیوشیں نے خدا، کائنات اور انسان کے جواب میں جن خیالات کا اظہار کیا ہے، ان میں اسلامی تصورِ توحید کی جھلک پائی جاتی ہے۔ اس سلسلے میں دور ویے سامنے آتے ہیں۔ ایک تو یہ کہ کنفیوشیں یا تو کسی الہامی کتاب کا پیروکار ہے یا خود صاحب کتاب۔ اس کے بعض ناقدین نے اسے چینی تہذیب کا پیغمبر کہا ہے۔ تاہم کنفیوشیں کے بارے میں یقینی طور پر کچھ نہیں کہا جا سکتا کہ آیا وہ پیغمبر تھا یا پیروکار۔ یہ بات نہایت تینقین کے ساتھ کہی جا سکتی ہے کہ وہ کم از کم اہل کتاب ضرور تھا۔ اس کی تعلیمات، افکار، فلسفہ حکمت و دانش میں جو حکمت و دانش کے اسلامی رویے دھکائی دیتے ہیں، وہ کسی پیغمبر کی تعلیمات اور الہامی و آسمانی کتاب کا پیروکار ہونے کی وجہ سے ہی مرتب ہو سکتے ہیں ڈاکٹر نصیر احمد ناصر نے اپنی کتاب سرگذشت فلسفہ میں لکھا ہے کہ:

کنفیوشن سے منسوب تحریروں میں ایک طرف وہ ایک اللہ تعالیٰ کی عبادت کرنے پر زور دیتا اور دوسری طرف وہ اپنے عہد میں مروجہ شرکانہ مناسک و رسم کی بجا آوری کی تلقین کرتا دکھائی دیتا ہے۔ اس کا سبب یہ ہے کہ قرآن مجید کے علاوہ، جس کی حفاظت کی ذمے داری خود اللہ تعالیٰ سجانہ و تعالیٰ نے لی ہوئی ہے (الجھر: ۹: ۱۵)، دیگر جملہ سماوی کتب میں موضوعی، لفظی، معنوی تحریفات کردی گئی ہیں اور اس کی سے کنفیوشن کی تعلیمات بھی مستثنی نہیں۔^{۲۸} کنفیوشنیس نے انسانی زندگی کی بنیادی اکائی کو تسلیم کرنے کی کوشش کی۔ وہ انسانی زندگی کو بہت با مقصد اور با معنی چیز سمجھتا ہے۔ اس کے عہد کے دیگر باطنی خیالات اور تصورات رکھنے والے گروہ کا خیال تھا کہ یہ زندگی بے معنی ہے اور انسان کو دنیاوی آلاتشوں اور مادی رویوں سے ہٹ نجح کر جنگلوں میں پناہ لئیں چاہیے اور وہاں خدا کو یاد کرنا چاہیے اور اس سے لوگانی چاہیے۔ اس کے برعکس کنفیوشنیس اس بات کا حامی تھا کہ آدمی کو اسی دنیا میں رہ کر اس دنیا کی نعمتوں اور سہولتوں سے استفادہ کرنا چاہیے۔ یہ زندگی با معنی ہے، اس کی قدر کرتے ہوئے اس سے حظ اندوڑ ہونا چاہیے۔ وہ جنگلوں میں لکھنے، رہبانیت اختیار کرنے اور ریاضت و عبادت میں ہی زندگی گزارنے کو ہی زندگی نہیں سمجھتا تھا۔ لہذا اس کے تصور انسان اور انسانی زندگی کے نصب العین اور مقاصد پر بھی اسلامی طرز زندگی کا ایک پرتو دکھائی دیتا ہے۔

کنفیوشنیس نے اپنے فلسفہ اخلاق میں نظام کائنات کی توجیہ کی ہے۔ اس کے نزدیک ایک قوت اس نظام زندگی اور کائنات کو ایک خاص جہت میں، خاص رویے سے متحرک رکھے ہوئے ہے۔ اس کے نظام اخلاق میں جو مسائل زیر بحث آئے ہیں، ان میں تاریخ اور تہذیب کا کوئی بنیادی رویہ تو ہمیں دکھائی نہیں دیتا، لیکن اس کے نظام اخلاق میں تصور ریاست کو ایک بنیادی حیثیت حاصل ہے۔ اس نے بادشاہوں کے طرز حکومت کے ضمن میں بعض بہت بنیادی نوعیت کے اقوال مرتب کیے ہیں اور بادشاہوں کو زندگی گزارنے اور اصول حکمرانی اپنانے اور لوگوں کے ساتھ اچھا سلوک کرنے کی تعلیم دی ہے۔ اس کے نزدیک ایک ظالم اور جابر حکمران بچھرے ہوئے شیر سے زیادہ خطرناک ہوتا ہے۔ یہ اس کا بہت مشہور و معروف قول ہے، جس کی روشنی میں ہم اس کے افکار کی نیچ کو سمجھنے کے قابل ہو سکتے ہیں کہ وہ انسانوں پر کس نوعیت کے طرز حکمرانی کا خواہش مند ہے۔ کنفیوشنیس یہ چاہتا ہے کہ حکمران ایسا ہو، جو انسانوں کی فلاج اور بہبود پر توجہ دے، ان کے ساتھ حسن سلوک سے پیش آئے۔ ایسا وہ اس لیے چاہتا ہے کہ انسان کی

فطرت، خدا کی فطرت پر ہوتی ہے۔ یہ تصور دراصل قرآنی ہے کہ ہرچہ فطرت اسلام اور فطرت سلیم پر پیدا ہوتا ہے۔ کنفیویشیں نے جب ہر انسان کی فطرت کو خدا کی فطرت کہا ہے تو گویا وہ انسانوں کے مابین درجہ بندی، دھڑے بندی، طبقاتی امتیازات کے حوالے مسٹر کر دیتا ہے۔ وہ انسان کو بطور انسان ہی گفتگو کا موضوع بناتا ہے اور اس کی قدر و قیمت بھی اس کی انسانیت کے حوالے سے دیکھتا ہے۔ لہذا اگر تمام انسان فطرت خداوندی پر ہیں تو تمام انسان برابر ہیں اور فلاح و بہبود کے تصورات کے ساتھ تو حکمرانی کا جواز موجود ہے مگر دوسروں کو اپنے تابع رکھنے کا تصور دم توڑ جاتا ہے۔ لیکن کنفیویشیں انقلاب کا بھی قائل نہیں، بلکہ تدریجی ارتقا کے حق میں ہے۔ اس کے نظام سیاست کے بارے میں یہ اقتباس ملاحظہ کریں:

Confucius did not advocate revolution, but he challenged established principles of government based on feudal states parceled out like private properties among those wealthy or ruthless enough to exercise the power of life and death over those they ruled. The nobles and aristocratic families waged war, levied ruinous taxes, and oppressed their subjects with forced labour, Confucius disparaged warfare as a solution to any problem, urged that taxes be reduced, and pleaded for measures to mitigate the severity of punishment for even minor infractions of the law. He challenged the very foundations of authoritarian government by insisting on the right of all individuals to make basic decisions for themselves, and he did what he could to mitigate aristocracy's monopoly on education by accepting the poorest students, provided they were intelligent hardworking and unpretentious.¹²

کنفیویشیں نے تصورِ یاست کے شمن میں حکمرانی اور حکمرانی کے حوالے سے جو افکار پیش کیے ہیں، وہ انسان اور انسانیت کے ارفع اور بلند مقام کا تعین کرتے ہیں۔ لہذا مجموعی طور پر اس کے افکار میں ایک زندگی موجود ہے۔ کنفیویشیں نے جس طرح سے اس زندگی میں مادی سہولتوں سے استفادے کا ذکر کیا ہے اور اس دنیا میں رہتے ہوئے خدا کی عبادت و ریاضت کا جو تصور اجاگر کیا ہے، اس سے یہ اندازہ لگانا قطعاً مشکل نہیں ہے کہ وہ انسانی زندگی کی دونوں نیادی اقدار یعنی روح اور مادے کو ساتھ لے کر چلنا چاہتا ہے یا اس کے افکار کی بنیاد میں زندگی کے یہ دونوں تخلیقی رویے باہم آمیخت ہو کر چلتے دکھائی دیتے ہیں۔ دراصل کنفیویشیں متوازن رویوں کا دانش ورہے اور اس کے ہاں فکری بے اعتدالی دکھائی نہیں دیتی۔ نہ تو وہ صرف روح کو اکھری سطح پر لے جا کر زندگی کی معنویت کا دراک کرتا ہے اور نہ محض مادی حوالوں سے زندگی کو پر کھنے،

سمجھنے اور اسے دریافت کرنے کے عمل کو سامنے لاتا ہے، بلکہ وہ دونوں کی یک جائی سے ایک ایسی زندگی کی تعمیر کرنا چاہتا ہے، جو اپنے بنیادی اصولوں میں ارفع اور اعلاہ ہو۔ وہ ایسی زندگی کا قائل ہے، جو اس دنیا میں رہتے ہوئے خدا کی ریاضت اور عبادت کے ساتھ تمام مادی سہولیات سے اخذ و استفادے پر منی ہو، تاکہ وہ اپنی اس زندگی کو بامعنی بناسکے اور اس نصب اعین کی طرف رجوع کر سکے، جو فطرت نے اس کے لیے متعین کیا ہے۔

تاریخ اور تصور تاریخ کے ضمن میں کنفیو شیس کے نظریات و افکار کا کوئی براہ راست پہلو، رو یہ یا زاویہ نظر تو دھائی نہیں دیتا مگر اس کے پیش کردہ نظام اخلاق کے تناظر میں ہم یہ سمجھنے میں حق بجانب ہیں کہ اگر ہم اس کے تصور ریاست کے بنیادی خطوط کو جان لیں اور ان سے اس کے تصور تاریخ کی اہمیت کا احساس پائیں یا دریافت کریں تو معلوم ہوتا ہے کہ جو مفکر ریاستی نظام کو انسانی قدروں کے اجالنے کے لیے تشکیل و ترتیب دینے کا خواہاں اور خواہش مند ہے تو یہ ممکن نہیں کہ وہ تاریخ اور تاریخی معاملات کی عملی صورتوں کی اس وجہانی حقیقت کا ادراک نہ رکھتا ہو۔ اس ادراک کے بغیر کسی مفکر کے لیے تصور حکمرانی کے اس قدر بے نظیر اصول مرتب کرنا قطعی ناممکن ہے۔ کنفیو شیس کے نظام اخلاق کے کمزور پہلوؤں کی طرف بیش احمد ڈار نے چند اشارے دیے ہیں، جنہیں سمجھے بغیر کنفیو شیس کے تصور تاریخ کے واضح نہ ہونے کی توجیہ نہیں ہو سکتی:

کنفیو شیس کے نظام اخلاق میں سب سے بڑی نمایاں کمزوری جیسا کہ پہلے ذکر ہو چکا ہے، یہ ہے کہ اس میں خدا، کائنات اور انسان کے متعلق کوئی غیر مبہم اور واضح تصور موجود نہیں۔ وہ خدا کے وجود سے مبکر نہیں لیکن اس کا صحیح تصور اس کے کلام میں کہیں نہیں ملتا۔ جب تک یہ بنیادی تصور موجود نہ ہو، تب تک کسی نظام اخلاق کا کامیابی سے چنان ممکن نہیں، محض پیروی عوامل سے لوگوں پر اخلاقی قوانین عائد کرنے سے کوئی اصلاح پائیا رہنیں ہو سکتی، جب تک یہ قوانین انسانی ضمیر کی گہرائیوں میں نہ اتریں۔ اس میں کوئی شک نہیں کہ کہیں کہیں خدا کی رضا اور خدا کے مقاصد کا ذکر اس کے ہاں ملتا ہے لیکن وہ اتنا غیر واضح اور بے ربط سا ہے، جس سے اس کی افادیت پر بڑی زد پڑتی ہے۔ ایک دفعہ وہ چوروں کے گروہ میں گھر گیا، لیکن خوش تسمی سے وہ بچ گیا۔ اس کے شاگرد اس کے لیے بہت متقلک تھے۔ ان کے جواب میں اس نے کہا: ”کیا میں حقیقت از لی کا مظہر نہیں، اگر خدا چاہتا کہ حقیقت اس دنیا سے ہمیشہ کے لیے رخصت ہو جاتی تو اس نے مجھے اس کا مظہر کیوں بنایا؟ یہ لوگ میرا کیا بگاڑ سکتے ہیں؟“ اس ایک محض فقرے میں خدا تعالیٰ کی ربوبیت اور اپنے پیغمبر ہونے کی طرف ایک مہم سا اشارہ موجود ہے لیکن کہیں بھی ان کی

تفصیلات ہمیں نہیں ملتیں۔ اسی طرح ایک جگہ اس کا یہ فقرہ کہ وہ شخص جس نے خدا کی ناراضگی مول لی ہو، اس کے لیے دنیا میں کوئی جائے پناہ نہیں۔ یعنی خدا کی رضا ہی ایک بلند ترین انسانی نصب اعین ہے، اس چیز کی غمازی کرتا ہے کہ کفیوش کے ذہن میں خدا اور انسان کے متعلق ایک ایسا نظریہ موجود تھا، جو بعد میں اسلام نے پیش کیا۔ فرق صرف اتنا ہے کہ اسلام نے اپنے اخلاقی نظام کی تمام تربیت خدا کی واحد انبیت پر رکھی اور کون فیوش نے اس طرح کے سوالات کی طرف بالکل کوئی توجہ نہ دی اور اگر کسی نے اس کے متعلق سوالات کیے بھی تو بالکل غیر واضح جوابات دے کر اس کو ٹال دیا۔^{۳۱}

(۳)

عجمی تہذیب میں بھی یونانی، رومی اور مغربی تہذیب کی طرح تاریخ اور تصور تاریخ کبھی درست صورت میں موجود نہیں رہے، البتہ زرتشتی افکار میں نیکی اور بدی کے تصورات کے حوالے سے انسانی زندگی کو سمجھنے کی جو کوشش و کاوش ہوئی، اس کے پس منظر میں جہاں زندگی کے دوسرا رو یہ بھی موجود رہے، وہاں ہم اس تصور کی روشنی میں عجمی تہذیب میں زرتشتی تعلیمات کے زیر اثر رواج پانے والے تصور تاریخ کے کچھ روایوں کی بھی شناخت کر سکتے ہیں۔ زرتشت نے انسانی زندگی کے بنیادی فکری اور تہذیبی ڈھانچے کو دو حصوں میں تقسیم کر دیا۔ بلکہ اس نے تو خدا کو بھی دو حصوں میں بانٹ کر دیکھنے کی کوشش کی۔ یہ دوں، نیکی کا خدا اور اہم رن، بدی کا خدا۔ زرتشت کے مذهب کی بنیاد، نیکی اور بدی کے تصورات سے وجود پذیر ہوتی ہے بشیر احمد ڈار حکماء قديم کا فلسفہ اخلاق میں اس سلسلے میں کہتے ہیں:

زرتشت کے دین کے متعلق دو عظیم الشان غلط فہمیاں پیدا ہو گئیں۔ ایک آتش پرستی اور دوسری عقیدہ شتویت۔ ان غلطیوں کے کچھ نہ کچھ و جوہ ضرور تھے لیکن یہ سارا معاملہ کم علمی اور خود جو سیوں میں بعد کی الحاقی چیزوں سے پیدا ہوا۔ جیسا کہ ذکر ہو چکا ہے، زرتشت نے خدائے خداے واحد کی عبودیت کا اعلان کیا۔ اہورا کا لفظ زمانہ قدیم سے آریاؤں میں خدا کے لیے استعمال ہوتا تھا۔ چنانچہ رگ ویدوں میں اس کے لیے لفظ اشورہ پایا جاتا ہے۔ اسی طرح مزدا کا لفظ بھی مستعمل تھا، جس کی موجودہ شکل فارسی میں ایزد آج بھی مردوج ہے۔ زرتشت نے ان دونوں لفظوں کو ملا کر واحد خدا کے لیے نام تجویز کیا۔ اہورا مزدا کے معنی ہوئے حکیم و دانا، خالق و رب کائنات۔ اہورا مزدا کا اطلاق بعض دفعہ کائنات کی قوتوں کے لیے بھی ہوتا ہے، لیکن یہاں وحدت وجودی

تصور سے کوئی مشابہت نہیں۔^{۱۳}

خدا کو دو حصوں میں تقسیم کر کے دیکھنے کی وجہ یہ ہے کہ وہ اس کائنات میں انسانی زندگی کے ساتھ موجود شرکی قوتوں کو خیر کے دائرہ کار میں رکھ کر سمجھنے سے قاصر ہے۔ یعنی روح کے ساتھ مادے کی جو معنویت موجود ہے، اس کو وہ سمجھنے میں سکا اور اس کو سمجھنے سکنے کی بنا پر وہ اس فکری انتشار کا شکار رہا کہ کیا مادہ یا شر از لی قوتیں ہیں یا نہیں۔ دراصل فلسفیوں کے ہاں ہمیشہ سے یہ مسئلہ لا یخیل رہا ہے کہ مادہ از لی ہے یا حادث۔ مختلف فلسفیوں نے اس مسئلے کو سمجھنے کی کوششیں کیں۔ روح کو خدا کی صفت کہا گیا ہے۔ وہ مادے کو متین نہیں کر پائے کہ اس تخلیق کائنات کے بنیادی دائرے میں مادے کی اہمیت کیا ہے اور مادہ کہاں سے آیا ہے لہذا مادے اور روح کے بجائے زرتشت نے خیر یا شر، نیکی یا بدی کی اصطلاحات میں گفتگو کی۔ اصطلاحیں تبدیل ہونے سے بنیادی موضوع تبدیل نہیں ہوتا، سوروح اور مادہ ہی اساسی مسائل تھے کہ ان کا کائنات اور تخلیق کائنات میں کیا کردار ہے۔ بشیر احمد ڈار کے خیال میں زندگی اور روح کے بارے میں زرتشت کے نظریات کچھ یوں مشتمل ہوتے ہیں:

زرتشتی نظام میں ہر انسان تین چیزوں سے مرکب ہے، جسم، زندگی اور روح۔ روح چوں کہ مادی اور نامیاتی حصوں کے وجود میں آنے سے پہلے موجود تھی، اس لیے وہ ابدی اور لا فانی ہے۔ وہ پیدائش کے وقت جسم میں داخل ہو جاتی ہے اور موت کے بعد جدا ہو جاتی ہے۔ تن اور روح کا تعلق گھوڑے اور گھوڑے سوار کا سا ہے۔ رہبانی نظام اخلاق کے بر عکس زرتشت نے جسمانی صحت اور طہارت کی مناسب اہمیت کا اقرار کیا۔ چنانچہ بدنبال طہارت زرتشیوں کے ہاں آج تک مذہبی اعمال میں شامل ہے۔ اسی مقصد کے تحت روزے رکھنے کی ممانعت کی گئی، کیوں کہ اس سے جسمانی صحت کو نقصان پہنچتا ہے اور روزہ رکھ کر انسان نیکی اور بھلائی کے کام نہیں کر سکتا۔^{۱۴}

زرتشت جب روح اور مادے کی یک جائی اور ہم آہنگی کو سمجھنے سے قاصر رہا تو اس نے پورے نام کو ہی دو حصوں میں تقسیم کر دیا۔ یہی وجہ ہے کہ اس نے خدا کو بھی دو حصوں میں بانٹ کر خیر اور شر کی بنیادی قوتوں کو سمجھنے کی کوشش کی۔ تاہم یہ بات اپنی جگہ اہم ہے کہ زرتشتی تعلیمات میں توحید کا تصور بھی متوازی طور پر ساتھ ساتھ چلتا ہوا دکھائی دیتا ہے۔ جب زرتشت نے خدائے وحدہ لاشریک کی یک تائی کا تصور پیش کیا تو یہ بڑے حوصلے اور جرات کی بات تھی، کیونکہ اس کے ارد گرد تو سیکڑوں خدا موجود تھے، جن کی پرستش ہو رہی تھی۔ مظاہر فطرت سے لے کر

زمینی رویوں تک سیکڑوں ایسی چیزیں موجود تھیں کہ جنہیں خدائی درجہ دے دیا گیا تھا اور عجمی تہذیب کے لوگ ان کی عبادت و ریاضت میں منہمک تھے۔ ایسے ماحول میں زرتشت نے خدائی کی طرف وحدانیت کا تصور پیش کیا اور مشرکانہ اقدار سے لوگوں کو روکا اور ان کی توجہ خدائے واحد کی طرف منعطف کی۔ زرتشت نے آگ کو انسانی زندگی میں تخلیق کی بنیادی قدر قرار دیا۔ اس کے افکار میں آگ خدائی صفات کی مظہر ہے، یہ آلاتشوں، آلو دیگوں کو زائل کرتی ہے اور انہیں پوت کر کے سامنے لاتی ہے۔ لہذا زرتشت کی تعلیمات میں آگ کو بنیادی حیثیت حاصل ہے۔ اس کے خیال میں آگ خدا کا وہ نور ہے، جس سے کائنات میں اجالا موجود ہے، جو چیزوں میں تہذیب پیدا کر کے انہیں خوبصورت بناتی ہے، سو آگ زرتشتی نظریات میں تخلیقی اکائی کا درجہ رکھتی ہے۔ زرتشت کے ہاں زندگی کے سارے معاملات اور رویے اس کے تصور خیر اور شر یا تصور نیکی اور بدی سے متعلق ہوتے ہیں۔ چوں کہ اس نے ابتداء ہی سے ہر چیز کو دو حصوں میں بانٹ کر دیکھنے کی کوشش کی لہذا تاریخ کا تصور، جو اس سے قبل عجمیوں میں واضح اور معین صورت میں موجود نہیں تھا، اس کے ہاں بھی واضح شکل اختیار نہ کر سکا۔ یہاں تصور تاریخ کے ساتھ بھی یہ المیہ ہوا کہ زرتشتی تعلیمات کے زیر اثر دو حصوں میں بٹ گیا۔ اس تقسیم اور تقسیم در تقسیم کے عمل میں وقت کے تصور کی بنیادی قدر بھی کہیں کھوئی لہذا تاریخ اور تصور تاریخ اسلام کے آنے تک جب کہ بھی تہذیب، اسلام کی روشنی سے مستین ہوئی، تب تک عجمیوں کے ہاں، چاہے مانی تعلیمات ہوں، چاہے زرتشتی تعلیمات اور چاہے دیگر فکری مظاہر، ان کے ہاں دیگر فکری اور علمی تصورات کی طرح کسی خاص صورت میں نہ مود پذیر یہوتا ہوا دکھائی نہیں دیتا۔

(۲)

ہندو تہذیب دنیا کی دوسری تہذیبوں کے ساتھ مکالے پر بہت کم رضا مند ہو سکی ہے۔ جہاں کہیں اسے کسی دوسری تہذیب سے مکالے کی ضرورت پیش آئی، اس نے بالمقابل تہذیب کو اپنے اندر ختم کر لیا۔ اسلام کے سوا کوئی مذہب یا تہذیب یا حاکم یا فاتح، اس سر زمین پر وارد ہوا تو عام طور پر وہ اس تہذیب کے رنگ اور آہنگ میں داخل گیا۔ ہندو مذہب میں ایسی قوت اور کشش تھی کہ اس نے دنیا کے اکثر و بیشتر مذاہب کو اپنے اندر سمولیا۔ باہر سے آنے والے فاتحین اپنے نظام فکر و عمل کو جاری نہ رکھ سکے اور بتدریج اسی کلپن میں ڈھلتے گئے، جو ہندو مت نے ترتیب دے رکھا تھا۔

ہندو مذہب کے حامل لوگ بیسویں صدی سے قبل بہت ہی کم یا شاید بالکل ہی اپنی جغرافیائی حدود سے باہر نہیں نکلے۔ سمندر پار کا سفران کے مذہب کے بنیادی مزاج کے خلاف ہے۔ حرکت اور ارتقا، ہندو مذہب و تہذیب کا کبھی بھی بنیادی مسئلہ نہیں رہا۔ ان کے ہاں سکونی روئے کی جو کیفیات ہمیشہ سے موجود رہی ہیں، وہ جدید تعلیم کے آنے اور تہذیبوں کے ایک خاص نقطہ اتصال پر متحارب، متصادم یا باہم مکالمہ کرنے کی صورت تک آنے یا درپیش مسائل پر اپنے فکر و آہنگ کا اظہار کرنے تک یہ تہذیب اپنے اندر سٹھی رہی۔ لہذا اس کا مجموعی تصوراتی ڈھانچہ بالکل شخصی اور ذاتی نوعیت کا رہا۔ ہندو مذہب کے اندر کشش اور جذب کی کیفیات موجود ہونے کے باوجود اس میں آفاتی اور ہمہ گیر اقدار موجود نہیں ہیں۔ اس میں خدا کا تصور بھی شخصی اور ذاتی نوعیت کا ہے۔ وہ خدا کو انسانی روپ میں دیکھتے ہیں۔ ان کے ہاں رب الارباب کا جو تصور موجود ہے، وہ انسانی شکل و شابہت کا ہے۔ ورنہ ان کے ہاں تو مظاہر فطرت، عالم حیوانات اور حشرات الارض تک میں خدائی مظہر موجود ہے۔ گائے، سانپ، سورج، درخت، مچھلی وغیرہ ان کے تصور خدا کی ٹھوس حقیقتیں ہیں۔ ڈاکٹر محمد عبدالحق اپنی کتاب بندو صنمیات میں کہتے ہیں:

تناخ ارواح کا عقیدہ جن مرافق سے گزر کر آگے بڑھا ہے، ان مرافق میں یہ یقین ہر سطح پر شامل رہا ہے کہ روحیں ایک زندگی سے دوسری زندگی تک پہنچنے کے لیے کئی راستوں سے گزرتی ہیں۔ روحوں کے یہ راستے یا تو ابدیت تک طویل ہوتے ہیں یا ناقابل فہم، دو رانیوں پر محیط ہوتے ہیں۔ اس خیال نے زندگی کی تمام صورتوں کو ایک ہی نظام کے ساتھ منسلک کر دیا تھا، خود دیوتا بھی مر جاتے تھے اور ان کی جگہ دوسرے دیوتا آ جاتے تھے۔ جو نبی ایک اندر امر گیا، اس کی جگہ دوسرانہ آ گیا۔ مرجانے والوں کی روحوں کو، جلدی یاد دیر کے ساتھ دوسرے مقامات کی طرف بہ ہر طور جانا ہوتا تھا۔ حیوانات، کیڑے مکوڑے بلکہ پودے بھی اسی قانون کے تحت تھے، بعض مفکرین کی نازک خیالی تو یہاں تک پہنچ گئی تھی کہ انھوں نے پانی "گرد و غبار اور ہوا کے بارے میں بھی یہ کہ دیا کہ ان کے اندر نہایت باریک جاندار ہیں اور ان جانداروں میں روحیں ہیں۔ لہذا اصلاحیت تخلیق کے اعتبار سے ان میں اور انسانوں میں کوئی فرق نہیں ہے، کیوں کہ ان کی اور انسانوں کی روحیں ایک ہیں اور یہ ساری دنیا روحوں کی بے شمار تبدیلیوں میں سے گزر رہی ہے۔^{۱۶}

ہندو مت میں تین روئے یا بنیادی زاویے موجود ہیں۔ پہلا زاویہ ان کے ہاں یہ ہے کہ جو ویدوں کی تعلیمات سے ماخوذ ہے، یعنی ویدی تعلیمات۔ یہ زاویہ یوں ہے کہ انسان کو قربانی دینی چاہیے، نیک کام کرنے چاہیے، سرانہیں بناوی چاہیے، کنویں کھدا و انے چاہیے وغیرہ۔ دوسرا

تصور جو اپنے دوں کی تعلیمات کے زیر اثر سامنے آیا ہے، اس کے مطابق عمل پر علم کو ترجیح دی گئی ہے۔ لہذا فکر و فلسفے کے مسائل، تخلیق کائنات کے مختلف رویے، خدا، انسان، کائنات، تصورو وقت، تصور مکان، تصور حسن و عشق اور اس نوعیت کے بنیادی مسائل کا اپنے دوں کے زمانے میں ظہور ہوا۔ اپنے دوں کی تفسیریں ہیں۔ ان تفسیریں میں ایسے فلسفیانہ مواضع ہندو مت میں داخل ہوئے کہ جن میں علم کو عمل پر فوقيت دی گئی۔ تیسری صورت کا درجہ بھگوت سے اخذ شدہ معاملات اور مسائل تک محدود ہے۔ ہندی افکار و نظریات میں علم اور عمل دونوں پر جذبات کو ترجیح دی گئی ہے۔ جذبات کے ذریعے انسانی زندگی کے مختلف معاملات اور مسائل کا تعین کرنے میں یا اس کی معنویت کو اجاگر کرنے کی کوشش کی گئی ہے، ڈاکٹر محمد عبدالحق مزید کہتے ہیں:

ہندو معاشرے میں تصوف اور ترک علاقوں کے مسلک کو بے پناہ مقبولیت حاصل ہونے لگی تو زمین کی مٹی اور مادیت کی آلائش سے چھٹی ہوئی براہمیت کے لیے بھی یہ ناممکن ہو گیا کہ اس کی جانب سے آنکھیں بند کر لے۔ چنانچہ آریاؤں کے سماجی نظام میں دنیا تیاگ دینے والے لوگوں اور در بر پھرنے والے سادھوؤں کے لیے بھی جگہ نکالنی پڑی۔ اس کے لیے انہوں نے زندگی کے چار مدارج کا اصول وضع کر لیا اور اسے دھرم سوت کے نام سے پہلی دفعہ دنیا میں پیش کر دیا۔ بعض ابتدائی زمانے کے صوفیوں کی تعلیمات، مباحثات اور اقوال کو جمع کر کے انھیں براہمنا کے ساتھ بطور ضمیمه لگا دیا گیا اور ان کا نام اپنے دوں کو رکھ دیا گیا۔ مزید واقعیت کے بعد تصوف کی عملی تربیت کے لیے کچھ جسمانی و روحیں تجویز کی گئیں اور ان کا نام ”یوگا“، (ملاپ) رکھا گیا۔ چند صوفیانہ نوعیت کی نظمیں بھی اپنے دوں میں شامل کر لی گئیں اور اس طرح یوگا ایک الگ فکری نظام کے طور پر تشكیل پا گیا۔ قدامت پرست کثیر ہندو نظام نے اسے بھی اپنا ایک جزو مان لیا۔ اس طرح ہندو مت نے گوایا ایک نئی سمت اختیار کر لی تھی اور یہ..... بدھ مت اور جین مت کی سمت تھی۔

ہندو وانہ تصورات میں جو شخصی اور ذاتی رویے ملتے ہیں، انہوں نے ان کے پورے نظام فکر و عمل کو ممتاز کیا ہے۔ ان کے کسی بھی تصوর کو لیں، تو اس کی معنویت، شخصی رویے سے معنوی اور فکری حوالوں کا اکتساب کرتی ہے۔ جیسے کہ پہلے بتایا جا چکا ہے کہ ان کے، یعنی ہندوؤں کے ہاں، حرکت کی معنویت واضح نہیں ہے۔ ہندو معاشرہ نہایت بُھر اہوا اور پسکون ہے۔ اس کے اندر حرکت اور ارتقا کے مظاہر موجود نہیں ہیں۔ اس کے تمام تصورات سکونی ڈھانچے سے ماخوذ ہیں۔ ان کا تصور وقت دوری ہے، ایک چکر میں چل رہا ہے۔ جو معاشرہ سفر آشنا ہو، یا جس تہذیب اور مذہب میں سفر و سیلہ ظفر نہ رہا ہو، یا وہ سمندر پار کرنا یا اپنے مخصوص جغرافیہ سے باہر

نکنا پاپ سمجھتے ہوں، وہاں حرکت، سفر، ارتقا اور اس نوعیت کے وہ تمام معاملات، جن سے اس پر سکون اور ٹھہری ہوئی زندگی میں ہلچل پیدا ہو جائے، وہ بے معنی ہو تو وہاں تمام رویے ایک دائرے میں گردش کرتے ہوئے دکھائی دیتے ہیں۔ لہذا ہندو وانہ تصور وقت کو ایک رہٹ سے تشیہ دی جاتی رہی ہے۔ ان کا وقت ایک دائرے کے اندر چکر لگا رہا ہے۔ جہاں دوری یا دائرہ کی تصور زمان موجود ہو، وہاں زندگی ایک دائرے میں سمٹ آتی ہے۔ لہذا ان کے ہاں پیدائش، موت اور دوسرے رویوں کے بارے میں بھی یہی تصور موجود ہے۔

مثلاً مختلف تہذیبوں اور مذاہب میں مرنے کے بعد اگلی زندگی کا ایک تصور پایا جاتا ہے۔ ہندو مت میں یہی تصور، تاسخ کی شکل میں موجود ہے۔ ان کے خیال میں ایک روح جب دنیا میں آتی ہے، تو اس زندگی کے اعمال کی روشنی میں اسے ایک اور جنم درپیش ہوتا ہے۔ یعنی جزا اس کا تعلق اس کے اگلے جنم سے ہے، جو اسی دنیا نے آب و گل میں وقوع پذیر ہو گا۔ یعنی اگر اعمال اپنے نہیں ہیں تو وہ دنیا کی نظر میں ناپسندیدہ ذی روح کی شکل میں رونما ہو گا اور اگر اعمال اپنے تو دنیا کی نظروں میں پسندیدہ روپ میں ظاہر ہو کر صلمہ پائے گا اور یہ سلسلہ ہر جنم کے اعمال کی جزا کے طور پر اگلے جنم در جنم کے ختم ہونے والے سلسلوں میں جاری و ساری رہے گا۔

تصور تاریخ کو لیں تو ہندو تہذیب میں وہ بھی ایک انتہائی محدود جغرافیائی دائرے میں بند رہتے ہوئے، انتہائی بے معنی رویوں پر مشتمل ہے۔ جس تہذیب کا تصور زمان و مکاں صحیح نہ ہو، جس تہذیب میں حرکت و عمل کے رویے موجود نہ ہوں، جہاں زندگی کے اندر بتدریج ارتقا موجود نہ ہو، جہاں زندگی سفر آشنا نہ ہو، وہاں تصور تاریخ اپنے اصل تصور حقیقت کے بنیادی معنی اور مفہوم میں سامنے نہیں آتا۔ لہذا ہندو مت تہذیب کا جو تصور تاریخ متشکل ہوتا ہے، وہ اپنے تصور زمان و مکاں کی روشنی میں اسی دائرہ کی سلسلے میں مر بوٹ ہے۔ اس ارتباط و انسلاک کی وجہ سے، اس کے اندر ہمہ گیری اور آفاقیت کے رویے پیدا نہیں ہو سکتے یا نہیں ہوئے۔ ان تصورات اور رویوں کے متشکل نہ ہونے کے سبب تاریخ اپنے کلی اور اساسی و بنیادی رویوں میں متشکل نہیں ہوئی۔

ہندو مت کے ہاں رب الارباب مختلف دیوتاؤں کی صورت میں اترتا ہے۔ مثلاً ان کے تین بنیادی دیوتا (۱) برہما (۲) وشنو اور (۳) اندر ہیں۔ ان تین کو بھی مزید اوتاروں کی شکل میں منقسم کیا گیا ہے۔ ہندوؤں کے ہاں بنیادی اوتاروں ہیں اور وہ مختلف حیوانی صورتوں میں متشکل ہوتے ہیں۔ یعنی عجیب و غریب صورت، اس تہذیب میں موجود ہے، جس کے باعث زندگی کی

وہ بنیادی قدر ہی وجود پذیر نہیں ہوئی، جو انسانی زندگی اور اس سے متعلق روایوں کو ارتقائی صورت میں پیش کر سکے۔

ہندو مت میں روح کی تہذیب کے لیے جو طریقے موجود ہیں، وہ بھی عجیب و غریب نوعیت کے ہیں۔ مثلاً یوگا اور یوگا سے متعلق دیگر طریقے اس قدر انوکھے ہیں کہ ان سے انسانی طبائع لگانہیں کھاتیں۔ روح کی تہذیب اور اسے منزہ کرنے کے لیے جسم پر ظلم کرنے یا ناپاک رکھنے اور اس کے ساتھ کسی بھی نوع کا برا سلوک کرنے کے طریقے یقیناً انسان کے اجتماعی مزاج سے کسی طور بھی ہم آہنگ نہیں ہیں۔ ان طریقوں سے روح میں قطعاً کوئی ارتقائے نہیں ہوتا۔

تخالیق کا تصور ہو، وقت کا تصور ہو، تاریخ کا تصور ہو یا زندگی کا کوئی بھی زاویہ ہو، ہندو مت اپنے بنیادی اور اساسی، دائرے اور دوری تصور کے باعث زندگی کی خوبصورتیوں اور رنگینیوں سے محروم رہتا ہے کہ جو حرکت اور سفر کو اپانے اور اسے زندگی کی بنیادی قدر قرار دینے سے پیدا ہو سکتی ہیں۔ ہندو مت کی انھیں جہتوں میں فکری اور عملی سفر آشنائی کی بنا پر یہ تہذیب اپنے ایک ایسے دائرے میں سمٹ کر رہ جاتی ہے کہ جہاں تاریخ اور اس کا بنیادی اور حقیقی تصور اجاگر نہیں ہو پاتا۔

جغرافیہ، تاریخ کے زیر اثر ہو تو تاریخ کے تصور کو اپنے آفاق دائرے میں سفر آشنا رہنے، اپنی حقیقی قدروں کا تعین کرنے اور تفکر کرنے میں آسانی رہتی ہے لیکن جہاں جغرافیہ، تاریخ پر غالب آجائے، وہاں تاریخ اپنی معنویت کھو دیتی ہے۔ ہندو مت کی تہذیب ایک مخصوص اور محدود دائرے میں گردش کنان رہتی ہے اور باہر نکلنا اس کے لیے ممکن نہیں ہے۔ اس گردش سے باہر نکلنا پاپ خیال کیا جاتا ہے، سو جو تہذیب ایک مخصوص جغرافیہ کی حامل ہو اور فکری و عملی سطح پر اسی کی قائل ہو تو اس کا تصور تاریخ کبھی بھی حقیقت آشنا نہیں ہو سکتا۔ لہذا اس قدر پر کہ تاریخ اور جغرافیہ انسانی زندگی کے لیے لازم و ملزم ہوتے ہیں، یقین رکھتے ہوئے یہ مدنظر رکھنا بھی ضروری ہے کہ تاریخ وہ روحانی عمل ہے کہ جسے بہ حال جغرافیائی یعنی مادی روایوں پر غالب ہونا چاہیے۔ جہاں مادہ، روح پر غالب آجائے، وہاں زندگی آفاقت اور ہمہ گیریت کے بجائے، محدودیت سے ہم کنار ہو جاتی ہے۔ سو ہندو مت ایک مخصوص دائرے میں رہتے ہوئے، چوں کہ باہر نکلنا پاپ سمجھتا ہے، لہذا ایک مخصوص جغرافیائی حد بندی کا شکار ہے۔ اس تحدید کے باعث یہ تہذیب، تاریخ کے اس آفاقی تصور حقیقت کو پانے سے قاصر ہی ہے اور آئندہ بھی رہے گی، جب تک کہ اس کا جغرافیائی ماحول موجود ہے اور یہ اسے توڑ کر باہر نہیں نہیں۔

(۵)

عمانوئل کانت (Immanuel Kant) کے تصورات میں بنیادی حوالہ تصور ریاست کا ہے اور اس کا تصور تاریخ، اس کے تصور ریاست سے صورت پذیر ہوتا ہے۔ کانت نے افلاطون کے تصور ریاست کے بر عکس ایک نیا تصور ریاست پیش کیا۔ اس نے افلاطون کے اس تصور سے بھی اختلاف کیا ہے کہ ریاست کا سربراہ کسی فلسفی کو ہونا چاہیے۔ اس کے نزدیک فلسفے کا بنیادی مقصد استدلال و استناد کے ذریعے حکمت اور دنائی کے سوالات کی تلاش ہے اور حقیقت مطلق تک پہنچنے کی کوشش اور کاوش ہے کہ جس کے ذریعے انسان مادی عوامل سے بلند ہو کر روحانی دنیا میں قدم رکھ سکتا ہے۔ اس کا کہنا ہے کہ ایک فلسفی کو زیادہ سے زیادہ ایک ریاست میں اقتدار ریاست کے مشیر کے طور پر کام کرنا چاہیے اور اس مشاورت کے بد لے اسے مالی فوائد کے بجائے اپنے روحانی ارتقای پر نظر رکھنی چاہیے۔ سربراہ مملکت کی مشاورت کے ضمن میں اسے بہتر اور اچھے معاملات میں اس کا معاون و مددگار ہونا چاہیے، تاکہ بنی نوع انسان کے لیے آسانیاں فراہم کی جاسکیں، اس سلسلے میں قاضی قیصر الاسلام کا موقف یہ ہے کہ:

کانت نے افلاطون کے اس دعویٰ کو بھی مسترد کر دیا کہ ایک "عمرہ ریاست" کا قیام اس وقت تک ممکن ہی نہیں، جب تک کہ اس ریاست کا سربراہ کوئی فلسفی نہ ہو، یا پھر اس ریاست کے سربراہ کو فلسفی ہونا چاہیے وغیرہ۔ اس کے بجائے کانت نے یہ تجویز کیا کہ فلسفیوں کو کرسی اقتدار کے حصول کی کوشش سے باز رہنا چاہیے اور صرف سربراہ مملکت کے مشیر کا رکی حیثیت سے ہی ریاستی کاروبار میں ملوث ہوئے بغیر، ایک غیر جانب دار گمراہ کار کے طور پر اپنے مفید مشوروں سے سربراہ مملکت کو مستفیض کرتے رہنا چاہیے، کیوں کہ ریاستی امور میں ملوث ہوئے بغیر ہی یہ مشیر ان ریاست، ریاست کی سیاسی حالت کا صحیح اندازہ اور تجزیہ کر سکتے ہیں اور وہ اس لیے کہ ہوس اقتدار بسا وفات افراد کی نیتوں میں فتور کا باعث بن کر حالات کو بگاڑ سکتی ہے اور اس کی سیاسی روشن ضمیری و بصیرت حرفاً ملامت اس کے کردار کو داغ دار بنا سکتی ہے۔ قصہ منحصر یہ کہ کانت کے نزدیک ایک حقیقی فلسفہ، مدرسی مفہوم میں ایک فکری نظام نہیں ہے بلکہ اس کے قول کے مطابق فلسفے کا اپنا ایک دنیاوی مفہوم ہے، یعنی فلسفہ عقل و استدلال کے مطلق مقاصد پر ایک ایسا نظام تفلسف ہے، جس کے ذریعے انسان مطلق مقاصد و غایات کا انتخاب عمل میں لاتا ہے۔^{۱۸} کانت نے مذکورہ تصور ریاست کے ساتھ ساتھ تصور تاریخ کے معاملات پر بھی اظہار

خیال کیا ہے۔ چوں کہ اس نے تصور ریاست کی تدوین میں روحانی رویوں کی برتری کو بنیادی اہمیت دی ہے اور مالی منفعت یا مالی مفادات کی بحث بھی چھیڑی ہے۔ کانت کے تصور روح کے حوالے سے امین احسن اصلاحی کا موقف ہم ہے:

عظمیم فلسفی کانت (Immanuel Kant) (۱۷۲۴ء - ۱۸۰۳ء) کا کہنا ہے کہ تمام نیکیوں اور اچھائیوں کا سرچشمہ روح ہے اور یہی اخلاقی زندگی کی بنیاد ہے۔ چوں کہ اس زندگی میں انسان کے لیے اخلاقی قوانین کی مکمل پاس داری ممکن نہیں ہوتی اور وہ کسی نہ کسی مرحلہ میں بھٹک جاتا ہے۔ اس لیے ضروری ہے کہ انسان کے مرنے کے بعد روح باقی رہے تاکہ اس کی خامیاں دور ہو سکیں اور وہ تمکیل کے آخری مرحلہ طے کر کے اخلاقی قوانین کے مکمل طور پر تابع ہو جائے۔^{۱۹} وہ مادی یا معاشی ضرورتوں اور منفعتوں یا فوائد کے برکس روحاںی ارتفاع کو بنیادی اہمیت دیتا ہے۔ اس کے تصور تاریخ میں بھی روحانی رویے کا فرمایا ہیں۔ اس کے تصور تاریخ میں بشریاتی علم کے رویے بھی باہم آمیخت ہوتے ہیں، وہ فرد کی انفرادی زندگی سے قوم یا معاشرے کی اجتماعی زندگی کا سراغ پاتا ہے۔ وہ فرد سے اجتماع کی طرف یا فرد سے معاشرے کی طرف مت Shankل ہوتے رویوں کو تاریخ کے دھارے میں لا کر تصور تاریخ کا مطالعہ کرتا ہے الہذا کانت کے تصور تاریخ کو سمجھنے کے لیے اس کے تصور ریاست اور تصور ریاست کے ساتھ ساتھ علم بشریات کا مطالعہ بھی بہت ضروری ہے۔ بشریات کے علم کو اس کے دیگر تصورات کی تفہیم کے بغیر سمجھا نہیں جاسکتا کہ اس کی علم بشریات یا پشتوں و پالوجی سے کیا مراد ہے۔ کانت تاریخ کی مختلف مدارج میں تقسیم کا قائل ہے:

According to Kant, there are two types of history (Geschichte). Empirical history, roughly speaking, is a record of past events written without preconceptions. Empirical historians simply look to past actions and ideas and draw their conclusions from the evidence, they have found. in contrast, rational historians try to find an intelligible pattern in the apparently chaotic human past. Ostensibly, the rational historian's task seems difficult, because world history appears to be woven together from folly, childish vanity, even from childish malice and destructiveness' (*Idea for a Universal History from a Cosmopolitan Point of View*, in Kant; On History, p.12) Anyone who looks to the past expecting to see examples of wisdom and virtue will be sorely disappointed. There is some purpose to this folly, however, even though individuals may be unaware of it (ibid.). According to Kant, human possess a number of potentialities. As nature creates nothing in vain, we must assume that these

potentialities develop. Potentialities such as reason, however, may take more than the lifetime of a single individual to develop. We must therefore further assume that nature has some means of helping people to realise these potentialities over a long period of time (ibid., pp. 13-14). Echoing Plato and Hobbes, Kant claims that this means is humanity's unsocial sociability' (ibid., pp. 15-16). People seek isolation but need to associate with others in order to survive and thrive. people can thus neither tolerate nor withdraw from others.²⁰

بنیادی طور پر کانٹ کے ہاں چار سوالات ہیں اور یہی سوالات اس کی فلاسفی کی روح ہیں۔ انھیں سوالوں سے اس کے نظریات متعلق ہوتے ہیں۔ وہ سوالات یہ ہیں:

”۱۔ میں کیا جان سکتا ہوں؟ (مابعد الطبیعتا)

What can I know ? (Metaphysics)

۲۔ مجھے کیا کرنا چاہیے؟ (اخلاقیات)

What ought I to do?(Ethics)

۳۔ مجھے کس چیز کی توقع باندھنا چاہیے۔ (مذہب۔ حیات مابعد)

What may I hope for ?(Religion)

۴۔ خود انسان ہے کیا؟ (علم البشریات)

۵۔ What is man? (Anthropology)

ان سوالات کی بنیادی روح یا خلاصہ یہ ہے کہ انسان عرفان ذات کے کن مرحل سے گزر کر زندگی کی تعبیر کو کن خطوط پر استوار کر سکتا ہے۔ مابعد الطبیعتا، مذہب، اخلاقیات اور علم بشریات کی روشنی میں انسانی شخصیت کی انفرادی تعبیر کس طرح متعین ہو سکتی ہے۔ انسانی تعبیر کی انفرادی توجیہ کے تعین کو اہمیت دینے میں کانٹ نے جو سرگرمی دکھائی ہے، اس کا بنیادی مقصد یہ ہے کہ اگر ایک فرد کی تغیر اور تشكیل ذات کے معاملے کو پیش نظر کر کا جائے اور اس کی حقیقتی تربیت کا ایسا نظام وضع کیا جائے، جو اسے روحانیات، مذہب، اخلاقیات اور علم بشریات کے تناظر میں سے گزار کر ایک ایسے معاشرے کا فرد بنادے، جس پر روح کی حکمرانی بھی ہو اور مذہب کی بھی، جس پر اخلاقیات کی گرفت بھی ہو اور بشریاتی رویوں کی بھی، تو اس سے ایک ایسے معاشرے کا تعین اور تشكیل کرنے میں معاونت ملے گی کہ جو تاریخ انسانی کو ایک ایسی سمت میں روپہ سفر یا رو عمل رکھنے میں کارگر ہوگی، جس سے انسانی تاریخ مادی رویوں سے ابھر کر روحانی رویوں کی اس یک جائی سے عبارت ہو سکتی ہے، جس سے تاریخِ محض واقعات کا روز ناچہ نہیں بن سکتی، بلکہ اس

سے اوپر اٹھ کر ایک ایسے علم کا پیش خدمہ قرار پائے گی، جس سے انسانی زندگی نئے آفاق کی دریافت اور تلاش میں سرگرم عمل رہ کر حقیقت مطلقہ کے اس تصور تک رسائی حاصل کرنے کی کوشش اور کاوش کرے گی، جو مذاہب انسانیت کا بنیادی اور حقیقی مقصد ہے۔ آغا فتح حسین کی کتاب قوموں کی شکست و زوال کے اسباب کا مطالعہ سے مندرجہ ذیل اقتباس کاٹ کے تصور تاریخ کو بڑی عمدگی سے واضح کر رہا ہے:

تاریخ کا مطالعہ کرنے سے کاٹ نے یہ تاثر لیا ہے کہ انسان پر زیادہ تر ظلم ہی ہوتا رہا ہے۔ غریب کا صدیوں استھان ہوتا رہا اور بیشتر ملکوں میں اب بھی (یعنی اٹھا رہو ہوئی صدی میں بھی) یہ ہو رہا ہے۔ یہ سراسرنا انصافی ہے اور قانون اخلاق کے منافی۔ یہ قدرت کا منشائیں ہو سکتا، چنانچہ کاٹ نے یہ نظریہ پیش کیا کہ تاریخ آہستہ آہستہ ظلم اور استھان سے عدل و مساوات کی طرف بڑھ رہی ہے۔ انسان میں بعض پوشیدہ صلاحیتیں موجود ہیں، جو رفتہ رفتہ ظاہر ہو رہی ہیں۔ انسان کو عدل و انصاف کی ضرورت کا احساس زیادہ سے زیادہ ہو رہا ہے۔ سب انسان ڈنی طور پر برادر ہیں، لیکن ہر انسان کو اس کی صلاحیتوں کو نشوونما دینے کا موقع مساوی طور پر ملنا چاہیے۔ یہ صلاحیتیں، جن کی بنیاد اخلاق ہے، زیادہ سے زیادہ اجگر ہو رہی ہیں، تاریخ کا رخ اسی سمت میں ہے۔ انسان زیادہ سے زیادہ روادار اور جمہوریت پسند ہوتا جا رہا ہے، یہ تاریخ کا ترقی پسند نظریہ ہے، جو اٹھا رہو ہی صدی میں مقبول تھا اور کاٹ نے اس کی تائیکی کی۔ البتہ کاٹ نے اس تاریخی عمل کو جاری رکھنے کے لیے بعض لوازمات پر زور دیا ہے۔ اس نے کہا کہ مذہب انسان کے لیے رحمت بن کر آیا ہے۔ بقول کاٹ حضرت مسیح نے زمین پر خدا کی حکومت قائم کرنے کی کوشش کی لیکن ان کے مقصد کو غلط سمجھا گیا اور ہم پر خدا کی حکومت کے بجائے پادری کی حکومت قائم ہو گئی۔ اسی طرح کاٹ سامراج اور نوآبادیت اور ہر قسم کے استھان کا مخالف ہے۔ اس نے جمہوریت اور آزادی کی ضرورت پر زور دیا، جن کے بغیر ترقی کا عمل ست پڑ جاتا ہے۔ اس طرح کاٹ قوموں کو جمیور حسن قرائیں دیتا۔ ترقی کے عمل کو جاری رکھنے میں انسان کی مسامی کو بہت دخل ہے۔^{۲۲}

کاٹ کے تصور تاریخ میں بنیادی طور پر وہ سارے رویے ہمیں دکھائی دیتے ہیں، جو مسلمان فلاسفہ کے ہاں بھی موجود ہیں۔ اگر کچھ خرابی ہے تو یہ کہ وہ تاریخ کے بنیادی اور کلی تصور کو مختلف علوم و فنون کے مرحلے میں سے گزارنے کے بعد ایک فرد کی تشکیل کرتا ہے۔ علم اخلاقیات ہو یا علم بشریات ہو یا علم مابعد الطیعتیات ہو، یہ انسان کے نفسی، ذاتی اور موضوعی رجحانات کی تبعیر و تشکیل کرتے ہیں لیکن مذہب انسان کی تمام زندگی کے رویوں پر اسی طرح سے اثر انداز

ہوتا ہے، جس طرح کہ وہ معاشرے کی مجموعی صورت پذیری میں، الہذا کسی بھی فرد یا معاشرے کی تشکیل میں مذہب کا کردار بنیادی اہمیت کا حامل ہے۔ دیگر علوم و فنون اس کے معاون تو ہو سکتے ہیں لیکن ان کی حیثیت اساسی اور بنیادی نہیں ہو سکتی۔

کانٹ کے ہاں چار علوم کی حیثیت اساسی ہے، جن میں مذہب کا نمبر دوسرا ہے۔ مذہب پر روحانی یا مابعدالطیبیاتی رویے فوقيت رکھتے ہیں الہذا جہاں مذہب پر دوسرے کسی ایک یا ایک سے زائد علوم کو برتری حاصل ہو، وہاں مذہب اپنی ثانوی حیثیت کے باعث وہ کردار ادا نہیں کر سکتا، جسے عرف عام میں ضابطہ حیات یا نظام حیات کہا جاسکتا ہے۔ الہذا جہاں فرد کی تشکیل یا معاشرے کی تشکیل یا معاشرے اور فرد کے باہمی تشکیل تناظر میں تصور تاریخ کے اخذ و تشکیل کے عمل میں تاریخ کا تصور بری طرح متاثر ہوتا ہے۔ تاریخ کے تصور کی یہ تاثر پذیری حقیقی علم کے اس بنیادی سرچشے سے مملو نہیں ہوتی بلکہ اس کے بجائے وہ مختلف علوم کے ایک مدرسانہ نصاب کی صورت میں سامنے آتی ہے۔

مذہب، زندگی کے تمام رویوں میں رہ نمائی اور ہدایت کا کام سرانجام دیتا ہے۔ اس کی حیثیت نصابی کتاب جیسی بالکل بھی نہیں ہے۔ لیکن اگر مذہب سے نصابی کتاب کا کام لیا جائے تو مذہب کی الہامی صورت متاثر ہوتی ہے۔ کیا یہ ضروری ہے کہ کانٹ کے بتائے ہوئے چاروں علوم و فنون کے نصابی عمل سے گزرنے کے بعد کسی فرد کی انفرادی شخصیت کا بہتر اظہار یہ ممکن ہو سکے۔ مذہب وجدانی عمل کا نام ہے۔ یہ انسان کی تشکیل اور صورت گری میں بنیادی کردار ادا کرتا ہے، لیکن جس تاریخی تناظر کو ابھارنے اور جس طرح معاشرے کی تشکیل میں کانٹ نے مختلف علوم کے مراحل اور مختلف مراحل حیات کا ذکر کیا ہے، یہ ایک حیاتیاتی پرائیس ہے۔ تو کیا ایک حیاتیاتی عمل سے گزرنے کے بعد ایک انسان اپنی ذات کی تلاش کے اس انتہائی مقام پر پہنچ سکتا ہے، جسے عرفان ذات یا اکشاف ذات کے مرحلے سے تعبیر کیا جاسکے۔ یقیناً ایسا ممکن نہیں اگر کوئی آدمی ایک مخصوص نصاب تعلیم یا نظام تربیت میں سے گزرنے کے بعد انسانیت کے اس اعلا درجے تک نہیں پہنچ سکتا، تو اس کا مطلب یہ ہے کہ اس کے زیر اثر اور زیر بحث آنے والے علوم و فنون کے تربیتی یا نصابی مراحل میں کسی چیز کی کمی رہ گئی ہے اور وہ کسی صرف یہ ہے کہ مذہب کو تدریسی یا نصابی ضرورتوں کے مطابق مشتمل نہ کیا جائے بلکہ اسے زندگی کے تمام تر رویوں میں اس انداز سے اثر انداز کیا جائے کہ وہ انسانی زندگی کو اپنی لپیٹ میں لے لے اور

اس انسانی زندگی کے مذہبی معاملات کے حصار میں آجائے کی وجہ سے انسانی زندگی مادی آلاتشوں سے پاک اور منزہ ہو کر روحانی ارتقائے کی اس منزل کی طرف گامزد ہو جاتی ہے، جو تمام مذاہب کا بنیادی خاصہ ہے۔

کانت کے ہاں اس حیاتیاتی عمل کی وجہ سے مذہبی رویوں کی اس ارتقائی کیفیت کا ادراک اور اظہار نہیں ہو سکتا۔ اس کی وجہ سے، اس کے تصورات رخ میں وہ رویے پیدا نہیں ہو سکتے یا نہیں ہو سکے، جو اسے مغربی فلسفہ سے علیحدہ مشتمل کرانے میں بنیادی کردار ادا کرتے۔ ڈاکٹر محمد معروف کے چند اقتباسات علامہ اقبال اور کانت کے درمیان فکری ابعاد کی بہت خوبصورت نشان دہی کرتے ہیں:

However, what is fundamentally different between Kant and Iqbal is the former's rejection of metaphysics as an impossibility. It was one of the ultimate conclusions drawn by Kant on the basis of his premises in the First Critique. He rejected the possibility of "Rational Cosmology"; "rational psychology" and "rational theology" which ultimately led him to the rejection of all metaphysical knowledge. But his conclusions were based on his initial supposed bifurcation between "Phenomenon" and "noumenon",, and that between, what he called, "sensible intuition" and "intellectual intuition", which led him to the dogmatic conclusion that the "noumenon" was unknowable to the human reason. Iqbal, on the other hand, as said before, was led to emphasize the need for a rational or metaphysical basis for religion. He says, science may ignore a rational metaphysics; indeed, it has ignored it so far. Religion can hardly afford to ignore the search for a reconciliation of the oppositions of experience and a justification of the environment in which humanity finds itself. Thus for Iqbal what religion lacks today is a metaphysical foundation, and herein lies the fundamental difference between Kant and Iqbal.²³

(۲)

ہیگل (George Wilhelm Friedrich Hegel) نے کانت کے نظام فکر و فلسفہ اور مغرب کے قدیم فلسفیوں کے افکار و نظریات کے باہمی امترانج پر اپنے فکر و فلسفہ کی بنیاد رکھی۔ لیکن اس نے محض ان فلسفیوں کے افکار کو یا کانت کے نظام فکر و فلسفہ کو اپنانے کے کوشش نہیں کی۔ یعنی ہم یہ کہ سکتے ہیں کہ اس نے کانت اور یونان کے قدیم فلسفیوں کے افکار سے اخذ و استفادہ کرنے کے بعد اپنے خیالات و تصورات کی روشنی میں ایک ایسا نظام فکر و فلسفہ مدون کیا، جس پر

اس کے اپنے تعلقات کی روشنی سایہ فکن ہے۔ ہیگل کے تصورات میں بنیادی حیثیت اس کے تصور حقيقة مطلقہ کو حاصل ہے، جسے وہ کائنات کی بنیادی اکائی قرار دیتا ہے۔ اس کے دیگر تمام تصورات، چاہے ان کی نوعیت سیاسی ہو یا اخلاقی، چاہے وہ ریاست سے متعلق ہوں یا مجرد فلسفے کے مسائل ہوں، اس کے اندر جو روح کا فرمایہ ہے، وہ اس کے تصورات حقيقة مطلقہ سے مستین ہے۔ اس کے دیگر تصورات کی طرح، اس کا جدلیاتی فلسفہ اور تصور ریاست بھی اس کے اسی تصور حقيقة مطلقہ سے روشنی کشید کر رہا ہے۔ اسی تصور حقيقة مطلقہ کا مظہر اس کا تصور تاریخ بھی ہے۔ ہیگل کے ہاں تاریخ اور سیاست کا دھارا بنیادی حیثیت کا حامل ہے۔ اس کے ہاں یہ دونوں روئے آزاد عقلی صورت میں رو بہ عمل رہتے ہیں۔ سیاست کا نظام فکر عمل اور تاریخ کا مجرد تصور دونوں کے ضمن میں وہ انسان کے افکار و نظریات کے آزاد عوامل کی کارفرمائی کو بنیادی اہمیت و حیثیت دیتا ہے۔ اس کے ہاں تاریخ کے تصور پر انسانی تعلق کی گرفت، اس تصور کے لیے موت کے مترادف ہے۔ وہ انسانی تصور فطرت اور تصور تاریخ کو ایک ایسے نئے آہنگ میں متشکل کرنے کے لیے کوشش ہے کہ جو اسے حقيقة مطلقہ کے زیر اثر ایک ایسی تعبیر عطا کرے، جس کی روشنی میں ایک ماورائی قوت پورے کائناتی نظام کے پس منظر میں موجود ہو۔ اس کا اپنا ایک اقتباس ملاحظہ کریں:

The only Thought which Philosophy brings with it to the contemplation of history, is the simple conception of Reason; that reason is the Sovereign of the World; that the history of the world, therefore, presents us with a rational process. This conviction and intuition is a hypothesis in the domain of history as such'. In that of philosophy it is no hypothesis. It is there proved by speculative cognition, that reason-and this term may here suffice us, without investigating the relation sustained by the universe to the Divine Being-is substance, as well as infinite power; its own Infinite Material underlying all the natural and spiritual life which it originates, as also the Infinite form-that which sets this material in motion. On the one hand, reason is the substance of the Universe; viz., that by which and in which all reality has its being and subsistence.²⁴

ہیگل ہی کی بات کو اسی کے حوالے سے مندرجہ ذیل اقتباس میں بڑے موثر پیرائے میں

آگے بڑھایا گیا ہے، ملاحظہ کیجیے:

The unfolding of freedom in the Philosophy of History embodies Hegel's logic of the dialectic. In the dialectic, as we explore an idea (thesis) we arrive at its limits and are necessarily drawn to a consideration of a

diametrically opposed antithesis. The ensuing conflict between the thesis and antithesis leads to the contemplation of a new idea or synthesis which in turn may be taken as a thesis of another dialectical triad. For example, in The philosophy of history, the customary morality of the Greeks forms the starting point of a dialectical movement. The inadequacy of this 'thesis' was demonstrated by Socrates, who encouraged the Greeks to embrace independent thought. Customary morality collapsed, and individual freedom triumphed. Individual freedom is the 'antithesis' of customary morality. But this freedom is too abstract. Thus we can see that customary morality and individual freedom are too one-sided. They must be united in a manner that preserves the strong points of each.²⁵

وہ ایک ایسی حقیقت مطلقہ کا لیقین رکھتا ہے کہ جو اس کائنات کے عمل کے پس منظر میں موجود ہے اور جس کی وجہ سے اس کائنات کا نظام عمل رو بہ سفر رہتا ہے۔ وہ اسے خدا سے بھی تعییر کرتا ہے اور اس کی یہ تعییر اس کے تصور تاریخ کو مذہبی روایات کے ناظر میں متخلک کرتی ہے۔ جدیات کا جو تصور ہیگل نے پیش کیا ہے، اس پر بات کرنے سے قبل آغا فتحار حسین کی کتاب میں سے ایک اقتباس ملاحظہ کریں کہ اس سے بات ذرا واضح انداز میں آگے بڑھتی ہے:

اب ذرا ہیگل کے فلسفہ تاریخ کے اہم مضمونات پر غور فرمائیے:

پہلی بات تو یہ ہے کہ کوئی شے، کوئی تصور اور کوئی واقعہ جاندیں ہے۔ ہر شے حرکت میں ہے۔ ہر تاریخی واقعہ ایک گزشتہ واقعے کا نتیجہ اور آنے والے واقعے کا پیش خیمہ ہے۔ کوئی شے "آخری" شے نہیں ہے۔ "چنان نماند چنیں نیز ہم نہ خواہ ماند"۔ نہ کسی قوم کا عروج ہمیشہ رہے گا، نہ زوال۔ لیکن ہیگل کے نزدیک اس کا مطلب یہ نہیں کہ انسان یا کوئی قوم عروج و زوال کے بارے میں بالکل مجبور حاضر ہے۔ ہیگل نے انسان کو "آزاد"، قرار دیا ہے، مجبور نہیں۔ انسان کی آزادی اسی وقت پار آور ہو سکتی ہے، جب وہ مشکلات اور ناساز گار حالات کا مقابلہ کرنے کے قابل ہو، جب وہ رکاوٹوں کو دور کر سکے۔ تاریخ کی حرکت ہیگل کی نظر میں کچھ اس طرح ظہور پذیر ہوتی ہے کہ جب کوئی قوم ترقی کرتے کرتے ایک ایسی منزل پر پہنچ جاتی ہے، جہاں اس کی تمام صلاحیتیں بروئے کار آ جائیں تو یہ ایک اہم منزل ہوتی ہے۔ اس منزل پر پہنچ کر قانون جدیات کے تحت "لفی"، کامیل شروع ہوتا ہے۔ یعنی یہ کہ قوم یہ محسوس کرتی ہے کہ اس کی تمام صلاحیتیں ابھر کر سامنے آ گئیں اور اس نے ایک خاص قسم کا طرز زندگی حاصل کر لیا۔ اب باقی کیا رہا؟ منزل تو حاصل ہو گئی، اب آگے تو کوئی منزل نہیں ہے۔ اس تصور کا نتیجہ یہ ہوتا ہے کہ قوم آہستہ آہستہ اپنے طرز زندگی سے اکتا جاتی ہے۔ ایک خاص طرز زندگی حاصل کرنے کے کچھ عرصے

بعد اس میں جاذبیت باقی نہیں رہتی۔ جن قوانین اور اصولوں کو قوم نے عرصے کی جدوجہد کے بعد پروان چڑھایا تھا، وہ اسے فرسودہ معلوم ہونے لگتے ہیں اور آخراً کاراس کے پاؤں کی زنجیر بن جاتے ہیں۔ اس طرح ایک تاریخی تصور کی نفی ہو جاتی ہے۔

اب دو صورتیں پیش آتی ہیں یا تو قوم اس نظام زندگی کو فرسودہ قرار دینے کے بعد اس کے خلاف رد عمل کا مظاہرہ کرتی ہے۔ اس کی خامیاں معلوم کر کے انھیں دور کرتی ہے، مئے حالات کے مطابق مئے قانون اور مئے اصول وضع کرتی ہے اور جو رکاوٹیں سامنے آئیں، انھیں دور کرتی ہے اور اس طرح ”منفی“ کیے ہوئے تصور کے رد عمل سے ایک نیا تصور یعنی ثابت تصور یا طرز زندگی پیدا کر لیتی ہے اور تاریخ کی ایک نئی منزل کی طرف گامزن ہو جاتی ہے۔ دوسری صورت میں وہ پرانے نظام کو فرسودہ قرار دینے کے باوجود اس کے خلاف رد عمل نہیں کرتی۔ وہ حالات پر قناعت کرتی ہے، تبدیل نہیں لاتی اور پرانے نظام کے نقصانات باقی رہتے ہیں اور ”منفی“ تصور منفی ہی رہتا ہے۔ اس طرح ایک لحاظ سے تصور کی ”موت“، واقع ہو جاتی ہے اور شاید قوم کی بھی۔

ہیگل کے نزدیک تاریخ کا عمل اور قوم کی زندگی اسی وقت ممکن ہے، جب جدید قدیم کی جگہ لیتا ہے۔ ایک تصور یا واقعہ ارتقا پذیر ہو کر اپنی نفی کرے اور اس نفی کے بعد دوسرا ثابت تصور یا واقعہ ظہور پذیر ہو اور پھر ان شبت اور منفی تصورات اور واقعات کے اتصال سے ایک نیا تصور پیدا ہو۔ اس طرح عمل اور عمل کا سلسلہ جاری رہے اور بقول ہیگل ”روح عصر خود اپنی ذات سے مسلسل برس پیکار رہے۔“ جہاں ایسا نہیں ہوتا، وہاں تاریخ کی حرکت رک جاتی ہے یا دوسرے لفاظ میں یوں کہا جا سکتا ہے کہ جو قومیں تاریخ کی اس حرکت میں حصہ نہیں لیتیں، انھیں تاریخ نظر انداز کر کے آگے بڑھ جاتی ہے، یہی جدیت انسانی تاریخ کا مقسوم ہے۔^{۲۶}

اس کا فکر و فلسفہ، مادی تعبیر کے اس کلی دائرے میں سرگرم کار نہیں رہتا بلکہ مادیت کی جدلیات سے نکل کر مذہب کی اس معنوی تفہیم سے ابھرتا ہے، جس کے پیچھے یا جس کے فکری تناظر میں یا پس منظر میں ایک خدائے مطلق کی ذات موجود ہوتی ہے۔ اس ذات کی موجودگی اس کے تصور تاریخ کو مادیت کی جدلیات میں گم ہونے سے بچا کر اسے مذہبی تینق کے سلسلے میں پابند رکھتی ہے لیکن وہ اس کو مذہبی دائرے میں رکھنے کے باوجود اس کی اس سطح پر روحانی تعبیر پیش نہیں کرتا، جب کہ تاریخ کے مسلم مفکرین مثلاً ابن مسکویہ، ابن خلدون یا دیگر کے ہاں تاریخ کا تصور روحانی نظام کے زیر اثر رہتا ہے۔ لیکن ان مسلم فلاسفہ کے بر عکس ہیگل کے ہاں مذہبی تصورات کی موجودگی کے باوجود تاریخ کے تصور کی اور حقیقت مطلقہ کی مادی تعبیر موجود ہے۔ اس مادی رویے کی

موجودگی میں اس کا تصور تاریخ مادی اسباب و عوامل سے آگے نکل کر ان روحانی رویوں کو اپنے حصар میں نہیں لے سکتا یا نہیں لیتا، جو اس کے برکش مسلم مفکرین کے ہاں دکھائی دیتا ہے۔ اس کی بیانیادی وجہ صرف اس تصور کی مادی تعبیر ہے۔ اگر وہ اس تصور کی مادی تعبیر سے بچ کر نکلنے میں کامیاب ہو جاتا، تو اس کا تصور حقیقت مطافہ مادی کے بجائے روحانی رویوں پر استوار ہوتا تاریخ، صرف اس ایک تصور کے روحانی رویوں پر استوار ہونے کی وجہ سے اس کے تصورات ہائے تاریخ، جماليات، سیاست، ریاست اور ادب میں روحانی نظام فکر کی آمیزش ضروری تھی۔ اس پس منظر میں، اس کا تصور تاریخ زیادہ معنوی اور فکری پھیلاو سے مملو ہو جاتا، جواب مادی جدالیات سے وابستگی کے سبب، اپنے معنوی تناظر کی اس وسعت سے ہم کنار نہیں ہو رہا، جسے صرف روح کی آمیزش سے، اس کے معنوی آفاق کو پھیلایا جاسکتا تھا۔ ہیگل کے فلسفہ تاریخ کے بارے میں قاضی قیصر الاسلام نے بہت مختصر مگر انتہائی پنے تکے اور جامع الفاظ میں یوں اظہار خیال کیا ہے:

ہر ریاست اپنے بطن میں مطلق تصور کے کچھ نہ کچھ پہلوؤں کو ضرور شامل رکھتی ہے، کیوں کہ مطلق تصور خود کو زمانی وقوعات کی صورت میں ظاہر کرتا رہتا ہے۔ جو قوم غالب قوم کی حیثیت سے تاریخ عالم کے ہر دور میں چھائی نظر آتی ہے، وہ ہی قوم دراصل اس امر کی بھی غماز ہوتی ہے کہ اس کے اندر تصور مطلق کے غالب عناصر موجود ہیں..... اور کسی باعث وہ اقوام میں ممتاز قوم کی حیثیت سے ابھر کر سامنے آتی ہے اور بالآخر یہی قوم اپنے اسی ممتاز تاریخی سفر کے ذریعہ روح عالم سے جا ملتی ہے۔ اپنے اپنے متعلقہ ادوار سے تعلق رکھنے والے غیر معمولی ذہانت اور صلاحیتوں کے حامل وہ افراد جو کیے بعد دیگرے ایک دوسرے پر غالب ہو کر تاریخ کے محیط پر سفر کرتے رہتے ہیں، دراصل یہی وہ عہد ساز شخصیتیں ہو اکرتی ہیں، جو تاریخ سازی کے عمل میں اپنا موثر کردار ادا کرتی ہیں..... اور اس طرح بالآخر ایک تاریخ بنتی چلی جاتی ہے۔ لہذا ہیگل کہتا ہے کہ تاریخ عالم اور سیاسی تاریخ دونوں ہی اساسی حیثیت کی حامل ہیں اور ایک دوسرے سے بڑی مماثلت رکھتی ہیں۔ تاریخ کے یہ دونوں ہی دھارے یعنی تاریخی اور سیاسی دھارے، آزاد عقلی تفاصیل کی رہنمائی میں تاریخی واقعات کی ایک رو دھارے کو آگے کی جانب بڑھاتے رہتے ہیں۔ چنانچہ یہ کہنا درست نہیں کہ تاریخ کا تعین یونہی الیٹ طور پر اتفاقاً ہوتا چلا جاتا ہے۔ بلکہ یہ تعلق کی عقدہ کشمائی کے نتیجے میں ظہور کرتی ہے اور اس طرح گویا "تصور، "تعقل، "کے روپ میں ڈھلتا چلا جاتا ہے۔ آزادی ایک ایسا تصور ہے جو خارجی اور مظہری پیکروں میں ظاہر ہوتا ہے..... یہ عقل کے آئندیں کے مطابق ہی خود کو واقعیت کا روپ دیتی رہتی ہے۔

آزادی کا تصور جو خدا کے ارادے یا الہی ارادے سے مربوط ہوتا ہے۔ یہی تصور آزادی، الہی ارادے کے مقاصد کو بھی عالمی تاریخ کے ویلے سے پایہ تکمیل تک پہنچاتا ہے۔ اس سلسلے میں ہیگل کا نقطہ نگاہ انتہائی رجاسیت کا حامل نظر آتا ہے۔ کیوں کہ اس نقطہ نظر کے تحت یہ کائنات ایک ایسے خدا کی تحقیق تصور کی جاتی ہے، جو معقول ہے اور ایک معقول نصب اعین کی جانب نشان دہی بھی کرتا نظر آتا ہے (تصور مطلق..... خدا رالہ) اور جو ایک ایسی راہ عمل (تاریخی واقعات) پر چلنے کی تلقین کرتا ہے۔ جو اس معقول مقصد کے حصول کے لیے مناسب عمل ہے۔ یہ مفروضہ کہ خدا اس کائنات کے گندبیغی پر سایہ کیے ہوئے ہے، ہیگل کو اس ایقان کی جانب لے جاتا ہے کہ اس کائنات میں جو کچھ بھی پیش آ رہا ہے، وہ سب ہی کچھ درست اور برحق ہے..... یعنی یہ خیر، یہ عقل اپنی انتہائی مادی شکل میں، خدا ہی ہے..... اور خدا ہی اس کائنات کا ناظم و ناخن ہے۔^{۲۸} علامہ اقبال کا یہ شعر ہیگل کے فکری اور علمی مقام و مرتبے کے بارے میں بہت واضح اشارات کا حامل ہے:

ہیگل کا صدف گہر سے خالی
ہے اس کا طسم سب خیالی

(۷)

کارل مارکس (Carl Heinrich Marx) کے تصور تاریخ کو سمجھنے کے لیے اس کے اس بنیادی سوال کو سمجھنے کی ضرورت ہے، جو کہ وہ اپنی کتاب ”داس کمپیٹل“ میں اٹھا چکا ہے۔ وہ سوال یہ ہے کہ انسان کی بنیادی ضروریات کیا ہیں؟ اس کے جواب میں اس نے کہا ہے کہ انسان کی بنیادی ضرورت یہ ہے کہ وہ زندہ رہنا چاہتا ہے اور اپنی نسل کو مسلسل رکھنا چاہتا ہے، زندہ دیکھنا چاہتا ہے۔ اگر تو اس کا جواب سینیں تک محدود رہتا تو یہ اس کے تصور تاریخ کی روحاںی اقدار کو باہم آمیخت کر کے تشکیل انسانیت کے اس بنیادی رویے کی طرف گامزن رکھتا، جو تحقیق کائنات کا اصل اصول ہے۔ لیکن اس نے اس جواب کی تشریحات کے ضمن میں جن مادی عوامل کا ذکر کیا ہے، انہوں نے انسان کی معاشری، معاشرتی، سماجی اور سیاسی ضرورتوں کے تعین کے ساتھ ساتھ، انسان کی فکری سرگرمیوں کا دائرہ، روحاںیت کے بجائے، مادیت کی طرف بڑھادیا ہے۔ انسان کی ضروریات کے اس بنیادی سوال کے تناظر میں بتائے گئے جواب کا مادی ضرورتوں کے ساتھ اسلام دراصل تاریخ کے دھارے کو روحاںیت سے نکال کر مادیت کے ان اندھیروں میں گم کرنے کے مترادف ہے، جو ہمیں کارل مارکس کے ہاں دکھائی دیتا ہے۔

کارل مارکس نے تاریخ کو انسانی معاشرے کی ان بنیادی کیفیتوں کا آئینہ دار کہا ہے، جن پر انسانی زندگی کی حیاتیاتی تشکیل و تعبیر ہوئی ہے۔ وہ انسانی معاشرے کو دو مختلف درجات میں تقسیم کرتا ہے۔ پہلا درجہ اس کے نزدیک معاشی اقدار سے متعلق ہے اور دوسرا درجہ سیاسی روایوں سے عبارت ہے۔ کارل مارکس کے تصور جدلیاتی مادیت کے حوالے سے قوموں کی شکست و زوال کرے اسباب کا مطالعہ میں سے یہ اقتباس ملاحظہ کریں:

کارل مارکس کے فکر میں وہ گہرائی نہیں ملتی جو کافی ہے لیکن مارکس کے فکر کی گیرائی نے انسانی زندگی کے پیشتر پہلوؤں کا احاطہ کر لیا۔ اس نے اپنے افکار عملی زندگی پر اس طرح منطبق کیے اور انھیں اس طرح عام فہم انداز میں پیش کیا کہ وہ بظاہر کافی ہے اور ہیگل کے افکار سے کہیں زیادہ موثر ثابت ہوئے۔ یوں مارکس، ہیگل کا خوشہ جیسی ہے اور بہت حد تک اس سے متفق ہے۔ لیکن ہیگل نے جس قانون جدیت کو زیادہ تر فکری اور تصوراتی دنیا تک محدود رکھا تھا (مادی دنیا کے بارے میں محض اشارے کیے تھے)، مارکس نے اسی قانون جدیت کے ذریعے پورے طور پر مادی دنیا کی تشریح کی اور دعویٰ کیا کہ جدیت کا قانون، مادی دنیا میں بھی جاری و ساری ہے۔ اس لیے مارکس کے فلسفے کو ”جدلیاتی مادیت“ کہا جاتا ہے۔^{۲۹}

بات واضح نہیں ہوگی جب تک کہ جدلیاتی مادیت کے اساسی قوانین نہ دیکھ لیے جائیں، لہذا اس حوالے سے ”روایات فلسفہ“ سے یہ اقتباس ملاحظہ کریں:
(۱) کوئی شے قطعی، حکمی اور مطلق نہیں ہے۔ سب اشیا ہمہ وقت حرکت و تغیر میں ہیں۔ انجلس کہتا ہے:

مادے کا بغیر حرکت کے تصور کرنا اتنا ہی محل ہے، جتنا کہ حرکت کا بغیر مادے کے تصور کرنا۔“
یہی جدلیاتی مادیت پسندی کا پہلا قانون ہے۔ اس کی رو سے کوئی شے اپنی جگہ پر قائم نہیں رہتی۔ ہر شے، ہر وقت بدلتی رہتی ہے۔ ہر شے کا ماضی ہے، حال ہے، مستقبل ہے۔ کائنات کی کوئی شے اس عمل تغیر سے محفوظ نہیں ہے۔

(۲) کائنات میں اشیا ایک دوسرے سے الگ تھلک موجود نہیں ہیں بلکہ ہر شے دوسری پر اثر انداز ہو کر اس میں تغیر پیدا کر رہی ہے۔

اس قانون کا اطلاق انسانی معاشرے اور علوم پر کیا جائے تو مفہوم ہو گا کہ سیاست، معاشیات، ادبیات، فنون لطیفہ وغیرہ کا آپس میں گہرا تعلق ہے اور ان کے عوامل و مورثات ایک دوسرے میں نفوذ کیے ہوئے ہیں۔ جدلی مادیت پسند کہتے ہیں کہ بورڑوا اہل علم، ادب و علم کے مختلف

شعبوں کو ایک دوسرے سے الگ الگ کر کے ان کا مطالعہ کرتے ہیں، اس لیے انتشار فکر کے شکار ہو جاتے ہیں۔

(۳) تیرا قانون ضد ادوبی ہے جو بیگل کی جملیات کا بھی اصل اصول ہے۔ یعنی ہر شے کے بطن میں اس کی ضد موجود ہے، جو بالآخر اس کی نفی کا باعث ہوتی ہے۔ یہی تضاد بیچار اور معاشرے میں عمل ارتقا کا حرك ہے۔ اشیا ہر کہیں اپنی اضداد میں بدلتی جاتی ہیں۔ ثابت اور منفی میں ہر وقت کشمکش جاری رہتی ہے۔ تمام تغیر و تبدل اسی کشمکش کا نتیجہ ہے۔ اشیا متغیر ہوتی ہیں، کیوں کہ ان میں ثابت اور منفی کا تضاد موجود ہے۔

(۴) چوتھا قانون یہ ہے کہ ہر اثبات میں اس کی نفی موجود ہوتی ہے اور ہر نفی کی نفی ہو جاتی ہے۔ جس سے اثبات کا عمل دوبارہ شروع ہو جاتا ہے۔ جدلی مادیت پسندوں نے اس عمل کی معاشرتی ترجمانی یوں کی ہے کہ زرعی انقلاب کے بعد جا گیر دارانہ نظام معاشرہ قائم ہوا۔ جا گیر داروں کو اپنا کام چلانے کے لیے روپے کی ضرورت تھی جو تاجر فراہم کرتے تھے۔ محنت و مشقت کا کام مزادریوں اور غلاموں کے سپرد تھا۔ یہ اس معاشرے کا اشتائی پہلو ہے لیکن اسی میں اس کی نفی بھی مضمتر تھی۔ مرور زمانہ سے تجارت پیشہ طبقے نے اپنی قوت حاصل کر لی کہ انہوں نے جا گیر داروں کو کچل دیا۔ اب طاقت تاجروں یا بورڑوں کے ہاتھوں میں آگئی، صنعتی انقلاب کے بعد جا بجا کارخانے کھل گئے، جن میں کام کرنے کے لیے مزدوروں کی ضرورت تھی۔ مزدور اپنی وجہ معاشر کے لیے سرمایہ دار کا محتاج تھا کیوں کہ جب تک وہ اپنی قوت بازوں کے ہاتھ نہ بیچتا، اسے فاقہ کرنا پڑتے تھے۔ چنانچہ مزدور کا مقام سرمایہ دارانہ نظام میں وہی ہے، جو جا گیر دارانہ نظام میں مزادریوں یا غلاموں کا تھا۔ جا گیر داروں کی نفی بورڑوں کی تھی۔ بورڑوں کی نفی مزدور کریں گے۔ اس طرح نفی کی نفی ہو جائے گی اور معاشرہ انسانی ترقی کے راستے پر ایک قدم اور آگے بڑھائے گا۔

ہم دیکھتے ہیں کہ جب انسانی معاشرہ دورو یوں، یعنی معاشری اقدار اور سیاسی روایات پر استوار ہے اور دونوں رویے اپنی کلیست میں انسانی ضروریات کا مکمل اور اک نہیں کر پاتے تو ایسے فکری و معنوی تصور سے ابھرنے والا تصور تاریخ بھی ناقص ٹھہرتا ہے۔ سیاست اور معاش..... انسان کی بنیادی اور اساسی ضرورت نہیں ہے۔ انسان محض معاش اور سیاست کے باہمی تال میں سے پیدا ہونے والے رویوں کے زیر اثر زندگی نہیں گزار سکتا، اسے اپنی جذباتی زندگی کی تہذیب اور ترتیب میں کچھ ایسے فکری، روحانی اور مذہبی عناصر کی بھی ضرورت ہوتی ہے، جو اسے زندگی کے معاملات میں خوشی اور سرگرمی عطا کر سکیں۔ اگر معاملہ معاش اور سیاست تک محدود ہے تو

معاشرے کا ایک بہت براطیقہ معاشری اعتبار سے زندگی کے خط سے نچے زندگی گزارتا ہے اور چند افراد کے علاوہ معاشرے کے تقریباً تمام لوگ سیاست سے غیر متعلق ہوتے ہیں۔ کوئی ایسا روایہ اور قرینہ نہیں ہوتا کہ جو انسانوں کی ایک کثیر تعداد کے دکھوں کا مداوا کر سکے۔ معاش اور سیاست انسانی زندگی کو ہیجان اور بے چینی و بے قراری سے دوچار کرتے ہیں۔

کارل مارکس نے اپنی کتاب داس کی پیٹھ میں انسان کے تمام دکھوں کا مداوامعاش اور سیاست میں ڈھونڈنے کی کوشش کی ہے، حالانکہ انسان کے تمام دکھوں کا باعث ہی یہ دوری ہے ہیں۔ اس مذہب کو افیون کہا ہے، حالانکہ مذہب انسان کی وہ بنیادی سرگرمی ہے، جو اس کے دکھوں کا مداوا یا تسلیم، اس کے وجود اور رویوں کے تناظر میں اس طرح سے فراہم کرتی ہے کہ معاش کی شکنگی یا سیاست کی شدت بھی اس کی جذباتی زندگی کو اپنی گرفت میں نہیں لے سکتی۔ انسان مالی طور پر تنگ دستی کا شکار ہوتے ہوئے بھی اور سیاست کے جریءے گرفتار ہوتے ہوئے بھی اچھی زندگی گزار سکتا ہے، بشرطے کہ اس کے پاس روحانی اور مذہبی نظام موجود ہو۔ اگر یہ نظام موجود نہ ہو تو سیاست اور معاش تو انسانی زندگی کو ایسی دلدل میں دھکیل دیتے ہیں کہ انسان اپنی بصارت اور بصیرت دونوں گم کر بیٹھتا ہے یا گم کر سکتا ہے۔ انسان اپنی کلیت اور فکری معنویت سے متصف نہیں ہو سکتا، جو اس کی زندگی کے اندر ایک ایسی سرگرمی کو جنم دیتی ہیں کہ جس سے اس کی زندگی کا تسلسل نہ صرف قائم رہتا ہے بلکہ اس کی نسل کا تسلسل بھی قائم رہ سکتا ہے۔

(۸)

برگسائ (Henry Bergason) نے براہ راست تصورات اخلاقی پر روشنی نہیں ڈالی لیکن مغربی فلسفیوں میں وہ واحد ایسا فلسفی ہے، جس کے تصورات سے علامہ اقبال کو بنیادی شغف رہا ہے۔ اس کے ہاں تصور زمان و مکاں کی حیثیت بنیادی ہے اور اس فلسفی سے علامہ اقبال کی دلچسپی کا باعث اس کے تصورات ہائے زمان و مکاں تھے اور اس کے ساتھ ساتھ جو اس نے تخلیقی ارتقا کا تصور پیش کیا ہے، اس کے زیر اثر ضمنی اور ذیلی سطح پر تاریخ کے کچھ ایسے پہلو نمودار ہوتے ہیں کہ جن کو زیر بحث لا یا جا سکتا ہے۔

علامہ اقبال کی دلچسپی اس کے تصورات زمان سے ہے اور برگسائ نے زمان کے تصورات پر اس درجے غور و فکر کیا کہ اس کی زندگی کا تیس چالیس سالہ زمانہ صرف اس ایک نکتے پر غور و فکر

کرتے ہوئے گزر اکہ زمان کیا ہے اور اس کا اس کائنات میں کیا مقام و مرتبہ ہے۔ لہذا اس کے ہاں پائے جانے والے دیگر فلسفیانہ مسائل بھی براہ راست اسی مسئلے سے وابستہ ہیں۔ چاہے وہ مذہبی تعبیر و توجیہ کا مسئلہ ہو یا تخلیقی ارتقا سے متعلق اس کے تصورات ہوں، یہ تمام تصورات اس کے تصور زمان سے پھوٹتے ہیں۔ ان تصورات کے ذیلی اور فنی حوالوں سے اس کا تصور تاریخ نمایاں ہوتا ہے۔ اس نے اپنے تصور تخلیقی ارتقا میں تاریخ کی اس بنیادی اہمیت کا ادراک کیا ہے۔ اس کا خیال ہے کہ انسان ایک جامد اور سکوت آشنا مذہب میں جنم لیتا ہے لیکن اگر اس کے فکری عوامل تحرک آشنا ہوں تو اس کا مذہب بھی حرکت کا آئینہ دار بن جاتا ہے۔ اس نے جو وہ آشنا مذہب کی تعبیر کرتے ہوئے کچھ اس نوعیت کی بتیں کی ہیں کہ انسان بنیادی طور پر سہولت پسند ہے اور جو جودی یا جمود آشنا مذہب، اساطیری اور داستانوی عناصر پر مشتمل ہوتا ہے اور یہ رویے انسانی تعلق کو اپنی گرفت میں رکھتے ہیں اور انسان اپنے بنیادی رویوں میں اساطیری اور داستانوی عناصر میں گم رہ کر سکون محسوس کرتا ہے لہذا وہ اس فکری اور حرکی تصور سے حتی الوضع بچے کی کوشش کرتا ہے، جو اسے عمل آشنا ہونے پر مائل کرے۔ سو ہر وہ فلسفی جو جمود آشنا مذہب سے حرکت آشنا مذہب کی طرف گامزن ہوتا ہے، اس کے ذہنی اور فکری رویے اس تحریک کو تخلیق کے اس بنیادی رویے سے مشکل کرنے کی کوشش کرتے ہیں، جو آفرینش کائنات سے زندگی کے لمحہ موجودت کی ایک تخلیقی سرگرمی یا تخلیقی حرکت کے طور پر روبہ عمل ہے۔ علامہ اقبال نے برگسماں کے تصور حرکت اور تخلیقی رویے کے حوالے سے لکھا ہے کہ:

برگسماں کے نزدیک حقیقت ایک مسلسل بہاؤ (Flow) کا نام ہے۔ ایک مسلسل اور دائمی تنویں کا نام گویا برگسماں حقیقت کا ادراک جس طرح کرتا ہے، اس کے مطابق حقیقت نام ہے مسلسل پیش قدمی کرنے والی تخلیقی حرکت کا۔۔۔۔۔

یہاں یہ سوال پیدا ہوتا ہے کہ وہ فلسفی جو تخلیقی سرگرمی اور تخلیقی تحرک کے تصورات رکھتا ہو، اس کے ہاں انسانی زندگی کے بنیادی رویوں میں تاریخ کا ضابطہ یا ضابطہ اخلاق۔ بھی جمودی رویوں سے مملو نہیں ہو سکتا۔ جس فلسفی یا مفکر کے ہاں تاریخ حرکی اور تخلیقی سچائی اور اکائی کی صورت میں مشکل ہوتی ہے، وہاں وہ ان مذہبی قدروں کی آئینہ دار بن جاتی ہے، جو اسے حرکت آشنا رکھتی ہیں۔ برگسماں نے اپنی کتاب اخلاقیات اور مذہب کے دو ماذد میں بھی جن تصورات کا اظہار کیا ہے، اس کے زیر اثر تاریخ کی وجہانی سچائی کا ادراک ہوتا ہے، جو مذہب اور اخلاقیات کے ماذدات کی روشنی میں مشکل ہوتی ہیں۔

قاضی قیصر الاسلام کے مطابق برگسائی کے فلسفہ مذہب کی ایک جھلک ملاحظہ کریں: برگسائی کے نظام فکر میں ہمیں جگہ جگہ ایک اپنے انداز کی شویت یا دوستی نظر آتی ہے۔ چنانچہ اس کی مابعد الطبیعتیات میں ذہن اور مادے کی شویت ملتی ہے۔ اس کے نظریہ علم میں عقل و وجود ایک کی شویت موجود ہے (یا ہے عقل و جبلت وجود ایک بھی کہ سکتے ہیں) اس کے نظریہ اخلاق میں پابند اور آزاد اخلاقی رویوں کی شویت نظر آتی ہے۔ اسی طرح اس کے فلسفہ مذہب میں بھی..... ایک طرح کی شویت کارفرما ہے۔ یعنی ایک طرف تو اس کے یہاں ساکت وجود مذہبی رویے ملتے ہیں تو دوسری طرف مذہب کی حرکی قوتیں باہم شویت تشکیل دیتی ہیں۔

۱۔ جامد و ساکت مذہب مذہب کی پہلی صورت اساطیری فصل پر مشتمل عقائد کے مختلف سیٹوں سے تعلق رکھتی ہے، جو انسانی ذہن کی ایجادگری کا نتیجہ ہے، یہ مذہب اسے ورثے میں ملتا ہے۔ اس مذہب کے ذریعہ زندگی کی مختلف اجھنوں سے نجات کی راہیں تلاش کی جاتی ہیں، مثلاً اس اساطیری مذہب کے ذریعہ انسان اپنے سرپر مندرجاتی موت کے خلاف نفسیاتی خوف کو دور کرنے کی کوشش کرتا رہتا ہے۔ صرف انسان ہی وہ ہستی ہے، جو مذہبی اساطیر کو جنم دیتا رہتا ہے اور یہ جانتا ہے کہ شدید بیماری پر کیوں کرتا یوں پالیا جاسکتا ہے۔ جب کہ اس کے برکس تحت انسانی نوعیت کی تمام انواع حیات بالکل پر سکون زندگی گزارتے رہتے ہیں گویا یہ ناقابل فنا اور ابدی ہوں۔ انسان کے جواب پر مستقبل سے خوف زدہ رہتا ہے، مذہبی اساطیر تشکیل دیتا رہتا ہے تاکہ وہ اپنے مقدار سے مبارزت کے عمل کے ذریعہ اس طرح سرگرم پیکار رہ سکے کہ اپنے خود غرضانہ مفادات کی تیکیل میں ہمس وقت کھویا رہے اور دوسروں کی بھلانی کے لیے کبھی کوئی کام انجام نہ دے سکے۔

۲۔ حرکی قوتیں کا حامل مذہب: یہ مذہب ایسے عقائد پر مشتمل ہوتا ہے کہ جو قوت حیات و جوش حیات کی تحریک پر وجود میں آتے ہیں، ان عقائد کا انحصار انسانی ارادے اور الہی ارادے کی میں شاخت ہوا کرتا ہے اور ان ہر دوار ادوں کے اتحاد کے عمل سے ایک وحدت سری وجود پا جاتی ہے۔ جیسا کہ سینٹ پال اور سینٹ فرانس کے متصوفانہ تجربات میں دیکھنے میں آتی ہے۔ یعنی ان سینٹس (Saints) کی روح کو ایک عجب سی غیر معین آوازنی تو دیتی رہتی ہے مگر یہ کہاں سے آتی ہے۔ اس کا انھیں کوئی علم نہیں ہوتا۔ تاہم اتصال الہیہ کے ذریعہ وحدت ذات کی لذت سے یہ صوفیا بہرہ مند ہونے لگتے ہیں۔ ایک صوفی اپنے ناقابل تقسیم عشق کے تجربے سے گزر کر پوری انسانیت کو اپنی ذات میں سمیٹ لیتا ہے اور بنی نوع انسان کے لیے نئی اقدار کا اعلان کرتا ہے تاکہ وہ اس راہ نیک پر چل کر ترقی کی منزلیں طے کرتی رہے اور پھر اس طرح

انسانی فرد طبیور نفس اور تنویر فکر کے عمل سے گزر کر خدا اور لفاقتیت کے رمز سے وافق ہو جائے۔ ایک صوفی ہمیں یہ درس دیتا ہے کہ خود کو خداوں کے مرتبے تک کیوں کر پہنچایا جا سکتا ہے، کیوں کہ کائنات کا بنیادی وظیفہ ہی یہ ہے کہ وہ خدا کو ساخت کرنے کی ایک مشین ہے۔ برگسال نے اپنی تصنیف تخلیقی ارتقا میں یہ بتایا ہے کہ خدا ہی عشق ہے مگر اس نے اپنی دوسری کتاب اخلاقیات اور مذہب کے دو ماخذ میں یہ کہا ہے کہ الہی عشق کی بجائے خود خدا ہے اور تخلیقی عشق کے ذریعہ ہی یہ کائنات عالم وجود میں آئی ہے..... لمحنی دوسرے الفاظ میں یہ دنیا عشق الہی کا ہی اظہار ہے۔^{۳۲}

ایک سچائی خدا ہے اور دوسری عشق۔ اس عشق کو وہ مختلف ناموں سے تعبیر کرتا ہے۔ کہیں یہ اکائی تخلیق کی حرکی صورت بن جاتی ہے، جس سے یہ نظام کائنات روز بہ روز، ہر لمحے ایک نئی صورت اوڑھے ہمارے سامنے آتا ہے۔ گویا دوسرے لفظوں میں ہم یہ کہ سکتے ہیں کہ اس کا یہ فلسفہ علامہ اقبال کے اس شعر کی تعبیر ہے کہ:

یہ کائنات ابھی ناتمام ہے شاید
کہ آ رہی ہے دمادم صدائے کن فیکون!^{۳۳}

اس صدائے کن فیکون کا عمل یا مادی اظہار انسانی زندگی کے حرکت آشنا ہونے سے عبارت ہے اور برگسال کے نزد یہی عشق ہے اور یہی جذبہ تخلیقی ہے اور یہی تخلیقی حرکت ہے اور یہی تخلیقی ارتقا۔ جس فلسفی کے ہاں تخلیقی سرگرمی موجود ہے، اس کے ہاں تاریخ کی معنی آفرینی کبھی جمود کا شکار نہیں ہو سکتی۔ فلسفہ تاریخ میں بہت کچھ ہوتے ہوئے بھی ایک آنچ کی کمی رہ جاتی ہے اور وہ آنچ صرف یہ ہے کہ اس کا فلسفہ تاریخ، وحی کے بنیادی تصور سے لگانہیں کھاتا۔

(۹)

شپنگر (Oswald Spengler) ایسا مغربی فلسفی ہے جس نے علامہ اقبال کو اپنے بعض فکری رویوں کے باعث بہت زیادہ متاثر کیا۔ اس کی کتاب زوال مغرب بنیادی اہمیت کی حامل ہے اور اسی کتاب میں شپنگر نے اپنے تصورتاریخ کو مختلف رویوں اور مختلف حوالوں سے اجاگر کیا ہے۔ اس نے اس کتاب میں تہذیبوں کے عروج وزوال کی داستان بیان کی ہے اور اس داستان میں اس نے انسانی زندگی اور تصورتاریخ کے ان مراحل کا ذکر کیا ہے کہ جن کے گزر نے کے بعد کوئی بھی قوم، معاشرہ یا تہذیب اپنے تاریخی تناظر میں، اپنے بنیادی تصورتاریخ کے زیر

اثر رہتے ہوئے عروج حاصل کرتے ہیں۔ اس نے یہ بھی بتایا ہے کہ کوئی قوم، معاشرہ یا تہذیب کن حوالوں سے زوال کا شکار ہوتی ہے۔ جابر علی سید لکھتے ہیں:

سپنگر کی شہرہ آفاق تصنیف کا اصل نام *Der Untergang Des Oberlandes* ہے، جس کا انگریزی ترجمہ ہے *The Decline of the West*۔ اس کا اردو بدل زوال مغرب ہو گا۔ زوال مغرب ۱۹۱۸ء میں شائع ہوئی اور فوراً ہی زبردست مقبولیت حاصل کر لی۔ اس میں مغربی تہذیب کے زوال کی خبر دی گئی تھی اور اس کی ایک علامت تحرییدی آرٹ بھی قرار دی گئی تھی۔ اس کے علاوہ زوال مغرب اکثر چونکا دینے والے نظریات پر مشتمل تھی۔ مثلاً: ا۔ کوئی نئی تہذیب کسی گزشتہ تہذیب سے متاثر نہیں ہوتی بلکہ اپنی ذات اور خود خال میں منفرد ہوتی ہے۔

۲۔ انسانی تہذیب کی بہار قرون وسطی کا عہد فتوت (Age of Chivalry) تھی جس کے بعد خزان کا دور شروع ہو گیا۔

۳۔ مغربی تہذیب کھو چکی ہے۔ اس نے اپنی روح مشین کے میفسو فلیس کے ہاتھ بیچ دی ہے۔

۴۔ مغربی تہذیب کے کھو چکے پن کی ایک علامت تحرییدی آرٹ بھی ہے۔ اس میں قوت اور صلاحت کا نام و نشان تک نہیں ہے۔^{۳۲}

شپنگر کے نزدیک جب بھی کوئی قوم اپنے بنیادی تصور تاریخ کے اس مدار سے نکلتی ہے، جس کے گرد اس قوم، معاشرے یا نہ ہب کا حوالہ حرکت آشارہ تھا ہے، تو اسے زوال آ گھیرتا ہے۔ یعنی زوال کے لیے کسی قوم، معاشرے یا تہذیب کا اپنے تصور تاریخ سے انحراف بنیادی اہمیت رکھتا ہے۔ لہذا اس کتاب میں تصور تاریخ پر گفتگو کرتے ہوئے شپنگر نے کہا ہے کہ تاریخ، تہذیب کی ان جمالیاتی کیفیتوں کے اظہار کا نام ہے، جو کسی بھی تہذیب کو ماضی سے مستقبل کی طرف سرگرم کا رکھنے میں بنیادی حیثیت رکھتی ہیں۔ وہ اس عمل کی تعبیر اور تشریح بھی کرتا ہے اور اس کی ضرورت اور معنویت پر زور بھی دیتا ہے کہ کوئی تہذیب اپنی معاصر دوسری تہذیب سے یا کوئی قدیم تہذیب کسی جدید تہذیب سے کیوں کر مختلف ہو سکتی ہے۔ وہ تہذیبوں کے اختلافات اور ان کے اشتراکات پر بھی گفتگو کرتا ہے۔ وہ تہذیبوں کے درمیان مکالمے اور ان کے درمیان متصادم رویوں سے بھی باخبر ہے۔ اسے معلوم ہے کہ تہذیبوں کے درمیان ہزارہا اختلافات

ہوتے ہوئے بھی ایک قدر مشترک ہوتی ہے۔ وہ ان مختلف مراحل اور مدارج کا ذکر کرتا ہے، جن کی روشنی میں کوئی بھی تہذیب اپنے تصور تاریخ کی روشنی میں عروج کے درجوں پر ممکن ہوتی ہے۔ اس کے نزدیک تاریخ کے ان مدارج پر ممکن ہونے کی بنیادی شرط یہ ہے کہ جب کوئی قوم اپنے ماضی کی اقدار، اقدار حیات، تہذیبی زندگی کے رویوں اور معاشرتی زندگی کے رویوں سے سبق حاصل کرتے ہوئے اپنی تہذیب کے تصور تاریخ کی روشنی میں سرگرم کارہوتی ہے تو مدارج حیات میں اس کا پھیلاوا اور نئے آفاق کی تلاش اس کے لیے آسان ہو جاتی ہے۔ لیکن جب بھی کوئی تہذیب اپنے تصور تاریخ سے ہٹ جائے یا اس کا تصور تاریخ اس کے پیش نظر نہ رہے، وہ قوم اپنے مدارج پر گامزن نہ رہ کر زوال آشنا ہو جاتی ہے۔ آغا فتحار حسین کے بقول:

شپنگلر کے نزدیک تاریخ تہذیبوں کے سلسلے کا نام ہے۔ ہر تہذیب کی اپنی خصوصیات ہوتی ہیں۔ جن کا اظہار اس کے ہر عمل میں ہوتا ہے اور اس طرح ہر تہذیب باقی تہذیبوں سے مختلف ہوتی ہے لیکن ان اختلافات کے باوجود تمام تہذیبوں میں ایک قدر مشترک ہوتی ہے۔ تمام تہذیبوں ان مدارج سے گزرتی ہیں، جن سے کوئی جان دار گزرتا ہے۔ مثلاً بچپن، جوانی، بڑھاپا اور موت۔ ہر تہذیب کا پہلا دور وحشیانہ یا جہالت کا دور ہوتا ہے۔ اس کے بعد وہ تہذیب ترقی کر کے ایک سیاسی نظام اختیار کر لیتی ہے اور علوم و فنون میں ترقی ہوتی ہے۔ شروع شروع میں علوم و فنون ذر ادنی درجے کے ہوتے ہیں۔ اس کے بعد کلاسیک دور آتا ہے اور پھر عروج پر پہنچنے کے بعد زوال شروع ہو جاتا ہے۔ اس کے بعد پھر وحشیانہ دور واپس آ جاتا ہے اور آخر میں اس تہذیب کی موت واقع ہو جاتی ہے۔ شپنگلر اصرار کرتا ہے کہ ہر تہذیب اور ہر قوم کے لیے ان مدارج سے گزرنا اور آخر میں مر جانا ضروری ہے۔ یہی نہیں، شپنگلر کہتا ہے کہ نہ صرف ان مدارج سے گزرنا اٹل ہے بلکہ ہر دور کی موت بھی متعین ہے۔ ہم حساب لگا سکتے ہیں کہ کون سا دور کتنا ہونا چاہیے، اس میں سے کتنا گزر گیا، کتنا باقی ہے۔ گویا یہ پیش گوئی کی جاسکتی ہے کہ کوئی تہذیب کتنی مدت میں جوان سے بوڑھی ہو جائے گی اور کب تک مر جائے گی۔ شپنگلر کے نزدیک مغربی تہذیب اپنے آخری دور میں ہے۔^{۲۵}

یہاں یہ سوال پیدا ہوتا ہے کہ آیا تمام تہذیبوں اسی اصول کے تحت عروج کے درجات پر فائز ہوتی ہیں اور اسی اصول کی روشنی میں زوال آشنا ہو سکتی ہیں؟ جو بنیادی اعتراض یہاں پر پیدا ہوتا ہے، وہ یہ ہے کہ جس رویے کی طرف اس فلسفی نے اپنی مایہ ناز کتاب میں اشارہ کیا ہے، اس میں ایک بنیادی غلطی یا تسامح موجود ہے کہ اگر شپنگلر کے تصور تاریخ کی اس حقیقت کو مان لیا جائے

تو اس کا تصور تاریخ روحانیت کے بجائے حیاتیاتی عوامل کا مظہر بن جاتا ہے لہذا اس حیاتیاتی پس منظر کی وجہ سے اس کے روحانی رویے متاثر ہوتے ہیں۔ روحانی رویوں کی اثر پذیری کی وجہ سے تصور تاریخ کا متاثر ہونا بنیادی شرط ہے۔ اس کا مطلب یہ ہے کہ کوئی بھی تہذیب، کسی بھی عہد میں، یا کوئی بھی قوم یا معاشرہ کسی بھی دور میں، ایک ہی طرح سے عروج کی بلندیوں تک پہنچتا ہے اور بالکل ایک ہی طرح سے زوال آشنا ہو جاتا ہے، حالانکہ ہم دیکھتے ہیں کہ ایسا نہیں ہوتا۔ جب ہم اس تاریخ کا مطالعہ کرتے ہیں تو معلوم ہوتا ہے کہ مختلف زمانوں میں تاریخ کے اسباب و عوامل، تاریخ کے عروج و زوال کی داستانیں مختلف طرح سے وقوع پذیر ہوتی ہیں۔ واقعات کا مختلف طرح سے وقوع پذیر ہونا دراصل اس کے وجود انی یا با بعد الطبعیاتی تناول کا اظہار یہ ہے اور لگے بندھے فطرت کے قوانین کی روشنی میں اس کا ایک طرح سے نمود پذیر ہونا ان مادی عوامل کا شاخانہ ہے، جس کا اظہار ہم دن رات بدلتے ہوئے تناول میں بہ آسانی دیکھ سکتے ہیں۔ لہذا تاریخ دن رات کا بدلنا نہیں ہے، یہ حالات اور واقعات کی صورت گری کا نام نہیں ہے، یہ ان حالات اور واقعات سے بڑھ کر کسی اور چیز کا نام ہے اور اس سے بھی بڑھ کر تصور تاریخ کا درجہ ہے، جس سے انسانی زندگی یا تہذیبوں کے مختلف رویوں کی تصور کیشی ہوتی ہے۔ علامہ اقبال کے شپنگر سے اختلافات کے حوالے سے ڈاکٹر وزیر آغا کے مضمون میں سے یہ اقتباس انتہائی برعکس ہے:

اپنے خطبات میں علامہ اقبال نے شپنگر کے اس نظریے کو تو مان لیا کہ مغربی کلچر اصلًا کلاسیکی کلچر کی ضد تھا تاہم انہوں نے شپنگر کی اس بات کو نہیں مانا کہ ہر کلچر ایک جزیرے کی طرح باقی کلچروں سے کثا ہوتا ہے۔ اس سے علامہ اقبال کا مقصود فقط اس بات کا اظہار تھا کہ اسلامی کلچری نے مغربی کلچر کو کروٹ دی ہے اور اگر شپنگر کو مغربی کلچر، کلاسیکی کلچر کی ضد نظر آیا ہے تو مغربی کلچر کا یہ وصف بھی دراصل اس بغاوت ہی کا نتیجہ ہے، جو مسلمان نے یونانی افکار کے خلاف کی تھی۔ مراد یہ کہ مغربی تہذیب اور اس کی ”جهت“، مغربی علوم اور ان کا پھیلتا ہوا افق، مغربی انداز فکر اور اس کا استقراری اور تجزیتی انداز یہ سب کچھ مغربی تہذیب کے فروع سے پہلے اسلامی تہذیب میں موجود تھا اور وہیں سے سلطنت کی طرح دست بدست ہوتا ہوا مغرب کے ہاتھوں میں آیا۔ اقبال کہتے ہیں کہ یہ بات شپنگر کے لیے قابل بول نہیں ہو سکتی تھی، کیوں کہ اگر وہ اس بات کو مان لیتا تو اس کا وہ سارا نظریہ ہی باطل قرار پاتا، جونہ صرف مختلف ثقافتوں کے درمیان ایک مستقل خلیج قائم رکھنے کا داعی ہے، بلکہ ثقافتوں کے ایک دوسری پر اثرات مرسم کرنے کی حقیقت کو بھی نہیں مانتا۔^{۲۶}

جا بر علی سید نے علامہ اقبال اور شپنگر کے اتفاق و اختلاف کو بہت خوبصورت اور دل پذیر انداز میں سمیٹا ہے:

خدایاں بحرب، شپنگر جیسے مفکرین تاریخ بھی ہو سکتے ہیں اور این خلدون، گمن، ثائن بی، ہیگل، فیور باخ، شلیزیں مار خر، مارکس اور اقبال بھی۔ اور اقبال کا شپنگر سے متاثر ہونا اتنا ہی ممکن، منطقی اور قرین قیاس ہے۔ جتنا اس کا زوال مغرب، سے ایک خاص مذہبی لکھتے پر بے زاری کاظہار کرنا اور اس کے خلاف اپنے ایک یقین کا اہم تر تحریر کرنا۔ دونوں رویوں میں کوئی فطری اور منطقی تضاد نہیں ہے، بلکہ یہ ایک بڑے مفکر اور حوصلہ مند مسلمان فلسفی کی توازن پسندی اور جامعیت کا معمولی سا ثبوت ہے۔^{۳۷}

شپنگر کے تصور تاریخ میں بہت سے رویے درست انداز میں موجود ہیں۔ مگر ایک رویہ بلکہ بنیادی رویہ، جسے ہم اس کی فکری کوتاہی سے تعبیر کر سکتے ہیں، یہی ہے کہ اس کے تصور تاریخ کی بنیاد، اس حیاتیاتی عمل پر ہے، جسے روحانی ارتقاء میں رہنہ ہے اور اس روحانی ارتقاء کے میسر رہنے کی وجہ سے تصور تاریخ، مادیت کی گتھیوں میں الجھ کر رہ جاتا ہے اور مادیت کے معاملات میں اس انداز سے الجھ جانے کے سبب حقیقت کی وہ تعبیر ہاتھ نہیں آتی، جو دراصل انسانی رویے اور انسانی عمل کی یا انسانی تخلیق کی بنیادی اکائی ہے۔ یا ہم اسے انسانی تخلیق کا بنیادی سبب قرار دیتے ہیں، جیسا کہ قرآن کریم میں ارشاد ہوتا ہے کہ:

ترجمہ: ”میں نے جنات اور انسانوں کو محض اسی لیے پیدا کیا ہے کہ وہ صرف میری عبادت کریں۔^{۳۸}

شپنگر کے تصور تاریخ میں جو خامیاں درآئی ہیں، ان میں سے چند ایک کی جھلک اس اقتباس میں ملاحظہ کی جاسکتی ہے:

شپنگر کے نزدیک تاریخ کا عمل جری ہے، اسی طرح وہ تاریخی جبریت کا قائل ہے۔ اسی لیے اس کی شہرہ آفاق تصنیف زوال مغرب پر پڑ مردگی اور ما یوسی چھائی ہوئی ہے۔ وہ تمدن کے تنزل پر یہ مرحلہ کی خصوصیات بیان کرتے ہوئے کہتا ہے کہ بڑے بڑے شہراں بھر آتے ہیں اور شہریوں کا تعلق دیہات سے منقطع ہو جاتا ہے۔ سیم وزر کی پرستش عام ہو جاتی ہے اور مقصود بالذات دولت اور حکومت لازم و ملزم ہوتے ہیں۔ ادب و فن میں تخلیقی روح فنا ہو جاتی ہے اور احیائے مذهب کی کوششیں عام ہو جاتی ہیں۔ اس طرح تخلیقی عصر کا فتق ان تمدن کے خاتمه کا اعلان کرتا ہے۔ شپنگر کی تصنیف میں تمدن مغرب کے زوال کا تجزیہ یا اہم نہیں ہے۔ اہم حقیقت یہ ہے کہ اس کے سامنے تمدن کے زوال کے اسباب کی کوئی سانسی توجیہ نہیں تھی اور تنزل کے

اس تسلسل کو توڑنے کا کوئی قانون اور انحطاط کے اعادہ سے نجات کا کوئی راستہ نہیں تھا۔ اس لیے اس کا تاریخی تجزیہ ایک بیانِ محسن بن کرہ گیا ہے۔^{۲۹}

یہ بات دراصل اس تصور تاریخ کو سمجھنے کے لیے بنیادی فرمیم و رک مہیا کرتی ہے۔ انسانی زندگی کا بنیادی مقصد ذریعہ معاش کی تلاش نہیں ہے، انسانی زندگی کی بنیادی قدر یا اکائی روزمرہ زندگی کے معاملات کی جدیلیت یا مادی تعبیر نہیں ہے، بلکہ انسان کی تخلیق کا بنیادی مقصد، قرآن کے نزدیک اور علامہ اقبال کے الفاظ میں، ان کی نظم، "تخلیق" میں کچھ یوں جلوہ گر ہے:

جہان تازہ کی افکار تازہ سے ہے نمود
کہ سُنگ و خشت سے ہوتے نہیں جہاں پیدا
خودی میں ڈوبنے والوں کے عزم و ہمت نے
اس آب جو سے کیے بھر بے کراں پیدا
وہی زمانے کی گردش پہ غالب آتا ہے
جو ہر نفس سے کرے عمر جاؤ داں پیدا
خودی کی موت سے مشرق کی سر زمینوں میں
ہوا نہ کوئی خدائی کا راز داں پیدا
ہوانے دشت سے بوئے رفاقت آتی ہے
عجب نہیں ہے کہ ہوں میرے ہم عنان پیدا۔^{۳۰}

اگر اسے حیاتیاتی، مادی یا حسیاتی عمل کا مرہون منت قرار دیا جائے تو پھر اس کے اندر تخلیق کی وہ سرگرمی یا اس کی ارتقائی کیفیت یا تاثر پذیری یا وسعت آشنا کی پیدا نہیں ہو سکی، جسے ہم آفیقت یا ہمہ گیریت سے تعبیر کرتے ہیں۔

تاریخ معاشری پیداوار کی کہانی نہیں ہے اور نہ ہی وہ سیاست کی غلام گردشوں کی داستان ہے۔ تاریخ انسان کے داخلی اور خارجی رشتہوں کے ان مطالعاتی افادات کا نام ہے، جو اس کے جسم اور روح کی کیتنا سے متشکل ہوتے ہیں۔ اگر تاریخ اور تاریخ کا تصور صرف خارجی معاملات کی تعبیر اور تفہیم سے متعلق ہو جائے تو اس کے روحاں اور داخلی رشتے کمزور پڑ جاتے ہیں۔ اگر تاریخ مخصوص باطنی کیفیات کے اظہار یوں سے عبارت ہو جائے تو خارجی زندگی کا تمام تر سرمایہ بے معنی ہو کرہ جائے گا۔ لہذا داخل اور خارج کی باہمی یک جائی یا مادے اور روح کی

باعینی کیفیات کا اسلام اس حقیقی تصور تاریخ میں اجائے میں بنیادی کردار ادا کر سکتا ہے، جو انسانی زندگی میں ہبوط آدم سے لے کر آج تک مروج ہے۔ لیکن ہم دیکھتے ہیں کہ مغرب کے تصور تاریخ میں ایک بنیادی خرابی رہی ہے۔ تھیلیز سے لے کر عہد جدید کے فلاسفہ تک جن لوگوں بھی نے تاریخ پر اپنے نظریات اور خیالات کا اظہار کیا ہے، وہ تصور تاریخ کی اس بنیادی سچائی اور صداقت کو پانے اور اجائے میں ناکام رہے ہیں۔ اس کا سبب یہ ہے کہ ان کی توجہ تاریخ اور تصور تاریخ کے کسی ایک عصر پر زیادہ رہی ہے اور دوسرے پر کم یا بالکل نہیں۔ جہاں پر بھی انہوں نے روح کی وجود اپنی کیفیتوں کو مرکز نگاہ بنا�ا ہے، وہاں اس کا مادی پہلو متاثر ہوا ہے اور جہاں انہوں نے صرف مادی رویوں کی کارگزاریوں کو تاریخ کے تصور کا نام دیا ہے، وہاں روحانیت کا سایہ میسر نہ ہونے کی وجہ سے اس کی بنیادی اقدار متاثر ہوئی ہیں۔

علامہ اقبال مغرب کے فلسفیوں کے اجزاء سے، اجزاء ترکیبی سے جزوی طور پر متاثر ہوئے ہیں اور انہوں نے کہیں کہیں ان سے اخذ واستفادہ بھی کیا ہے۔ لیکن پوری تہذیب کے کسی بھی فلسفی کی تمام فکری اساس سے کلیت کے ساتھ ان کا متاثر ہونا ممکن نہیں رہا۔ کوئی بھی مفکر، فکر اور تصور تاریخ اپنی کلیت کے ساتھ علامہ اقبال کو متاثر نہیں کر سکا۔ اس کا سبب یہ ہے کہ ان کے تصور ہائے تاریخ کی بنیاد ان داخلی اور خارجی رشتہوں پر استوار نہیں ہے، جن سے انسانی زندگی مشکل ہوئی ہے اور جن پر انسانی زندگی کا نظام قائم ہے۔



حوالہ جات و حواشی

- ۱- محمد حسن عسکری، جدیدیت، نقوش پر لیں، لاہور، ۱۹۷۹ء، ص ۲۲-۲۳۔
- 2- Guthrie, W. K. C., *The Greek Philosophers*, Methuen Co Ltd., London, 1976, p-212.
- 3- علی عباس جلال پوری، روایات فلسفہ، المثال، لاہور، ۱۹۶۹ء، ص ۳۰۔
- 4- ایضاً، ص ۱۰۔

- ۵ - ایضاً، ص ۲۵۔
- ۶ - عائشہ بیگم، تاریخ اور سماجیات، قومی کونسل برائے فروغِ اردو، نئی دہلی، ۲۰۰۳ء، ص ۱۹۔
- ۷ - غلام جیلانی برق، ڈاکٹر، یورپ پر اسلام کے احسانات، شیخ غلام علی ایڈنسنر، لاہور، ۱۹۷۵ء، ص ۲۸، ۲۹۔
- ۸ - رابٹ بریفلٹ، تشکیل انسانیت، اردو ترجمہ عبدالجید سالک، مجلس ترقی ادب، لاہور، ۱۹۹۲ء، ص ۲۲۵۔
- ۹ - قیصر الاسلام، قاضی، تاریخ فلسفہ مغرب، حصہ اول، نیشنل بک فاؤنڈیشن، اسلام آباد، ۲۰۰۲ء، ص ۳۱۲، ۳۱۳۔
- ۱۰ - بشیر احمد ڈار، حکماء قديم کا فلسفہ اخلاق، ادارہ ثقافت اسلامیہ، لاہور، ۱۹۹۵ء، ص ۲۸۔
- ۱۱ - نصیر احمد صحر، ڈاکٹر، سرگزشت فلسفہ، حصہ اول، فیروز سنر، لاہور، ۱۹۹۱ء، ص ۷۵۔
- 12- Nigosian, S. A., *World Religions*, McMillan Press, New York, 2000, p-129,130.
- ۱۳ - بشیر احمد ڈار، حکماء قديم کا فلسفہ اخلاق، ص ۱۸، ۱۹۔
- ۱۴ - ایضاً، ص ۱۳۳۔
- ۱۵ - ایضاً، ص ۱۵۰۔
- ۱۶ - مهر عبد الحق، ڈاکٹر، بندو صنیمات، یکین بکس، ملتان، ۱۹۹۳ء، ص ۲۱، ۲۲۔
- ۱۷ - ایضاً، ص ۲۷۔
- ۱۸ - قیصر الاسلام، قاضی، تاریخ فلسفہ مغرب، حصہ اول، ص ۳۲۶، ۳۲۷۔
- ۱۹ - امین احسن اصلانی، فلسفے کے بنیادی مسائل، فاران فاؤنڈیشن، لاہور، ۱۹۹۱ء، ص ۱۹۰۔
- 20- Warrington, Hughes, *Fifty Key Thinkers of History*, Routledge, London, 2000, p-180.
- ۲۱ - قیصر الاسلام، قاضی، تاریخ فلسفہ مغرب، حصہ اول، ص ۳۲۷۔
- ۲۲ - آغا فتحر حسین، قوموں کی شکست و زوال کے اسباب کا مطالعہ، مجلس ترقی ادب، لاہور، ۱۹۹۲ء، ص ۹۱۲۔
- 23- *Iqbal Review*, Iqbal Academy Pakistan, Lahore, October 1983, p-72.
- 24- Hegel, George Welhelm Friedrich, *The Philosophy of History*, Doros Publications, New York, 1956, p-9.
- 25- Warrington, Hughes, *Fifty Key Thinkers of History*, p-140.
- ۲۴ - آغا فتحر حسین، قوموں کی شکست و زوال کے اسباب کا مطالعہ، ص ۱۹۷۶ء، ۱۹۷۶۔

- ۲۷ قاضی قیصر الاسلام، قاضی، تاریخ فلسفہ مغرب، حصہ اول، ص ۳۸۷۔
- ۲۸ محمد اقبال، کلیات اقبال (اردو)، شیخ غلام علی اینڈ سنر، لاہور، ۱۹۸۲ء، ص ۳۸۰۔
- ۲۹ آغا فتح رحیم، قوموں کے شکست و زوال کے اسباب کا مطالعہ، ص ۱۹۸۔
- ۳۰ علی عباس جلالپوری، روایات فلسفہ، ص ۱۳۲، ۱۳۳۔
- ۳۱ محمد اقبال، مطالعہ بیدل: فکر بر گسان کی روشنی میں، ترتیب و ترجمہ: ڈاکٹر رحیم فراتی، یونیورسٹی بکس، لاہور، ۱۹۸۸ء، ص ۲۹، ۳۰۔
- ۳۲ قیصر الاسلام، قاضی، تاریخ فلسفہ مغرب، حصہ اول، ص ۳۶۲، ۳۶۵۔
- ۳۳ محمد اقبال، کلیات اقبال (اردو)، ص ۳۲۰۔
- ۳۴ جابر علی سید، اقبال: ایک مطالعہ، بزم اقبال، لاہور، ۱۹۸۵ء، ص ۱۲۹، ۱۳۰۔
- ۳۵ آغا فتح رحیم، قوموں کے شکست و زوال کے اسباب کا مطالعہ، ص ۳۰۶۔
- ۳۶ وحید قریشی، ڈاکٹر، (مرتب)، منتخب مقالات: اقبال ریویو، اقبال اکادمی پاکستان، لاہور، ۱۹۸۳ء، ص ۱۷۶۔
- ۳۷ جابر علی سید، اقبال: ایک مطالعہ، ص ۱۳۳۔
- ۳۸ تفسیر احسن البیان، اردو ترجمہ: مولانا محمد جوہا گڑھی، دارالسلام پبلشرز، ریاض، سعودی عرب، ۱۹۹۸ء، ص ۱۲۲۔
- ۳۹ ثاقب رزمی، سائنسی فکر اور ہم عصر زندگی، نگارشات، لاہور، ۱۹۸۸ء، ص ۲۰۸، ۲۰۹۔
- ۴۰ محمد اقبال، کلیات اقبال (اردو)، ص ۵۲۲، ۵۲۳۔



علامہ اقبال کا تصورِ تاریخ

علامہ اقبال بر صغیر میں پیدا ہونے والے چند بڑے مفکرین میں سے ایک ہیں۔ وہ اتنے بڑے مفکر ہیں کہ ان کے تمام تر علمی اور فکری موضوعات کا احاطہ ایک جست میں تو شاید ممکن ہی نہیں اور یہ ایک شخص کے بس کی بات بھی نہیں کہ وہ ان کے افکار کی تمام جہتوں کا ادراک کر سکے۔ ہر دور میں مختلف الخیال لوگوں نے اپنے اپنے انداز اور اپنے اپنے مطالعاتی افادات کے اعتبار سے فکر اقبال کو سمجھنے کی کوشش کی ہے۔ کوئی شخص بھی مجموعی حوالے سے فکر اقبال کی تفہیم اور ترویج کا دعوے دار نہیں ہو سکتا۔ فکر و کلام اقبال کی بے پناہ جہتیں ہیں۔ کوئی بھی اپنے ذوق کے مطابق ان کی شاعری کے کسی ایک رخ پر زیادہ مطالعہ کر لیتا ہے لیکن دوسرا بے پناہ جہتیں رہ جاتی ہیں۔ علامہ اقبال، مغرب و مشرق کے اتنے بڑے جامع ہیں کہ ان کے ہاں یہ دونوں دھارے باہم ملتے ہوئے، واضح طور پر دکھائی دیتے ہیں۔ اس لیے اقبالیاتی فکر کی تفہیم و تشریع کے لیے بیک وقت کئی ایک علوم و فنون میں مہارت لازمی امر ہے۔ بیسویں صدی میں اقبالیات میں جو ماہرین سامنے آئے، وہ اپنی تمام تعلیمی و فکری جامعیت کے باوجود اقبال کی کلی تفہیم کا حق ادا نہیں کر سکے۔

عام طور پر صاحبان علم اقبال کے بنیادی تصورات سے واقفیت رکھتے ہیں، جیسے تصورِ خودی و بے خودی، تصورِ مرد و مومن، تصورِ عشق و عقل اور چند دوسرے تصورات۔ مگر بعض تصورات اقبال پر توجہ نہیں دی گئی، جو حقیقتاً فکر اقبال میں بنیادی اور اساسی نوعیت کے حامل ہیں۔ مثال کے طور پر ان میں سے ایک تصور تاریخ ہے۔ غالباً فکر اسلامی کی تاریخ میں علامہ اقبال پہلے مفکر ہیں، جنھوں نے علم اور اس کے مالہ و ماعلیہ کو سمجھنے کے لیے قرآن مجید کو بنیاد بنا یا۔ اس حوالے سے روزگار فقیر اور تشکیلِ جدید الہیات اسلامیہ سے ایک ایک اقتباس ملاحظہ کریں:

ڈاکٹر صاحب (علامہ اقبال) اپنی میکلوڈ روڈ والی کوٹھی میں قیام فرماتھے، اس زمانے میں ڈاکٹر صاحب کی قیام گاہ پر ایک نئے ملاقاتی آئے، ادھرا وہر کی باتیں ہوتی رہیں۔ اتنے میں انھوں

نے ڈاکٹر صاحب سے ایک سوال کر دیا، کہنے لگے ”آپ نے مذهب، اقتصادیات، سیاست، تاریخ اور فلسفہ وغیرہ علوم پر جو کتابیں اب تک پڑھی ہیں، ان میں سب سے بلند پایہ اور حکیمانہ کتاب آپ کی نظر سے کون سی گزری ہے؟“ ڈاکٹر صاحب اس سوال کے جواب میں کرسی میں سے اٹھے اور نووارد ملاقاتی کی طرف ہاتھ کا اشارہ کیا کہ تم ٹھہرو میں ابھی آتا ہوں، یہ کہ کروہ اندر چلے گئے، دو تین منٹ میں واپس آئے تو ان کے ہاتھ میں ایک کتاب تھی۔ اس کتاب کو انھوں نے اس شخص کے ہاتھوں پر کھٹے ہوئے فرمایا ”قرآن مجید“ ۔

”لہذا اس سے بڑی غلط بیانی اور کیا ہو سکتی ہے کہ قرآن پاک میں کوئی ایسا خیال موجود نہیں جو فلسفہ تاریخ کا سرچشمہ بن سکے، حالانکہ بہ نگاہ حقیقت دیکھا جائے تو ابن خلدون کا مقدمہ سرتاسر اس روح سے معور ہے، جو قرآن کی بدولت اس میں پیدا ہوئی، وہ اقوام و ام کے عادات و خصال پر حکم لگاتا ہے تو اس میں بھی زیادہ تر قرآن پاک ہی سے استفادہ کرتا ہے۔“

گویا ان کے نظریہ علم کی تشكیل میں قرآنی تعلیمات کو بنیادی اور اساسی اہمیت حاصل ہے۔ قرآن کریم میں علم اور حصول علم کے ذرائع کو تین بڑے مرحلے میں تقسیم کیا گیا ہے:

۱- انسانی داخلیت

۲- فطرت اور کائنات کا مشاہدہ

۳- تاریخ

انسانی داخلیت میں وہ تمام رویے آتے ہیں، جو انسانی ضمیر سے متعلق ہیں۔ مثلاً وجود اُنی اور مکافحتی تجربات، علوی جذبات اور فکری محسوسات وغیرہ۔ قرآنی نظریہ تعلیم کا دوسرا مرحلہ کائنات صغير یعنی انسانی ضمیر کے باہر پھیلے ہوئے ماحول کے مشاہدے پر مبنی ہے۔ قرآن کریم میں ارکان اسلام کی تعلیمات کے بعد سب سے زیادہ زور مشاہدہ کائنات اور تفسیر کائنات پر دیا گیا ہے۔ گویا انسان کے داخل اور خارج کے باہمی اتصال سے علم کے دو ذرائع حاصل ہوتے ہیں اور یہی وہ بنیادی ذرائع ہیں، جو حصول علم کی مجموعی قدر و قیمت کا تعین کرتے ہیں۔ علامہ اقبال کے خیال میں: اس لحاظ سے دیکھا جائے تو یوں نظر آئے گا، جیسے پیغمبر اسلام کی ذات گرامی کی حیثیت دنیاۓ قدیم اور جدید کے درمیان ایک واسطہ کی ہے۔ بـ اعتبار اپنے سرچشمہ وحی کے، آپ کا تعلق دنیاۓ قدیم سے ہے، لیکن پـ اعتبار اس کی روح کے دنیاۓ جدید سے۔ یہ آپ ہی کا وجود ہے کہ زندگی پر علم و حکمت کے وہ تازہ سرچشمے مکشف ہوئے، جو اس کے آئندہ رخ کے

عین مطابق تھے۔ لہذا اسلام کا ظہور جیسا کہ آگے چل کر خاطر خواہ طریق پر ثابت کر دیا جائے گا، استقرائی عقل کا ظہور ہے۔ اسلام میں نبوت چوں کہ اپنے معراج کمال کو پہنچ گئی ہے لہذا اس کا خاتمہ ضروری ہو گیا۔ اسلام نے خوب سمجھ لیا تھا کہ انسان ہمیشہ سہاروں پر زندگی بسر نہیں کر سکتا۔ اس کے شعور ذات کی تکمیل ہو گئی تو یوں ہی کہ وہ خود اپنے وسائل سے کام لینا سکتے۔ یہی وجہ ہے کہ اسلام نے اگر دینی پیشوائی کو تسلیم نہیں کیا، یا موروثی باڈشاہت کو جائز نہیں رکھا، یا بار بار عقل اور تجربے پر زور دیا، یا عالم فطرت اور عالم تاریخ کو علم انسانی کا سرچشمہ ٹھہرایا تو اس لیے کہ ان سب کے اندر یہی تکمیلہ مضمون ہے، کیوں کہ یہ سب تصور خاتمت ہی کے مختلف پہلو ہیں۔ لیکن یہاں یہ غلط فہمی نہ ہو کہ حیات انسانی اب واردات باطن سے، جو بے اعتبار نویعت، انبیاء کے احوال واردات باطن سے مختلف نہیں، ہمیشہ کے لیے محروم ہو چکی ہے۔ قرآن مجید نے ”نفس و آفاق“ دونوں کو علم کا ذریعہ ٹھہرایا ہے اور اس کا ارشاد ہے کہ آیات الہیہ کا ظہور محسوسات و مرکات میں، خواہ ان کا تعلق خارج کی دنیا سے ہو یا داخل کی، ہر کہیں ہو رہا ہے۔ علم کا تیسرا ذریعہ، تاریخ انسان کی داخلی اور خارجی کشمکش سے جنم لیتا ہے۔ یہ ذریعہ، کائنات کبیر اور کائنات صغیر [انسان] سے اس قدر جڑا ہوا ہے کہ ان دونوں کے بغیر اس کا تصور بھی نہیں کیا جاسکتا۔ تاریخ ایک طرف کائنات سے مربوط ہے اور دوسری طرف انسان کے ساتھ اور ان دونوں کی باہمی یک جائی سے اس کے فکری اصول مرتب ہوئے ہیں۔ جبھی تو یہ ذریعہ انسانی شعور کی کلی روایت کا آئینہ دار بھی ہے۔ اقبال کے بقول:

قرآن پاک نے تاریخ کو ایام اللہ سے تعمیر کیا اور اسے علم کا ایک سرچشمہ ٹھہرایا ہے۔ علم کا یہ تیسرا ذریعہ ہیوط آدم سے لے کر زندگی کے مختلف ادوار سے ہوتا ہوا ابد کی طرف رو اس دوال ہے۔ اسلام سے ماقبل تاریخ کو کسی بھی مذہب اور ملت میں علم کا اساسی ذریعہ قرار نہیں دیا گیا تھا، بلکہ داخل و خارج کے باہمی آہنگ سے مرتب رویے کو ہی علم کی بنیاد سمجھا گیا اس لیے ان ملتوں اور مذاہب میں تاریخ کی اس طرح صورت گری نہیں ہوئی، جس طرح اسلامی نظام فکر میں اس کی بنیادی حیثیت کو دریافت کیا گیا ہے۔ اسلام میں تاریخ کو بنیادی اور اساسی ذریعہ علم فرار دے کر اس کی اصولی صورت کا تعین کیا گیا ہے اور تاریخ کو محض حادث کائنات اور سلسلہ روز و شب ہی سے مربوط نہیں کیا گیا، بلکہ اسے فکر اسلامی کی روایت پر اس اصل اصول سے تعمیر کیا گیا، جو حقیقی تصور زندگی کی بنیاد ہے۔ تاریخ کے مختلف نظریات کا مطالعہ کرنے سے معلوم ہوتا ہے کہ اقبال سے قبل کسی بھی مسلمان مفکر نے تاریخ کو ذریعہ علم نہیں سمجھا۔ بنوامیہ کے

عہد سے لے کر، عہد جدید تک چوں کہ مسلم معاشرے میں خلافت کا نظام مردوج نہیں رہا، اس لیے ملکیت کی اثر اندازی نے اسلامی تصور حقیقت کو تاریخ سے مربوط نہیں رہنے دیا۔ ان ادوار میں آنے والے مسلم مفکرین، تاریخ کے تصور کو جس زاویہ نظر سے دیکھتے رہے، وہ قرآن کے تصور تاریخ سے براہ راست مستفاد نہیں رہا۔ این خلدون جیسے تاریخ کے مایہ ناز فلسفی کے ہاں بھی، تاریخ بنیادی ذریعہ علم نہیں، بلکہ وہ بھی تاریخ اور تاریخی شعور کو ثانوی اہمیت دیتے ہیں۔ علامہ اقبال نے پہلی بار اس ذریعہ علم [تاریخ] کو نہایت جرات اور بے باکی کے ساتھ پیش کیا۔ علامہ اقبال کے نزدیک:

قرآن پاک کو تاریخ سے اس لیے دلچسپی ہے کہ وہ علم کا ایک سرچشمہ ہے تو صرف اس حد تک نہیں کہ اس کا سلسلہ، تاریخی تعمیمات سے آگئے ہو۔ اس کے بعد قرآن مجید نے تاریخی تقیید کا ایک بنیادی اصول قائم کیا کیوں کہ بطور ایک علم..... تاریخ کا دار و مدار اس بات پر ہے کہ اس کا مودع جنم واقعات سے تیار کیا جاتا ہے، ہمیں ان کی صحت کا یقین ہو۔^{۱۵}

تاریخ پر زور دینے اور اسے تیسا درجہ علم قرار دینے سے فکرانی کے تسلیل اور تفکر کی روایت میں حرکت کے اصول کی افادیت جلوہ گر ہوتی ہے اور حرکت ہی کائنات کا وہ اصل اصول ہے، جس سے انسانی زندگی عمل کی رعنائی سے مشک بارہتی ہے۔ اگر حرکت اور عمل کی کارفرمائی ختم ہو جائے، تو تاریخ کی تصوری اور عملی حیثیت جمود کا شکار ہو جاتی ہے اور یوں کسی بھی قوم کا زوال آشنا ہو جانا غلطی بات ہے۔ قرآنی تعلیمات کا بنیادی مطبع نظر، عمل کی قوتون کو محک رکھنا ہے۔ اس لیے وہ تاریخ کو بطور ذریعہ علم متغیر کرتا تھا، تاکہ اس کی اہمیت کا ادراک کیا جاسکے۔ علامہ اقبال نے اس لیے تاریخ کی اس عملی تعبیر کو اہمیت دی، کیوں کہ وہ جانتے تھے کہ یہی وہ ذریعہ ہے، جس کے توسط سے تصور حرکت اور عمل کے اصول و ضوابط متشکل ہو سکتے ہیں اور تاریخ کی اثر پذیری اپنی ہمہ جہتی کے ساتھ سامنے آتی ہے۔ اس سے تاریخ اپنے اخلاقی، روحانی اور مابعد الطبيعیاتی مراحل کے مجموعی تناظر سے ہم آہنگ ہوتی ہے، یا اسے ہونا چاہیے۔ اشپینگلر اور علامہ اقبال کے ہاں تصور تاریخ کے ضمن میں، ایک ہی روایہ مشترک ہے اور وہ ہے تاریخ اور تہذیب کے عروج اور زوال کی کہانی، کیوں کہ بقول ڈاکٹر اسلام انصاری:

اقبال نے اس (اشپینگلر) کے اس خیال کو ضرور اہمیت دی کہ تہذیب کی بھی ایک عمر طبعی ہوتی ہے اور وہ نامیاتی وحدتوں کی طرح نشوونما پاتی ہے اور اپنے انجام کو پہنچتی ہے۔

علامہ اقبال کے ہاں تاریخ کا تصور، قرآن کے نظریہ علم کی روشنی میں صورت پذیر ہوتا ہے، مگر حقیقت یہ ہے کہ علامہ اقبال کا تصور تاریخ اس وقت تک نہیں سمجھا جاسکتا، جب تک کہ ان کا تصور زمان و مکاں اپنے مجموعی فکری تناظر میں نہ سمجھ لیا جائے اور تصور زمان و مکاں اس وقت تک سمجھ نہیں آ سکتا، جب تک کہ انسانی تقدیر کے مسئلے کی تفہیم نہ کر لیں۔ گویا جب ہم علامہ اقبال کے تصور تاریخ پر غور کریں گے تو ہمارے لیے ضروری ہو گا کہ ہم پہلے ان کے تصور زمان و مکاں اور تصور تاریخ کا دراک کر لیں، کیوں کہ بقول عالم خوند میری:

مشرقی فکر میں اقبال کی معنویت اور عصریت کا راز یہی ہے کہ انہوں نے انسانی وجود کے ان دونوں ابعاد زمان و مکاں اور تقدیر کے تضاد کو دور کرنے کی کوشش کی اور انسان کو من حیث الکل اپنی فکر اور فن کا نصب اعین بنایا۔ اسی معنی میں ان کی فکر، مشرق اور مغرب، روحانیت اور مادیت، افس و آفاق، الوجہیت و انسانیت، قدسیت و دینویت، ابدیت اور تاریخ کا نقطہِصال بن جاتی ہے۔ کے دنیا میں توحید کے سوا ہرشے، ہر جگہ اور ہر مقام پر دوئی کی صورت میں ملتی ہے۔ تضاد زندگی ہے اور زندگی تضاد۔ رات ہے تو دن بھی ہے، سردی ہے تو گرمی بھی ہے، کبھی خوشی ہے تو سماں غم بھی ہے، کہیں شر ہے تو ساتھ خیر بھی موجود ہے، کہیں نیکی ہے تو کہیں بدی، کہیں پیغمبر مبعوث ہوتے ہیں اور کہیں بدکردار بے شمار۔ یہ کائنات کا نظام ہے، یہ سلسلہ روز و شب ہے، جوازل سے ہے اور ابد تک رہے گا۔

اس نظام فکر کے اثرات ہمیں دو تہذیبوں میں دکھائی دیتے ہیں:

۱۔ مشرق کی تہذیب میں

۲۔ مغرب کی تہذیب میں

ویسے تو تاریخ کے مختلف ادوار میں کتنی ہی تہذیبوں دنیا میں پیدا ہوئیں، پھلی پھولیں، عروج پایا، زوال آیا اور مٹ گئیں اور مٹی چلی جا رہی ہیں لیکن مذکورہ دو تہذیبوں صدیوں سے موجود ہیں۔ طویل عرصے سے ان دونوں تہذیبوں کا گمراہ اور مکالمہ چلتا آ رہا ہے۔ ان میں تصادم بھی رہا اور ایک دوسرے کو متأثر بھی کرتی آ رہی ہیں۔ مشرق کی تہذیب، مذاہب اور روحانیات کی تہذیب ہے۔ مغرب کی تہذیب، روحانیت کے بر عکس عقلیات پر بنیاد ابھارتی ہے۔ مشرق میں ہمیشہ سے روح کی حکمرانی رہی ہے، ایسے علوم و فنون رائج رہے ہیں، جن کا تعلق روحانیت سے ہے، لیکن مغرب کی تہذیب میں علوم و فنون مادی رویوں سے فروغ پاتے ہیں۔ مشرق کائنات کا

مطالعہ، اس حوالے سے کرتا رہا ہے کہ یہ دنیا آخرت کی کھیتی ہے، جب کہ مغرب میں اس کا مطالعہ بے غرضی پر منی رہا ہے۔ مشرق الگی دنیا پر یقین رکھ کر اس دنیا کی مقصدیت کا ادراک کرتا رہا ہے لیکن مغرب نے اسی دنیا کو نصب العین قرار دے کر اسے مطالعہ کرنے کی طرح ڈالی ہے۔ زمانہ قدیم سے فلاسفوں کے ہاں جو سوالات پیدا ہوئے ہیں، ان میں اہم تر سوال یہ رہا ہے کہ آیا:

مادہ قدیم ہے یا حادث؟

فلسفے کے باقی سوالات بھی اسی نقطے کے گرد گردش کرتے رہے ہیں، یعنی:

مادہ کیا ہے؟

یہ خیر ہے یا شر؟

کن سے قبل اس کی کیا صورت تھی؟

مادے اور روح کے ماہین کیا رشتہ ہے؟

یہ دونوں ایک ہیں یا مختلف؟

وقت کی تعبیر مادی ہونی چاہیے یا روحانی؟

انسانی تقدیر مادے سے وابستہ ہے یا روح سے؟

مختلف ادوار میں فلاسفی ان سوالوں کے مختلف جواب دیتے آئے ہیں اور یہ سوال اور مسائل آج بھی اسی طرح تازہ ہیں جیسے کہ کل تھے۔ علامہ اقبال کے ہاں بھی انھیں سوالات سے ان کے افکار کی کوئی پہلوتی ہیں اور برگ و بارلاتی ہیں۔ دیکھنا یہ ہے کہ وہ ان مسائل کے تناظر میں زمان و مکان اور انسانی تقدیر کی تعبیر پیش کرتے ہیں اور ان مسائل کے توسط سے تصور تاریخ کی تفہیم کے سلسلے میں کیا کام لیتے ہیں۔ انسانی وجود، تقدیر کی جامعیت کا ادراک اس وقت ہی کر سکتا ہے، جب وہ خارجی اور داخلی تقاضوں کی یک جائی کی تہذیب کو مرتب کر سکے، کیوں کہ داخل اور خارج کی علیحدہ علیحدہ معنویت، تاریخ کے فکری ماحول کو اس کے مجموعی حوالے سے متشکل نہیں کر سکتی۔ افس و آفاق کا یہی امتزاجی رو یہ ہے کہ جہاں انسانی تقدیر، تاریخ کی آفاقت اور دوامیت کی طرف مائل پرواز رہتی ہے۔ ڈاکٹر عالم خوند میری کے بقول:

سامجی قانون..... اخلاقی روح سے معمور ہو جاتا ہے اور احسان کو اپنی منزل بناتا ہے۔ روح مادے کی تطہیر کرتی ہے اور آزادی..... انسان کے مجموعی وجود کی آزادی بن جاتی ہے، جہاں

دنیا..... دین کی تنقیص نہیں کرتی بلکہ اس کی رفیق بن جاتی ہے اور دین..... دنیا کو بچشم خوارت نہیں دیکھتا بلکہ اسے نئی معنویت عطا کرتا ہے۔ روح..... جسم کو اپنے لیے قید خانہ تصور نہیں کرتی بلکہ جسم..... روح کے مقاصد کے حصول کا ایک وسیلہ بن جاتا ہے۔ انسانی وجود..... دونوں صورتوں میں جب کہ وہ صرف عمودی بعد میں پرواز کرتا رہے، یا صرف اتفاقی بعد میں سفر کرتا رہے [اپنے آپ سے] بیگانگی کا شکار ہو جاتا ہے۔ یہ بیگانگی اسی وقت دور ہو سکتی ہے، جب انسانی وجود ان دونوں ابعاد کے تھاموں میں توازن قائم رکھ سکے۔^۶

علامہ اقبال کے نزدیک انسانی وجود صرف داخلی یا خارجی رویوں سے اپنے آپ کو دریافت نہیں کر سکتا، بلکہ وہ ان دونوں کی یک جائی سے اپنے وجود کی شناخت کو ممکن بناتا ہے۔ اسی لیے ان کے خیال میں وجود کی بازیافت یا اس کا عرفان مرادی یا محض روحانی تجربے سے ہاتھ نہیں آتا، بلکہ وجود کی حقیقی دریافت کا عمل خارج اور باطن کے امتحان ہی سے ممکن ہو سکتا ہے۔ اس فکری مقام پر فکر اقبال کا راستہ تصوف کے روایتی نظام فکر سے مختلف ہو جاتا ہے، کیوں کہ ان کے ہاں فلسفہ خودی کا ابتدائی مقام معرفت ذات سے آغاز کرتا ہے۔ وہ نقیٰ ذات کے بجائے اثبات وجود کے قائل ہیں۔ خودی کے مرحلے سے گزر کر وجود، وجود واجب سے پیوست نہیں ہوتا، بلکہ وہ خود بقا اور دوام وابدیت سے ہم کنار ہو جاتا ہے۔ بقول ڈاکٹر وحید قریشی:

فلسفہ تاریخ کے سلسلے میں اقبال مغربی حکماء اگل نقطہ نظر رکھتے ہیں۔ تاریخ کی حیاتیاتی تعبیر سے لے کر افکار کے تصادم اور طبقات کے تصادم تک جتنے بھی فلسفہ تاریخ کے نظریات ہمارے سامنے آئے ہیں، ان میں ایک رہجان یہ دکھائی دیتا ہے کہ صرف Collective Impersonal یعنی اجتماعی غیر ذات ہی ایک حقیقت ہے اور افراد کا اگل وجود محض ظلم کا حکم رکھتا ہے۔ سائنسی معلومات نے سوسائٹی کو ایک عالم نمو اور فرد کو فقط ایک نامیہ ثابت کیا ہے۔ اس سے یہ سوال لازماً پیدا ہوتا ہے کہ کائنات میں انسان کی حیثیت کیا ہے؟ آیا وہ حالات وحوادث کے مقابلے میں ایک تنکے کی حیثیت رکھتا ہے یا نظام کائنات میں اسے کچھ اختیار بھی حاصل ہے؟ یہ صورت حال ہمیں جبرا و اختیار کے مسائل سے دوچار کرتی ہے۔ دوسری طرف کائنات کی اہمیت ہمیں یہ سونپنے پر مجبور کرتی ہے کہ آیا اس کائنات کی تھیں کچھ بندھے لئے اصول کا فرمایا ہیں یا نہیں، یہ مرحلہ ہمیں تاریخ کے بنیادی مسائل سے دوچار کر دیتا ہے۔ کیا انسان محض شریا محض خیر ہے؟ کیا واقعات، زمان و مکان کی نظم و ترتیب کی ضابطے کے مطابق چل رہے ہیں؟ فلسفہ تاریخ نہیں مسائل کے گرد گھومتا رہا ہے۔ مغربی مفکرین خصوصاً پینگلر کی رائے میں زندگی کے مظاہر مختلف اوقات میں

زمان ہی سے متعین ہوتے ہیں اور انسانی جدوجہد اس کا محض ایک نتیجہ ہے۔ گویا اس طرح انسان کی ہستی۔ کائنات میں کوئی نتیجہ خیز تبدیلی کرنیں پاتی۔ اقبال اپنے نقطہ نظر کو قرآن کی تعلیمات کے تناظر میں دیکھتے ہیں۔ وہ فرد کو اتنا تحقیر، بے حقیقت اور واقعات کے سامنے بے دست و پائیں گردانے، وہ اسے نیابت الہی کا حق دار قرار دیتے ہیں اور اسی کتنے سے ان کا نظریہ خودی تقویت پاتا ہے اور یہیں سے فلسفہ تاریخ کے بارے میں ان کا نظریہ واضح ہوتا ہے۔^۹

علامہ اقبال نے مشرق سے بھی استفادہ کیا اور مغرب سے بھی۔ انہوں نے دونوں تہذیبوں کے فکر و فلسفہ کے بہترین عناصر کا مطالعہ کیا اور پھر جہاں جہاں مناسب سمجھا ان سے استفادہ کیا۔ ڈاکٹر محمد رفیع الدین حضرت علامہ کے اضطراب کے بارے میں لکھتے ہیں کہ:

تاریخ کی حرکت مستقبل میں جس انسان کو وجود میں لا رہی ہے، اقبال اس کے فرقاً کے درد سے بے تاب ہے اور اس کے جلد آنے کی آرزو کرتا ہے، اے لیل و نہار کے سیاہ و سفید گھوڑے پر سوار ہو کر آنے والے انسان کامل جلد آ۔ اے وجود کی آنکھوں کے نور جلد آ۔ کائنات کی رونق بن اور ہماری آنکھوں میں آباد ہو۔ قوموں کی باہمی لڑائیوں کے شور کو خاموش کر اور اپنے پیغام ان کے سریلے راگ کو ہمارے کانوں کی جنت بنا:

اے سوارِ اشہبِ دوراں بیا

اے فروغِ دیدہِ امکاں بیا

رونقِ ہنگامہِ ایجادِ شو

در سوادِ دیدہِ ہا آبادِ شو

شورشِ اقوامِ را خاموشِ کن

نغمہِ خودِ را بہشتِ گوشِ کن

ظاہر ہے کہ اقبال کا مطلب یہ ہے کہ مستقبل کا انسان کامل وہ انسان ہو گا جو خدا کی محبت کو درجہ کمال پر پہنچائے گا اور عملی زندگی میں خدا کی صفاتِ حسن و کمال کو آشکار کرے گا۔ جس سے انسانی معاشرہ تمام نقاصل سے پاک ہو جائے گا۔ یہی انسان کا ماہ کامل بنتا ہے، جس کے خیال سے ستارے بھی سہی ہوئے ہیں۔ یہی اس کی فطرت ہے، جسے وہ بالآخر پا کر رہے گا۔ اقبال کے اس نظریہ تاریخ سے تقدیر امام پر روشنی پڑتی ہے اور یہ معلوم ہو جاتا ہے کہ وہ کون سی قوم ہو گی جو نظریات کی جنگ میں سلامت رہے گی اور وہ کون سی قومیں ہوں گی، جو اس جنگ میں مٹ کر فنا ہو جائیں گی۔ لیکن اگر کوئی اقبال سے پوچھے کہ اس نے عمل تاریخ کی منزل مقصود کا یہ نظریہ کہاں

سے لیا ہے تو وہ کہتا ہے کہ یہ نظریہ قرآن میں موجود ہے، بشرط کے کوئی شخص قرآن کو خود قرآن کی روشنی میں سمجھے اور امام رازی کی طرح دور از کار مطلقی موشگانیوں میں پڑ کر قرآن کے اصل مطلب کو اپنی نظروں سے اوچھل نہ کر دے:

چوں سرمہ رازی را از دیده فروشتم
تقدیر ام دیدم پنهان بکتاب اندر

زمان فکر اقبال کا اساسی موضوع رہا ہے۔ خطبات (تشکیل جدید الہیات اسلامیہ) میں انہوں نے اسے امت مسلمہ کے لیے موت و حیات کا مسئلہ کہا ہے۔ ”اسلامی شفاقت کی روح“، میں سے یہ اقتباس ملاحظہ کریں:

یہاں یہ کہنے کی ضرورت نہیں کہ جس تہذیب و ثقافت کی یہ روشن ہو گی، اس کے لیے زمان و مکان کا مسئلہ زندگی اور موت کا مسئلہ بن جائے گا۔

یہ مسئلہ ہر دور میں فکر اقبال پر حاوی رہا ہے۔ انہوں نے نہایت اجمال کے ساتھ اس موضوع پر بحث کی ہے، لیکن جہاں بھی وہ اس موضوع کو زیر بحث لائے ہیں، اس کے فکری روپوں کے تمام تر پہلوؤں کا احاطہ کرنے کی سعی کرتے ہیں۔ فکر اقبال کے ارتقا کے مختلف ادوار میں یہ مسئلہ مختلف اور متنوع رنگوں سے ان کے پیش نظر رہا ہے۔ وہ ہمیشہ اس مسئلے کے بین السطور، نفس انسانی اور انسانی تقدیر کے ضمن میں تقدیر کے قائل تھے اور چاہتے تھے کہ نفس انسانی کی مکاشفتی تعبیر کو زمانے کی رفتار کے ساتھ اس طرح مربوط کر دیا جائے، تاکہ انسانی تقدیر کا کناتی جبر سے آزادی حاصل کر سکے۔ علامہ اقبال تصور وقت کی تاریخ اور اس کے فلسفیانہ روپوں سے دلچسپی نہیں رکھتے تھے بلکہ ان کا مقصد تروہانی تحریجے اور تاریخ کے ما بین اس ربط کی تلاش ہے، جو شکست زمان کو جنم دیتا ہے۔ اقبال کا تصور وقت انسانی تقدیر کے ان تمام پہلوؤں کا احاطہ کرتا ہے، جن سے کائناتی رویے اپنی تمام ابعاد کے ساتھ مرتب ہوتے ہیں۔ علامہ اقبال کا تصور تاریخ ان کے فلسفہ خودی کے ساتھ جڑا ہوا ہے، خودی، وقت اور تقدیر کے مسائل کے تناظر میں اپنے مختلف اور متنوع پہلوآ شکار کر رکتی ہے۔ عثمان رمزرم طراز ہیں:

Iqbal's philosophy of history is constructed on the corner stores of Ultimate Ego Prophethood Individual Ego of the nation and Stability of the individual Ego. The idea of 'Ego' is a system in Iqbal. It is co-extensive with Islam. Islam helps creating 'Ego' and 'Ego' is stabilized by Islam. Without Islam 'Ego' can hardly be realized. Whole history is the history

of the realization of 'Ego'. The ups and downs of history are related with the corresponding stability and instability of the 'Ego'.

In *Asrar-e-Khudi*, Iqbal presents his reading of the history of Muslims. In this opinion the cause of the downfall of this millat- lies in the fact it lost its "khudi" which was a proud possession of its ancestors. The millat allowed itself to be deceived by the "flock of sheep" that is the Ajmi nations' The Ajmi nations and realized in full that they could not then, rise to the standard of the muslim millat, as such they conspired to pull down the millat to their own status if life. To achieve this end the 'Ajmis preached the 'gospel' of non-violence and the philosophy of the negation of self. Like the sheep of jungle, the Ajmis precepted the muslims the lions-- to surrender their 'Ego' to humility, modesty and loneliness of mind. The sheep further advised the lions to give up the habit it loved by God. This sheepiness was adopted by the fatigued lions which ultimately resulted in atrophy of action. The muslim millat likewise was persuaded by the Ajmis to sheepiness, and as a result of that philosophy of easy-going life the muslims had to lose the spirit of jihad. The loss of the spirit of jihad consequently led to a loss of will-power, determination and action. The muslim got entangled in splitting hairs in the names of academic discussion and stood mesmerised by the creed of 'Ruhbaniyan'. All these factors combined together led to the downfall of the muslim.

دل بترجم از میان سینہ رفت جو ہر آئینہ از آئینہ رفت ۳۴

ہر دور میں، ہر تہذیب کا توحید کے بارے میں مختلف تصور رہا ہے۔ جیسے خدا کے بارے میں، مغرب اور مشرق کا تصور جدا ہے۔ عیسائیوں، مسلمانوں، ہندوؤں اور یہودیوں وغیرہ کے خدا کے بارے میں تصورات جدا ہیں۔ چھوٹی سے چھوٹی چیز کے بارے میں ہر تہذیب، اپنا جدا گانہ تصور رکھتی ہے۔ ایسے ہی تصور تقدیر کے بارے میں تمام تہذیبیں، علاقے، براعظم اور خطے جدا گانہ تصورات رکھتے ہیں۔ مسلمانوں میں رسول اکرمؐ کے عہد میں اگر دیکھیں تو تقدیر کا تصور خالصتاً اسلامی تھا۔ لیکن خلافتے راشدینؐ کے بعد، اس اسلامی تصور میں ایک بنیادی تبدیلی واقع ہوئی۔ ابھی بہت سے صحابہؐ کرامؐ موجود تھے کہ ایک بہت بڑا سانحہ، ۲۱ھ میں رونما ہوا۔ کربلا جیسا بڑا سانحہ پیش آیا اور حضرت امام حسینؑ جیسی عظیم المرتبت ہستی شہید ہو گئی۔ مخالفین نے کہا کہ یہ تو خدا کی تقدیر تھی، ایسے ہی ہونا لکھا جا چکا تھا، سوجیسا ہونا لکھا تھا، ہو گیا۔ یہ بات جب اس عہد کے ایک جلیل القدر بزرگ اور صوفی حضرت حسن بصریؓ (پ ۶۲۲ء) م

۲۸۷۶ء) تک پہنچی تو انھوں نے اس کا یوں جواب دیا کہ ایسا کہنے والے خدا کے دشمن ہیں اور خدا کے یہ دشمن جھوٹ بولتے ہیں۔ حقیقت یہ ہے کہ اللہ نے ہمیں زمین پر اپنا خلیفہ بنایا:

تم میں سے ان لوگوں سے جو ایمان لائے ہیں اور نیک اعمال کیے ہیں، اللہ تعالیٰ وعدہ فرمآچکا ہے کہ انھیں ضرور ملک کا خلیفہ بنائے گا، جیسے کہ ان لوگوں کو خلیفہ بنایا تھا، جوان سے پہلے تھے اور یقیناً ان کے لیے ان کے اس دین کو مضبوطی کے ساتھ حکام کر کے جما رہے گا، جسے ان کے لیے وہ پسند فرمآچکا ہے اور ان کے اس خوف و خطر کو وہ امن و امان میں بدل دے گا، وہ میری عبادت کریں گے، میرے ساتھ کسی کو بھی شریک نہ ہبرا نہیں گے۔ اس کے بعد بھی جو لوگ ناشکری اور کفر کریں وہ یقیناً فاسق ہیں۔^{۱۴}

اور حسنِ تقویم کہا ہے:

یقیناً ہم نے انسان کو بہترین صورت میں پیدا کیا۔^{۱۵}

یعنی سب سے زیادہ حسین انسان کو بنایا، پھر قرآن میں یوں بھی فرمایا کہ میں نے بنی آدم کے سر پر عظمت کا تاج رکھ دیا ہے:

یقیناً ہم نے اولاد آدم کو بڑی عزت دی اور انھیں خشکی اور تری کی سواریاں دیں اور انھیں پا کیزہ چیزوں کی روزیاں دیں اور اپنی بہت سی مخلوق پر انھیں فضیلت عطا فرمائی۔^{۱۶}

اگر انسان، زمین پر خدا کا نائب ہے، پھر حسین ترین ہے اور عظمت کا تاج بھی اس کے سر پر رکھ دیا گیا ہے تو یہ کیا کہ وہ مجرور حکم ہے، صرف تقدیر کے تابع ہے، اس کے ساتھ جو ہونا ہے، لکھ دیا گیا ہے اور اس کے ہاتھ باندھ دیئے گئے ہیں، تو وہ کا ہے کا نائب ہے؟ کہاں کا خلیفۃ اللہ ہے؟ اور عظمت کا تاج کس کام کا؟ علامہ اقبال نے کہا ہے:

خودی کو کر بلند اتنا کہ ہر تقدیر سے پہلے

خدا بندے سے خود پوچھئے بتا تیری رضا کیا ہے۔^{۱۷}

علامہ اقبال نے یہ شعر کہتے وقت بہت تفکر کیا ہے، وجود اپنی قوتیں استعمال کی ہیں، علوم عالم اور قرآن کا عمیق مطالعہ کرنے کے بعد ان کی وضاحت کی ہے۔

علامہ اقبال نے اپنے پانچویں خطبے "اسلامی ثقافت کی روح" میں شعور و لایت اور نبوت کے ذمیل میں تاریخی تصور کے مبادیاتی اصولوں کو جاگر کیا ہے۔ جب وہ کہتے ہیں:

نبی کی بازا مر تخلیقی ہوتی ہے۔ وہ ان واردات سے واپس آتا ہے تو اس لیے کہ زمانے کی رو میں

داخل ہو جائے اور پھر ان قوتوں کے غلبہ و تصرف سے جو عالم تاریخ کی صورت گر ہیں، مقاصد کی ایک تج دنیا پیدا کرے گے اور پھر علامہ اقبال جب نبوت کے مالہ و ماعلیٰ کی تشریح اپنے معروف مضمون ”قومی زندگی“ میں بہت خوبصورت اور دل پذیر انداز میں کرتے ہیں:

آوازنبوت کا اصلی زور اور اس کی حقیقی و قوت عقلی دلائل اور برائین پرمنی نہیں ہے، بلکہ اس کا دار و مدار اس روحانی مشاہدے پر ہے، جو نبی کے غیر معمولی قوا کو حاصل ہوتا ہے اور جس کی بنابر اس کی آواز میں وہ ربانی سطوت و جبروت پیدا ہو جاتا ہے، جس کے سامنے انسانی شوکت یقیناً محض ہے۔ یہ ہے نمود نمہب کا اصلی راز جس کو سطحی خیال کے لوگوں نے نہیں سمجھا۔^{۱۸}

تو دراصل تاریخ کے اس تحلیقی عمل کی بازا آفرینی کے اصول کی تشکیل کرتے ہیں، جو نبی کے روحانی تجربے سے پھوٹتی ہے، کیوں کہ شعور نبوت، شعور تاریخ کا منع و مخزن ہے اور یہی مخزن، تاریخ کو معنویت عطا کرتا ہے۔ وقت کا بہاؤ، تاریخی شعور کے جس بعد کو آشکار کرتا ہے، وہ ابدنشاں بن جاتا ہے۔ علامہ اقبال کے فانی میں نبی کریمؐ کی ذات گرامی زندگی کا استعارہ ہے۔ واقعہ معراج نہ صرف شکست زمان کا پیش خیمہ ہے، بلکہ موت کی شکست کا آئینہ دار بھی ہے۔ علامہ اقبال نے شاعری اور خطبات میں اس تصور کو تفصیل سے بیان کیا ہے۔ علامہ اقبال کے نزدیک بقول مولانا شبیر احمد غوری:

زندگی اور آخرت کا فرق نظام زمان و مکان کی انقلابی تبدلی میں مضمرا ہے۔ حیات بعد الموت ایک مختلف زمانی مکانی نظام ہے، جس میں شخصیت ایک مختلف انداز میں اپنے نشوونما کو جاری رکھتی ہے اور اس طرح ارتقاء شخصیت کے عمل کا تسلسل باقی رہتا ہے۔ اس وجدان نے کمی کے بغیر نشوونما کے متنی خیز اصول کی جانب اس کی رہنمائی کی۔^{۱۹}

علامہ اقبال عام شاعروں کی طرح ترنگ میں آکر شعر نہیں کہتے، بلکہ وہ بھی سوز و ساز روئی کی کیفیت سے دوچار ہوتے ہیں تو کبھی یقین و تاب رازی سے گزرتے ہیں، تب جا کر شعر کہتے ہیں۔ علامہ اقبال اور فرقہ اقبال کو سمجھنے کے لیے سب سے پہلے تو انہیں عام شاعروں سے جدا رکھ کر دیکھنا پڑتا ہے، تب جا کر کوئی نکتہ ہاتھ آنے کا امکان پیدا ہوتا ہے۔ علامہ اقبال جب کوئی خیال پیش کرتے ہیں تو ایک جہاں معانی اس کے پس منظر میں موجود رہتا ہے اور قرآن و حدیث ان کے پیش نظر ہوتے ہیں۔ وہ دنیا کے کسی بھی فلسفی، کسی بھی شاعر سے اخذ و استفادہ کرتے ہیں تو قرآن و حدیث ان کے پیش نظر رہتے ہیں۔

علامہ اقبال دوسرے مذاہب، تہذیبوں سے علم کے موتو جمع کرتے ہوئے اس لیے نہیں گھبرا تے کہ پیغمبر اسلام کا ارشاد گرامی ہے کہ تمہیں خیر، اچھائی، بیکی جہاں سے ملے، لے لو، کہ یہ مومن کی متاع گم گشتہ ہے۔ یہ وہ کھویا ہوا مال ہے، جو کسی بھی فلسفی یا شاعر میں نظر آ سکتا ہے، کیوں کہ انبیاء کے رام کی متاع گم گشتہ میں سے کچھ چیزیں اپنی اصل شکل میں مل بھی سکتی ہیں، باوجود اس کے کہ امتداد زمانہ سے وہ مشخص ہو چکی ہیں۔ جو چیزیں اصل شکل میں موجود ہیں، وہ در اصل اسلام ہے۔ اقبال نے اگر عالمی فلاسفہ اور ذہین و فطیین لوگوں سے استفادہ بھر پور طریقے سے کیا ہے تو اس سلسلے میں قرآن و حدیث سے روگردانی نہیں کی۔

اگر ہم ہر صدی کو فکری سطح پر متعین کرنے کی کوشش کریں تو معلوم ہوتا ہے کہ ہر صدی کسی نہ کسی فکری رویے کے لیے مخصوص رہی ہے۔ تاریخ کے مختلف ادوار کا جائزہ لیں اور پیغمبر اسلام سے پہلے کی اور بعد کی دنیا کو دیکھیں تو معلوم ہوتا ہے کہ ”اقرأ“ کا اعلان در اصل ایک عظیم انقلاب کا پیش خیمه تھا:

پڑھ اپنے رب کے نام سے، جس نے انسان کو خون کے لوقتھرے سے پیدا کیا۔ تو پڑھتا رہ، تیراب بڑا کرم والا ہے، جس نے قلم کے ذریعے علم سکھایا، جس نے انسان کو وہ سکھایا، جسے وہ نہیں جانتا تھا۔ اس سے فکرانسی میں یہ تبدیلی آئی کہ دنیا و حصوں میں تبدیل ہو گئی۔ ایک انقلاب سے پہلے کی اور دوسری انقلاب سے بعد کی دنیا۔ علامہ اقبال نے اس صورت حالات کو یوں بیان کیا ہے:

آیہ کائنات کا معنی دیریاب تو
نکلے ترے تلاش میں قافلہ ہائے رنگ و بو ۱۳

یوں دوسرے معنوں میں چھوٹے چھوٹے انقلابات، مختلف صدیوں کو ایک دوسرے سے ممیز کرتے ہیں۔ مثلاً آئن سائنس کی Theory of Relativity نے ایک بڑے انقلاب کو جنم دیا اور سائنس دان بھی حریت زدہ رہ گئے۔ یہ انقلاب ایک دم تو نہیں آ جاتے، پہلے ان کے لیے فضائیت ہے۔ جس میدان میں کسی بڑی فکر کے آدمی نے آنا ہوتا ہے، وہاں پہلے کچھ علامتیں رونما ہوتی ہیں تو پھر کہیں جا کروہ شخصیت جلوہ گر ہوتی ہے، جس کے لیے برسوں نہیں بلکہ صدیوں سے فضائیت ہو رہی ہوتی ہے۔

علامہ اقبال کوئی عام شاعر اور فلسفی نہیں، بلکہ انھوں نے اردو اور فارسی ادب میں انقلاب پا کیا۔ خام مواد کی تیاری میں کئی صدیاں صرف ہوئیں، مختلف ادوار میں شاعر اور فلسفی آتے

رہے، جب زبان ایک ایسے زاویے پر آ کر کی، جہاں کہ اسے ایک جامع کی ضرورت تھی، تاکہ وہ ہزار سالہ صورتِ حالات کو تبدیل کرے۔

علامہ اقبال سے کچھ عرصہ قبل انہیوں صدی کا ایک نابغہ غالب ہے۔ غالب بہت ہی باکمال شاعر اور فکری سطح پر بھی جلیل القدر ہستی ہے۔ فکر غالب کی نمایاں ترین خوبی بے قراری اور اضطراب ہے۔ رشید احمد صدیقی نے کہا ہے کہ:

مجھ سے اگر پوچھا جائے کہ ہندوستان کو مغلیہ سلطنت نے کیا دیا؟ تو میں بے تکلف یہ تین نام لوں گا! غالب، اردو اور تاج محل۔ یہ ہندوستان کی تہذیبی پیداوار ہیں۔^{۳۵}

محاسن کلام غالب کے مصنف ڈاکٹر عبدالرحمن بخاری نے کہا کہ:
ہندوستان کی الہامی کتابیں دو ہیں، مقدس وید اور دیوان غالب۔^{۳۶}

غالب، اقبال سے پہلے آتا ہے اور انہیوں صدی عیسوی کا ہندوستان میں سب سے بڑا شاعر ہے۔ مغرب میں اسی صدی میں اس کا مقابل گوئے ہے، جو شاعر بھی ہے اور ڈراما نگار بھی۔ اس کا طرز فکر بھی اضطراب اور بے قراری سے عبارت ہے۔ علامہ اقبال نے تو گوئے کے دیوان مغرب کا ٹھیک ایک صدی بعد جواب پیام مشرق کی شکل میں دیا۔ علامہ اقبال نے غالب اور گوئے کو ملا دیا۔ ایک نظم مرزا غالب کے بارے میں کہی اور یوں فرمایا:

آہ! تو اجڑی ہوئی دلی میں آرامیدہ ہے

گلشن ویر میں تیرا ہم نوا خوابیدہ ہے۔^{۳۷}

علامہ اقبال دونوں سے متاثر ہوئے، دونوں سے اخذ و استفادہ کیا اور انھیں خراج عقیدت بھی پیش کیا۔ ان دونوں کے افکار میں موجود بے قراری یقیناً علامہ اقبال کو پسند آئی مگر اس دور تک آتے آتے بے قراری کو بھی قرار آنے لگا تھا۔ آئن شائن کی تھیوری سامنے آچکی تھی، فکر انسانی میں بہت بڑا انقلاب پاپا ہو چکا تھا۔ علامہ اقبال صرف بے قراری کو لے کر نہ تو بہت بڑے شاعر بن سکتے تھے، نہ مفکر، نہ متكلّم اور نہ فلسفی۔ اب ضروری تھا کہ آئن شائن کی تھیوری اور زمان و مکاں کے بارے میں اس کے تصورات سے بڑھ کر کوئی نظریہ پیش کیا جائے۔

بیسویں صدی تو وقت کے وجدان کی صدی کے طور پر شناخت پاچکی تھی اور علامہ اقبال کی نمود سے ذرا پہلے، جب کہ وہ مغرب میں تعلیم حاصل کر رہے تھے کہ آئن شائن نے سائنس اور فکر کی دنیا میں انقلاب پاپا کر دیا تھا۔ اس تھیوری نے مشرق و مغرب کے لوگوں کو بے پناہ متاثر کیا۔

بعض لوگ تو محض ہرنے فیشن سے متاثر ہوتے ہیں اور کچھ لوگ واقعتاً اپنے اندر تبدیلی لاتے ہیں، وہ جب اپنے باطن کو تبدیل کرتے ہیں تو اس کی لہریں پھر خارج پر اثر انداز ہونے لگتی ہیں۔ علامہ اقبال فکرانسی کے عظیم انسان ہیں، بہت بڑا دماغ ہیں۔ جب مغرب میں سائنس اپنے عروج پر تھی، لیبارٹریز، سائنس دان اور معیار تعلیم بھی عروج پر تھا۔ ایسے میں تمام سائنس دان اور فکرانسی کے علمبردار، آئن شائن کی تھیوری پر داد و تحسین کے ڈنگرے بر سار ہے تھے، تو بصیر کے صرف اور صرف دو فلسفیوں، علامہ اقبال اور سر شاہ سلیمان نے اس تھیوری کی تعریف کرتے ہوئے اس پر تقدیمی نظر بھی ڈالی۔ ان دونوں جلیل القدر ہستیوں نے اس کے بعض روپوں کا ابطال بھی کیا۔ دراصل آئن شائن کی تھیوری سے قبل راجح، قصور کائنات کے مطابق کائنات، تین بعد یعنی تین Dimensions پر مشتمل تھی۔ آئن شائن نے وقت اور مکان یعنی زمان و مکان کو کائنات کا چوتھا بعد قرار دیا۔

علامہ اقبال نے سب سے پہلا اعتراض تو اس پر یہ کیا کہ اگر وقت اور مکان چوتھا بعد ہے تو وقت کی تخلیقی حیثیت متاثر ہوتی ہے۔ اس حوالے سے رسول کائنات کی حدیث قدسی کا مطالعہ کریں کہ زمانے کو برامت کہو، کہ میں خود زمانہ ہوں۔ اسرار خودی کے ”الوقت سیف“ والے حصے میں علامہ اقبال نے اس کا ذکر کچھ یوں کیا ہے:

زندگی از دهر و دهر از زندگی است

”لاتسیو الدھر“ فرمان نبی است ۲۵

دھر کا لفظ قرآن مجید میں دو مرتبہ زمانے کے مفہوم میں ہی آیا ہے۔ چوں کہ علامہ اقبال، قرآن و حدیث سے اکتساب فیض کرتے ہیں، اس لیے وہ کسی بھی نظر یہ کو اسی میزان پر رکھ کر دیکھتے ہیں۔ مذکورہ حدیث کی تشریح و توضیح میں علامہ اقبال زمان کی تخلیقی حیثیت کے قائل نظر آتے ہیں۔ اس سلسلے میں متعدد دوسرے حوالوں کے علاوہ اسرار خودی میں ”الوقت سیف“ کے عنوان تلے ان کے کئی شعر مطالعہ کیے جاسکتے ہیں۔

علامہ اقبال کے کلام کا غور سے مطالعہ کیا جائے تو وقت کے حوالے سے ان کے ہاں تین رویے سامنے آتے ہیں:

- وقت بحیثیت خالق

مثلاً اسرار خودی میں ایک جگہ امام شافعیؒ کے قول جیل سے استفادہ کرتے ہوئے اقبال نے کہا ہے:

- فکر او کوکب ز گردول چیدہ است
 سیف براں وقت را نامیدہ است^{۲۷}
 غور کیا جائے تو ”میں ہی وقت ہوں“ والا تصور ثابت کرتا ہے کہ وقت خالق ہے۔
 ۲- وقت بحیثیت مخلوق
 قرآن میں اللہ تعالیٰ زمانے کی قسم اٹھاتا ہے کہ جسے وہ بہت عزیز رکھتا ہے۔ گویا اللہ، خالق
 ہے اور اس نے اپنی کسی تخلیق کی یا عزیز ترین تخلیق کی قسم اٹھائی ہے۔
 ۳- وقت کی نعمت

تیسرا روایہ علامہ اقبال کے ہاں یہ ہے جس میں وہ یہ کہتے ہیں کہ:

”نہ ہے زمان، نہ مکان، لا الہ الا اللہ“^{۲۸}

تو گویا علامہ اقبال وقت کی کوئی حیثیت تسلیم ہی نہیں کرتے، اور ہے بھی ایسا ہی، مگر جب تک علامہ اقبال جیسا تجربہ کرنے والا عبقری نہ ہو، یہ راز ہاتھ نہیں آتا۔
 آئن شان نے کہا کہ کوئی بھی جسم یا مادہ، روشنی کی رفتار سے حرکت کرے تو وہ توانائی (Energy) میں تبدیل ہو جائے گا۔ علامہ اقبال نے اس لکھی کی وضاحت یوں کی کہ رسول اکرم کا واقعہ معراج دراصل اسی سائنسی اصول کے مطابق ممکن ہے۔ یہ بھی کہ یہ واقعہ دنیا میں صرف ایک مرتبہ رونما ہوا کہ رسول اکرم نے یہ سفر غیر معمولی رفتار سے طے کیا اور بہ خیریت لوٹ بھی آئے:

سبق ملا ہے یہ معراجِ مصطفیٰ سے مجھے
 کہ عالمِ بشریت کی زد میں ہے گردوں^{۲۹}

پھر یہاں تک کہ دیا کہ:

لوح بھی تو، قلم بھی تو، تیرا وجود الکتاب
 گنبدِ آگبینہ رنگ، تیرے محیط میں حباب^{۳۰}

اگر فکر اقبال کا بہ وقت نظر مطالعہ کیا جائے تو معلوم ہوتا ہے کہ علامہ اقبال نے اپنے خطبات (تشکیل جدید الہیات اسلامیہ) میں تو مسئلہ ہی زمان و مکان اور تقدیر کا اٹھایا ہے، مگر ہم نے خودی، عقل و عشق اور نہ جانے کن کن تصورات کو علامہ اقبال کا بنیادی مسئلہ قرار دے دیا اور دیتے چلے آ رہے ہیں۔ اس مسئلے پر تفصیلی بحث پچھلے ابواب میں آچکی ہے۔ پروفیسر مرزا محمد منور نے اس حوالے سے لکھا ہے:

حق یہ ہے کہ مطالعہ قرآن کی بدولت کائنات اور اہل کائنات کے باب میں ایک مخصوص نظریہ اور روایت میں آ جاتا ہے، اور اگر ذرا گھری نظر سے دیکھا جائے اور اصول ثابتہ کی روشنی میں بعض نتائج تک پہنچنے کی کوشش کی جائے تو واضح ہو جاتا ہے کہ قرآن بہت سے علوم اسلامی کا سرچشمہ ہے، جن میں سے تاریخ ایک ہے۔^{۲۳}

عام طور پر کہا جاتا ہے کہ علامہ اقبال نے نائم اینڈ پسیس کامسئلہ برگسماں سے لیا، حالانکہ اقبال جب برگسماں سے ملنے گئے اور گفتگو کے دوران میں علامہ اقبال نے ”لاتسبوا الدهر“ والی حدیث قدسی بیان کی تو برگسماں اچھل پڑا۔ اس نے کہا کہ میں میں سال اسی مسئلے پر سوچتا ہا اور اس نتیجے پر پہنچا ہوں۔ علامہ اقبال نے فرمایا کہ رسول کریمؐ نے یہ حقیقت چودہ صدیاں قبل بیان فرمادی تھی۔

پھر یہ کہ برگسماں کے لیے تو وقت یعنی زمان کا مسئلہ بنیادی نوعیت رکھتا ہے مگر اقبال کے ہاں بنیادی ہوتے ہوئے بھی بنیادی نہیں ہے کہ وہ تو اس کے ذریعے سے تاریخ سمجھانا چاہتے ہیں۔ علامہ اقبال کے نزدیک تصورو وقت کو سمجھے بغیر تاریخ سمجھنہمیں آتی۔ حکومتوں کے آنے جانے، رات اور دن کے سلسلوں کی مددوں، تاریخ نہیں ہے۔ اقبال کے ہاں، تاریخ اس لمحے کا نام ہے، جو لمحہ خود تاریخ بن جائے۔ دراصل یہی وہ ایک لمحہ ہے، جب وقت کو شکست ہو جاتی ہے۔

اسلامی تاریخ میں کربلا بھی وقت کو شکست دینے کا ایک غیر معمولی اور نمایاں واقعہ ہے کہ جس کے نتیجے میں امام عالی مقام شہید ہو گئے۔ مولانا محمد علی جو ہرگز فرمایا تھا کہ:

قتل حسینِ اصل میں مرگ زیید ہے

اسلام زندہ ہوتا ہے ہر کربلا کے بعد^{۲۴}

ٹپو سلطان نے جب کہا تھا کہ گیدڑ کی سو سالہ زندگی سے شیر کی ایک دن کی زندگی بہتر ہے تو یہ لمحہ تاریخ تھا۔ علامہ اقبال نے بہت سے مقامات پر سلطان شہید کا ذکر کیا ہے مگر جاویدنا میں کے باب ”آں سوئے افلاک“ میں بڑے فکر انگیز مضامین و موضوعات باندھے ہیں۔ اسی باب میں سلطان شہید سے کہلوایا:

زندگی را چیست رسم و دین و کیش
یک دم شیری بہ از صد سال میش^{۲۵}

پھر ان کے بارے میں کہا:

آں کہ گفتارش ہمہ کردار بود
مشرق اندر خواب و او بیدار بود^{۲۶}

علامہ اقبال نے سلطان شہید گو برصغیر کا آخری مسلمان قرار دیا، پھر تو غلاموں کا عہد شروع ہوتا ہے اور علامہ اقبال صرف رات دن کی تبدیلی کو تاریخ نہیں سمجھتے۔ بقول ڈاکٹر وحید قریشی:

واقعات تاریخی تسلسل کے ساتھ محض اپنا اعادہ نہیں کرتے، ان میں ترمیم اور اضافہ بھی ہوتا رہتا ہے۔ اقبال کے اس عقیدے کا ایک رشتہ ان کے تصور زمان و مکاں سے وابستہ ہے اور ان مسائل کے حل کے لیے وہ فلسفہ تاریخ کو فلسفہ تمدن کے پس منظر میں رکھ کر دیکھتے ہیں۔ وہ سری طرف اس عقیدے کا رشتہ جراحتیار کے مسئلے سے بھی ہے، جو مسلمان حکما کے نزدیک اکثر اساسی اور اہم رہا ہے۔ تیسری طرف ارتقاء حیات اور انسانی خودی کی تربیت کے لیے بھی وہ اسی تصور کو رہ نہیں بناتے ہیں۔ زندگی ان کے ہاں مسلسل حرکت، متواتر جدوجہد اور حصول مقصد کے لیے ان تھک تگ دو دکانام ہے۔ اس لگن کے بغیر زندگی کو وہ موت سے تعمیر کرتے ہیں۔ اعلیٰ مقصد (نیابت الہی) کی خاطر جدوجہد ان کی نظر میں لازمہ شرف انسانی ہے۔ اس کے حصول میں کام آنے والے عناصر کو وہ لبیک کہتے ہیں اور اس کے خلاف جانے والے عناصر (لفی خودی کے عناصر) کو رد کرنے کے قائل ہیں۔ دراصل انسان پیدائشی طور پر نیک ہے۔ حالات و واقعات اس میں بدی پیدا کرتے ہیں اور ان برے اثرات اور اتفاقیں رحمات میں اقتیاز خود انسان کے اختیار میں ہیں۔ ایسے میں انسان مجبور محض نہیں رہتا، وہ صاحب اختیار بھی ہو جاتا ہے اور واقعات کے دھارے پر اس کا اقتدار بھی تسلیم کرنا پڑتا ہے۔^۳

علامہ اقبال تاریخ کی معنویت، عمرانی مسائل، اقتصادی عوامل، اخلاقی اقدار اور فنون لطیفہ کے فکری امتناع سے مرتب کرتے ہیں۔ وہ صرف بادشاہوں کے روزانا مچے لکھنے کو تاریخ نہیں کہتے، کیوں کہ ان کے افکار میں تاریخ کی اہمیت، زمانے کے تغیر و تبدل سے ہی وابستہ نہیں ہوتی، بلکہ یہ تو معاشرے کے میں اس طور موجود نظام فکر و عمل سے وابستہ ہوتی ہے۔ جب وہ تاریخ کے مطالعے پر زور دیتے ہیں، تو ان کا مقصد اور مدعا محض بادشاہوں کے احوال اور جنگوں کے واقعات کا تجربہ ہی نہیں ہوتا، بلکہ وہ اس کی وساطت سے قومی زندگی کے شعور کی ترویج اور فردی کی خودی کی تکمیل کے خواہاں ہوتے ہیں۔ ڈاکٹر وحید قریشی نے علامہ اقبال کے تصور تاریخ کے ضمن میں نہایت اہم نکتے کی طرف توجہ دلائی ہے:

اعلیٰ مقاصد کے حصول کے لیے دیگر علوم کی طرح وہ (اقبال) تاریخ کو بھی ایک خاص سانچے میں ڈھلاہواد لکھنا چاہتے ہیں۔ مختلف ممالک کی تاریخ میں وہ قوموں کے عروج و زوال کے اسباب کی تلاش کرتے ہیں اور فرد کو معاشرے کے پس منظر میں دیکھتے ہیں۔ معیاری معاشرے

کا ایک خاص ڈھانچہ ان کے ذہن میں میں ہے۔ تاریخ کا مطالعہ وہ اسی کے حوالے سے کرتے ہیں۔ مختلف تحریکات کے مطالعے میں وہ فرد کو بھی مناسب اہمیت دیتے ہیں اور تاریخی عوامل پر فرد جس حد تک اثر انداز ہو سکتا ہے، اس کی تلاش و جتنو بھی کرتے ہیں۔ فرداں کے نزدیک حالات کا غلام نہیں، وہ حالات کو بدلنے کی قوت بھی رکھتا ہے۔ اس خیال کے زیر اثر جہاں جہاں انھیں انسانی خودی کی تکمیل کے مظاہر دکھائی دیتے ہیں، ان کا ذکر انھوں نے اپنی تحریروں میں کیا ہے۔ اور نگ زیب عالمگیر، سلطان میپو، ابو زرغفاری، فاطمة الزهراء، حضرت علی کی ذات با برکات اس تاریخی مطالعے میں بہت اہم ہیں۔ اس کے علاوہ مولانا روم، جمال الدین افغانی اور بعض دوسرے اکابر کے کارناموں کو بھی انھوں نے بغور دیکھا ہے۔ ان کے ہاں تاریخ مخصوص بادشاہوں کے حالات یا مخصوص واقعات کا روز نام چہ نہیں ہے۔ وہ عمرانی مسائل، اقتصادی عوامل، اخلاقی اقدار، فنون لطیفہ بھی کو اس تاریخی مطالعے کا ضروری حصہ گردانتے ہیں۔ ان کے ہاں تاریخ ایک فکری اور روحانی تسلسل کا نام ہے۔ یہ مخصوص انسانی ذہن کو جلا دینے ہی کا کام نہیں کرتی، انسان میں اعتماد اور یقین کے اوصاف بھی پیدا کرتی ہے۔ اس کے علاوہ اخلاقی خوبیوں کو راست کرنے کے لیے وہ تاریخ کے مطالعے کو ضروری قرار دیتے ہیں۔ مسلمانوں کے علاوہ دوسری اقوام کی تاریخ، خصوصاً یورپ کی تاریخ کے مطالعے کو بھی ضروری قرار دیتے ہیں۔ دوسری اقوام کی تاریخ، خصوصاً یورپ کی تاریخ اور اخلاقیات اکثر ان کے پیش نظر ہی ہے۔ اروپائی سیاست اور نسلی امتیازات کی تہ میں انھیں اخلاقی اور روحانی اقدار کی شکست و ریخت دکھائی دی۔ یورپ کی اس ماوی ترقی کو (جو اخلاقی اور روحانی اقدار سے خالی ہے) اقبال انسانی ترقی کی معراج تسلیم نہیں کرتے۔ ان کے ہاں روحانی اقدار کے بغیر ترقی بھیانہ عناصر کی حامل ہوتی ہے۔ وہ لیندن کی خودی کو مانتے ہیں لیکن اس خودی پر یہ اعتراض ہے کہ وہ خودی مسلمان نہیں ہے۔^{۲۵}

تاریخ کا مطالعہ، علامہ اقبال کے افکار میں مخصوص افراد اور قوم کے علیحدہ علیحدہ مطالعے سے انجام پذیر نہیں ہو سکتا، بلکہ فرد اور قوم کے باہمی ارتباط سے صورت پذیر ہوتا ہے۔ مقام فکر ہے کہ ہم تاریخ کیوں نہیں بنتے؟ اس لیے کہ ہم وقت کے ساتھ چلتے ہیں۔ کہا جاتا ہے کہ وقت کے ساتھ چلو، جو وقت کا ساتھ نہیں دیتا، وہ پیچھے رہ جاتا ہے، حالانکہ علامہ اقبال کے ہاں تو وقت مرکب ہے، راکب نہیں ہے۔ اگر علامہ اقبال کے تصور تاریخ پر غور کریں، تو اس تصور کے ساتھ ساتھ اقتصادی، عمرانی اور اخلاقی رویے بھی دیکھنے پڑتے ہیں، تب کہیں جا کر ان کا تصور تاریخ سمجھا آسکے گا۔ بقول پروفیسر مرزا محمد منور:

گویا حضرت علامہ کے نزدیک تاریخ کے مطالعے کے لیے وسیع علم، تجربے اور پختہ عقلی کی ضرورت ہے۔ اس لیے کہ تاریخ میں انسانی معاشروں کے جملہ شعبے آ جاتے ہیں۔ تاریخ احاطہ پسند علم ہے، جو پوری زندگی کو محیط ہے، فکری، عملی، حرفي، صنعتی، تجربی، ادبی، مالی، ملکی، سیاسی، اقتصادی، دینی، نظریاتی، صنمیاتی، الہیاتی..... غرض انسانی حیات کا کوئی شعبہ نہیں، جس کی رواداد تاریخ نہ کھلائے، مگر یہ ساری ہمہ نوعی، ہمہ رنگی اور ہمہ جہتی کاوشیں الگ الگ کچھ بھی ہوں، کسی بھی درجہ بلند کی ماںک ہوں اور کسیے ہی باریک اور لطیف تجزیے کا ہدف کیوں نہ نہیں، اس وقت تک معانی و مفہومیں سے بخوبی سرمایہ دار نہیں ہوتیں، جب تک ان کے باہمی روابط و توافق کی حقیقت واضح نہ ہو، حیات کی کلیت کے حوالے اور تصور کے بغیر تاریخ کا رخ اور مرتبہ ارتقا سمجھ میں نہیں آ سکتا۔ ایک ناملاممی مثال یہ ہے کہ اگر ہاتھی ایک کل کی حیثیت سے ہماری معلومات میں داخل نہ ہو تو اکیلی سونڈ دکھا کر کوئی ہمیں سونڈ کے کوائف و وظائف لا کھ سمجھاتا رہے، شرح صدر کے ساتھ کچھ پلنہیں پڑے گا۔ اسی طرح زندگی کی کلیت سے کٹ کر نہ کوئی فلسفیانہ نظریہ سمجھ میں آ سکتا ہے، نہ کوئی سیاسی انقلاب اور نہ کوئی اقتصادی تغیر۔^{۶۷}

جو شخصیتیں تاریخ بنی ہیں، اگر ان کی زندگی اور کارنا میوں پر غور کریں تو معلوم ہو گا کہ علامہ اقبال کا تصور تاریخ درست ہے۔ پھر تقدیر کا مسئلہ تو علامہ کے ہاں تاریخ کے ساتھ جڑا ہوا ہے۔ اقبال کا کہنا ہے:

ستارہ کیا مری تقدیر کی خبر دے گا
وہ خود فرانی افلاک میں ہے خوار و زبول^{۶۸}
لیعنی تقدیر ہم خود بنائیں گے اور وقت کو شکست دے کر تاریخ کا حصہ بنیں گے۔ اگر وقت کے آ گے بھاگتے رہیں گے تو پھر حال یہی ہو گا، جو ہو رہا ہے۔ فارسی اور اردو لیٹریچر میں تقدیر پرستی کے رویوں کو رد کر کے اقبال نے بہت بڑا انقلاب پاپا کر دیا ہے، جس کا شاید ہمیں اس طرح احساس نہیں، جس طرح ہونا چاہیے۔ میر ہی کو دیکھ لیں:

ناحق ہم مجبوروں پر یہ تھمت ہے مختاری کی
چاہتے ہیں سوآپ کریں ہیں ہم کو عہد بدنام کیا^{۶۹}
یاسیت پرمنی تصور جو صدیوں سے ہماری شاعری ہی نہیں، زندگیوں کا حصہ بھی بن گیا تھا، علامہ نے اس کو رجایت سے بدلت دیا۔ علامہ اقبال نے انسان کو دیے گئے اختیار کی وضاحت کی اور سمجھایا کہ اگر ہم محض مجبور اور بے بس ہیں تو حساب کتاب کیوں ہے اور جزا اور سزا کیسے ہے؟

علامہ اقبال کے مطابق اللہ نے احسن تقویم پر پیدا کیا اور ہم اسفل السالقین میں جا پہنچے اور یہ رو یہ علامہ کے تصویرتاریخ کے بالکل برعکس ہے۔ مرزا محمد منور لکھتے ہیں:

حضرت علامہ کا بڑا معروف شعر ہے:

زمانہ ایک، حیات ایک، کائنات بھی ایک
دلیل کم نظری، قصہ جدید و قدیم!

حضرت علامہ کے نزدیک ایک مسلسل ارتقائی حرکت کا نام ہے اور زندگی کے میدان عمل میں انسان کی محنت و کادش کے باعث اس کے جو ہر کھلتے ہیں، قرآن کریم کا ارشاد ہے:

”سبح لله ما في السموات وما في الأرض“ [سورہ ۲۱، آیت ۱]

زمین و آسمان میں جو کچھ ہے، اللہ کی تسبیح میں مصروف ہے۔

دوسری جگہ آتا ہے:

”تسیح له السموات السبع والارض و من فیهن، و ان من شئی الا یسبح بحمده ولکن لا تفکهون تبیحهم انه کان حلیما غفورا“ [سورہ ۷۸، آیت ۲۲]

سا توں آسمان اور زمین اور جو کوئی بھی ان میں موجود ہے، اسی کی پاکی (قدوسیت) بیان کرتے ہیں اور کوئی بھی شے ایسی نہیں، جو محمد کے ساتھ اس کی پاکی نہ بیان کرتی ہو، یہ الگ بات ہے کہ ان کی تسبیح کو سمجھتے نہیں، بے شک وہ بڑا حلم والا ہے، بڑی مغفرت والا ہے۔

آیت کے آخری حصے کا مطلب ہے کہ وہ نظر و دلش رکھنے والوں کو مہارت دیتا ہے۔ مرزا دینے میں جلدی نہیں کرتا، اور جب کوئی راہ راست پر آ جائے تو سابقہ خطاوں سے درگزر کرتا ہے۔^{۵۹}

علامہ اقبال کے تصویرتاریخ میں انسان کو بنیادی اہمیت حاصل ہے۔ کائنات اور نظم کائنات کے تمام تر رنگ اسی کی بدولت ہیں۔ انسان وظیفہ کائنات اور مسجد ملائکہ ہے، زمین پر اللہ کا نائب اور خلیفہ ہے، وہ حسن تقویم ہے، اس کا رگہ فکر و عمل کا وجود اسی کے دم سے وابستہ ہے، مگر یہ نہ تو ملائکہ کی طرح محض خیر ہے اور نہ ہی شیاطین کی طرح محض شر، خیر و شر کے مختلف رو یہ اس کی ذات سے وابستہ ہیں۔ اس کی سرشت میں نیکی کا عضر بھی موجود ہے اور بدی کا بھی، اس کا دل حق و باطل کے مابین دھڑکتا ہے۔ وہ مجبور محض نہیں اور نہ ہی اسے کلی اختیار حاصل ہے، بلکہ وہ نیکی اور بدی میں سے، اپنے لیے جو بہتر سمجھتا ہے، اسے انتخاب کر سکتا ہے۔ اس کی فکری اور روحانی اصلاح کے لیے ہر دور میں پیغمبر مبعوث ہوئے۔ فکر و خیال کا ہر زاویہ اس کے سامنے کھلا ہے۔ وہ جیسے چاہے اور جس طرح چاہے، زندگی گزار سکتا ہے۔ اگر اس کی زندگی رحمانی

تعلیمات کے زیر اثر بسر ہو، تو وہ خیر ہے اور شیطانی کاموں میں الجھ کر رہ جائے، تو پھر محض شر۔ کائنات کی یہ ساری تگ و دو اور ہنگامہ ہائے روزگار اس کی وجہ سے ہیں۔ یہی تاریخ کا خالق ہے اور خود تاریخ بھی۔ پروفیسر مرزا محمد منور کے الفاظ میں:

In other words, we may say that man is the measure for all things (not the measure of all things). He is the critic, the analyst, the judge, the umpire, and he guardian examiner. It is he who lauds. It is he who denounces. All worlds from atoms to celestial spheres, all beginnings and ends, all tastes and colours, all relations and proportions, in short, the whole world of perception and ideas is in reality the world of man. Man is the meaning and all other created existences; are absurdities if man is not there. Iqbal addresses God and lays bare the pride of man in humble words:

قصور وار، غریب الدیار ہوں، لیکن
ترا خرابہ فرشتے نہ کر سکے آباد

[I am guilty. I am alien.

Yet this desolate world of yours could not be inhabited and cultivated by your angels.]

نمی بنی کر ما خاکی نہاداں
چ خوش آراثم ایں خاکداں را

[Do not you see that we clay-born things.

How pleasingly have decorated your Earth.]

It is all man's toil, his sweat and blood, which has made the world colourful, graceful and musical. Yet all done is just in a tiny speck of brilliance in relation to the universe. The worlds and heavens, trillions into trillions in number, are yet to be explored. Every breath taken consciously brings man face to face with awfully immeasurable challenges. To know and to conquer is man's perpetual enterprise. It is all man's manifold history. And it is all in Time.⁴⁰

علامہ اقبال کا تصور انسان بھی قرآن کی تعلیمات سے ماخوذ ہے، کیوں کہ قرآنی پیغام کا مرکز و محور بھی انسان ہے۔ ان کے نزدیک انسان کائنات میں حقیر اور بے بُر نہیں ہو سکتا، بلکہ حسن تقویم کا مظہر ہوتے ہوئے، وہ کائناتی نظام میں سب سے زیادہ اہمیت کا حامل ہے۔ علامہ کے افکار میں تاریخ کو بھی اسی لیے بنیادی حیثیت حاصل ہے کہ وہ انسان کے ساتھ براہ راست وابستہ ہے۔ رموز بے خودی میں جب وہ تاریخ کے حوالے سے بات کرتے ہیں تو ان کے سامنے فکر و خیال کے تمام تر پہلو نمایاں ہوتے ہیں۔ مثلاً

چیست تاریخ اے ز خود بیگانہ
 داستانے قصہ افسانہ
 ایں ترا از خویشتن آگہ کند
 آشناے کار و مرد ره کند
 روح را سرمایہ تاب است ایں
 جسم ملت را چو اعصاب است ایں
 ہچھو نجھر برفانت می زند
 باز بر روے جہانت می زند
 وہ چہ ساز جاں نگار و دلپذیر
 نغمہ ہائے رفتہ در تاریش اسیر
 شعلہ افسرده در سوزش نگر
 دوش در آغوش امروزش نگر
 شمع او بخت امم را کوکب است
 روشن از وے امشب و ہم دیش است
 چشم پرکارے کہ بیند رفتہ را
 پیش تو باز آفرید رفتہ را
 بادہ صد سالہ در میناے او
 مستی پارینہ در صہبائے او
 صید گیرے کو بدام اندر کشید
 طائرے کز بوستان ما پرید
 ضبط کن تاریخ را پاسنده شو
 از نفسہاے رمیدہ زندہ شو
 دوش را پیوند با امروز کن
 زندگی را مرغ دست آموز کن
 رشتہ ایام را آور بدست
 ورنہ گردی روز کور و شب پرست

سرزند از ماضی تو حال تو
 خیزد از حال تو استقبال تو
 مشکن از خواہی حیات لازوال
 رشیة ماضی ز استقبال و حال
 موج اور اک تسلسل زندگی است
 مے کشاں را شور قلقل زندگی است ۴۱

تاریخ علامہ اقبال کے نزدیک صرف حالات و واقعات کا تسلسل نہیں، بلکہ اس کی معنویت کچھ اور ہے، تاریخ ماضی سے مستقبل کی جانب واقعاتی یقلمونی کا پیغمروں سلسلہ نہیں ہے، بلکہ یہ حقیقت میں زندگی کی ہی عالمتی اپیل ہے، جوازل سے ابد کی طرف مائل بہ سفر ہے۔ مسجد قربطہ میں اس کے اسی عالمتی نظام کی صدائے بازگشت ملتی ہے، جہاں انسان خود تاریخ کا مشیل بن جاتا ہے۔ تاریخ اپنے آپ کو دھراتی نہیں، بلکہ ہر دم تازہ اور جوں رہتی ہے۔ اس میں نت نئے اعمال کا اضافہ ہوتا رہتا ہے۔ گویا تاریخ کا تسلسل، روز و شب کی تقویٰ صورت سے مختلف اور منفرد ہے۔ پروفیسر مرزا محمد منور کے بقول:

No doubt, every moment is a creative moment. Things are coming to life. Things are dying out. Every moment the universe is a new universe. Hence no human being can afford to be inert, neither physically nor mentally. One has constantly to be alert, up and doing. Time gives no special consideration and makes no concession to any individual or society. Those who capture the spirit of creation and change know what to do, how to do and when to do. They subjugate Time. Those who are otherwise are subjugated by Time. There are people who learn and conquer. There are people who do not learn and are trampled upon by others. Their affliction serves as a warning to those who follow. Moreover, it is not the knowledge of natural laws alone that leads man to the abode of reality. Development of spiritual faculties is also needed, otherwise our understanding of the world we live in will not be sound. Ideas will fall and ideals will crumble down to earth before long adding yet another sad chapter to the record book of human failures: failures caused by stubborn ambitions entertained by immature minds. But what history is otherwise.⁴²

تاریخ زمانے کی طرح وہ سیلا ب ہے، کہ جس میں رات اور دن کی تخصیص نہیں ہوتی بلکہ اس میں انفرادیت تو زندگی اور موت کے عالمتی رویوں سے انکاس پذیر ہوتی ہے، یعنی تاریخ میں دو چیزیں اہم ہوتی ہیں:

- ۱۔ یا تو کوئی چیز زندہ ہے
- ۲۔ یا پھر کوئی چیز زندہ نہیں ہے

تیسرا کوئی صورت اسے قبول نہیں ہوتی،۔ اسی لیے علامہ اقبال کے ہاں قوموں کا عروج یا پھر زوالِ محض قوموں کی تقدیر کے ساتھ وابستہ نہیں ہوتا، بلکہ اس کی وابستگی تو بنیادی اقدار کے ساتھ ہوتی ہے۔ کسی قوم کی بنیادی اقدار کے بدلنے یا گھٹنے بڑھنے سے اس قوم کے عروج و زوال کے آثار قدم ہوتے ہیں۔

اقبال کی فارسی شاعری سے چند اقتباسات ملاحظہ کیجیے، جن میں علامہ کے تصور تاریخ کی جملکیاں ملتی ہیں:

ملت نو زاده مثل طفک است
طفکے کو در کنار مالک است
طفکے از خویشن نا آگہے
گوہر آلوہہ غاک رہے
بستہ با امروز او فرد اش نیست
حلقه ہائے روز و شب در پاش نیست
چشم ہستی را مثال مردم است
غیر را بیننده و از خود گم است
صد گره از رشتہ خود وا کند
تا سر تار خودی پیدا کند
گرم چوں افتاد بکار روز گار
ایں شعور تازہ گردد پایدار
نقشہا بردار و اندازد ازو
سرگزشت خویش را می سازد او
فرد چوں پوند ایامش گسخت
خود شناس آمد زیاد سرگزشت
سرگزشت او گر از یادش رود

باز اندر نیستی گم می شود
 نجھ بود ترا اے ہوشمند
 ربط ایام آمدہ شیرازہ بند
 ربط ایام است مارا پیران
 سوزش حفظ روایات کہن
 چیست تاریخ اے ز خود بیگانہ
 داستانے قصہ افسانہ
 ایں ترا از خویشن آگہ کند
 آشناے کار و مرد ره کند
 روح را سرمایہ تاب است ایں
 جسم ملت را چو اعصاب است ایں
 ہچھو ننھجھر برفانت می زند
 باز بر روے جہانت می زند
 وہ چہ ساز جاں نگار و دلپذیر
 نغمہ ہائے رفتہ در تارش اسیر
 شعلہ افسرده در سوزش نگر
 دوش در آغوش امروزش نگر
 شمع او بخت امم را کوکب است
 روشن ازوئے امشب و ہم دیشب است
 چشم پر کارے کہ بیند رفتہ را
 پیش تو باز آفرید رفتہ را
 بادہ صد سالہ در مینائے او
 مستی پارینہ در صہبائے او
 صید گیرے کو بدام اندر کشید
 طائرے کز بوستان ما پرید

ضبط کن تاریخ را پاینده شو
 از نفسہائے رمیدہ زندہ شو
 دوش را پیوند با امروز کن
 زندگی را مرغ دست آموز کن
 رشته ایام را آور بدست
 ورنہ گردی روز کور و شب پرست
 سر زند از ماضی تو حال تو
 خیزد از حال تو استقبال تو
 مشکن ار خواہی حیات لازوال
 رشته ماضی ز استقبال و حال
 موج ادراک تسلسل زندگی است
 مے کشاں را شور قلقل زندگی است ۳۳

.....
 آنچہ در آدم گنجد عالم است
 آنچہ در عالم گنجد آدم است
 آشکارا مهر و مه از جلوش
 نیست ره جبریل را در خلوش!
 برتر از گردوں مقام آدم است
 اصل تہذیب احترام آدم است ۳۴

.....
 گفت حکمت را خدا خیر کثیر
 ہر کجا ایں خیر را بنی گپتی
 علم حرف و صوت را شہپر دهد
 پاکی گوہر بہ نا گوہر دهد
 علم را بر اونج افلاک است رہ
 تا ز چشم مهر بر کند نگہ

نحوه اور نحوه تفسیر کل
 بستہ تدبیر اور تقدیر کل
 دشت را گوید حبابے ده دہد
 بحر را گوید سرابے ده دہد!
 چشم اور بر واردات کائنات
 تا به بیند محکمات کائنات
 دل اگر بند بے حق، پیغمبری است
 ور حق بیگانہ گردد کافری است!

.....

علم را بے سوز دل خوانی شر است
 نور اور تاریکی بحر و بر است!
 عالم از غاز او کور و کبود
 فرو Dionش برگ ریز ہست و بود
 بحر و دشت و کوهسار و پاغ و راغ
 از بم طیارہ او داغ داغ!
 سینه افرنگ را نارے ازوست
 لذت شبحون و یلغارے ازوست
 سیر واژونے وحد ایام را
 می برد سرمایہ اقوام را!
 قوش ابلیس را یارے شود
 نور نار از صحبت نارے شود
 کشن ابلیس کارے مشکل است
 زانکه او گم اندر اعماق دل است!
 خوشر آں باشد مسلمانش کنی
 کشته شمشیر قرآنش کنی

از جلال بے جمال الامان
 از فراق بے وصال الامان!
 علم بے عشق است از طاغوتیان
 علم باعشق است از لاہوتیان!
 بے محبت علم و حکمت مردہ
 عقل تیرے بر ہدف ناخورده
 کور را بیننده از دیدار کن
 بولہب را حیدر کراز کن!^{۵۵}

.....

از قیام بے حضور من مپرس
 از سجود بے سرور من مپرس
 جلوة حق گرچہ باشد شریک نفس
 قسمت مردان آزاد است و بس
 مردے آزادے چو آید در سجود
 در طوافش گرم رو چرخ کبود
 ما غلام از جلاش بے خبر
 از جمال لازواش بے خبر
 از غلائے لذت ایمان مجو
 گرچہ باشد حافظ قرآن مجو
 مومن است و پیشه او آزری است
 دین و عرفانش سرپا کافری است
 در بدن داری اگر سوز حیات
 ہست معراج مسلمان در صلوات
 در نداری خون گرم اندر بدن
 سجدہ تو نیست جز رسم کہن

عید آزاداں شکوہ ملک و دیں
عید مخلوماں ہجومِ مومنیں!

علامہ اقبال کے خطوط میں بھی کہیں کہیں تاریخ، تصور تاریخ اور فلسفہ تاریخ کے حوالے سے منتشر اور بکھرے ہوئے خیالات ملتے ہیں، مگر جیسا کہ بارہا یہ بات دہرائی جا چکی ہے کہ ہمیں علامہ اقبال کے تصور تاریخ کی زیادہ جامع اور مکمل صورت ان کے خطبات، تشکیلِ جدید الہیاتِ اسلامیہ میں ملتی ہے۔ تاہم سید نذیر نیازی کے نام لکھے گئے ایک خط میں ان کے اس سوال کا، کہ تحقیق کے لیے فلسفہ تاریخ کا موضوع کیا تصوف اسلام سے بہتر نہیں رہے گا؟ جواب دیتے ہوئے لکھا:

میں تصوف پر تاریخ کو ترجیح دیتا ہوں۔

علامہ اقبال کے اس جواب سے گو تصوف پر تاریخ کی برتری تو ثابت نہیں کی جاسکتی کہ یہاں باتِ موضوع تحقیق کی ہو رہی ہے، مگر علامہ اقبال کی تاریخ سے گہری وابستگی اور دلچسپی ضرور ظاہر ہو رہی ہے۔

یہاں ذرا سا توقف کر کے مختصر ایہ کہنا زیادہ مناسب ہو گا کہ علامہ اقبال نہ صرف اسلامی دنیا بلکہ فلسفے کے تمام ادوار اور رجال میں سے واحد فلسفی ہیں کہ جنہوں نے تاریخ کو ایک سرچشمہ علم یا ذریعہ علم قرار دیا۔ پھر اسی حوالے سے دوسری اہم بات یہ ہے کہ علامہ اقبال کا یہ تصور خود ساختہ نہیں، نہ ہی کسی فلسفی کے تخیل کی پرواز ہے بلکہ قرآن حکیم اور احادیث رسول مقبول کا عطا کیا ہوا تصور ہے، جس کے بارے میں اس قدر کھلے انداز میں پہلی مرتبہ علامہ اقبال نے گفتگو کی۔ پھر علامہ اقبال کے ہاں یہ بات بھی اولیات میں شمار ہونے کے لائق ہے کہ کسی مفکرنے علامہ اقبال کے علاوہ تاریخ کی حرکت کو یعنی قرآن نہیں دیا، ورنہ ابن خلدون جیسا عبقری بھی قرآن کے نقطہ نظر کو صحیح معنوں میں نہیں پاس کا۔ اس نقطے سے ذرا آگے بڑھیں تو جیسا کہ اس حوالے سے تفصیلی بحث دوسرے باب اور کئی دوسرے مقامات پر کی جا چکی ہے کہ علامہ اقبال دنیا میں واحد فلسفی ہیں کہ جن کے خیالات، تصورات اور نظریات صرف مجرد صورتوں میں ہی قرطاس کی زینت نہیں بنے، بلکہ با قاعدہ مشکل ہو کر دنیا کے سامنے آئے۔ ان کے تفکر اور جدوجہد کے نتیجے میں برصغیر میں ایک آزاد اور خود محترم اسلامی مملکت معرض وجود میں آئی۔ حقیقت یہ ہے کہ علامہ اقبال کے تصورات کی صورت پذیری کے لیے ایک تجربہ گاہ کی ضرورت تھی اور یہ تجربہ گاہ

ان کے تصور پاکستان کی صورت میں ظاہر ہوئی۔ یہ تصور زمانے کے سرد و گرم میں محسوس رہا اور بہت مختصر عرصے میں برصغیر کے مسلمانوں کی آرزو بن کر آزاد اور خود مختار مملکتِ اسلامیہ کی صورت میں دنیا کے نقشے پر ابھرا۔ یہ مملکتِ دراصل علامہ اقبال کے تصور تاریخ کی عملی صورت ہے اور ایسا فلسفے کی دنیا میں پہلی مرتبہ ہوا ہے کہ ایک عظیم مفکر کا تفکر اور تصور تاریخ، احوال و آثار کی جبریت کا شکار نہیں ہوا، بلکہ عملی طور پر ایک تجربہ گاہ کی صورت میں منتقل ہوا۔ اس تجربہ گاہ کے حوالے سے غلامِ احمد پرویز کی کتاب مجلس اقبال میں سے یہ اقتباس علامہ اقبال کے تصورات کی بہتر تشریح و توضیح کرتا ہے:

قارئین کو یاد ہوگا کہ پاکستان، حضرت علامہ اقبال کی وفات کے بہت عرصہ بعد وجود میں آیا تھا لیکن اس کا تصور انہوں نے اللہ آباد کے خطبہ صدارت (۱۹۳۰ء) میں پیش کیا تھا۔ یہ وہ زمانہ تھا جب کہ وہ اپنی شہرہ آفاق کتاب جاوید نامہ کی ترتیب و تدوین میں مصروف تھے۔ اس کتاب میں انہوں نے اپنی سیر افلک کی داستان بیان کی ہے۔ وہ اس سیر میں فلکِ میریخ میں ”شہر مرغدین“ میں پہنچتے ہیں، جس طرح یہ شہر اور وادیاں تصوراتی ہیں، اسی طرح ان کے نام بھی حضرت علامہ کے خود ہی تراشیدہ ہیں۔ مرغدین کا نام اس حقیقت کی طرف رہنمائی کرتا ہے کہ یہ اس سر بزر و شادات بستی کا نام ہے، جس کا نظام، دین کی بنیادوں پر استوار ہے۔ بالفاظ دیگر حضرت علامہ نے اس میں یہ بتایا ہے کہ اگر دنیا کے کسی قطعہ میں دین کے اصولوں پر معاشرہ قائم ہو جائے تو وہاں کی زندگی کا نقشہ کیا ہوگا۔ چنانچہ حضرت علامہ نے پاکستان کی تجویز ہی اس لیے کی تھی کہ یہاں کے رہنے والے مسلمان اپنی زندگی کو قرآنی نظام کے مطابق بسر کر سکیں۔ اس لیے جو کچھ انہوں نے مرغدین کے متعلق کہا ہے، اس سے ان کا تقصود اس پاکستان کا معاشرتی نقشہ تھا، جو اس زمانہ میں ان کے ذہن میں گردش کر رہا تھا۔ چنانچہ اس داستان کا عنوان ہی انہوں نے ”گردش در شہر مرغدین“، ”تجویز کیا تھا۔“^{۲۸}

علامہ اقبال کا تصور تاریخ سب سے زیادہ علمی انداز میں ان کے خطباتِ تشکیلِ جدید الہیاتِ اسلامیہ میں جلوہ گر ہوا ہے لہذا ان ساتوں مقالات کا تفصیلی جائزہ، علامہ اقبال کے تصور تاریخ کی روشنی میں مرتب کیا گیا ہے، تاہم اس سے قبل علامہ اقبال کے تصور تاریخ کی یہاں وہاں جلوہ گری کا مختصر ساختا کہ ملاحظہ کریں۔ ڈاکٹر سید عبداللہ رحمٰن طراز ہیں:

فلسفہ تاریخ (اور علم المعرفان) کا مودا اقبال کی تقریباً اسی کتابوں میں پھیلا ہوا ہے۔ اس کی ابتداء رسالہ مسخرن میں مضمون نگاری سے ہی ہو گئی تھی۔ اس نوع کا ایک مقالہ مسخرن میں

اکتوبر ۱۹۰۴ء میں شائع ہوا، جو تاریخ سے زیادہ علم العمران سے متعلق ہے۔ کچھ اور مضامین بھی قدیم دور کے ہیں۔ شاعری میں اسرار خودی، رموز یعنی خودی میں فلسفہ تاریخ اور علم العمران ہردو (شعری بندشوں کے باوجود) مربوط و مرتب ہیں۔ باقی منظوم کتابوں میں بھی خاصاً مواد موجود ہے، لیکن خطبات کے کم سے کم دو خطبے ایسے ہیں، جن میں تاریخ اور علم العمران کی اساسیات مربوط صورت میں ہیں اور اگر سوشیالوجی میں معاشریات کو بھی شامل کیا جائے تو کتاب علم الاقتصاد بھی ہے۔

مقالات اقبال (مرتبہ سید عبدالواحد معینی) میں کم از کم تین مقابے:

(۱) قومی زندگی۔

(۲) ملت بیضا پر ایک عمرانی نظر۔

(۳) خلافت اسلامیہ ہیں۔

جن کے بارے میں کہا جاسکتا ہے کہ ان میں تاریخ کا سائنسی عقلی تصور، تاریخ اور علم العمران کا حیاتیاتی علوم اور طبعی قوانین سے گہرا تعلق اور مسلم معاشرت کی نئی تشکیل کے بارے میں سائنسی، علمی، معروضی انداز کے تجزیے اور نظریے جج ہیں اور موجودہ مقابے کے حوالے سے کہا جاسکتا ہے کہ ان سب میں ابن خلدون کے افکار کی جھلک پائی جاتی ہے۔ خصوصی طور پر کہا جاسکتا ہے کہ ان میں قومی و اجتماعی زندگی کے بارے میں علم الاحیات کے نظریات، مثلاً زندگی کا ایک معزز کہ کارزار ہونا، قانونی تغیر، بقاءِ اصلاح، تہذیب کے ارتقائی تسلیم اور ارتقاء قومی میں دینی عصوبیت (بقول ابن خلدون) کی اہمیت، معاشرتی انقلاب میں نبوت کا مقام، ریاست و خلافت کی تمدنی بنیادیں، دنیا کی مختلف اقوام کی طبعی خصوصیات، مستقبل کے کلچر کی تشکیل میں کرداری نہ نہیں، زراعت کو ایک کمتر پیشہ قرار دینا (بقول ابن خلدون) اور گروہ بندیوں کے حرکات جیسے تصورات موجود ہیں، جن کی تفصیل کے لیے ایک سے زیادہ مقالات کی ضرورت ہے۔^{۵۹}

علامہ اقبال کے تصورتاریخ کو سمجھنے کے لیے ان کے خطبات (تشکیل جدید الہیات اسلامیہ) کا بدقسم نظر مطالعہ کرنا، بنیادی اور اساسی نویعت کا حال ہے۔ خطبات اقبال کی بہتر تفہیم کے بغیر اقبال کے تصورتاریخ کو نہیں سمجھا جاسکتا۔ علامہ اقبال نے مذکورہ خطبات میں تاریخ اور تصورتاریخ پر علیحدہ سے اظہار خیال نہیں کیا۔ لیکن ان کے ساتوں خطبے، تصورتاریخ، تاریخ بحیثیت علم اور تاریخ بحیثیت ذریعہ علم کی خوش بوسے معطر ہیں۔ ان کے ہر خطبے میں بین السطور تصورتاریخ کی رو موجود ہے۔

مثال کے طور پر ان کا پہلا خطبہ "علم اور مذہبی مشاہدہ" میں انھوں نے علم اور اس کے بعد مذہبی مشاہدے کی توضیح و تشریح، تصورتاریخ کی روشنی میں انجام دی ہے۔

علم کیا ہے؟

انسان کا علم سے کیا تعلق ہے؟

کائنات سے علم کا کیا رشتہ ہے؟

خدا اور علم کے مابین کیا ناتا ہے؟

پھر ان بنیادی سوالوں کا علم سے کس قدر اور کس نوعیت کا تعلق ہے؟

یہ دراصل اس خطبے کے بنیادی موضوعات ہیں۔ ان سوالوں کے جواب تلاشنا کسی بھی صورت میں ممکن نہیں، اگر تاریخ کو بحیثیت علم اور ایک ذریعہ علم پیش نظر نہ رکھا جائے۔ علامہ اقبال نے اس خطبے میں علم کی تاریخیت کے مظاہر کو علم کی تفہیم اور تشریع کے ضمن میں برداشتے ہے۔ انھوں نے قرآنی علم کے حوالے سے گفتگو کرتے ہوئے لکھا کہ بہت کم مسلمان فلسفی علم کی اس روح کو پا سکے جو قرآن کا مقصود ازی ہے۔ اس لیے کہ ابتدائے اسلام میں اکثر و پیشتر شارحین و مفسرین یونان کی طرف نکل گئے اور یونانی کتابوں کے تراجم، خاص طور پر ارسطو کے تراجم کے بعد اس فکری ماحول میں، کہ جب قرآنی علم کا مطالعہ آغاز ہوا، تو یونانی فکر کے وہ مسائل سامنے آئے جو اس بنیادی محور سے مفکرین کو ہٹالے گئے، جو قرآن کی منہاج تھا۔ ہوایوں کہ یونانی فکر میں علم کی حیثیت وجود نہیں تھی، اس میں ادراک، تجربہ اور مشاہدہ شامل نہیں تھا۔ قرآن نے بصارت و بصیرت اور سماعت پر بڑا زور دیا ہے۔ ضروری ہے کہ علم میں مشاہدے، مطالعے اور تجربے کی کیفیات بھی وجود ہوں تو علم کے حصول کی کلی صورت ممکن ہوتی ہے۔ جہاں مفکرین حواس کو علیحدہ کر دیں اور وجود اور مشاہدہ کو کشف پر علم کی بنیاد رکھیں تو پھر علم کی مجموعی اور کلی صورت سامنے نہیں آ سکتی۔ سو یونانی فکر کے پس منظر میں مطالعہ قرآن کے اسی نوعیت کے مغایطے سامنے آتے ہیں۔ سب سے پہلی کوشش امام غزالی کے ہاں دکھائی دیتی ہے۔ انھوں نے اس طرز فکر کے خلاف باقاعدہ مہم کا آغاز کر کے، قرآن کو اس کے تناظر سے ہٹا کر اس کو صحیح صورت میں سمجھنے کی کوشش کی، لیکن ہم انھیں بھی، ان کے فکر اور کام کو بھی، قرآن کے بنیادی علم کی روح قرار نہیں دے سکتے۔ ان کے ہاں عقل کی اہمیت و معنویت، بہت زیادہ جلوہ گر ہے، جب کہ اس کے مقابلے میں وجود اور کشف، دوسرے درجے پر وقوع پذیر ہوتے ہیں۔ انھوں نے یونانی فکر، یا نظام فکریات کے خلاف رد عمل میں وجود نہیں رویوں کو مکمل اہمیت دیتے ہوئے عقلی اور استدلائلی قوتوں کو ابھار کر ایک نیا سلسلہ تو آغاز کیا لیکن ان کے ہاں عقل اور عشق یا وجود اداں یا

کشف یا نہ بھی تجربے کے باہمی امترانج سے، اصل روح کو سمجھنے کی کوشش دکھائی نہیں دیتی۔ ان کے ہاں بھی افراط و تفریط کا رواہ یہ ہمیں دکھائی دیتا ہے۔ مابعد مفکرین، مفسرین اور شارحین کا ایک سلسلہ نظر آتا ہے کہ جنہوں نے یا تو اس علم کو استدلالی حقائق کی روشنی میں جانے، پر کھنچنے اور معلوم کرنے کی کوشش کی یا ان کا نقطہ نظر بالکل وجدانی قدر ہوں پر استوار ہوتا ہے۔ اس حوالے سے جو پہلی، بڑی اور باقاعدہ خصیت ہمیں دکھائی دیتی ہے وہ حضرت شاہ ولی اللہ ہیں، جن کے ہاں عقلی و استدلالی روایوں کے ساتھ ساتھ وجدانی اور کشفی روایے بھی اپنی پوری قوت کے ساتھ موجود ہیں اور ان کے باہمی اشتراک اور ارتباط سے اس نظریہ علم کو سمجھنے اور سمجھانے کی کوشش اور کاوش ملتی ہے کہ جس کے پس منظر میں پوری انسانی تاریخ کا فکری اور تہذیبی ماحول موجود ہے۔

ڈاکٹر سید عبداللہ کے بقول:

ابن خلدون کا نصب اعین صرف صحت واقعہ کا تعین (عقلی طریقے سے) اور فرد و اجتماع کی طبیعت (نیچر) اور اس کے تصرفات کا ایک نقشہ کھینچنا ہے اور اس۔ اس کے بعد اقبال کے نزدیک اصلی مقصد ایک دینی معاشرتی نصب اعین ہے، جس کی تجدید و تشكیل عصر حاضر کے حوالے سے مدنظر ہے۔ وہ محض ناظر یا روداد نگار نہیں بنتا چاہتے، وہ تاریخ اور علم المعاشرہ کی مدد سے ایک ایسی سوسائٹی کی تشكیل چاہتے ہیں جو دین اسلام کے اصول پر مبنی ہو اور Pan-Human Society (وحدت بنی نواع) اس کی منزل ہو۔۔۔۔۔ اس لحاظ سے اقبال پہلے بڑے مسلم مفکر ہیں، جو سائنسی، علمی بینیادوں پر مسلمانوں کی ثقافت کے شارح ہیں، بلکہ اس کے فلسفی، تشخیص کنندہ اور آگے کے رہنماء ہیں۔۔۔۔۔ بالائے عقیدت یہ ہے کہ مسلمانوں کے فلسفہ تاریخ اور علم ال عمران میں اگر صرف چند بڑے ناموں کا شمار کرنا ہو تو ہم ابن خلدون، شاہ ولی اللہ دہلوی اور علامہ اقبال ہی کا نام لے سکتے ہیں۔۔۔۔۔ مسلمانوں کے بڑے بڑے مورخین اپنے اپنے میدان میں جتنے عظیم کیوں نہ ہوں (جیسا کہ وہ واقعی تھے) حقیقت یہی ہے کہ مسلم علم الاجتماں میں اولیت ابن خلدون ہی کو حاصل ہوئی اور اس سلسلے کی آخری کڑی اقبال ہیں۔۔۔۔ درمیان میں حضرت شاہ ولی اللہ بھی آتے ہیں، جن کی حکمت اجتماعی اپنے زمانے کی حدود تک تسلیم شدہ ہے لیکن یاد رہے کہ ہمیں تشكیل نو کے وقت اقبال کو ابن خلدون سے جدا رکھ کر پڑھنا پڑے گا کیوں کہ ابن خلدون کی حیثیت بانیوں کی ہے، جن کے خیالات پر بہت تقيیدیں ہوئیں، بہت اضافے ہوئے، بہت تبدیلیاں ہوئیں۔ لہذا آج کے دور کے لیے علم الاجتماں میں اقبال ہی ہمارے رہنماء ہیں۔۔۔۔۔ مسلمانوں کے فلسفہ تاریخ اور علم ال عمران میں، خواہ وہ جس نوعیت کا بھی ہے، اقبال مسلم

معاشرتی سلسلہ فکر کی آخری کڑی ہیں، جس کی جدا گانہ خصوصیات ہیں اور اسے اگرچہ ابھی تک منتظم و مرتب نہیں کیا گیا۔ عکاراً چھپی ترتیب و تنظیم کے ذریعے علامہ کے عمر انی افکار کو ایک مریبوط نظام کی شکل دی جاسکتی ہے۔ تاریخ کے معاملے میں اقبال نے جو تصورات ہمیں دیے ہیں، بنیادی طور پر ان کا ماغذہ قرآن مجید ہے..... علامہ اقبال نے (میری معلومات کے مطابق) راویان حدیث اور علم جرح و تقدیل کے حق میں لکھا ہے اور ان کی تعریف کی ہے۔ البتہ بعض منقول کو کافی خیال نہیں کیا۔ بہر حال علامہ کے نزدیک صرف نقل یا خبر کافی نہیں، بلکہ ضروری ہے کہ امکان وقوع کے جملہ عقلی ذرائع کے استعمال کے علاوہ وقوع کے جملہ ہوں آثار سے بھی تائید حاصل کی جائے۔ جیسا کہ قرآن مجید میں بار بار اقوام ماضیہ کے آثار و عمارت، بروج مشیدہ اور دیگر مادی ذرائع کے احوال معلوم کرنے اور سیر فی الارض اور مشاهدہ عواقب اور اس سے عبرت حاصل کرنے کا ذکر آیا ہے..... علامہ کے نزدیک تاریخ اسی بنا پر ایک اہم ذریعہ علم ہے۔ یہ نکتہ بھی قبل توجہ ہے کہ تاریخ پندرہ منقطع واقعات و حادثات کا نام نہیں، بلکہ یہ زمان میں انسان کی مستقل اور مسلسل حرکت کا نام ہے اور ارتقا کا عمل اس کی زندگی کا ناگزیر حصہ ہے۔ یہ بھی نظر انداز نہ کیا جائے کہ ارتقا کے اس تصور میں علامہ نے حرکت میں تسلسل کے باوجود جست (زندہ) کا بھی انکار نہیں کیا، جس کو اسرار الہی ہی کہا جاسکتا ہے۔ جیسا کہ سور و کن وغیرہ اسے Superimposed Advance تسلیم کر کے ڈاروںی علم حیات کے تصور ارتقا سے الگ راست اختیار کرتے ہیں۔ علامہ کے بھی تقریباً یہی خیالات ہیں۔ وہ جست کو تسلیم کرنے کے باوجود تاریخ کو استدام حرکت کے مترادف خیال کرتے ہیں..... بس یہ دو نکتے علامہ کے فلسفہ تاریخ (اور علم العمران) کے اہم ستون ہیں اور اسی پرانوں نے امت محمدیہ کے دوام کے عقیدے کی عمارت کھڑی کی ہے۔^{۵۰}

علامہ اقبال نے اس پورے ماحول کو زیر بحث لانے کے بعد اسی فکر اور رویے کی ترجیhanی کی جو ہمیں ان کے پہلے خطبے میں دکھائی دیتا ہے۔ اس میں انہوں نے حضرت شاہ ولی اللہ کی طرح دونوں روپوں کو باہمی امتحان کر کے، ایک ایسے فکری رویے کی ترجیhanی کی کہ جس سے تاریخ کا علم اپنی بھرپور معنویت اور اپنی تمام تر تہذیبی جماليات کے ساتھ ہمارے سامنے آتا ہے۔

علم اپنے اندر مادی اور روحانی رویے رکھتا ہے اور دونوں کی یگانگت اور ارتباط سے وہ کلیت کا لباس پہنتا ہے اور اگر اس میں مادی یعنی وہ رویے جن کی بنیاد حواس خمسہ پر ہو، وجود انی روپوں کے زیر اثر نہ ہوں تو روحانی تجربہ، جسے علامہ اقبال نے مذہبی مشاہدے سے موسم کیا ہے، وہ اپنی صحیح اور جاودا نی قدر وہ کاظھار یہ اشارہ نہیں بن سکتا۔

علامہ اقبال نے پہلے خطبے میں یہ بات دریافت کی ہے یا اس امر کا اکشاف کیا ہے کہ مذکورہ دونوں رویوں کی یک جائی سے جو علم، مذہبی رویہ اور مشاہدہ سامنے آتا ہے، اس کی زیریں سطح میں اس کے تاریخ کے رویے اور تاریخ کے تصور کی بنیادی قدریں پوشیدہ ہوتی ہیں۔ ان قدر روں کا تعین قرآنی علم کو سمجھے بغیر ممکن نہیں ہوتا اور تصور تاریخ کی تفہیم کے بغیر قرآنی علم کے سوتے کو دریافت نہیں کیا جاسکتا۔ لہذا علم اور تاریخ، باہم لازم و ملزم ہیں۔ ایک کے بغیر دوسرے کا تصور ممکن نہیں ہے۔ ایک کو سمجھنے کے لیے، ایک کی معنوی حدود کا تعین کرنے کے لیے، دوسرے کی ضرورت بہر حال موجود رہتی ہے۔

اس طرح دوسرے خطبے میں جہاں علامہ اقبال نے مذہبی واردات کے اکشافات کے فلسفیانہ معیارات کا مطالعہ کیا ہے، وہاں انھوں نے مذہبی واردات کی ان فکری اور روحانی بنیادوں کو سمجھنے اور سمجھانے کی جو کوشش کی ہے، اس میں ان کا بالطفی تجربہ بھی موجود ہے اور ان کا مادی تجربہ بھی۔ مادی تجربے یا مادے یا مادی زندگی کے رویے کو انھوں نے تین سطحوں پر تقسیم کیا ہے۔ اس خطبے میں:

- ۱- اس رویے کو مادی زندگی کا نام دیا ہے۔ پھر
- ۲- اسے زندگی کے متنوع رویوں سے تعبیر کیا ہے، یعنی تعبیر بطور زندگی کی ہے اور
- ۳- اس کے ذہنی اور شعوری رویوں کو بنیاد بنا�ا ہے۔

گویا یہ تین رویے ہیں:

- ۱- مادہ، مادے سے بڑھ کر
- ۲- زندگی اور زندگی سے بڑھ کر اس کا
- ۳- ذہنی اور شعوری سلسلہ۔

علامہ اقبال کے اس طرز کلام میں ان کے پیش نظر تین علوم رہے ہیں کہ جب وہ صرف مادے کی بات کرتے ہیں تو گویا وہ مادے کو اس کے طبیعتی اصول و ضوابط کی روشنی میں پرکھنا چاہتے ہیں۔ یہاں طبیعتیات بطور علم ان کے پیش نظر ہے۔ دوسرے جہاں وہ انسانی زندگی اور اس کے رویوں کو سمجھنے کی کوشش کرتے ہیں تو وہاں اس کا حیاتیاتی پہلوان کے سامنے ہے۔ لہذا حیاتیات بطور علم، ان کے پیش نظر ہے۔ تیسرا جب وہ ذہنی رویوں کی ترجمانی کا فریضہ سر انجام دیتے ہیں تو وہاں وہ دراصل نفس انسانی کی توضیح و تشریح میں منہک ہوتے ہیں اور یہاں علم

نفیات ان کے زیر نظر ہے۔ گویا طبیعت اور اس کے بعد مابعد حیاتیات اور پھر اس کے بعد بتدریج مادی سے وہ ایسے علوم و فنون کی طرف گامزن ہوتے ہیں کہ جو روح انسانی کے مطالعے میں اور اس مطالعے کی روشنی میں، مذہبی واردات کی فلسفیانہ بنیادوں کو پاسکیں۔ لہذا انہوں نے ابتداءً مادی رویے سے اور حواسی رویے سے، اس علم اور علم کے بعد تجربے کو سمجھنے کی کوشش کی لیکن حواسی یا مادی رویے مذہبی تجربے یا واردات کی بنیاد کا تعین نہیں کر سکتے۔

یہ رویے راستے کی نشان دہی کے معاملات میں معاون تو ہو سکتے ہیں لیکن منزل کا سند سیہ یا نوید نہیں بن سکتے۔ سو علامہ اقبال نے اپنی اس روحانی کیفیت کو سمجھنے کے لیے، ان کے امکانی پہلوؤں کو پیش نظر کھا ہے اور مادے کی اور مادی رویوں کی اور مادی علوم و فنون کی مختلف جہتوں کا ادراک کیا ہے کہ یہ روحانی تجربے کی تخلیل و تعمیر میں کس حد تک معاون ہو سکتی ہیں۔

اسی طرح انسانی زندگی، انسانی زندگی کا ڈھانچہ، اس کے تمام تر حیاتیاتی اصول و ضوابط کس طرح روحانی تجربے کی معنوی فضابندی میں کام آ سکتے ہیں اور اس سے بڑھ کر انسانی ذہن اور اس کے شعور کی مختلف جہتوں کا مطالعہ، کہ کس طرح ایک روحانی تجربے میں انسانی ذہن اور اس کے شعور کی کارفرمائی ہوگی۔ اس کے بعد ایک ایسا ماورائے ذہن و شعور اور جسم و مادہ، ایک رویہ اور تجربہ موجود ہے کہ جس کا مشاہدہ باطن کی آنکھ سے ہو سکتا ہے اور تمام تر انسانی فکر کی بنیاد اور انتہا تو اسی تجربے میں کھلتی ہے یا سامنے آتی ہے۔ لہذا مادی علوم و فنون کی توضیح و تشریح ہو یا زندگی اور زندگی سے متعلق حیاتیاتی رویے ہوں یا نفس انسانی کی معنویت معلوم کرنے کے لیے نفیات کا علم، یہاں بھی علامہ اقبال اپنی بہتر تفہیم کے لیے صرف ان علوم کا سہارا نہیں لیتے بلکہ ان کے میں السطور، مادے کی توجیہ میں اپنے تصویر تاریخ کو کام میں لاتے ہیں۔ وہ انسانی زندگی کے حیاتیاتی رویوں کو سمجھنے کے لیے تصویر تاریخ کو کام میں لاتے ہیں اور اسی طرح ذہن انسانی کی سرگزشت کو سمجھنے کے لیے تصویر تاریخ سے انعامض نہیں برستتے، کیوں کہ وہ جانتے ہیں کہ صرف یہ علوم و فنون، انسانی دماغ اور اس کی شعوری کیفیات کا ادراک کرنے سے قادر ہیں۔ اگر محض اس علم کی بنیاد پر ذہن انسانی کی مکمل تشریح و تعبیر ممکن ہوتی تو یونگ، ایڈل اور فراہمیڈ، جو صرف اس علم کے نمائندے تھے اور انہوں نے انسانی نفس کی تحلیل میں کارہائے نمایاں انجام دیے لیکن وہ نفس انسانی کی ان بنیادی قدرتوں اور مقامات کا ادراک کرنے سے قادر رہے، جو علامہ کے خطبات کے میں السطور کھلتے ہوئے دکھائی دیتے ہیں۔

اس کی وجہ یہ ہے کہ علامہ اقبال نے علم نفیات پر یا انسانی ذہن و شعور کو سمجھنے میں علم نفیات کی بنیادی قدر دوں پر اس طرح خور و فکر نہیں کیا، جیسے یونگ، ایڈل اور فرائید وغیرہ نے کیا ہے، کیوں کہ یہ ان کا موضوع تھا۔ علامہ اقبال نے تو اس علم کو ایک معاون علم کے طور پر برتنے ہوئے، اپنے تصور تاریخ کی روشنی میں انسانی ذہن کی سرگزشت کا ایک ایسا خاکہ تیار کیا، جس سے وہ اس کے عملی نتائج اور اس کے مقام و مرتبے اور اس کے روحانی ترقی کو سمجھنے کی کوشش و کاوش کر سکتے تھے اور کر رہے ہیں۔ لہذا علامہ اقبال کے ہاں علم ایک معاون ہے، وہ کلی طور پر کسی ایک علم پر اپنے افکار کو استوار نہیں کرتے، اس کی وجہ یہ ہے کہ ایک علم ان کے فکر کی مختلف جہتوں کو جانے اور پیش نظر مقصد کو دریافت کرنے میں معاون نہیں ہوتا۔ لہذا جہاں جہاں، جس جس رویے کی ضرورت ہوتی ہے، اس سے ضرور استفادہ کرتے ہیں اور پیش نظر مقصود کو اس کے مجموعی انسانی تناظر میں سمجھنے کی کوشش کرتے ہیں۔ گویا انسانی تناظر کو سمجھنے کے لیے، تمام علوم و فنون علامہ اقبال کے معاون ہیں اور سب سے بڑھ کر یہ کہ انسان اور تاریخ متوازی طور پر محسوس ہیں۔ سوانحان سے تاریخ کو سمجھنے اور تاریخ سے انسان، انسانی علوم، اس کی ہنی سرگزشت، مذہبی افکار اور مذہبی معاملات کو سمجھنے میں مددگار و معاون ہیں۔ لہذا جہاں علامہ اقبال نے مذہبی واردات کے مختلف انکشافات کا تجزیہ کیا ہے کہ وہ کیوں کر ایک مادی رویے کی سطح سے اٹھ کر، انسانی زندگی کے مختلف ماحول میں سے ہوتی ہوئی، ذہن و شعور کی کن کیفیتوں میں سے گزرنے کے بعد، ایک روحانی تجربے تک پہنچتی ہے، جہاں انسان ان مادی لوازمات سے ماوراء کر ایک ایسی دنیا کی کیفیت میں پہنچ جاتا ہے کہ جہاں اس پر ایسے رویے منشف ہوتے ہیں، جن کی کلام اقبال میں یہاں وہاں مختلف تعبیریں ہمیں دکھائی دیتی ہیں۔ مثلاً:

خودی کو کر بلند اتنا کہ ہر تقدیر سے پہلے

خدا بندے سے خود پوچھئے بتا تیری رضا کیا ہے^{۱۵}

اس مقام تک انسان کے ارتقائے کی فلسفیانہ بنیادیں علامہ اقبال نے تلاش کیں۔ ان مقامات و مراتب سے صوفیائے کرام نے جگات اٹھائے ہیں لیکن صوفیانہ ادب میں مذہبی تجربے کے انکشافات، مقامات اور مراتب کی توجیہات تو ملتی ہیں مگر اس تجربے کو علامہ اقبال سے قبل کسی نفیات دان، کسی مفکر یا کسی صوفی نے فلسفیانہ بنیادوں پر پر کھنے کی سعی نہیں کی۔ گویا علامہ اقبال تاریخ انسانی میں وہ پہلے فلسفی ہیں، جنہوں نے روحانی تجربے کی فلسفیانہ بنیادیں تلاشئے کی کوشش کی۔ یہ فلسفیانہ بنیادیں کسی ایسے علم سے ہی کھل سکتی ہیں، جس کے سامنے تمام تاریخ انسانی کے در پیچ کھلے ہوئے ہوں اور وہ علم، علم تاریخ ہی ہو سکتا ہے۔ ڈاکٹر سفیر اختر قم طراز ہیں:

تاریخ داش و بصیرت کا مرتع ہے۔ اس کا مطالعہ ماضی کا شعور دیتا ہے اور مستقبل کے لیے بصیرت عطا کرتا ہے۔ تاریخ کی اس اہمیت کے پیش نظر کسی مصلح قوم اور مفکر کے لیے ممکن نہیں کہ مطالعہ تاریخ سے کلیاتا صرف نظر کر سکے..... علامہ اقبال نے اسلامی تاریخ کے بہت سے واقعات شاعرانہ حسن کے ساتھ بیان کیے ہیں اور ان سے جذبہ و ولولہ کی تخلیق کی ہے، یا مسلمانوں کی پست ہمتی اور بے بُسی پر آنسو بھائے ہیں۔ تاریخی واقعات کے بیان میں ان کا نقطہ نظر مقصودی اور اخلاقی رہا ہے۔ انھوں نے تاریخ کو ”ایک قسم کی اطلاقی اخلاقیات“، قرار دیا ہے۔^{۵۲}

شذررات فکر اقبال میں علامہ اقبال کے تاریخ کے بارے میں خیالات علم تاریخ کی اہمیت کو دو چند کرو ہے ہیں:

تاریخ ایک قسم کی اطلاقی اخلاقیات ہے۔ اگر اخلاقیات، دیگر علوم کی طرح، ایک تجرباتی علم ہے تو اسے انسانی تجربے کے اکشافات پر مبنی ہونا چاہیے۔ اس نظریے کے اعلان عام سے یقیناً ان لوگوں کے احساسات کو بھی صدمہ پہنچ گا جو اخلاقی امور میں بڑے کھڑپن کا دعویٰ کرتے ہیں، لیکن ان کا عام برداشت تاریخ کے تجربات و تعلیمات سے متین ہوتا ہے۔^{۵۳}

تاریخ کے اثبات اور تصور تاریخ کی بہتر تفہیم کے بغیر ان فلسفیانہ بنیادوں کا دراک نہیں کیا جاسکتا، چہ جائے کہ انھیں پر کھا جائے۔ سو علامہ اقبال نے جب تصور تاریخ کی روشنی میں ان مقامات کی نشان وہی کی تو دراصل وہ فلسفیانہ بنیادوں کو پانے، انسانی ذہن و شعور کی کیفیات کو پڑھنے اور اس سے آگے بڑھ کر روحانی تجربے کے مختلف معنوی، فکری، تہذیبی اور وجودانی عناصر کو سمجھنے اور سمجھانے کے اس مقام پر دکھائی دیتے ہیں، جہاں کوئی اور فلسفی نہیں پہنچتا۔ اس کی بادی وجہ یہ ہے کہ علامہ اقبال کے فکر کی بنیاد تصور تاریخ پر ہے۔ یہ دراک شاید اس علم یعنی علم بنیادی اور فلسفی، متكلّم، دانش و ریاضو فلسفی کے کبھی پیش نظر نہیں رہی یا اس کا اظہار نہیں ہوا لہذا اقبال کے ہاں تصور تاریخ کی معنویت کی کارفرمائی کی بنا پر ان کے سارے افکار میں ایک اکائی کی کیفیت مسلسل موجود نظر آتی ہے۔ اس اکائی کے توسط سے علامہ اقبال، روحانی تجربے جیسے بڑے مسئلے کی فلسفیانہ بنیادیں دریافت کر سکتے ہیں۔ یہی وہ فلسفیانہ بنیادیں ہیں، جن کو اپنے حواس، اپنے مادی لوازمات، اپنے ہنری روحانیات اور روحانی کیفیات میں سمو کر، وہ ایک ایسے مقام پر آن کھڑے ہوتے ہیں، جہاں کچھ ایسے روئے سرzed ہوتے ہیں، جنھیں انھوں نے اپنے تیسرے خطے میں دعا کے مفہوم کے تناظر میں بیان کیا ہے۔

علامہ اقبال کے خیال میں دعا کا ایک کائناتی نظام ہے اور اس کو نیاتی اور علتی نظام میں، جو سبب اور علت کے پس منظر میں چل رہا ہو، اس ایک خاص سائنسی تناظر میں چلتے علم میں دعا کی کیا کیفیت ہوتی ہے؟ اس روحانی تجربے کو اس کی صحیح فکری معنویت میں سمجھنے میں جب خدا کا تصور، اپنے صحیح تناظر میں سامنے آتا ہے تو دعا کا مفہوم کھلتا ہے کہ کوئی ایسی بڑی قوت ماوراء کائنات موجود ہے، جو اس اپنے سائنسی نظام کو روک کر، ایک ایسی کیفیت اور رویہ کا اظہار کر دے کہ جہاں تدبیر اور دوا اپنے کام چھوڑ دیں، وہاں آگے بڑھ کر دعا اور تقدیر ایک ایسے رویہ کو جنم دیں کہ جو رویہ کائناتی نظام کے علتی یا کوئی نیتی سلسلے کو ایک نئی صورت میں منتقل کرے۔ اس رویے کا اظہار ان کے تیسرے خطبے کے اس حصے میں موجود ہے، جہاں وہ دعا کے معنی و مفہوم اور اس کے فکری اور تہذیبی اور خاص طور پر روحانی معنی و مفہوم کی حد بندی کرتے ہیں۔ علامہ اقبال کا یہ سارا رویہ، ان کی اس خوشبو سے معطر ہے کہ جسے ہم علامہ اقبال کا تصور تاریخ کہتے ہیں۔ اس کے بغیر نہ تو خدا اپنی ذات اور تناظر میں سمجھ آتا ہے، نہ ہی دعا کے رابطے اور مفہوم ہمارے ذہن میں سماپتے ہیں اور نہ ہی ہم مذہبی واردات کے تجرباتی آہنگ کا ادراک کر سکتے ہیں۔ یہ ماوراء طبیعت سلسلے اور ماوراء نفیات سلسلے بڑھ کر ایک ایسے نقطے پر منجع ہوتے ہیں کہ جسے علامہ اقبال نے مذہبی واردات کا نام دیا ہے اور جسے صوفیا، روحانی تفکر یا روحانی ارتفاق کا نام دیتے ہیں، لہذا یہ اصطلاح اپنے پیچھے اپنا پورا ایک مذہبی، جمالیاتی اور تہذیبی پس منظر رکھتی ہے۔ ان اصطلاحات کی فکری معنویت سارے فکری متصوفانہ ماحول میں آشکار ہوتی ہے اور ان کے مقام و مرتبہ اور ان کے تعینات کی کیفیات کا ادراک ہوتا ہے۔

کوئی صوفی اپنے کشف سے ان کیفیات کو سمجھے یا سمجھتا ہو، کوئی انھیں سائنسی اصولوں پر مانپنے کے لیے کوشش ہو، کوئی انھیں علم نفیات کی روشنی میں اجا لئے اور معنویت معلوم کرنے کی کوشش کرتا ہو، علامہ اقبال نے ان تمام رویوں کو اپنے تصور تاریخ کی روشنی میں سمجھنے کی کوشش کی اور وہ سب علوم کے نمائدوں سے بڑھ کر کامیاب رہے۔ اس لیے کہ کہیں پر اگر وجودی تجربہ کسی کی راہنمائی کرتا ہے تو ایک عام آدمی کو چوں کہ وہ تجربہ میسر نہیں ہے لہذا وہ اس بات کا اثبات نہیں کر پاتا اور ایک مغالطے کا آغاز ہوتا ہے۔ سائنسی بنیادوں پر اٹھائے گئے تجربے کی بنیادوں سے چوں کہ عام آدمی لطف اندوز نہیں ہو سکتا کہ وہ سائنس کے اس ماحول اور تفکر کو سمجھنے کے لیے درکار رویوں سے عاری ہوتا ہے۔ اسی طرح سے نفیاتی بنیادوں پر اٹھائے گئے سوالوں کے جواب ایک عام سطح

کا آدمی نہیں بوجھ پاتا کہ یہ اس کی ہنی سطح سے بلند تر بات ہے الہذا عوامی سطح پر یا مختلف لوگوں پر مختلف طرح کی تفہیم نہیں ہو سکتی۔ اس کے لیے مخصوص درجہ اور طبقہ ہی موزوں خیال کیا جاتا ہے۔

علامہ اقبال چوں کہ شاعر انسانیت ہیں، شاعر اسلام ہیں، اس لیے ان کے ہاں، ان کے کلام اور تفکر کی اپیل براہ راست انسانوں سے متعلق ہے۔ ان کے افکار کی بنیاد قرآن و حدیث کے اس فکری پس منظر پر استوار ہے کہ جس کی اپیل یا خطاب براہ راست انسانوں سے ہے، الہذا ان کے ہاں انسانی مسائل، چاہے نفس انسانی کے مسائل ہوں، چاہے اس کے روحاںی مسائل ہوں، چاہے اس کے مادی مسائل ہوں، چاہے اس کے حیاتیاتی مسائل ہوں، وہ ان کے خطبات میں زیر بحث آتے ہیں۔ ان میں جوروں دوڑ رہی ہے، وہ تاریخ ہے اور اس کے تصور کی روشنی میں علامہ اقبال اپنے تفکرات کو ایک اکائی فراہم کرتے ہیں، کہ جس سے وہ خود انسانی زندگی کی سرگزشت کو سمجھتے ہیں اور دوسروں کو سمجھانے کے لیے علم کی فلسفیانہ بنیادیں فراہم کرتے ہیں۔

یہی صورت ہمیں ان کے چوتھے خطبے انسانی خودی، اس کی آزادی اور لافانیت میں دکھائی دیتی ہے۔ علامہ اقبال نے اسرار و رموز میں خودی کے پورے نظام اور اس کے امکانات کو بیان کیا ہے مگر اس خطبے میں انہوں نے خودی، اس کی آزادی اور لافانیت کو بیان کیا ہے۔ انسانی جسم و روح میں ایک الیٰ قوت موجود ہے کہ اگر ہم اس کا ادراک کر لیں تو اس کے بعد سوائے خدا کے، کائنات کی کسی اور چیز کا ہمیں خوف ہوتا ہے، نہ ہم کسی کی قید میں ہوتے ہیں، بلکہ اس سے بلند تر ہوتے ہیں۔ اس مقام و مرتبے پر پہنچنے کے بعد انسان موت سے ہم کنار نہیں ہوتا اور ماورائے موت، زندگی کرتا ہے۔ خودی اور اس کے مراحل، جو اسرار و رموز میں بیان ہوئے ہیں، یا اس کے مقامات و امکانات یا انسانی زندگی میں اس کی جھیٹیں اور سمتیں، اس کا پھیلاؤ اور اس کے آفاق، یہ تمام تر روایے ایک الیٰ آزادی اٹھبار و گفتار اور آزادی کردار کو جنم دیتے ہیں کہ انسان صرف خدائی احکامات کو مان لینے کے بعد، کائنات میں بالکل آزادا نہ زندگی گزارتا ہے اور اس پر وقت کی گردشیں، زمانے کا تغیر و تبدل اور موسموں کے بدلتے تناظر اڑاڑ انداز نہیں ہوتے، کیوں کہ وقت اس کی گرفت میں ہوتا ہے۔ وہ اس کائنات اور زمانے میں رہتے ہوئے، اس سے ماوراء زندگی کر رہا ہوتا ہے اور علامہ اقبال نے مختلف مقامات پر اس کو نہایت اختصار کے ساتھ شاعرانہ مودہ میں کچھ یوں اٹھبار میں سمو یا ہے:

مہر و ماہ و اجھم کا محاسب ہے قلندر
ایام کا مرکب نہیں راکب ہے قلندر ۵۷

سوہ انسان کی زمان و مکاں سے باہر نکلنے کی کیفیت کا اظہار کرتے ہیں۔ ایسے ہی انسانی خودی ایک خاص کیفیت اور خاص تناظر میں پہنچ جاتی ہے، جیسے وہ کہتے ہیں کہ:
 یہ ایک سجدہ جسے تو گراؤ سمجھتا ہے
 ہزار سجدے سے دیتا ہے آدمی کو نجات^{۵۵}

انسان، جو خدا کا نائب اور خلیفۃ اللہ ہے، وہ جب خدا کی ذات و صفات کو اس کے صحیح فکری، مذہبی اور تہذیبی تناظر میں جان لیتا ہے، اس پر دل سے ایمان رکھتا ہے اور یہ کیفیات اس کے مذہبی تجربات کا حصہ بن جاتی ہیں تو پھر گویا کہ وہ خدا کی وساطت سے، اس کے حوالے سے، اپنے آپ کو اجال لیتا ہے، یعنی اپنی ذات کا عرفان پالیتا ہے۔ اپنی ذات کا عرفان پالینے کے بعد، وہ اس مقام و مرتبے پر ہوتا ہے کہ اب اس کا عرفان ذات سوائے خدا کے، کائنات کی کسی بھی قوت و طاقت یا چیز کا مطعّن و فرمانبردار نہیں ہوتا، بلکہ تمام روئیے اس کے مطعّن و فرمانبردار ہوتے ہیں اور یہ وہ مقام ہے، جہاں پہنچ کر انسانی خودی لافانی رویوں سے ہم کنار ہو جاتی ہے۔
 انسان کی خودی کے مرحل کا مطالعہ ہو یا اس کی آزادی کے اصول و ضوابط ہوں یا اس کے لافانی روئیے، ان تمام رویوں کے اندر، یہاں پر بھی کوئی ایک روح اس کے اندر موجود ہے کہ ہم انسان کے ان تجربات کو نہیں سمجھ سکتے، اگر تاریخ کا علم اور اس کا تصور اپنے حقیقی آثار میں ہمارا معاون نہ ہو، ہم آج سے صدیوں پہلے گزرے انسان کے تجربات سے اخذ واستفادہ نہیں کر سکتے۔ ضروری ہے کہ ہمارے سامنے، ہمارا ماضی کھلا ہوا ہو، تاکہ ہمیں اپنے مستقبل کی نشان دہی کرنے میں آسانی رہے۔ روح اقبال کے مصنف یوسف حسین خاں کے خیال میں:

”اقبال کے نزدیک کسی قوم کی تاریخ ہی اس کی اجتماعی خودی کو برقرار رکھنے کا وسیلہ ہو سکتی ہے۔ تاریخ و اقدامات و حوادث کا بے معنی انبانہیں۔ اس کو قصہ کہانی سمجھ کر نہیں پڑھنا چاہیے۔ یہ وسیلہ ہے اجتماعی شعور اور سیرت کو قوی اور لازوال بنانے کا۔ تاریخ عالم ایک مسلسل تخلیقی حرکت ہے۔ اس کے ذریعے زندگی اور انسانی قوانین پر تقيید ممکن ہے۔ تاریخ اپنے آپ کو دہراتی بھی ہے اور نہیں بھی دہراتی۔ مسلسل تغیر و تخلیق سے انسانی اداروں کی وجود میں آتی ہیں اور پھر یہ بدل کر دوسری صورتیں اختیار کر لیتی ہیں۔ زندگی کی وحدت بھی برقرار رہتی ہے اور مسلسل تغیر بھی ہوتا رہتا ہے۔ زندگی اپنی ضرورتوں کے مطابق اپنے مستقل باقی رہنے والے تغیر پذیر عناصر میں امتحان کرتی ہے، جو گروہ اپنے آپ کو تخلیقی روکے ساتھ وابستہ کر لیتے ہیں، وہ سرفراز ہوتے ہیں اور جو اس کی اہمیت کو سمجھنے سے قاصر رہتے ہیں، پسندی میں پڑ جاتے ہیں۔^{۵۶}

لہذا خودی کے جو بھی مراحل ہوں، اس کے جو بھی مقامات ہوں اور جو بھی امکانات، ہم انھیں تصویر تاریخ کے پس منظر میں اجال سکتے ہیں اور اس سے خاطر خواہ استفادہ ممکن ہے۔ ہم اپنے ان روحانی تجربات کو صرف تصویر تاریخ کوشال کر لینے سے حیاتیاتی یا مادی رویوں میں استوار کر سکتے ہیں۔ ہم غار میں بیٹھے ہوئے عبادت و ریاضت میں مصروف ہوں اور وہ عبادت و ریاضت ہمارے روحانی و ذہنی ارتقائے کا باعث بن جائے تو ٹھیک لیکن اس میں چوں کہ ہمارے تجربے کا سائنسی مطالعہ موجود نہیں ہوتا لہذا بات بن نہیں پاتی۔ علامہ اقبال کا کمال یہ ہے کہ انھوں نے اقدار کو روحانی بنیاد فراہم کی ہے۔ انھوں نے سائنسی حقائق کو تاریخ کے حقائق پر پڑھ کر ایک ایسا لائچہ عمل مرتب کیا ہے کہ جس کی روشنی میں اس نے انسانی ضمیر، عرفان ذات کی مختلف بنیادوں کو ایک فلسفیانہ آہنگ عطا کیا ہے، اور اس کے جلو میں روحانی تفکر مختلف مدارج میں سے گزرتا ہوا معلوم ہوتا ہے۔ ایسا اس لیے ہے کہ علامہ اقبال نے اس کے ساتھ پورے عالم اسلام کے تجربے کو بھی جوڑ دیا ہے۔ ان کے سامنے انسانی کتاب تاریخ کے اوراق کھلے ہوئے ہیں۔ وہ اس تجربے کی روشنی میں ایک فرد، ایک قوم اور ایک ملت کے تجربے کو پرکھنے اور اسے فلسفیانہ بنیادیں عطا کرنے کے لیے کوشش رہتے ہیں۔

علامہ اقبال کے آخری تین خطے یعنی ثقافت کی روح، اسلام میں حرکت کا اصول اور کیا مذہب کا امکان ہے؟ اس لحاظ سے بہت ہی بنیادی اہمیت کے حامل ہیں کہ ان تینوں میں کسی نہ کسی سطح پر تصویر تاریخ کا علامہ اقبال نے بطور خاص مطالعہ کیا ہے۔ ابتدائی چار خطبوں میں ایک زیریں لہر کی صورت میں تاریخ اکائی کا کام کر رہی ہے لیکن ان تینوں خطبوں میں تاریخ کی لہر چلی سطح سے ذرا اوپر اٹھتی ہوئی دکھائی دیتی ہے۔ علامہ اقبال اس کے مختلف عناصر کا تجزیہ کرتے ہیں۔ خاص طور پر پانچوں اور چھتے خطے میں ہمیں تاریخ کے بنیادی عناصر یا اس کے فطری عناصر معلوم ہوتے ہیں کہ تاریخ کا مادی اور روحانی رویہ اور تاریخ بطور تصویر کے، کس طرح سے وقوع پذیر ہوتے ہیں۔ آخری خطے کیا مذہب کا امکان ہے؟ میں مذہب کے امکانات کو علامہ اقبال، تاریخ کے تناظر میں دیکھتے ہیں۔ لہذا ان تینوں خطبوں میں تاریخ بحیثیت علم، بحیثیت ذریعہ علم اور بحیثیت تصویر کے ذرا بہتر اور بلند آہنگی سے ہمیں محسوس ہوتی ہے۔

مسلم ثقافت کو جس طرح علامہ اقبال نے بیان کیا یا جن رویوں پر انھوں نے ثقافت کی بنیاد رکھی، وہ شاید علامہ اقبال سے قبل کسی فلسفی کے ہاں موجود نہیں رہے۔ اصل معاملہ یہ ہے کہ

علامہ اقبال سے قبل شاید اس طرح کا فلسفیانہ ماحول یا ایسے مسائل موجود نہ رہے ہوں۔ علامہ اقبال کا عہد مختلف مسائل کا عہد ہے۔ انھیں مختلف فکری مسائل کا سامنا تھا، جن میں سے ایک بہت بڑا مذہبی مسئلہ ختم نبوت کا تھا۔ علامہ اقبال کے ایک معاصر نے نبوت کا دعویٰ کر کے ان کی توجہ ایک ایسے مرحلے اور مسئلے کی طرف مبذول کرادی، کہ علامہ کو ثقافت کے مظاہر میں ایک ایسے عنصر کو شامل کرنے کی ضرورت پیش آئی کہ جو ہمارے مذہبی تفکر اور اعتقادات کا بنیادی زینہ ہے۔ ختم نبوت پر ایمان لائے بغیر کوئی شخص مسلمان نہیں ہو سکتا۔ یہ ایک مسلمان کے اساسی اعتقادات کا بنیادی جزو ہے۔ شاید پرانے مسلمان فلسفیوں کو، کہ جنہوں نے ثقافت اور تہذیب پر گفتگو کی ہے، کے پیش نظر مسائل میں سے یہ اہم مسئلہ نہ رہا ہو۔ انھیں ایسے دور میں اس مسئلے کا سامنا نہ کرنا پڑا ہو لیکن علامہ اقبال کو ایک ایسے دور میں کہ جب مسلمان زیادہ تر دنیا میں غلامی کی زندگی گزار رہے تھے اور حکمران طبقہ مسلمانوں کی نژاد نو کو متشکل رہیوں سے ہم کنار کر رہا تھا، ایسے میں مشنری اپنے کام میں مصروف کا رہتے اور مسلمانوں کی نئی پوکو اسلام سے دور لے جا کر ایک ایسے تشکل کی ماحول میں ان کی ساخت اور پرداخت کر رہے تھے کہ جو انھیں اسلام کی طرف لوٹنے نہ دے، بلکہ وہ اسلام کی چھتری تلنے رہتے ہوئے، اسلام کے لیے زیادہ خطرناک ثابت ہوں۔ اس تناظر میں علامہ اقبال نے جو ثقافت کی روح اور اس کے بنیادی عناصر تلاش کیے، ان میں سے سب سے زیادہ اہمیت ختم نبوت کو دی۔ اس حوالے سے انہوں نے جواہم کام کیا، وہ یہ تھا کہ ثقافت کے مظاہر میں سے مادی رویوں کو نکال کر ایک ایسے دینی رویے کا نام ہے، جو مسلمانوں کے بنیادی اعتقادات سے پھوٹتا ہے۔ انہوں نے مختلف تہواروں، میلیوں ٹھیلوں اور مسلمانوں کی زندگی میں رواج پذیر بہت سارے رسم و رواج کو ثقافت قرار دینے کے بجائے، مسلمانوں کے اعتقادات کو ثقافت کی بنیادی روح قرار دیا۔ توحید، رسالت، مسئلہ ختم نبوت، تاریخ اور تصور تاریخ اور اس کے ساتھ ساتھ تصور زمان و مکاں اور اس کے حرکی رویوں کو مسلمانوں کی ثقافت کے مظاہر قرار دیا۔

اگر ہم غور کریں تو معلوم ہوتا ہے کہ حرکت کا بنیادی زاویہ، خطبے کی کلیدی روح ہے اور حرکت کبھی بھی تاریخ کے اشتراک وال الزام کے بغیر وجود پذیر نہیں ہوتی۔ اس کے پیچے، اس کے ساتھ، اس کے متوازی اور اس کے جلو میں تاریخ موجود ہوتی ہے اور تاریخ کے امکانات کو

دریافت کیے بغیر حرکت صراط مستقیم سے ہٹ سکتی ہے۔ حرکت، سکون کے برعکس کیفیت ہے، اسے بہر حال چلنا ہے اور اسے صراط مستقیم پر رکھنے کے لیے حرکت کے پابراپ تاریخ کا حقیقت تصور ناگزیر ہو جاتا ہے۔ حرکت غلط رستے پر بھی ہو سکتی ہے یعنی صراط مستقیم کے بالکل برعکس بھی، لہذا یہ تاریخ ہے کہ جس کے جلو میں عبرت، جس کے جلو میں عروج و زوال کی داستانیں ہوتی ہیں، جس کے جلو میں پورا نہیں ماحول ہوتا ہے، جس کے جلو میں پورا الہیاتی نظام ہوتا ہے، سواس کی روشنی میں حرکت، اپنے اصول و ضوابط کا تعین کرتی ہے اور وہ صراط مستقیم سے انحراف نہیں کرتی یا اسے انحراف کرنے نہیں دیا جاتا۔ بصورت دیگر حرکت ثابت بھی ہو سکتی ہے اور منفی بھی لیکن تاریخ اپنے صحیح فکری تناظر میں ثبت ہی ہوتی ہے۔ یعنی تصور تاریخ اپنے پورے فکری اور تہذیبی ماحول میں ثبت قدر وہ کامیابی ہوتا ہے، وہ بھی منفی رویوں کا جلیس اور ہم سفر نہیں ہوتا۔ لہذا وہ رویہ، جس میں تاریخ اور تاریخ کا تصور موجود ہوتا ہے، وہ صراط مستقیم پر گامزن رہتا ہے۔ چوتھے خطے کی کلید حرکت ہے اور حرکت، تاریخ کے بنیادی تصور کی روشنی میں، صراط مستقیم پر گامزن ہوتی ہے۔ اس کو اپنے صحیح ترمذی اور تہذیبی تناظر میں رکھنے کے لیے اقبال نے جن کیفیات اور اعتقادات کا اظہار کیا ہے، وہ اسے صراط مستقیم سے بالکل ادھر ادھر نہیں ہونے دیتے۔ حرکت کے سفر کرنے کے اس راستے کی نشان دہی تاریخ کرتی ہے اور ختم نبوت کے مسئلے اور نظریے نے اس کے گرد ایک باڑھ لگادی ہے کہ اب حرکت کا سفر اس کے اندر رہے گا، جو بالکل صراط مستقیم ہے۔ اس خطے میں ختم نبوت بطور باڑھ موجود ہے۔ علامہ اقبال اپنے

ضمون ”قادیانیت اور راستِ الاعتقاد مسلمان“ میں رقم طراز ہیں:

ختم المرسلین کا نظریہ بنی نوع انسان کی شفاقتی تاریخ میں اغلبًا بے حد اصلی (طبع زاد) تصور ہے۔ اس کی صحیح اہمیت کا اندازہ صرف وہی لوگ کر سکتے ہیں، جو مغرب اور وسطی ایشیا میں ماقبل اسلام مجوسی ثقافت کا بکمال اختیاط مطالعہ کرتے ہیں۔^{۱۵}

اب حرکت کا سفر سوائے صراط مستقیم کے کسی بھی دوسری سمت ممکن نہیں رہا۔ یہ سفر زمان و مکان کی حدود و قیود سے بلند تر حیثیت کا حامل ہے۔ اس سفر اور عقیدے کے مابین رہنے ہوئے جب مسلم ثقافت کی بنیادی قدریں ہمارے سامنے آتی ہیں کہ جنہیں تصور تاریخ منتقل کرتا ہے تو وہ اپنے مجموعی لوازمات میں اور اپنے مجموعی فکری ماحول میں، اس بنیادی دائرے سے باہر نہیں نکلتیں کہ جو دائرہ اسلام ایک انسان کی روحانی، بنیادی اور آئندہ فلاح و بہبود کے لیے مقرر کرتا ہے۔

سو اسلام حرکت کو بہت اہمیت دیتا ہے۔ اس کے ہاں بنیادی قدر، حرکت یعنی عمل ہے۔ علامہ اقبال نے تشکیل جدید المہیات اسلامیہ کے پیش لفظ میں جو پہلا جملہ کہا ہے، اس میں اس بات پر زور دیا ہے کہ قرآن نظری علم سے زیادہ عملی روایوں کی حامل کتاب ہے۔ یعنی یہ وہ کتاب ہے کہ جو بحث مباحتے اور فکر و تفکر سے زیادہ عمل پر زور دیتی ہے۔ انھوں نے اپنے خطبات کی بنیاد کا تعین اپنے پیش لفظ کے پہلے جملے میں کر دیا ہے۔ بتا دیا ہے کہ:

قرآن کا مقصد انسان کا عمل کی طرف راغب کرنا ہے
اور عمل کیا ہے؟

اس کا تعین قرآنی تعلیمات کی روشنی میں ہر خطبے میں موجود ہے۔ قرآن نے اپنے دیباچے سورۃ فاتحہ میں اس عمل کے لیے صراط مستقیم کا تعین کر دیا ہے۔

لہذا عمل کیا ہے؟

صراط مستقیم

صراط مستقیم کیا ہے؟

حرکت

حرکت کیا ہے؟

حرکت تاریخ کے تناظر میں سے نئکی ہوئی وہ قوت ہے، جو انسان کو ماضی کے ساتھ جوڑے ہوئے بہتر، روشن، منزہ اور مقدس مستقبل کی طرف لے کر جاتی ہے اور مستقبل کے منظر نامے اس وقت تک نگاہوں کے سامنے آشکارا نہیں ہوتے، جب تک کہ ریاضت و عبادت میں سے گزرنے کے بعد ایک بہت پوترا اور منزہ زندگی کا عرفان حاصل نہیں ہو جاتا۔

لہذا اسلام کے بنیادی اصول و خواص میں حرکت کو نہایت بنیادی حیثیت حاصل ہے۔

اس لیے کہ حرکت کے بغیر عمل کی قوت مفقود ہے اور عمل کا سارا نظام متاثر ہو کر ایک فلسفہ بن جائے گا۔ اسلام صرف فلسفہ نہیں، اسلام صرف کہتا نہیں، عمل پر زور دیتا ہے۔ اسلام اس بات پر بے پناہ قوت صرف کرتا ہے کہ تم وہ کہتے کیوں ہو، جو کرتے نہیں۔ اسلام نے عمل کی اہمیت پوں بھی دو چند کردو کہ مسلمانوں کے لیے پیغمبر آخرا زمان کے عمل کو جنت قرار دے دیا، ان کے عمل کو اسوہ حسنہ کہا۔ حضور نبی کریم نے اپنے آخری خطبے میں ارشاد فرمایا کہ میں تمھارے درمیان دو چیزیں چھوڑے جا رہا ہوں۔ ایک قرآن اور دوسری سنت، گویا سنت طرز عمل ہے،

نئی کریم قرآن ناطق ہیں، قرآن مجید کی عملی تفسیر و تعبیر ہیں۔ سید سلیمان ندوی کی کتاب خطبات مدارس میں سے یہ اقتباس ملاحظہ کیجیے:

لقد کان لكم فی رسول الله اسوة حسنة

صاحبو! محمد رسول اللہ صلی اللہ علیہ وآلہ وسلم کی پیروی کس چیز میں اور کیوں کر کرنی چاہیے۔ اس کے لیے آج ہم کو سیرۃ نبی علی صاحبہا السلام کا عملی پبلو دکھانا ہے، یہ انبیاء کرام اور بانیان مذاہب کی موجودہ سیرتوں کا وہ باب ہے، جو تمام تر خالی اور سادہ ہے، لیکن محمد رسول اللہ ﷺ کی سیرت کا یہی باب سب سے بڑا اور ضمیم ہے اور تھا یہی اک معیار اس فیصلہ کے لیے کافی ہے کہ نبیوں کا سردار اور رسولوں کا خاتم کون ہو سکتا ہے۔ مفید نصیحتوں، میٹھی میٹھی باتوں اور اچھی اچھی تعلیموں کی دنیا میں کی نہیں، کی جس چیز کی ہے، وہ کام اور عمل ہے، موجودہ مذاہب کے شارشوں اور بانیوں کی سیرتوں کے تمام صفحے پڑھ جاؤ، دلچسپ تھیوریاں ملیں گی، دلاا ویز حکایتیں ملیں گے، خلیبانہ بلند آہنگیاں ملیں گی، تقریر کا زور و شور اور فضاحت و بلاحث کا جوش نظر آئے گا، موثر تمثیلیں تھوڑی دیر کے لیے خوش کر دیں گے، مگر جو چیز نہیں ملے گی، وہ عمل، کام اور اپنے احکام و نصائح کو آپ برت کر اور کر کے دکھاتا ہے۔^{۵۸}

لہذا نبی گریم کی زندگی سراپا عمل ہے، یہی حرکت ہے اور اسلام کا بنیادی اصول ہے۔ اسی اصول کو لے کر اسلام اپنے اصول حرکت کی نتیجت و تعبیر کرتا ہے۔ اس کے بغیر مذہب کا امکان نہیں ہے۔ یعنی کسی نظام فکر و عمل میں عمل اور حرکت وجود پذیر نہیں تو پھر مذہب کا امکان نہیں رہتا۔ ہم مذہب کو بنیادی طور پر تین حصوں میں تقسیم کر سکتے ہیں:

- ۱۔ اعتقادات
- ۲۔ تفکر
- ۳۔ کشف

مذہب کے یہ تین مدارج علامہ اقبال نے مقرر کیے ہیں۔ اعتقادات، کسی چیز کو مانا، تفکر، اس پر دل کی گہرائیوں سے غور کرنا اور کشف، عملی تجربہ۔ لہذا اسلام عملی تجربے پر بنیادی توجہ مرکوز کرتا ہے۔ عمل کے بغیر انسانی زندگی بے معنی ہے۔ علامہ اقبال نے عمل کی اہمیت کو جا بجا جاگر کیا ہے، کہتے ہیں:

عمل سے زندگی بنتی ہے، جنت بھی جہنم بھی
یہ خاکی اپنی فطرت میں نوری ہے نہ ناری ہے^{۵۹}

علامہ اقبال نے ثقافت کی روح کی تلاش میں ثقافت اور تہذیب کے حقیقی مظاہر کو دریافت کیا ہے اور ثقافت کو جو فکری، روحانی اور اعتقادی بنیادیں فراہم کی ہیں، وہ ان سے قبل کسی مسلمان فلسفی، تاریخ دان، دانش و راور متکلم کے احاطہ خیال میں نہیں آئیں۔ جن مسائل اور فکری مظاہر اور رویوں کا سامنا، علامہ اقبال جیسے مفکر اور متکلم کو تھا، اس نوعیت کے ہمہ گیر اور ہمہ جہت مسائل فکری مظاہر کا سامنا کسی دوسرا مفکر کو نہ تھا۔

علامہ اقبال نے ثقافت کی روح کی بازیافت کے لیے جن اعتقادات کا ذکر کیا ہے، ان کے بغیر نہ مدد ہی زاویہ نگاہ مکمل ہو سکتا ہے اور نہ تہذیب اور لکھر کا جمالیاتی پہلو تکمیل کے مراحل سے گزر سکتا ہے۔ انہوں نے ثقافت کی روح کے ضمن میں شعور نبوت و ولایت میں جس تفاوت کا ذکر کیا ہے، وہ ہمارے متصوفانہ ادب میں اس قدر نادر اور نایاب ہے کہ اس سے قبل متصوفانہ اور پیغمبرانہ رویوں پر گفتگو ہوتی رہی ہے مگر شعور ولایت اور شعور نبوت کے ما بین فرق اور تفاوت کو اس قدر خوبصورت زاویہ نگاہ سے پہلی بار علامہ اقبال نے منکشf کیا۔ ان کے نزد یک پیغمبرانہ شعور میں تخلیق کا جو عمل کا رفرما ہے، جو تخلیق کی قوت اس میں موجود ہے، وہ عمل اور وہ قوت، عرفان ذات کی بلندیوں پر لے جا کر پیغمبر کو جمال مطلق سے ہم کنار کرتی ہے، لیکن اس کا ناتا اور رشتہ، عالم انسانیت سے بھی برقرار رہتا ہے۔ بلکہ پیغمبر وہ میدیم ہے کہ جو یہک وقت حقیقت مطلقہ اور عالم انسانیت کے ما بین قائم رہتا ہے۔ وہ ایک کل ہے، جو حسن مطلق، نور ازل اور عالم انسانیت کے ما بین موجود رہتا ہے۔ نبی آخر الزمان اپنے پیغمبرانہ منصب کے اس اونچ پر متمكن تھے کہ جہاں کسی بھی پیغمبر کی رسائی احاطہ، تصور میں نہیں آسکتی یا نہیں ہو سکتی۔ پیغمبر آخر الزمان کے اس کام اور منصب جلیلہ کا اونچ اور بلندی، اس تخلیقی زاویہ نظر کو بالکل ایک نئے رنگ میں مشکل کرتی ہے، کیوں کہ جب پیغمبر اسلام کی بعثت ہوئی تو عالم انسانیت اپنے فکر، اپنی تہذیب، اپنی جمالیات کے اعتبار سے بوغت کے عالم میں داخل ہو چکا تھا لہذا ایک ایسے نظام بدایت کی ضرورت تھی، جو جغرافیائی، لسانی اور علاقائی حد بندیوں سے ماوراء ہو کر زمان و مکاں کو مفتوح کرتے ہوئے ابد تک کے لیے ایک جادہ بدایت کا مینارہ نور بن کر سامنے آئے۔ لہذا آئیے کائنات کی معنویت کو اجاگر کرنے کے لیے جب وہ ذات گرامی مبعوث ہوئی تو اس کی تعلیمات اور پیغام، عالم انسانیت کے لیے تھا۔ وہ کسی ایک خطے، کسی ایک علاقے، کسی ایک دور، کسی ایک قوم تک محدود نہیں تھا، بلکہ اس کے نظام تعلیم و تربیت کی اپیل براہ راست انسانیت سے تھی۔

پیغمبر کی تخلیقی قوت اور اس کی تخلیقی قوت کا اظہار، قیامت کے قیام تک کے زمانے کو محیط ہے لہذا نبی کریمؐ کو کچھ ایسے اعزازات عطا ہوئے، جو آج سے قبل کسی نبی یا رسول کو عطا نہیں ہوئے۔ سب سے بڑھ کر یہ کہ کتاب الہی کے ساتھ ساتھ پیغمبر کی زندگی کو عالم انسانیت کے لیے ایک کامل نمونہ قرار دیا گیا۔ سو یہ رویہ اور یہ تخلیقی قوت جب کائنات کے اندر و قوع پذیر ہوئی تو اس تخلیقی سرگرمی نے انسانیت کو ایسا زاویہ نظر عطا کیا، جو اقبال کے نزدیک کسی داعیٰ اور جاوداں شفاقت کے لیے ایک فکری اور جمالیاتی بنیاد بن سکتا ہے یا بنتا ہے۔

علامہ اقبال کے ان خطبات میں جو بنیادی زاویہ نگاہ منشکل ہوتا ہے، وہ ان کا حرکی رویہ ہے، جو تصویر تاریخ کو ایک ایسے تخلیقی جادہ مستقیم پر گامزن رکھتا ہے کہ جہاں انسانیت کی فلاح و ہبہود اور اس کی حیات دوام کے تمام عناصر موجود رہتے ہیں۔ کائنات میں خیر کا عمل، شر کے رویوں پر غالب رہتا ہے، روح، جسم یعنی مادے پر غالب رہتی ہے۔ لہذا یہ غلبہ اس تاریخی تصور کے روحاںی وجدان کا نتیجہ ہے، جسے فکر اقبال کی بنیادی اکائی سے تعبیر کیا جاسکتا ہے۔ یہ وہ اکائی ہے کہ جس نے ان کے سارے فکری نظام کو ایک ایسا تناظر عطا کیا ہے، جہاں علامہ اقبال کے متصوفانہ، فلسفیانہ اور مذہبی مشاہدات اور تجربات کو پرکھا جاسکتا ہے۔



حوالہ جات و هواشی

- فقیر حید الدین، روز گار فقیر، جلد اول، لائن آرٹ پریس، کراچی، ۱۹۶۵ء، ص ۷۔
- محمد اقبال، تشکیل جدید الہیات اسلامیہ، اردو ترجمہ: سید نذرین نیازی، بزم اقبال، لاہور، ۱۹۸۲ء، ص ۲۱۳۔
- ایضاً، ص: ۱۹۳، ۱۹۴۔
- ایضاً، ص: ۳۲۱۔
- ایضاً، ص: ۲۱۳۔

- ۶ اسلم انصاری، ڈاکٹر، اقبال عہد آفرین، کاروان ادب، ملتان، ۱۹۸۷ء، ص ۱۰۹۔
- ۷ محمد ظہیر الدین احمد (مرتب)، اقبال: کشش اور گریز، اقبال اکیڈمی، حیدر آباد، ۱۹۸۵ء، ص ۳۲، ایضاً، ص ۳۲۳۔
- ۸ وحید قریشی، ڈاکٹر، اساسیات اقبال، اقبال اکادمی پاکستان، لاہور، ۱۹۹۶ء، ص ۱۹۹۔
- ۹ محمد فیض الدین، ڈاکٹر، صحیح فلسفۃ تاریخ کیا ہے؟ قرآن کی راہنمائی، اقبال اکادمی، کراچی، س۔ن، ص ۱۱۰۔
- ۱۰ محمد اقبال، تشکیل جدید المہیات اسلامیہ، ص ۲۰۳، ۲۰۴۔
- 12- Iqbal Review, (Oct.1963), Iqbal Academy, Karachi, p-48, 49.
- ۱۳ تفسیر احسن البیان، اردو ترجمہ: مولانا محمد جوہاڑھی، دارالسلام پبلشرز، ریاض، سعودی عرب، ص ۸۲۶، ۸۲۷۔
- ۱۴ ایضاً، ص ۱۳۶۔
- ۱۵ ایضاً، ص ۲۹۲، ۲۹۳۔
- ۱۶ محمد اقبال، کلیات اقبال (اردو)، شیخ غلام علی ایڈنسنر، لاہور، ۱۹۸۲ء، ص ۳۲۷۔
- ۱۷ محمد اقبال، تشکیل جدید المہیات اسلامیہ، ص ۱۸۸۔
- ۱۸ سید عبدالوحید معینی + محمد عبد اللہ قریشی (مرتین)، مقالات اقبال، آئینہ ادب، لاہور، ۱۹۸۲ء، ص ۸۰۔
- ۱۹ آل احمد سرور (مرتب)، اقبال اور تصوف، سری نگر، ۱۹۸۲ء، ص ۱۱۵۔
- ۲۰ تفسیر احسن البیان، ص ۱۳۷۔
- ۲۱ محمد اقبال، کلیات اقبال (اردو)، ص ۲۰۴۔
- ۲۲ مختار الدین احمد، پروفیسر (مرتب)، نقد غالب، الوقار پبلیکیشنز، لاہور، ۱۹۹۵ء، ص ۳۳۵۔
- ۲۳ عبد الرحمن بجنوہی، ڈاکٹر، محاسن کلام غالب، ڈاکٹر عبد الرحمن بجنوہی ٹرست، اسلام آباد، ص ۲۰۰۔
- ۲۴ محمد اقبال، کلیات اقبال (اردو)، ص ۲۶۔
- ۲۵ محمد اقبال، کلیات اقبال (فارسی)، شیخ غلام علی ایڈنسنر، لاہور، ۱۹۸۵ء، ص ۷۲۔
- ۲۶ ایضاً، ص ۱۷۔
- ۲۷ محمد اقبال، کلیات اقبال (اردو)، ص ۷۷۔
- ۲۸ ایضاً، ص ۳۱۹۔
- ۲۹ ایضاً، ص ۳۰۵۔
- ۳۰ محمد نور، پروفیسر، مرزا، بربان اقبال، اقبال اکادمی پاکستان، لاہور، ۱۹۸۳ء، ص ۶۔
- ۳۱ محمد علی جوہر، مولانا، گنجینہ جوبیر، مرتب: جلیل قدوائی، کراچی، س۔ن، ص ۱۲۔

- ۳۲- محمد اقبال، کلیات اقبال (فارسی)، ص ۷۳-۷۷۔
- ۳۳- ایضاً، ص ۷۷۔
- ۳۴- وحید قریشی، ڈاکٹر، اساسیات اقبال، ص ۲۰۱۔
- ۳۵- ایضاً، ص ۲۰۲-۲۰۵۔
- ۳۶- محمد منور، پروفیسر، مرزا، بربان اقبال، ص ۸-۹۔
- ۳۷- محمد اقبال، کلیات اقبال (اردو)، ص ۳۱۹۔
- ۳۸- میر تقی میر، دیوان میر، جلد اول، (مرتب: قلب علی خاں فائق) مجلس ترقی ادب، لاہور، ۱۹۸۶ء، ص ۱۰۱۔
- ۳۹- محمد منور، پروفیسر، مرزا، بربان اقبال، ص ۱۱۲۔
- 40- Waheed Qureshi, Dr., *Selection From the Iqbal Review*, Iqbal Academy Pakistan, Lahore, 1985, p-392, 393.
- ۴۱- محمد اقبال، کلیات اقبال (فارسی)، ص ۱۳۷-۱۳۸۔
- 42- Waheed Qureshi, Dr., *Selection From Iqbal Review*, p-390, 391
- ۴۳- محمد اقبال، کلیات اقبال (فارسی)، ص ۱۳۶-۱۳۸۔
- ۴۴- ایضاً، ص ۲۵۶-۲۵۷۔
- ۴۵- ایضاً، ص ۲۲۲-۲۲۳۔
- ۴۶- ایضاً، ص ۸۳۲-۸۳۳۔
- ۴۷- محمد اقبال، مکتوبات اقبال، مرتب: سید نذرینیازی، اقبال اکادمی، کراچی، ۱۹۵۷ء، ص ۱۱، ص ۱۱۴۔
- ۴۸- غلام احمد پورزین، مجلس اقبال، (مشنونی اسرا رومز) طلوع اسلام ٹرست، لاہور، ۱۹۹۶ء، ص ۵۰۹۔
- ۴۹- عبدالله، ڈاکٹر سید، اعجاز اقبال، سنگ میل پبلیکیشنز، لاہور، ۲۰۰۳ء، ص ۲۰۳۔
- ۵۰- ایضاً، ص ۲۰۰-۲۰۳۔
- ۵۱- محمد اقبال، کلیات اقبال (اردو)، ص ۳۷۲۔
- ۵۲- سفیر اختر، ڈاکٹر، بیباد سید مودودی، دارالمعارف، واہ کینٹ، ۱۹۹۸ء، ص ۲۷۔
- ۵۳- محمد اقبال، شذرات فکر اقبال، مرتب: ڈاکٹر جمیں (ر) جاوید اقبال، اردو ترجمہ: ڈاکٹر افتخار احمد صدیقی مجلس ترقی ادب، لاہور، ۱۹۸۳ء، ص ۲۹۔
- ۵۴- محمد اقبال، کلیات اقبال (اردو)، ص ۵۰۳۔
- ۵۵- ایضاً، ص ۳۹۹۔
- ۵۶- یوسف حسین خاں، روح اقبال، آئینہ ادب، لاہور، ۱۹۸۳ء، ص ۱۹۳۔
- ۵۷- محمد اقبال، علامہ اقبال تقریریں، تحریریں اور بیانات، اردو ترجمہ: اقبال احمد صدیقی،

اقبال اکادمی پاکستان، لاہور، ۱۹۹۹ء، ص ۲۲۶۔

- ۵۸ سلیمان ندوی، مولانا سید، خطبات مدارس، اظہار شنز، لاہور، ۱۹۷۶ء، ص ۱۱۵۔

- ۵۹ محمد اقبال، کلیات اقبال (اردو)، ۲۷۳۔



مابعد اقبال فلسفہ تاریخ پر فکرِ اقبال کے اثرات مسلمان اور غیر مسلمان فلسفیوں کے افکار کی روشنی میں

انسانی زندگی عمل اور حرکت سے عبارت ہے اور اس کے برعکس جبود اور بے عملی موت ہے۔ دنیا میں اسلام وہ واحد مذہب ہے، جو حرکت اور عمل کا داعی ہے اور عالم انسانیت کے عمل اور جہد مسلسل پر زور دیتا ہے۔ قرآن کریم میں عمل اور حرکت کو انسانی زندگی کا بنیادی نکتہ قرار دیا گیا ہے۔ علامہ اقبال نے اپنے خطبات کے ابتدائیے میں لکھا ہے کہ قرآن تفکر سے زیادہ عمل کا داعی ہے۔ علامہ اقبال نے اسلام کی اس بنیادی روح کو سمجھا، جو حرکت اور عمل کے فتنے پر استوار تھی اور ہے الہذا ان کے افکار کی تمام بنیادی جھتوں میں یہ سچائی اور یہ بنیادی فلسفہ روح کی مانند موجود ہے۔

اگر مختلف اسلامی ادوار کا مطالعہ کریں تو ہم اسلامی ادوار کو دونہایت انقلاب انگیز حصوں میں باش سکتے ہیں۔ عالم اسلام پر پہلی تباہی اور قیامت تاتاریوں کے حملوں کی صورت میں مسلط ہوئی، جنہوں نے اسلام کی مرکزیت کو نقصان پہنچایا۔ اسلام کی تمدنی، سیاسی، معاشرتی اور فکری جھتوں کو اس نے بے پناہ متاثر کیا۔ اسلام سے متعلق دنیا کے اکثر و بیشتر علاقوں تاتاریوں کے زیر سلطنت آگئے اور انہوں نے اپنے زیر نیمیں علاقوں میں سیاسی نظام کو اس طرح تاخت و تاراج کیا کہ مسلمانوں کی اس اکائی کو یا مسلمانوں کی بنیادی روح کو بے پناہ نقصان پہنچا۔

مسلمانوں کے علمی مرکز تباہ و بر باد کردیے گئے، ان کی کتابیں دریا بردا کر دی گئیں، لاکھوں مسلمانوں کو تفتیح کیا گیا، شہر اور آبادیاں اجڑ دی گئیں لیکن اس حادثے اور قیامت کے گزر جانے کے بعد عالم اسلام، اس ضعف اور نقصان سے مملو نہیں ہوا، جو بعد کے ادوار میں ضعف اسلام و مسلمانوں کی صورت پیدا ہوئی۔ اس لیے کہ تاتاریوں کے حملوں کے وقت اور پچھے عرصہ بعد تک مسلمانوں میں وہ بنیادی تمدنی اور تہذیبی اکائی اور سچائی موجود تھی، جس نے روئے زمین پر پھیلے ہوئے مسلمانوں کو باہم جوڑنے کے لیے بنیادی کردار ادا کیا۔

دوسرا ہم واقعہ اٹھا رہو یہ صدی میں وقوع پذیر ہوا، جب مغرب اسلامی تہذیب کے مدع مقابل آن کھڑا ہوا۔ برطانیہ کی ہفت اقیمتی سیاست کا پھیلاؤ اور مختلف اسلامی ملکوں کا ناآبادیاتی ڈھانچے سے انسلاک، دراصل مغربی معاشرے کے غلبے کی ایک صورت تھی۔ مغربی معاشرہ، صنعتی اور سرمایہ دارانہ انقلاب، اور بعد میں سائنسی رویوں کے اشتراک اور امترzag سے ایک ایسی تہذیبی صورت میں سامنے آیا کہ اس نے عالم اسلام کو مختلف علاقوں، مختلف برا عظموں اور خطوں میں نقصان پہنچانے کی اپنے تیس پوری کوشش کی۔ اس حوالے سے مغرب بڑی حد تک کامیاب رہا۔ جو کام تاتاری نہ کر سکے، وہ کام اس مغربی معاشرے کے غلبے کی وجہ سے ہو گیا۔ حالات کی تبدیلی کے باعث مسلمانوں کا اپنے فکری اور تہذیبی نظام سے رابطہ کمزور پڑ گیا، جس کی پاداش میں وہ دنیا کے مختلف علاقوں میں مغربی معاشرے کے سامنے مغلوب ہو کر رہ گئے۔ ہندوستان کی تاریخ کو دیکھیے، یہاں پر کبھی بھی اسلام کے اس تحرك آشنا رویے کو سمجھنے، جاننے اور زندگی کے مختلف شعبوں میں اس کا اطلاق کرنے کی کوشش نہیں کی گئی۔ یہاں قدیم دور میں ایک آدھ استثنائی مثال کے، کبھی بھی معاشرتی زندگی میں تبدیلی کا نہیں سوچا گیا۔ حضرت شاہ ولی اللہ وہ پہلی شخصیت ہیں کہ جنہوں نے مذہب کو معقولات کے دائروں سے نکال کر عصری زندگی کے مسائل کے ساتھ رکھ کر دیکھنے اور ان کا حل تلاش کرنے کی کوشش کی۔

ہمارے ہاں فکری سطح پر جو نظام فتنہ صدیوں پہلے مدون کیا گیا تھا، اسی پر مختلف زمانوں کے احوال و آثار سفر آشنا ہے اور اس میں زمانے کے بدلتے ہوئے تقاضوں کا ساتھ دینے، ان پر غور و فکر کرنے کی طرف توجہ مبذول نہیں کی گئی لہذا ہندوستان میں ایسے مختلف رویوں کو ابھارا گیا، جو ضعف اسلام کا باعث بنے۔ حضرت شاہ ولی اللہ نے فدق کی نئے سرے سے تدوین تو نہیں کی لیکن انہوں نے وہ بنیادی خطوط ضرور مرتب کیے، جن پر غور و فکر کے بعد، اسلامی فتنہ کی تدوین نوکی جاسکتی تھی۔

حضرت شاہ ولی اللہ کے بعد سید احمد خاں نے اس جانب توجہ دی، لیکن انہوں نے اپنا تحرك کی کام اور اس کا نیٹ ورک اس قدر پھیلا لیا تھا کہ اس میں مذہبی معاملات کا دائرہ کار، بہت ہی محدود ہو کر رہ گیا تھا۔ دوسری بات یہ کہ حضرت شاہ ولی اللہ پر مغربی اثرات بالکل نہیں تھے لیکن سر سید احمد خاں کے دور تک آتے آتے ہندوستان کی معاشرتی اور تہذیبی زندگی، مغربی اثرات سے، نئے رویوں اور نئی جہتوں کی طرف گامزن ہو چکی تھی۔ سر سید احمد خاں کے معاصر مرزا اسد اللہ خاں غالب نے کہا تھا:

ایماں مجھے روکے ہے، جو کھینچنے ہے مجھے کفر
کعبہ میرے پیچھے ہے، کلیسا مرے آگے ہے

تو دراصل غالب نے دو تہذیبوں کے باہمی تکرواء کے نتیجے میں وقوع پذیر ہونے والی صورت حال کا احساس دلا یا تھا کہ اب نئے، تبدیل ہوتے ہوئے تناظر میں، نئے تہذیبی ڈھانچے میں کعبہ پیچھے ہے جب کہ کلیسا اور کلیسا سے متعلق رویے نگاہوں کے سامنے ہیں۔

کعبہ روحانیت کی علامت ہے اور کلیسا مادی زندگی کا نمائندہ، تو گویا غالب نے انیسویں صدی میں یہ دیکھ لیا تھا کہ زندگی اور زندگی کے رویوں پر روحانیت کی گرفت کمزور ہوتی چلی جا رہی ہے، اور گرفت کے کمزور ہونے کی وجہ سے پورا مذہبی اور روحانی نظام پس پشت ڈالا جا رہا ہے۔ اس کے بجائے مادی رویے، انسانی زندگی کا بنیادی مطبع نظر بن رہے ہیں۔ گویا کہ انیسویں صدی میں جب غالب نے یہ کہا تھا، اس وقت مغرب اور مشرق، مغربی معاشرے اور مسلمانوں یا مادے اور روح کے درمیان جنگ ایک ایسے مرحلے میں داخل ہو رہی تھی، جہاں نتائج کی جلوہ گری کچھ زیادہ دور نظر نہیں آ رہی تھی۔ ورنہ غالب محض ایک شاعر نہ تھا، اس نے ایک شاعرانہ رویے میں ہی، ترنگ میں آ کر اس بات کا سرسری اظہار نہیں کیا تھا۔ وہ تو ہند اسلامی تہذیب کا ایک بہت بڑا نمائندہ تھا۔ یہ تہذیب مشرق کی تہذیب تھی، یہ تہذیب اسلامی تہذیب تھی، یہ تہذیب روحانیت کی تہذیب تھی۔ اس تہذیب کا نمائندہ ہونے کی حیثیت سے، اس نے اپنے عہد میں وقوع پذیر بڑے فکری سوالات سے گزرنے کے بعد یہ نتیجہ نکالا کہ اب یہ دونوں تہذیبوں، باہم متصادم ہو کر ایک خاص جہت کی طرف نکلنے والی ہیں اور اس نے نتیجے کا اعلان کر دیا۔ بعد میں غالب کے وضع کیے گئے نتیجے کے مطابق ہی منظر نامہ ہمارے سامنے آیا۔ سو غالب اور سید احمد خاں کے عہد میں، مغربی افکار کی یلغار کا راستہ روکنے کے لیے، جس بڑی فکری شخصیت کی ضرورت تھی، وہ میسر نہیں تھی۔ لے دے کر سید احمد خاں تھے لیکن جیسا کہ پہلے کہا جا چکا ہے کہ انہوں نے اپنے آپ کو اتنی زیادہ مختلف اور متضاد جھوٹوں میں پھیلا رکھا تھا کہ بیک وقت اتنے سارے محاذوں پر چوکھی لڑنا، ایک شخصیت کے بس کاروگ نہ تھا۔ دوسرے یہ کہ جو آدمی مغرب کے خلاف سرگرم عمل تھا، وہ خود مغربی تہذیب کے ہتھیاروں سے باخبر نہیں تھا۔ اس بے خبری یعنی انگریزی تعلیم، انگریزی فلسفے اور انگریزی علوم و فنون کے اثرات سے تغافل سے جو صورت حال پیدا ہوئی، اس کے بارے میں علامہ اقبال نے اپنی ایک نظم ”تعلیم اور اس کے نتائج“ میں کیا خوب اظہار حقیقت فرمایا ہے:

خوش تو ہیں ہم بھی جوانوں کی ترقی سے مگر
لب خندان سے نکل جاتی ہے فریاد بھی ساتھ
ہم سمجھتے تھے کہ لائے گی فراغت تعلیم
کیا خبر تھی کہ چلا آئے کا الحاد بھی ساتھ
گھر میں پرویز کے شیریں تو ہوئی جلوہ نما
لے کے آئی ہے مگر تیشہ فرباد بھی ساتھ
”تجمِ دیگر بکف آریم و بکاریم زنو
کانچہ کشتیم ز خجلت نتوال کرد درو“۔

ایسے حالات میں مغربی فنون سے بے خبر آدمی اس طرح کی صورت حال کا مقابلہ نہیں کر سکتا تھا مگر ایک ایسا آدمی، جو اس تہذیب، یعنی مغربی تہذیب کے خارج اور باطن کا اور خارج و باطن کی امتزاجی صورتوں کا غواص اور شناور ہو، مسلمانوں کی ضرورت تھا۔ یہاں یہ بات خاص طور پر قبل ذکر ہے کہ سر سید احمد خاں نے مذہب کی مردوں تعبیر کے ضمن میں اپنی پریشانی کا اظہار تو کیا، لیکن ان کے پاس کوئی ایسا سلسلہ نہیں تھا کہ وہ ان حالات اور مسائل کے تناظر میں مذہب کی کئی علمی اور فکری تعبیر کرتے۔ انہوں نے بعض ایسے معاملات کو بحث و مباحثے کا موضوع بنایا، جو دراصل فقہ سے متعلق تھے۔ انہوں نے فقہی مسائل پر بھی بحث کرنے کے بجائے بعض ایسے مشتبہات پر بحث کا آغاز کیا، جن پر صدیوں سے گفتگو ہوتی چلی آ رہی تھی اور ان پر سواد اعظم کا فکری اور تعمیری رو یہ موجود تھا۔ سر سید کے اس فکری انحراف سے، بجائے اس کے کہ مسلمانوں کو کوئی فائدہ پہنچتا، الٹا نقشان ہوا۔ ان پر کفر کے فتوے لگے اور ان کے عقائد کو اسلامی عقائد کے خلاف گردانا گیا۔

یہ وہی دور ہے جب ہندو اور عیسائی مشنریوں نے اسلام اور داعی اسلام کے خلاف اپنی تبلیغی سرگرمیوں کا آغاز کیا، پھلٹ لکھے گئے، کتابیں سامنے آئیں، اشتہار بازی کی گئی، تقریریں اور مناظرے کیے گئے۔ ایسے ماحول میں وہ شخصیت، جو مسلمانوں کو اس فکری دلدل میں سے نکالنے کا کام سرانجام دیتی، وہ موجود نہیں تھی۔ سر سید احمد خاں کے رفقاء میں ایک شخصیت، جو ان سے زیادہ بہتر مذہبی فہم و ادراک کی حامل تھی اور جو سر سید جیسی بڑی شخصیت کے سامنے دب کر رہ گئی، وہ تھی مولوی چراغ علی کی شخصیت۔ مولوی چراغ علی نے حضرت شاہ ولی اللہ کے بعد با قاعدہ کاوش کی کہ اسلامی فقہ کی تدوین نہ ہو جائے۔ انہوں نے اپنے حالات کے دائرة عمل

اور دائرۂ کار کو دیکھتے ہوئے عصری مسائل کا حل تلاش کرنے کی کوشش کی لیکن ان کا دائرۂ محمد و درہ کہ سید احمد خاں جیسی بلند آہنگ شخصیت کی موجودگی میں ان کی بات دور تک سنی ہی نہ گئی۔

بیسویں صدی کے آغاز پر اس شخصیت کا ظہور ہوا، جس نے ان تمام رویوں کو ایک نئے زاویہ نظر سے ڈھانے کا نہ صرف عندیہ ظاہر کیا بلکہ عملاً اس نے بنیادی نوعیت کا کام کیا، وہ شخصیت علامہ اقبال تھے۔ انہوں نے قرآن و حدیث پر غور و فکر کے بعد فرقی مسائل کو اسلام کے بنائے ہوئے اصول و ضوابط کی روشنی میں پرکھا اور ایک نئی تعبیر پیش کی۔

علامہ اقبال نے اپنے تخلیقی رویوں کا اظہار شاعری کے ذریعے کیا اور ابتداء وہ مروج اصول و ضوابط کے مطابق شعر کہتے رہے لیکن بہت جلد وہ اس سلسلے کو خدا حافظ کہ آئے، نئے رنگ اور نئی تخلیقی اچح کے ساتھ سامنے آئے۔ ”حضر راہ“ علامہ اقبال کے انتقال بآفریں فلسفہ کا بنیادی نکتہ ہے۔ انہوں نے اس نظم میں اسلام کے حرکی کردار پر گفتگو کی اور عالمی سطح پر موجود عصری مسائل، جو اسلام کے مقابل کھڑے تھے، کو موضوع گفتگو بنایا۔ علامہ اقبال اس حوالے سے غور و فکر کرنے اور نتاں چھ نکالنے میں یوں کامیاب اور کام گار رکھتھے کہ انہوں نے تاریخ کا جو تہذیبی مطالعہ کر رکھا تھا اور اسلام کے جس تصور تاریخ سے وہ آگاہ تھے، اس کے پس منظر میں انہوں نے ایک نیا زاویہ نگاہ وضع کیا اور اس کی تدوین اور ترتیب و تہذیب کی بنا پر وہ کچھ ایسے نئے رویے سامنے لائے کہ جن کے مسلم امہ پر نہایت دور رس اثرات مرتب ہوئے۔

اگر ہم ان کے مختلف ادوار کی شاعری، خطبات، خطوط، مقالات، گفتگوؤں اور بیانات کا مطالعہ کریں تو جو چیز بنیادی زاویہ نظر کے طور پر ہمارے سامنے آتی ہے، وہ علامہ اقبال کا حقیقی اور صحیح تناظر میں مدون تصور تاریخ ہے، جو ان کے تمام افکار و نظریات کو ایک خاص اور بنیادی رویے کے طور پر سامنے لاتا ہے۔ جو آدمی اسلام کے تصور تاریخ سے آشنا نہیں، اس کے ہاں غیرت، فقر، خودی اور عرفان رسولؐ کے رویے آشنا نہیں ہوتے۔ کوئی فلسفی یا کوئی شاعر اس وقت تک اعلان سطح پر ایک بر اعلیٰ مکالمہ کرنے سے قادر رہتا ہے، جب تک کہ ماضی سے جڑا ہوانہ ہوا اور اس کی نگاہیں مستقبل پر نہ ہوں۔ علامہ اقبال کے فکر کی کامیابی یا دور رس اثرات کی بنیاد ان کے تصور تاریخ کی حقانیت اور اس کو، اس کے صحیح زاویے سے سمجھنے سے مر بوط ہے۔ انہوں نے جس طرح تاریخ کا مطالعہ کیا اور جس طرح سے انہوں نے تاریخ کو سمجھنے کی کوشش کی، یہ اس کا نتیجہ ہے کہ علامہ اقبال نے اپنے فکری نظام کو بدلاں ثابت کرنے، اسے معقولی اور منقولی انداز سے نکالنے اور نیا استدلالی نظام وضع کرنے میں کامیابی حاصل کی۔

علامہ اقبال کے ہاں تاریخ اور تاریخ کے متعلق رویوں کو جب ہم دیکھتے ہیں تو بعض اوقات ہمیں ان کی شاعری اور ان کے فلکر میں ایسے تاریخی واقعات بھی دکھائی دیتے ہیں، جو تاریخ کے مختلف ادوار میں کبھی رونما نہیں ہوئے۔ مثلاً اسرار خودی میں جب وہ خودی کے استحکام کی بات کرتے ہیں تو ایک واقعہ اور نگ زیب عالم گیر کے حوالے سے منظوم کرتے ہیں کہ اس نے کس طرح سے ایک شیر کو مار دیا۔ پھر اس کارنا میں کی توجیہ یوں کی کہ اور نگ زیب کی خودی مضبوط تھی اور جس کی خودی مضبوط ہوتی ہے، وہ دنیا کا ہر کام کر گزرنے کی صلاحیتوں سے متصف ہوتا ہے۔ اس فرضی واقعے کو منظوم کرنے پر علامہ اقبال کے احباب اور دوسرے لوگوں نے اعتراض کیا کہ یہ واقعہ تاریخی اعتبار سے بالکل بے بنیاد اور بے سروپا ہے تو علامہ اقبال نے جواب دیا کہ میرا مقصد تاریخ لکھنا نہیں ہے۔ میں تو ایک قوم کو زندہ اور بیدار کرنے، اسے نئے، روشن اور تاب ناک مستقبل سے آشنا کرنے کے لیے ایک پیغام دے رہا ہوں۔

علامہ اقبال کے ہاں اس طرح کے واقعات ہمیں ان کے دیگر شعری سرمائے میں بھی دکھائی دیتے ہیں، جہاں واقعاتی رویے یا تو تاریخ کے اور اق میں محفوظ نہیں ہیں یا ان میں تقدیم و تاخیر ہو گئی ہے، لیکن اس سب کے باوجود، تصور تاریخ، علامہ اقبال کے ہاں اس خوبصورتی کے ساتھ موجود ہے کہ ان سے قبل ایک آدھ استثنائی مثال کے علاوہ، وہ کبھی علم اسلام کے مختلف فلسفہ تاریخ کے ہاں دکھائی نہیں دیتا۔ یہ علامہ اقبال کی قرآن فہمی اور غور و تفکر کا نتیجہ ہے کہ وہ تاریخ کے جن بنیادی رویوں کو سمجھنے میں کام گار ہوئے، وہ مختلف ادوار میں پردوں میں رہے۔ جس نئے تناظر میں علامہ اقبال نے تاریخ بطور علم یا بطور ذریعہ علم، تاریخ کا بنیادی تصور حقیقت، قرآن و حدیث سے استنباط کیا، وہ اس سے قبل، اتنے مدل اور اس قدر رخوب صورت زاویہ ہائے نظر کے ساتھ کبھی سامنے نہیں آیا تھا۔

ایک بہت ہی اہم بلکہ سب سے اہم پہلو جو علامہ اقبال کے حوالے سے سامنے آتا ہے، وہ یہ کہ کوئی کہتا ہے کہ علامہ اقبال کا بنیادی فلسفہ خودی ہے، کوئی کہتا ہے کہ ان کا بنیادی مسئلہ خوف مرگ ہے یا خواہش مرگ ہے، کسی نے کہا کہ علامہ اقبال کا بنیادی فلسفہ حرکی ارتقا ہے تو کسی نے کسی اور پہلو کو ان کا اساسی فلسفہ اور مسئلہ بتایا۔ علامہ اقبال کے بہت ہی نامور شارح خلیفہ عبدالحکیم کا یہ اقتباس ملاحظہ کریں:

اقبال نے خودی کا فلسفہ اس زور شور سے پیش کیا ہے اور اتنے پہلوؤں سے اس پر نظر ڈالی ہے کہ وہ اس کا خاص مضمون بن گیا ہے۔

خلیفہ عبدالحکیم کا یہ موقف بعد ازاں من و عن دہرا یا جاتا رہا ہے، تا آں کہ نامور تنقیدنگار سلیمان احمد نے اپنا موقف کچھ انوکھے اور چونکا دینے والے انداز میں پیش کیا۔ ان کی تحریروں سے اقتباسات ملاحظہ کریں:

ان معنوں میں اقبال کا مرکزی مسئلہ نہ خودی ہے، نہ عشق، نہ عمل، نہ قوت و حرکت، بلکہ ان سب کے بر عکس موت ہے:

اول و آخر فنا، باطن و ظاہر فنا
نقش کہن ہو کہ نو، منزل آخر فنا

موت اقبال کا مرکزی مسئلہ ہے۔ یہ وہ مسئلہ ہے جو ان کے وجود کو اس زلزلے سے دوچار کرتا ہے، جس سے ان کا پورا وجود مختصر ہو جاتا ہے۔ یہی ان کے شعری تجربے کی وہ بنیاد ہے، جس سے اقبال کی مخصوص کائنات شعری پیدا ہوتی ہے۔۔۔۔۔ موت اقبال کے وجود کا سب سے زیادہ گھر، سب سے زیادہ بنیادی اور سب سے زیادہ فعل مسئلہ ہے۔۔۔۔۔ موت اقبال کی نفیات کا سب سے گھر اسئلہ ہے۔۔۔۔۔ اقبال موت کی خواہش کے باوجود موت سے لڑتے ہیں۔ یہی ان کی شاعری کا سب سے بنیادی محرك ہے۔۔۔۔۔

ذرا یہاں رک کر اگر ہم تفکر کر لیں اور دیکھیں کہ خودی ہے کیا؟ حرکت کس چیز کا نام ہے؟ موت کس کو کہتے ہیں؟ خوف مرگ کیا ہے؟ خواہش مرگ کیوں پیدا ہوتی ہے؟ تو ہم اقبال کے اس بنیادی فلسفے کو سمجھنے کے قابل ہو جائیں گے کہ جو ان سب سے مختلف، علیحدہ اور نمایاں حیثیت سے ان کے افکار و نظریات میں موجود ہے۔

خودی بنیاد نہیں ہے، نتیجہ ہے۔ حرکت ایک کیفیت ہے، بنیاد نہیں ہے۔ موت ایک نتیجہ ہے، اس زندگی کا، جو موجود ہے۔ لہذا اس کا خوف اور خواہش، دونوں بے معنی اور لا یعنی ہیں۔ مسلمان کے ہاں موت کی کوئی اہمیت نہیں ہے۔ اس کے نزد دیک موت ایک ٹھہراو ہے، ایک پڑاؤ ہے، اگلے سفر پر نکلنے کا۔ لہذا اس کے لیے موت کی بیہت ناکی بے معنی ہے۔ وہ یہ جانتا ہے کہ:

فرشته موت کا چھوتا ہے گو بدن تیرا
ترے وجود کے مرکز سے دور رہتا ہے ۵

اسی طرح علامہ اقبال نے شہید ناموس رسالت عازی علم دین شہید کے حوالے سے اپنے جذبات منظوم کرتے ہوئے ایک نظم ”لا ہو روکراچی“ میں موت کے حوالے سے کچھ معارف یوں بیان کیے ہیں:

نظر اللہ پر رکھتا ہے مسلمان غیور
 موت کیا شئے ہے، فقط عالم معنی کا سفر
 ان شہیدوں کی دیت اہل کلیسا سے نہ مانگ
 قدر و قیمت میں ہے خون جنم کا حرم سے بڑھ کر
 آہ! اے مرد مسلمان تجھے کیا یاد نہیں
 حرفاً لا تدع مع اللہ الھا آخر!

جو چیز علامہ اقبال کے نزدیک موت ہے، سمجھنے والوں نے اسے نہیں سمجھا۔ علامہ اقبال
 کے نزدیک انسانی زندگی روح محمد کے ساتھ ارتباط و انسلاک سے عبارت ہے اور روح محمد کے
 انسانی جسم سے نکل جانے کا نام موت ہے۔ انہوں نے اپنی ایک نظم ”ابليس کا فرمان، اپنے سیاسی
 فرزندوں کے نام“ میں بڑے واشگاف الفاظ میں یوں کیا ہے:
 وہ فاقہ کش کہ موت سے ڈرتا نہیں ذرا
 روح محمد اس کے بدن سے نکال دو گے
 یہ بات تاریخ اسلامی میں پہلی بار اتنے خوبصورت انداز اور استدلال کے ساتھ ہمیں
 علامہ اقبال نے بتائی:

خودی کیا ہے؟ عرفان ذات ہے، غیرت ہے، ضمیر ہے، اس کی کوئی علیحدہ اور بنیادی
 حیثیت نہیں ہے۔ بنیادی حیثیت اس شخص کی ہے، جو خودی کے معنی کا تعین کر رہا ہے۔
 ظہور اسلام سے قبل انسان کی کوئی قدر و قیمت نہیں تھی، انسان آقا اور غلام میں بٹا ہوا تھا۔
 ایک انسان دوسرے انسان کی غلامی کر رہا تھا، جب کہ غلام کی ماں نے تو اسے آزاد جانا تھا۔
 پیغمبر اسلام نے آکر انسانیت کو معنی عطا کیے اور اس کو ایک ایسے مقام و مرتبے پر منکن کیا کہ جو
 غیرت اور عرفان ذات کے نئے زاویوں سے تشکیل پاتا ہے۔ اسی طرح حرکت کیا ہے؟ عمل
 کیا ہے؟ عمل کیوں انسانی زندگی میں اہم ہے؟ وہ عظیم و جلیل انسان، وہ خدائے بزرگ و برتر کا
 شاہکار، جو کچھ کہ رہا تھا اور جو کچھ کر رہا تھا، ان تمام سوالوں کے جسم جواب تھے۔ اس نے عرفان
 ذات کا درس دیا اور انسان کو بلند تر مقام و مرتبہ عطا کر دیا، اس نے جلد مسلسل اور جهد عمل پر زور
 دیا لہذا یہ انسانیت کی معراج ٹھہرے۔ اس نے عشق و محبت کی تعلیم کی لہذا یہ رویے مقصود انسانیت
 ہوئے۔ اس نے زندگی کو اہمیت دی تو موت کو پچھاڑ دیا، زندگی کو معنی آفرینی عطا کی اور موت کو

بے معنی کر دیا۔ سو جس نے زندگی کے تمام رویوں میں، زندگی کی تمام قدروں میں، رنگ بھرے اور ان کو با معنی بنایا، بنیادی اہمیت اسے حاصل ہے۔ لہذا علامہ اقبال کے افکار کو ایک مرتبہ نئے سرے سے دیکھنے کی ضرورت ہے کہ وہاں نہ خودی، نہ خواہش مرگ و موت، نہ خوف مرگ و موت، نہ حرکی ارتقا اہم ہیں اور نہ ہی کوئی اور پہلو بنیادی اہمیت رکھتا ہے بلکہ ان کے ہاں بنیادی اور اساسی جہت وہ عرفان رسول ہے، جو انھیں ایسی فکری قوت عطا کرتا ہے کہ جس میں یہ تمام زاویہ ہائے فکر جڑے اور بندھے ہوئے معلوم ہوتے ہیں۔ یہ اس لیے ممکن ہے کہ انھوں نے تاریخ کے تصور حقيقة میں سفر کیا ہے اور یوں انھوں نے رسول کریمؐ کی ذات گرامی کا عرفان حاصل کیا ہے۔ یہ ان کے گیان و صیان کا نتیجہ ہے، یہ ان کا نزاوان ہے، جو رسول کا نسات کی صورت میں، ان کے افکار کی صورت میں، ان کے معاملات کی صورت میں سامنے آیا ہے۔ اگر وہ تاریخ کی سچائی کے بنیادی تصور حقيقة پر نگاہ نہ رکھتے اور واقعات میں گم ہو جاتے، تو وہ مورخ توبن سکتے تھے، فلسفی نہیں اور فلسفی بھی ایسے بننے کے کسی ابتدائی اور عام سطح کے نہیں بلکہ عالم انسانیت کے، فلاسفہ کی تاریخ کے نہایت بنیادی فلسفی۔ صرف اس لیے کہ تھیلیز سے، یعنی یونان کے پہلے فلسفی سے یا جس کا لکھا ہوا نظام ہمارے پاس موجود ہے، افلاطون و سقراط و ارسطو سے ہوتے ہوئے عہد جدید کے برٹینڈرسل اور رائنہ بی تک آ جائیے، کسی فلسفی کے ہاں اس کے نظام فکر میں، ایسے تسامحات موجود ہیں اور رہیں گے کہ کسی نے بھی صحیح تصور تاریخ کو سمجھنے کی کوشش نہیں کی۔ درست تصور تاریخ سے ان کی آشنائی قطعاً نہیں رہی۔

تاریخ کو اگر صرف حالات و واقعات سے ہی وابستہ کر دیا جائے تو اسے با معنی سے بے معنی ہونے میں زیادہ دیر نہیں لگتی لہذا اس سے بلند تصور، اس سے بلند رویہ دیکھنے کی کوشش کی جائے تو تاریخ بالکل ایک نئے زاویے کے ساتھ سامنے آتی ہے۔ کیوں کہ قرآن کریم میں تاریخ کو علم کا ایک ذریعہ کہا گیا ہے لہذا تاریخ مسلمانوں کے ہاں بالکل نئے زاویہ فکر سے سامنے آتی ہے۔ علامہ اقبال نے سائنسی اور فکری مسائل کو اسلامی تناظر میں دیکھنے کی کوشش کی اور وہ اس نتیجے پر پہنچ کر اگر آپ تاریخ کے تصور حقيقة تک رسائی نہیں پاتے تو کائنات کی اس بنیادی اکائی کو سمجھنے سے قادر ہیں، جس سے عشق و محبت کے رویے، غیرت انسانیت کے معاملات، فکر و فلسفے کی موشنگا فیاں اور عمل و حرکت کے رویے مستینگر ہیں۔ نیکی کیا ہے اور بدی کیا ہے؟ نیکی کیوں ہے اور بدی، بدی کیوں ہے؟ اس کا جواب دیتے ہوئے ایک شاعر نے کیا خوب کہا ہے کہ:

جس کو رد کر دیں، وہی چیز مرد ٹھہرے
جس کو رعنائی وہ کہ دیں وہی رعنائی ہو ۵

پیغمبرگی ذات گرامی وہ میزان ہے کہ جو چیز اس پر تلتی ہے، وہ رعنائی بنتی چلی جاتی ہے۔
پیغمبر آخر الزماں جس کام کو دیکھ لیں اور اظہار مسرت کریں، وہ نیکی ہے اور جس سے منع فرما دیں، وہ بدی اور گناہ ہے۔ جو کام پیغمبرگی ذات سے سرزد ہو، وہ رعنائی ہے، نیکی ہے، کارثوں اب ہے اور جس سے آپ منع فرمادیں، جس کو مردوں کر دیں، جس کی تردید کر دیں، وہ برائی ہے۔
جو انسان جلیل ایسے رویوں کو جنم دیں، جن کی ذات گرامی سے خودی، عرفان ذات، حرکت عمل مستغیر ہوں، تو بنیادی حیثیت تو ان کی ذات گرامی کی ہوئی کہ جو کائنات کی وجہ تکوین ہیں، جو وجہ وجود کائنات ہیں، جو آیہ کائنات کا معنی دیریا ب ہیں۔

علامہ اقبال نے اپنے تصور تاریخ کے حقائق کو پیش نظر رکھتے ہوئے، ایسی عظیم وجلیل ہستی کا عرفان حاصل کر لیا لہذا اس عرفان کے بعد ان کے کلام میں، خطبات میں، خطوط میں تمام فکری رویے اسی حوالے سے ڈھلتے چلے گئے۔ اس تصور تاریخ کو اس کے حقیقی تناظر میں دیکھنے کی برکت سے علامہ اقبال کو وہ عرفان نصیب ہوا، جو غیر مسلمان مفکرین تو رہے ایک طرف، مسلمان فلسفیوں کے ہاں بھی ہمیں دکھائی نہیں دیتا۔ یہ ان کا مقصود تھا، جو انھیں میرا آیا۔ انھوں نے اسی تناظر میں ایسا فکری نظام وضع کرنے کی کوشش کی، جو حالات اور زمانے کا مقابلہ کر سکے۔
لہذا بر صغیر پاک و ہند کی تاریخ میں، جہاں بہت بڑے بڑے زمانے امت اور زمانے ملت پیدا ہوئے، علامہ اقبال وہ پہلی شخصیت ہیں، جنہوں نے اسلامی فقہ کی تدوین نو کے لیے بنیادی نوعیت کا کام کیا۔ ان کے خطبات کو دیکھتے جائیے، جو جو مسائل اور رویے ان کے پیش نظر ہے، ان کی اہمیت، ضرورت اور وقت سے بھلاکون ذی شعور انکار کرے گا۔ یہ الگ بات کہ بعض علمائے دین نے یہ بھی کہا کہ اگر علامہ اقبال یہ خطبات نہ دیتے یا نہ لکھتے تو اچھا تھا۔

اگر ہم علامہ اقبال کے مذکورہ خطبات کا مطالعہ، ان کے تصور تاریخ کی روشنی میں کریں تو یہ کہنے میں نہ صرف ہم حق بجانب ہوں گے، بلکہ ہم پر لازم ٹھہرے گا کہ اگر علامہ اقبال یہ خطبات نہ دیتے یا نہ لکھتے تو امت مسلمہ کو جو رعنائی اور زیبائی ان سے ملی، وہ ان سے محروم رہتی۔ بر صغیر کے مسلمانوں کی غلامی کی جورات ۱۹۷۴ء کو ختم ہوئی، وہ طویل تر ہو جاتی۔ اگر علامہ اقبال تاریخ کا یہ زاویہ نگاہ عطا نہ کرتے تو خاص طور پر بر صغیر کی تاریخ کچھ اور معنویت کی حامل ہوتی کہ جس میں مسلمانوں کا کردار کچھ زیادہ اہمیت و افادیت کا حامل نہ ہوتا۔

لہذا علامہ اقبال نے جو رویے اور جو معاملات بیان کیے، ان کی تعبیر و تشریح مابعد کے مسلمانوں کے ہاں دکھائی دیتی ہے۔ مثلاً فکری سطح پر مولانا مودودی اور غلام احمد پرویز منظر عام پر آئے۔ لیکن یہ ہر دو حضرات اپنے مخصوص دائروں کے اندر منہمک رہے اور علامہ اقبال کی اس بنیادی فکری اپیل کو یا اس راز کونہ پاسکے، جس کا خطاب عالم انسانیت سے تھا۔ اس کے مخاطب بخش مسلمان نہیں تھے، علامہ اقبال صرف مسلمانوں کے شاعر اور فلسفی نہ تھے بلکہ ان کا مخاطب عالم انسانیت تھا اور وہ عالم انسانیت کے شاعر تھے۔

علامہ اقبال نے بعض ایسے فکری اور فقہی مسائل پر اظہار خیال کیا، جو یا تو اس سے قبل اسلامی دنیا کو درپیش نہیں رہے یا اگر کبھی درپیش رہے تو ان پر اس طرح سے اظہار خیال نہیں کیا گیا، جس طرح کے اظہار خیال کے یہ متقاضی تھے۔ یہ مسائل تینہ تعبیر تھے، علامہ اقبال نے ان پر نئے زاویوں سے روشنی ڈالی۔ جیسا کہ گزشتہ صفحات میں یہ بات ثابت کی جا چکی ہے کہ علامہ اقبال کے تصور تاریخ کی کارفرمائی کا عملی مظہر پاکستان کی صورت میں سامنے آیا۔ علامہ اقبال نے برصغیر کے مسلمانوں کی صرف ملک کے حصول کے ضمن میں سیاسی اور معاشرتی حوالے سے ہی راہنمائی نہیں کی بلکہ انہوں نے سیاست اور معاشرت کے ساتھ ساتھ مذہبی، فکری اور تہذیبی راہنمائی بھی انجام دی ہے۔ پاکستان اور تصور پاکستان کو علامہ اقبال کے سیاسی نظریات کی روشنی میں سمجھنے کی کوشش کی گئی۔ ماہرین اقبال نے پاکستان کو علامہ اقبال کی سیاسی بصیرت کا مظہر قرار دیا، حالانکہ پاکستان علامہ اقبال کی سیاسی بصیرت کا مظہر نہیں بلکہ تصور تاریخ کو، اس کے حقیقتی ناظر میں سمجھنے کا انعام ہے۔

مسئلہ یہ تھا کہ صرف سیاسی بنیادوں پر کی گئی رہبری میں ملک نہیں بنتے اور علامہ اقبال تو ویسے بھی اس تصور اور اس کی اس باطل تعبیر کے خلاف تھے کہ قومیں وطن سے بنتی ہیں، وہ قوم اور وطن کی تشکیل کو کسی بھی نوعیت کے جغرافیائی تناظر میں نہیں دیکھتے بلکہ اسے تاریخ کے تناظر میں دیکھتے ہیں لہذا پاکستان اور تصور پاکستان کا صرف اور صرف علامہ اقبال کے سیاسی نظریات کے ساتھ اسلامک اور ارتباط کیا جائے تو اس فکری تعبیر کو سمجھنے میں غلطی کا در آنا، بنیادی نوعیت و حیثیت کا حامل ہے۔ پاکستان کے تصور کو علامہ اقبال کے تصور تاریخ کی روشنی میں دیکھنے کے لیے نطبہ اللہ آباد کے وہ مقامات دیکھنا مناسب ہوگا، جہاں واضح طور پر یہ حقیقت موجود ہے کہ سیاست، سیاسی رویے یا سیاسی نظام علامہ اقبال کے نزدیک کچھ زیادہ اہمیت کے حامل نہیں:

دوسرے ممالک کی طرح ہندوستان میں بھی اسلامی معاشرہ تقریباً پوری طرح ایک مخصوص انقلابی نصب اعین کی ثقافت سے بنا ہے۔ میرے کہنے کا مطلب یہ ہے کہ مسلم معاشرہ اپنی نمایاں ہم آہنگی اور اندر ورنی اتحاد کی جس صورت میں ارتقا پذیر ہوا ہے، وہ ان قوانین اور اداروں کے باعث ہے، جو اسلامی ثقافت سے وابستہ ہیں۔ مغرب کے سیاسی فکر نے جن خیالات کو پیش کیا ہے، ان سے اب ہندوستان اور ہندوستان سے باہر مسلمانوں کی موجودہ نسل کا نقطہ نظر تیزی سے بدل رہا ہے۔ ہمارے نوجوان ان افکار سے متاثر ہو کر یہ چاہتے ہیں کہ ان کے ممالک میں بھی ایسے ہی افکار زندہ قوت بن جائیں لیکن وہ ان حقائق پر گہری نگاہ نہیں رکھتے، جن کی بنیاد پر یورپ میں ان افکار نے نشوونما پایا۔۔۔ آپ کا ندھب کے بارے میں یہ خیال ہے کہ اس کا تعلق صرف آخرت سے ہے تو عیسائیت کا جو حشر یورپ میں ہوا ہے، وہ بالکل قدرتی امر تھا۔ حضرت عیسیٰ علیہ السلام کے عالم گیر اخلاقی نظام کی جگہ سیاست اور اخلاقیات کے قومی نظاموں نے لے لی۔ اس سے یورپ اس نتیجے پر پہنچنے کے لیے مجبور ہوا کہ مذہب فرد کا ذاتی معاملہ ہے اور اس کا دنیاوی زندگی سے کوئی تعلق نہیں ہے۔ اسلام انسان کی وحدت کو مادے اور روح کی متفاہ دوئی میں تقسیم نہیں کرتا۔ اسلام میں خدا اور کائنات، روح اور مادہ، گلیسا اور ریاست ایک کل کے مختلف اجزاء ہیں۔ انسان کسی ناپاک دنیا کا باشندہ نہیں ہے، جسے کسی ایسی دنیا کی خاطر ترک کرے جو کہیں اور واقع ہے۔ اسلام کے نزدیک مادہ، روح کی وہ شکل ہے، جو زمان و مکاں میں ظہور پذیر ہوا ہے۔۔۔ اسلام اب بھی ایک زندہ قوت ہے، جو انسان کے تصور کو جغرافیائی حدود سے آزاد کر سکتی ہے؟ جس کا یہ عقیدہ ہے کہ مذہب کو فرد اور ریاست کی زندگی میں بے انتہا اہمیت حاصل ہے اور جس کا ایمان ہے کہ اسلام بجائے خود تقدیر ہے، اسے کسی دوسری تقدیر کے حوالے نہیں کیا جاسکتا۔ ایسا شخص مجبور ہے کہ معاملات کو خود اپنے ہی نقطہ نگاہ سے دیکھے۔ یہ خیال نہ کریں کہ جس مسئلے کی طرف میں اشارہ کر رہا ہوں، وہ محض ایک نظری مسئلہ ہے۔ یہ ایک زندہ اور عملی مسئلہ ہے، جس سے اسلام کے دستور حیات اور نظام عمل کے تارو پوڈ متأثر ہو سکتے ہیں۔ ہندوستان میں ایک ممتاز ثقافتی وحدت کی حیثیت سے صرف اس مسئلے کے صحیح حل پر آپ کے مستقبل کا انحصار ہے۔ ہماری تاریخ میں اسلام پر آزمائش کا ایسا نتیجہ دور کبھی نہیں آیا تھا، جیسا کہ آج در پیش ہے۔۔۔ تاریخ ہندوستان کے موجودہ نازک دور میں مسلمانوں کو کمل تنظیم اور اتحاد عزائم و مقاصد کی ضرورت ہے، جو بحیثیت قوم آپ کے اور ہندوستان کے مجموعی مفاد کے لیے ضروری ہے۔ ہندوستان کی سیاسی غلامی پورے ایشیا کے لیے لامتناہی مصائب کا سرچشمہ تھی

اور اب بھی ہے۔ اس نے مشرق کی روح کوچکل ڈالا ہے اور اس اظہار ذات کی صرفت سے پوری طرح محروم کر دیا ہے، جس کی بدولت بھی ایک بڑا اور شاندار تمدن پیدا ہوا تھا۔ ہم پر ایشیا پا خصوص مسلم ایشیا کی طرف سے بھی ایک فرض عائد ہوتا ہے۔ ایک ہی ملک میں سات کروڑ مسلمانوں کی موجودگی تمام مسلم ایشیا کے مسلمانوں کے مقابلے میں اسلام کے لیے ایک قیمتی سرمایہ ہے۔ ہمیں ہندوستان کے مسئلے پر صرف مسلمانوں کے نقطہ نگاہ سے ہی نہیں ہندوستانی مسلمانوں کے نقطہ نگاہ سے بھی دیکھنا چاہیے۔ ایشیا اور ہندوستان کی طرف سے عائد شدہ فرض ہم اس وقت تک وفاداری کے ساتھ ادا نہیں کر سکتے، جب تک ہم ایک مخصوص مقصد کے لیے منظم عزم نہ کر لیں۔ اگر آپ ہندوستان کی دوسری سیاسی جماعتوں میں اپنا ایک سیاسی وجود برقرار رکھنا چاہتے ہیں، تو آپ کے لیے اس قسم کا بندوبست قطعی ضروری ہے۔ ہماری منتشر حالت کے باعث ایسے سیاسی مصالح الجھ گئے ہیں، جو کہ ہماری ملی زندگی (Life of the Community) کے لیے ناگزیر ہیں۔ میں فرقہ و رانہ تصنیفی سے مایوس نہیں ہوں، لیکن میں اپنا یہ احساس آپ سے پوشیدہ نہیں رکھ سکتا کہ موجودہ بحران سے بنتے کے لیے ہماری ملت کو مستقبل قریب میں ایک آزادانہ را عمل اختیار کرنی پڑے گی اور آزادانہ سیاسی راہ عمل ایسے نازک وقت میں صرف ان لوگوں کے لیے ہی ممکن ہے، جو عزم کے مالک ہوں اور جن کی قوت ارادی ایک مقصد پر مرکوز ہو۔⁹

جب اقبال نے ایک ایسے ملک یا ایسے خطے کی تشکیل کا نظریہ پیش کیا کہ جہاں مسلمان اللہ اور اس کے رسول کے بتائے ہوئے طریقوں کے مطابق زندگی آغاز کریں گے تو یہاں سیاسیات کا وہ مغربی تصور منہما ہو گیا، جہاں انھوں نے ملک کی تعمیر اور تشکیل کی بنیاد، دین اسلام پر اٹھائی۔ یہی دراصل وہ بنیادی نکتہ ہے، جس سے ہم علامہ اقبال کے اس خطے کی نئی تشکیل اور تعمیر کر سکتے ہیں کہ وہ کس طرح سے اپنے تصور تاریخ کے تصور حقیقت کی روشنی میں اس خطے میں اسلامی نظام اور قانون کی عمل داری چاہتے ہیں۔ علامہ اقبال نے اس خطے میں جہاں بھی برصغیر کے اندر مسلمانوں کے مختلف اکثریتی علاقوں کو باہم ملا کر ایک ریاست، ملک یا خطہ حاصل کرنے کی بات کی ہے، وہ براہ راست سیاست کے متعلق ہونے کے بجائے ان کے تصور تاریخ سے متعلق ہے الہذا جب ہم اس زاویہ نظر سے تصور پاکستان کو دیکھتے ہیں تو معلوم ہوتا ہے کہ علامہ اقبال کے تصور تاریخ کے پھیلاؤ میں وہ معنوی وسعت موجود ہے کہ جس پر ایک ملک کی تشکیل اور تشکیل کے بعد رونما ہونے والے تمام معاملات کی تفسیر، ان کے افکار و نظریات میں موجود ہے۔

سیاست ایک اور زاویہ نظر کا نام ہے اور علامہ اقبال جس زاویہ نظر کے داعی ہیں، اس کا سیاست کے ان روایوں سے، جو بیسویں صدی میں مغرب کی وساطت سے ہمارے سامنے آئے، کوئی تعلق نہیں بنتا۔ علامہ اقبال نے جہاں ملک کی تشکیل و تعمیر کے معاملات کا تذکرہ کیا ہے، وہیں اس ملک میں مردوج قانون کے ضمن میں بھی گفتگو کی ہے۔ علامہ اقبال مذہب کو قانون سے مختلف چیز جانتے ہیں اور اس نوعیت کے قانون کو، جو آج ہمارے عدالتی نظام میں موجود ہے، اسے وہ مذہب سے علیحدہ اور جدار کھنے کے قائل ہیں۔ ان کے خیال میں راجح قانون، زمانے کے بدلتے تقاضوں کے ساتھ ساتھ تبدیل ہوتا رہتا ہے، لیکن اپنے مجوزہ ملک میں وہ فقہ کی باقاعدہ تدوین چاہتے ہیں، جس کا ابتدائی کام انہوں نے اپنے معروف خطبات میں مکمل کر دیا ہے۔

ان کے نزدیک ملک کے جمہوری ہونے سے کیا مراد ہے؟ اس کیوضاحت انہوں نے اپنے خطبات میں جا بہ جا کر دی ہے۔ خاص طور پر ان خطبات کے علاوہ خطبہ اللہ آباد میں بھی انہوں نے بڑے واضح اور روشن اشارے کر دیے ہیں۔ ایسے ہی انہوں نے اجماع کے معاملے پر گفتگو کرتے ہوئے اسے پارلیمنٹ کے ساتھ وابستہ کیا۔ ان کا خیال ہے کہ اسلام کے نام پر حاصل کیے گئے ملک کی پارلیمنٹ، عصری مسائل پر اجماع کرے اور اپنے متاثر فکری کو اس انداز سے مرتب کرے کہ اس پر اسلام کی چھاپ موجود ہو اور نئے مسائل اور نئے معاملات اور نئے رویے اسلامی اصولوں کی روشنی میں مشکل ہو کر سامنے آئیں تاکہ اس نئے بنے والے ملک میں، اس قانون اور آئین کا اطلاق کیا جاسکے۔ ہماری بدقتی ہے کہ ہم نے علامہ اقبال کے تصورات کی روشنی میں ملک تو حاصل کر لیا لیکن اس کے فکری نظام سے اخذ واستفادہ نہیں کیا۔ ہم نے اس ملک میں وہ سیاسی نظام اپنایا، جس کا فکر اقبال سے کہیں دور دور تک کوئی تعلق نہیں ہے۔ یہ غلطی یوں وارد ہوئی کہ تاریخ کے تصور اور اس کی جو اطلاقی صورتیں علامہ اقبال پر روشن تھیں، وہ بعد میں آنے والے کسی مسلم لیگی را نہما پر منکشف نہیں ہو سکیں، لہذا وہ نظام سیاست، جسے علامہ اقبال اس کے مضر اور منفی روایوں کی وجہ سے رد کرتے چلے آرہے تھے، وہ اس ملک میں راجح کر دیا گیا۔ ایسے قانون کی ترویج سے وہ آئین یہاں مرتب نہیں ہو پایا اور واج پذیر نہیں ہو سکا یا اس کی تشکیل میں وہ بنیادی عناصر شامل نہیں کیے گئے، جن کی طرف علامہ اقبال نے اپنی شاعری، خطبات، خطوط اور بیانات میں واضح اشارات کیے تھے۔

ہم نے علامہ اقبال کو مختلف حصوں میں بانٹ کر، ٹکڑوں میں تقسیم کر کے سمجھنے کی کوشش کی۔

علامہ اقبال بحیثیت سیاست دان، علامہ اقبال بحیثیت شاعر، علامہ اقبال بحیثیت متكلّم، علامہ اقبال بحیثیت فلسفی، علامہ اقبال بحیثیت داعیِ اسلام وغیرہ وغیرہ۔ یہاں مسئلہ یہ درپیش تھا کہ ہم نے علامہ اقبال کو جزئیات اور کلکڑوں میں با منٹے کے بجائے، اس کے نظام فکر و عمل کا کلی مطالعہ کرنے کی طرح نہیں ڈالی۔ اس رویے کے سبب پاکستان اور پاکستانی ملت الجھاؤ کا شکار ہو گئے اور علامہ اقبال نے اپنے تصویر تاریخ کی روشنی میں جو لائجِ عمل تجویز کیا تھا، ہم اس لائجِ عمل سے ہٹ گئے۔

سیاست، علم نہیں تھا، حکومت کا ایک طرز اظہار تھا اور ہے۔ تاریخ علم ہے اور ذریعہ علم بھی۔ اس کا ایک واضح، اسلامی تصور موجود ہے اور اس تصور کی وسعت اور جیطہ اور اک اس قدر وسعت آشنا ہے کہ عملی زندگی کے تمام رویے اس علم اور ذریعہ علم سے مستینر ہوتے ہیں۔ سیاست علم نہیں، طرز اظہار کا نام ہے۔ ہم نے اس طرز اظہار کو اپنی عملی اور فکری زندگی کی بنیادی قدر قرار دے دیا۔ سیاست کو بنیادی قدر قرار دینے سے اور اسے اسلامی اصولوں سے علیحدہ کر کے، کاٹ کر، اس کا اطلاق کرنے سے وہ نتائج حاصل نہ ہو سکے، جو علامہ اقبال کا مطبع نظر تھے۔ انہوں نے کہا تھا کہ اگر دین اور سیاست کے درمیان خلیج بن جائے تو جو رویہ سامنے آتا ہے، وہ چنگیزی ہے۔ علامہ اقبال کا یہ شعر ملاحظہ ہو:

جلال پادشاہی ہو کہ جمہوری تماشا ہو

جدا ہو دیں سیاست سے تو رہ جاتی ہے چنگیزی ۱۳

لیکن ہم نے سیاست یعنی طرزِ عمل کو اپنایا اور اس کا دین سے رشتہ اور تعلق کاٹ دیا۔ دین ایک علم ہے اور یہ دین کے ایک رویے کا اظہار تھا۔ ہم نے اظہار تو اپنالیا مگر علم چھوڑ دیا۔ علم کو چھوڑنے کے جو مضر اثرات مرتب ہو سکتے تھے، وہ چنگیزیت تھی۔ پاکستان کی اٹھاون سالہ تاریخ دیکھیں تو معلوم ہوتا ہے کہ چنگیزیت نے کیا کیا رنگ دکھائے۔ غلطی یوں ہوئی کہ اگر ہم علامہ اقبال کے تصویر تاریخ کی بنیادی قدروں کا اور اک کرتے اور ان کی روشنی میں ہم اپنے اس طرز اظہار کا، یعنی سیاست کا اطلاق کرتے تو نتائج مختلف ہوتے، کیوں کہ یہ طرز اظہار اس روشنی سے مستینر ہوتا، جو علمی سطح پر اس کے پس منظر میں موجود ہے۔ ہم نے اس طرز اظہار کے رابطے، علم کے سرچشمتوں سے منقطع کر لیے۔ علم سے منقطع ہو جانے کے بعد سیاست ہوا میں مغلوق ہو کر رہ گئی۔ ہر آنے والا منعِ زاویے اور منعِ رویے لے کر سامنے آیا، جال منعِ منع آتے رہے مگر شکاری پرانے تھے۔ اس اظہار یا طرز اظہار کے لیے جس پس منظری مطالعے اور فکری نظام کی ضرورت

تھی، ہم اپنے ساتھ نہ لاسکے یا رانج نہ کر سکے، جس کی وجہ سے بنداری الجھنیں پیدا ہو گئیں اور پاکستان کے اپنے اس زاویہ نظر پر قائم نہ رہ سکنے کی وجہ سے اس کا وجودی ڈھانچہ بری طرح متاثر ہوا۔ کوئی بھی قوم جب اپنی تاریخ یا تصور تاریخ کو چھوڑ دیتی ہے تو اس کا جغرافیہ متاثر ہوتا ہے۔ لہذا ہم دیکھتے ہیں کہ علامہ اقبال کے نظام فکر کو پس منظر نہ بنانے سے جو منظر نامہ مرتب ہوا، وہ ۱۹۷۶ء (سقوط مشرقی پاکستان) کے ساتھ کی صورت میں ہمارے سامنے آیا۔

مسئلہ یہ تھا کہ ہم نے علامہ اقبال سے نہ تو فکری سطح پر اور نہ ہی عملی سطح پر استفادہ کیا۔ اسلامی فکری نظام میں بہت کم لوگ ایسے آئے کہ جنہوں نے علامہ اقبال کے افکار و نظریات کی توسعی کی ہو یا درست طور پر ترجیمانی کی ہو۔ ایسے لوگوں میں کہ جنہوں نے علامہ اقبال کی فکری اور نظریاتی منیج کو سمجھا اور اس کی توسعی کے لیے مقدور بھر کوشش کی، ان میں بھارت کے ایک مسلمان دانش ور آصف بن علی اصغر فیضی، ایران کے نامور عالم علی شریعتی، ترکی کے سعید نور الدین، الجزاائر میں محمد ارکان، مصر میں سید قطب ایسے عالم اور دانش ورشامل ہیں، جونقہ اسلامی کی تدوین کو علامہ اقبال کے افکار و خیالات کی روشنی میں ایک نئے زاویے سے متعارف کرنے کے لیے کوشش رہے۔ سب سے زیادہ اور پائیار کوششیں، غیر مسلم معاشرے میں رہتے ہوئے بھارتی شہری آصف بن علی اصغر فیضی نے کی ہیں۔ ان کی دو کتابیں اس ضمن میں انہائی اہمیت کی حامل ہیں، مثلاً:

۱۔ A MODERN APPROACH TO ISLAM

اور

۲۔ ہندوستانی مذہب اسلام پر نظر ثانی کی ضرورت
 انہوں نے تدوین فقہ کے ضمن میں جو پہلا کام کیا تھا، وہ یہ کہ مذہب کو قانون سے الگ کر دیا تاکہ زمانے کے بدلتے ہوئے تقاضوں کے مطابق قانون اپنی بیت اور صورت تبدیل کرتا رہے اور اسلام کی ایک ایسی صورت ہمارے سامنے آسکے کہ جو اپنی ہمہ گیریت اور آفاقیت کے اعتبار سے تمام مسلمانوں کے لیے قابل قبول ہو۔ آصف بن علی اصغر فیضی نے اپنی کتاب میں یہ تعبیر پیش کی ہے کہ ممکن ہے کہ ابتدائی سطح پر مختلف ملکوں اور علاقوں میں مختلف مسائل سے ابھرنے والے معاملات کی صورتیں ایک جیسی نہ ہوں، لیکن بتدریج تطہیر کرتے ہوئے انھیں ایک ایسی مرکزیت دی جاسکتی ہے کہ جس مرکزیت میں اکائی کا وہ پہلو موجود ہوگا، جو اسلام کی حقیقی روح سے روشن اور مستین ہے اور ہمارا یہ سفر ہماری اس تہذیبی اور تمدنی زندگی کی طرف ہوگا، جس پر اسلام کی مکمل چھاپ موجود ہوگی۔

آغاز میں دو انقلاب آفریں سلسلوں کا ذکر کیا گیا تھا، جنھوں نے اسلامی زندگی اور اسلامی دنیا کو بے پناہ منتشر کیا۔ پہلا سلسہ تاریخ کا تھا، جس کے خونی اور قیامت خیز حالات و واقعات کے بعد امت مسلمہ بکھرنے سے بال بال بچی۔ تاہم جن ہلاکت خیز سانحوں سے اسے گزرنما پڑا، وہ تاریخ میں محفوظ ہیں۔ اس تمام تر توڑ پھوڑ، انتشار اور بکھراوے کے باوجود امت مسلمہ کے پاس وہ اکائی موجود تھی، جس نے اسے بکھرنے سے بچالیا تھا۔ لیکن مغربی انقلاب کے سامنے، مسلمان جس طرح اور جن صورتوں میں حادث کا شکار ہوئے، وہ سارا کیا دھر اس اکائی کا موجود نہ ہونا تھا، جس کی بنیاد پر ہم دوبارہ اپنی اس مرکزی اور آفاقی تعبیر کو پاس کیں، جو اسلام کا حقیقی مقسم ہے۔

ہوا یہ کہ مختلف اسلامی ممالک، مختلف سلطھوں پر، جب استعماری چنگل سے آزاد ہوئے، وہاں آزادی کی لہریں اٹھیں اور کامیاب ٹھہریں تو ہم آزاد ہونے کے باوجود ذہنی اور فکری اعتبار سے اس تعبیر کو نہ پاسکے، جو حقیقی آزادی کا باعث ہوتی ہے۔ اس سلسلے میں ترکی، پاکستان اور بعض دوسرے اسلامی ممالک آزادی حاصل کر لینے کے باوجود غیر مسلم قوتوں کے یوں اسیر ہیں کہ ہم نے ذہنی اور فکری اعتبار سے ان کے اس استعماری دائرے سے باہر نکلنے کی کوشش ہی نہیں کی۔ ہم نے سیاسی نظام کو زندگی کی بنیادی قدر خیال کرتے ہوئے پہنچنا شروع کر دیا کہ ہم آزاد ہیں، حالانکہ یہ بنیادی قدر نہ تھی۔ بنیادی قدر فکری اور ذہنی آزادی تھی، اور اس آزادی کے میسر آجائے سے ہمارا معاشری نظام آزاد ہو سکتا تھا۔ جب تک کسی قوم، ملک یا تہذیب کا معاشری نظام اس کے اپنے ہاتھ میں نہ ہو، وہ آزاد نہیں ہو سکتی۔ مسلمانوں کا فکری، ذہنی اور معاشری نظام ان کے ہاتھ میں نہیں ہے، جب کہ صرف سیاسی آزادی کوئی معنی نہیں رکھتی۔ ہم نے تصور تاریخ کی بنیاد اور اس کو سمجھنے کے بجائے، سیاست کو اہمیت دی، مسلم امہ کے ہاں آزادی ہونے کے باوجود بھی حقیقی آزادی میسر نہیں ہے۔ اگر ہم تاریخ کی جبریت کا شکار نہ ہوتے اور تہذیب یوں کے درمیان ہونے والے مکالمے کو اور ان کے مابین وقوع پذیر ہونے والے تصادم کو اپنے اسلامی تصور تاریخ کی روشنی میں دیکھتے تو ہماری تاریخ کچھ نئے سوریوں کی نوید لے کر ہمارے سامنے آتی، لیکن اب ایسا نہیں ہے۔ تہذیبیں یا ہم مکالمہ کر رہی ہیں اور ان میں متصادم اور تناقض رویے بھی کار فرمائیں، لیکن یہ رویے دراصل انسانیت کے طبقات میں بٹے ہوئے دو گروہ ہیں، جنھیں امیر اور غریب یا پہلی اور تیسرا کوئی حق تسلیم نہیں کیا جاتا ہے۔ ہم تیسرا کوئی دنیا کے باشندے ہیں، کسی بھی معاملے اور مسئلے میں ہمارا کوئی حق تسلیم نہیں کیا جاتا۔ جس قوم کا فکر آزاد نہ

ہو، اس کا عالمی سطح پر کوئی حق تسلیم نہیں کیا جاسکتا، نہ وہ کسی سطح پر مکالمہ کرنے کا استحقاق رکھتی ہے، نہ ہی وہ متصادم ہو سکتی ہے۔ مکالمہ کرنے اور متصادم ہونے کے لیے برابری کی سطح پر ہونا ضروری ہے، یہ مقام امت مسلمہ کو مبین نہیں ہے تو وہ کیوں کرمغری تہذیب سے مکالمہ کر سکتی ہے، یہ مکالمہ یک رخا ہوگا۔ واضح رہے کہ یک رخانہ مکالمہ درحقیقت مکالمہ نہیں ہوتا، بلکہ حکم کا درجہ رکھتا ہے، سواب تمام اسلامی ممالک پر حکم نافذ ہوتا ہے۔ اس حکم کے زیر اثر مذہبی، فکری، سیاسی، تہذیبی، معاشی اور معاشرتی استھان کا ایک نہ ختم ہونے والا سلسلہ نہ صرف یہ کہ جاری و ساری ہے بلکہ دراز تر ہوتا چلا جا رہا ہے۔ قصہ مختصر امت مسلمہ تاریخی جبریت کا ایک ترزوالہ بنتی ہوئی ہے۔

اگر ہم نے علامہ اقبال کے ان تصورات سے مکمل طور پر استفادہ کیا ہوتا کہ جن سے ہم نے ملک بناتے وقت کام لیا تھا تو ہماری تاریخ ذرا نئے منظر ناموں میں منتقل ہوتی۔ لیکن ایسے ہی ان مسلم فلسفیوں کے تصورات پر بھی ہم نے کان نہ دھرے، جنہوں نے علامہ اقبال کے تصور تاریخ کی روشنی میں، ان کے انکار کی ترجمانی کا حق ادا کرنے کی کوشش کی۔ ہم نے ان مسلمان فلسفیوں کو یک سر نظر اندر کرتے ہوئے، قبیلی و فکری غلامی کی روایت اسی طرح برقرار رکھی، جس طرح انگریزوں کے تسلط کے دوران میں تھی۔

مثلاً ان مسلمان فلسفیوں کہ جنہوں نے فکر اقبال سے متاثر ہونے کے بعد تاریخ کے تصور کی بنیادی قدروں کو اجا لانے کے لیے کوششیں جاری رکھی ہیں، کا جائزہ لیں تو ہم دیکھتے ہیں کہ علی شریعتی کے ہاں تاریخ کسی حد تک اپنے حقیقی، معنوی اور جمالياتی تناظر میں دکھائی دیتی ہے، جیسی کہ بھارتی مسلمان دانش و رآصف بن علی اصغر فیضی کے ہاں۔ اسی طرح ترکی کے سعید نور الدین، مصر کے سید قطب اور الجزاير کے محمد ارakan کے ہاں بھی ہمیں تقریباً وہی فکر جلوہ گر نظر آتا ہے، جس کے ڈانڈے برہا راست فکر اقبال سے جاتلتے ہیں۔

علامہ اقبال کے بعد جن مسلمان فلسفیان تاریخ کے ہاں تاریخ اور تصور تاریخ کے ضمن میں مختلف زاویہ ہائے نظر ملتے ہیں اور کسی نہ کسی صورت میں ان کے تصور ہائے تاریخ، علامہ اقبال سے متاثر بھی رہے ہیں، ان میں مولانا سید ابوالا علی مودودی، غلام احمد پرویز، علی شریعتی اور آصف بن علی اصغر فیضی کے نام خاص طور پر قابل ذکر ہیں۔

(۱)

مولانا مودودی، علامہ اقبال کے بہت کم عمر معاصر تھے۔ ان کی علمی اٹھان اور انداز

استدلال و تحریر، علامہ اقبال کے لیے کسی حد تک کشش کا باعث رہا۔ مولانا کی پہلی کتاب الجہاد فی الاسلام جب شائع ہوئی تو علامہ اقبال نے اس میں خاص دلچسپی لی اور انہوں نے مصنف پر بھی توجہ مرکوز کی:

Jihad fi'l Islam(The Holy Crusade in Islam). Jihad, again is a much maligned word to the orientalists who has often debated. Maududi clarifies the term Jihad. That it is an integral part of devotion and a Muslim need not be apologetic about the concept of Jihad--- a war of peace, peace within and without. Allama Iqbal is reported to have commended the book as comprehensive and erudite.¹¹

علامہ اقبال نے مولانا کو باوجود کم عمر ہونے کے، اپنی مجوزہ ہنئی سرگزشت کی تحریر و تدوین کے لیے منتخب کیا۔ مولانا چوپوں کے حیدر آباد میں مقیم اور فکری و علمی سطح پر سرگرم کا رتھے لہذا علامہ اقبال نے انھیں پنجاب آنے پر مجبور کیا تاکہ لاہور میں ان کے قریب رہ کر ان خطوط پر کام کریں کہ جن پر علامہ اقبال سوچ رہے تھے۔ ایسی کوئی صورت تو نہ بن پائی کہ علامہ اقبال کے ہیں حیات وہ لاہور مقیم ہوتے مگر مولانا نے پنجاب میں آ کر پٹھان کوٹ میں قیام کیا اور بعد ازاں پاکستان بن جانے پر لاہور مقیم ہوئے۔ مولانا مودودی کے ہاں تاریخ کی اہمیت کچھ یوں اجاگر ہی ہے: تاریخ دراصل انسانیت کا حافظہ، جو نہ صرف قوموں اور جماعتوں کے، بلکہ کل نوع انسانی کے پچھلے تجربات کا دفتر محفوظ رکھ کر انسان کے سامنے پیش کرتا ہے، تاکہ ان تجربات کی روشنی میں انسان اپنے حال کا جائزہ لے اور اپنے مستقبل کو آزمودہ بھلاکیوں سے درست اور آزمودہ برائیوں سے محفوظ رکھنے کی کوشش کرے۔ اس دفتر میں مختلف نمائندہ شخصیتوں، اداروں، قوموں اور جماعتوں کے کارنامے ایک مربوط اور مسلسل طرز عمل کی حیثیت سے ہمارے سامنے آتے ہیں، جنہیں دیکھ کر ہم ان کی نفیات، ان کی افتادہ مزاج اور ان کی طینت کو سمجھ سکتے ہیں، تاکہ آئندہ ان کے ساتھ ہم ایک اجنبی کی طرح نہیں بلکہ واقف کار کی طرح معاملہ کر سکیں۔ یہ دفتر اجتماعی زندگی کے لیے مدارج کے اعتبار سے بہت زیادہ، مگر نویعت کے لحاظ سے وہی اہمیت رکھتا ہے، جو فرد واحد کی زندگی میں اس کے حافظہ کو حاصل ہے۔ اگر ایک فرد واحد کا حافظہ اس سے سلب کر لیا جائے تو وہ پے در پے غلطیاں کرے گا، یہاں تک کہ اپنی غلطیوں کا خود شکار ہو کر رہ جائے گا۔ اگر کسی شخص کی گزشته زندگی کا ریکارڈ ہمارے سامنے نہ ہو تو ہم اس کے متعلق صحیح رائے نہ قائم کر سکیں گے اور نہ اس کے متعلق اپنے طرز عمل کا صحیح فیصلہ کر سکیں گے۔ بالکل یہی صورت جماعتی زندگی کی بھی ہے۔ اگر ہم نوع انسانی کے اور خود اپنے اور ان قوموں اور اداروں کے، جن

سے ہمیں سابقہ پیش آتا ہے، پچھلے ریکارڈ سے واقف نہ ہوں تو ہماری اجتماعی زندگی غلط کاریوں اور غلط اندیشیوں کا مجموعہ بن کر رہ جائے گی۔ اس لیے یہ ضروری ہے کہ ہم اس دفتر پارینہ کے اوراق کا کبھی کبھی نہیں، بلکہ بار بار جائزہ لیتے رہیں۔¹³

مولانا مودودی نے یقیناً بہت سے اہم علمی و فکری مسائل پر کام کیا مگر کچھ ایسے مسائل کی طرف بھی نکل کھڑے ہوئے، جو علامہ اقبال کی نظر میں کچھ زیادہ اہمیت کے حامل نہ تھے۔ بعض وہ مسائل و سوالات، جن کا علامہ اقبال قرآن و سنت کی روشنی میں حل چاہتے تھے اور فقہ کی تدوین نو کی خواہش رکھتے تھے، ان پر مولانا مودودی نے فلم اٹھایا اور اپنے انہائی سائنسی اور استدلائی انداز سے حل تلاش کرنے کی کوشش کی۔ ایسے علمی کاموں میں مولانا کا تصور تاریخ سامنے آتا ہے۔ علامہ اقبال کی طرح مولانا مودودی بھی تاریخ کی اہمیت کے قدر دان تھے۔ انہوں نے جو جماعت بنائی، اسے اسلامی فکر کے مطابق چلانے کی کوشش کی مگر بدستقی سے اس جماعت کا مجموعی روایہ مذہبی سے زیادہ سیاسی ہو گیا۔ ایک خاص حد تک یہ کہا جاسکتا ہے کہ یہ اس وجہ سے ہوا کہ جماعت کی بعد کی قیادت نے مولانا کے فکر میں موجود تصور تاریخ کو سمجھے بنا، جماعت کو سیاست میں غلط انداز میں ملوث کر دیا۔ یہاں مولانا کی اس خواہش کو نظر انداز کیا گیا کہ جماعت کو حقیقی تصور تاریخ کی روشنی میں تبلیغ، فکری، تہذیبی اور سیاسی عوامل کو استوار اور راجح کرنے کی جانب گامزد ہو جائے۔ یہی سبب ہے کہ جماعت مذکور کوئی نمایاں کامیابی حاصل نہ کر سکی اور اس حوالے سے سرگرم کا رشیقات کا مجموعی روایہ کسی بہت بڑے انقلاب کا پیش خیمه نہ بن سکا:

Maulana Maududi proved himself to be a master-organizer of the educated. The illiterate majority of Pakistani population would not vote Jama'at's candidates. So, in every election, Jama'at could win only a handful of constituencies at places where the personal charisma of the Jama'at's candidate could pull the voters unless the elections were rigged.¹³

مولانا مودودی، علامہ اقبال سے بے پناہ متاثر تھے، ان کے فکر سے مولانا نے بے پناہ استفادہ بھی کیا، قرآن و حدیث کا بے پناہ مطالعہ رکھتے تھے مگر ان سب کے باوجود ایک کمی مولانا میں بھی موجود تھی۔ وہ کمی یہ تھی کہ مولانا جس فقہ کی تدوین نو، جن مسائل کے حل، جن سوالوں کے جواب، قرآن و سنت کی روشنی میں تلاش کرنے کا عزم لے کر اٹھتے تھے، ان کی تفہیم کے لیے اسلام کے مکمل فکری اور عملی ڈھانچے کو اپنے کام کی بنیاد نہ بناسکے۔ مولانا کے تصور تاریخ میں وہ رنگین موجود نہ تھی، جو علامہ اقبال کے فکر میں ایک تسلسل کے ساتھ نظر آتی ہے۔ علامہ اقبال

اسلام کے ظاہری رویوں اور داخلی کیفیات سے ایک ایسی امتزاجی صورت کا انہصار کرتے رہے ہیں کہ ہمیں اسلام اپنے مجموعی، فکری پس منظر میں نظر آتا ہے۔ علامہ اقبال کا تصور تاریخ انہی ہمہ گیریت اور آفاقت کے اعتبار سے سارے زمانوں کو اپنے اندر سمولینے کی قوت اور طاقت رکھتا تھا مگر مولانا مودودی نے اپنے افکار اور نظریات کی تدوین اور ترویج سے اس پورے داخلی نظام کی نفی کر دی، جو صدیوں سے متصوفانہ تحریکوں کی صورت میں ہماری ہند اسلامی تہذیب اور دوسرے بزراعظموں میں روحانی نظام کے تحت رواج پذیر تھی۔ لہذا اس نظام فکر و عمل کی نفی کے بعد جن افکار اور نظریات کی ترویج ہوئی، ان کی وجہ سے ایک بہت خشک اور زاہدانہ روایہ سامنے آیا۔ اس رویے کے باعث وہ چک پیدا نہ ہو سکی، جو تصور تاریخ کو اسلامی پس منظر کی کیلت میں مرتب کرنے، اس کی تہذیب کرنے اور اس کو رواج دینے سے ممکن تھی۔ مولانا مودودی تاریخ کے بارے میں تصور حقيقة کی کچھ یوں تعبیر کرتے ہیں:

پوری انسانی تاریخ دراصل دو مقابل طاقتوں کی کشمکش کی تاریخ ہے۔ ایک اسلام یعنی دین فطرت (Real nature of man) کی قوت، دوسرا جاہلیت یعنی مسخ شدہ فطرت انسانی (Perverted nature of man) کی قوت۔ اس کشمکش میں کبھی اسلام ابھرتا ہے اور جاہلیت دب جاتی ہے اور کبھی جاہلیت ابھرتی ہے اور اسلام دب جاتا ہے۔ جب اسلام کا غلبہ ہوتا ہے تو جاہلیت اس کے خلاف رجعت (Reaction) کے لیے زور لگاتی ہے اور جب جاہلیت ابھرتی ہے تو اسلام اس کے مقابلہ میں انقلاب (Revolution) کے لیے زور لگاتا ہے۔ دونوں قوتوں کے لیے انسان واسطہ (Agent) کی حیثیت سے کام کرتے ہیں۔^{۱۷}

مولانا مودودی کے ہاں تصور تاریخ اسلامی پس منظر تو رکھتا ہے لیکن اسلام کے مجموعی نظام کو، اس کی کلیت کے ساتھ متخلک نہیں کرتا، جس کی وجہ سے مولانا مودودی کے ہاں فکری رویوں کی تفہیم تو نظر آتی ہے مگر تہذیبی بنیادوں کی تفہیم کی وہ سطح ان کے ہاں محسوس نہیں ہوتی، جس سطح پر علامہ اقبال اس کا ادراک رکھتے تھے۔ یہاں یہ بات بھی قبل ذکر ہے کہ ہمارا مذہبی طبقہ اور نامور علمائے دین ابوالکلام آزاد، مولانا حسین احمد مدنی سمیت تصور تاریخ کی معنویت کو اسلام کے اجتماعی فکری نظام میں نہیں سمجھنا چاہتے تھے یا کسی وجہ سے نہیں سمجھ پا رہے تھے۔ وہ مذکورہ فکری نظام کی نفی پر کمر بستہ تھے، جس کے لیے علامہ اقبال بڑی شد و مدد سے کوشش تھے اور پوری قوت کے ساتھ اس کی تشکیل کے لیے جدوجہد میں مصروف تھے۔ علامہ اقبال کم از کم ہندوستان

کی حد تک ایک ایسا معاشرہ، ایک ایسا علاقہ اور ایک ایسا وطن تخلیق کرنے کے لیے عملی جدوجہد میں منہمک تھے کہ جس میں ان کا مجوزہ نظام رو بہ عمل آسکے۔

جو لوگ اسلام کے حقیقی تصور تاریخ کی تفہیم سے قاصر تھے، وہ اس مجوزہ تحریب گاہ کی تشکیل کے راستے میں حائل ہو رہے تھے۔ جن لوگوں نے تاریخ کے تصور کی حقیقی قدروں کو، فکری اور تہذیبی بنیادوں کو پوری کلیت کے ساتھ سمجھ لیا، ان کے لیے پاکستان کے قیام کی تحریک کو تسلیم کرنا اور اس پر عمل پیرا ہونا کارثو اب تھا۔ یہ بات اپنی جگہ بڑی معنی خیز ہے پورے ہندوستان میں موجود اور مروج چاروں سلاسل تصوف (نقشبندیہ، سہروردیہ، قادریہ اور چشتیہ) کی کوئی ایک خانقاہ بھی ایسی نہ تھی کہ جس کے موجود سجادہ نشیں نے تحریک پاکستان کی مخالفت کی ہو۔ اصل حقیقت یہ ہے کہ جہاں تاریخ کے مکمل وجود جدان کی کارفرمائی موجود ہے اور وہ وجود جدان، تہذیب معنویت کو جنم دے رہا ہے تو ایسی فکری اور بالخصوص متصوفانہ تحریک کو روکنا مشکل ہی نہیں، ناممکن تھا۔ پھر جس تحریک کے پیچھے علامہ اقبال جیسے نابغہ کافر کام کر رہا ہو، وہ تحریک کسی کے روکنے سے کب رکنے والی تھی۔

یہ پہلو اپنی جگہ اہم ہے کہ جو لوگ اس تحریک کی مخالفت پر کمر بستے تھے، ان کے پاس اپنے مضبوط دلائل کا ایک طویل سلسلہ موجود تھا اور ان کے اخلاص پر شہید کرنا بھی یقیناً درست نہ ہوگا، مگر جو بنیادی فرق تھا، وہ تصور تاریخ کی کلی فکری اور معنوی فضا کی عدم تفہیم سے پیدا ہو رہا تھا۔ یہی سبب ہے کہ مسئلہ قومیت کو ایک اور تناظر میں دیکھنے کی کوشش کی گئی۔ لہذا جس جس نے بھی مسئلہ قومیت کو تصور تاریخ کے بنیادی پس منظر سے علیحدہ کر کے دیکھنے کی کوشش کی، اس کا فکر کج روی کا شکار ہوا۔

تصور تاریخ، بشریاتی علوم و فنون، بشریاتی زندگی کی سماجیات کی وہ بنیادی قدر ہے، جو وحی کے انوار سے مستین ہو کر زندگی کے ہمہ جہت روپوں کو ایک اکائی کی صورت میں سمیٹ لیتی ہے۔ اگر وہ تصور، وہ اکائی، انسانی زندگی کے فکری اور تہذیبی محور سے ہٹ جائے، تو زندگی کا تنوع اپنی جملہ لفظی اور معنوی حیثیتوں میں موجود نہیں رہ پاتا۔ لہذا مذکورہ عہد کے جتنے مسائل اور سوالات علامہ اقبال اور ان کے معاصرین کو درپیش تھے، ان کی منہاج، تصور تاریخ کو نہ سمجھنے یا سمجھنے پر استوار تھی۔ جن شخصیات یا طبقوں نے تصور تاریخ کی معنویت کے تناظر میں اس تحریک کو سمجھا، وہ دراصل اسلام کے متصوفانہ فکری نظام کی اہمیت اور افادیت کے قائل تھے اور روحانی رویہ ان

کے فکر پر غالب تھا۔ جن جن شخصیات اور طبقوں میں اس نظام کی تفہیم میں کمی اور بھی موجود تھی، وہ مسئلہ قومیت کو صحیح ناظر میں سمجھنے سے قاصر تھے۔ اس طبقے کے مقابلہ میں علامہ اقبال اسلام کے معنوی آہنگ اور متصوفانہ فکری نظام سے پوری طرح آگاہ تھے لہذا انہوں نے مسئلہ قومیت کی صدقی صدرست تفہیم کی۔ ابتدائی زمانے میں علامہ اقبال نے مسئلہ قومیت کو صحیح روایے سے دیکھنے اور اس ٹھوس حقیقت کا اعتراض کرنے کی جو کوششیں کیں کہ وہ بانگ درا کی ابتدائی نظموں میں ہندوستانی قومیت کے گیت گاتے ہوئے نظر آتے ہیں، تو محسوس ہوتا ہے کہ اپنے اصل فکری مرکز سے قدرے دور ہیں۔ لیکن جب وہ مسئلہ قومیت کو اپنے تصور تاریخ کے مجموعی ناظر میں سمجھتے ہیں تو پہلا موقف یک سرتبدیل کر لیتے ہیں۔ اب ایک نیا ضابطہ اخلاق ان کے سامنے آتا ہے۔ یہ ضابطہ اخلاق دراصل..... ان کے تصور تاریخ کی فکری اور تہذیبی معنویت سے پھوٹتا ہے، جو ایک طرف وحی سے جڑا ہوا ہے اور دوسری طرف اس کے سامنے ابتدک کے زمانے روشن ہیں۔

(۲)

علامہ اقبال چوں کہ بنیادی طور پر انہیں جامع الصلوات شخصیت تھے لہذا ان کے سامنے علوم و فنون کا دائرة بہت وسیع تھا۔ ان کے بعد جو شخصیات بھی آئیں، وہ اپنے اپنے میدان کی بہت فاضل شخصیات تھیں لیکن ان میں سے کوئی ایک بھی علامہ اقبال کی طرح سے ہم جہت اور جامع الصلوات نہیں تھا اور اس کے فکری ماحول میں علوم و فنون کی وہ جلوہ گری بھی موجود نہیں تھی، جو علامہ اقبال کو میر تھی لہذا مولانا مودودی ہوں، غلام احمد پرویز ہوں یادگیر علماء، ان کے ہاں تصور تاریخ کی وہ مجموعی فکری فضا پیدا نہیں ہو سکتی، جوان کے روحانی مرشد اور استاد علامہ اقبال کے ہاں موجود تھی۔ اس کی وجہ یہ ہے کہ انہوں نے علامہ اقبال کو اپنا فکری مرشد تو تسلیم کر لیا لیکن ان کے کلی فکر اور تصورات کی زندگی سے اکتساب نہ کر سکے۔ انہوں نے علامہ اقبال کو ٹکڑوں میں بانٹ کر سمجھنے کی کوشش کی۔ علامہ اقبال کے فکری ماحول پر ان کی مجموعی فضایا کو طاری کر کے اس سے استفادہ کرنے کے بجائے، جہاں جہاں سے علامہ اقبال پسند آتے گئے، وہ اس سے اپنے فکر کو روشن اور تازہ کرتے گئے۔ لہذا غلام احمد پرویز کے ہاں تاریخ کی معنویت بھی مولانا مودودی کی طرح متصوفانہ فکری روایت سے کٹی ہوئی اور جدا جدا دکھائی دیتی ہے۔ متصوفانہ فکری روایت سے کٹ جانے کے باعث پورا ہند اسلامی ماحول، پس منظر سے ہٹ گیا تھا لہذا ان کے ہاں تصور تاریخ اپنی کلیت میں جلوہ گرنہیں ہوا۔ جو تصور تاریخ مابعد اقبال کے مسلمان فلسفیوں میں راجح رہا ہے، فقہ کی ترتیب و

تدوین میں تو معادن ہو سکتا ہے لیکن جو مظاہر اور فکری رویے، ایک فرد کے فکری باطن کو درپیش ہیں، ان کا کوئی حل اس میں موجود نہیں ہے، باوجود اس کے کہ ان مفکرین نے بیشتر مسائل کے حل کے لیے تنگ و دوکی ہے اور اپنے اپنے زاویہ نظر سے ان کا جواب ڈھونڈنے کی کوشش بھی کی ہے مگر ایک فرد کے داخل میں پا ہونے والی قیامت، اس کے نفسی اور نفسیاتی مسائل، ان نفسیاتی مسائل کا ایک امت اور ملت سے ارتباط ان کے سامنے موجود نہیں تھا۔ ان مفکرین نے پورے ماحول کو پیش نظر نہیں رکھا، جیسا کہ اقبال نے رکھا تھا۔ انھوں نے محدود دائرے میں رہ کر ایک محدود حلقہ فکر کو مخاطب کیا لہذا ان کے ہاں آفاتی صورت پیدا نہ ہو سکی۔ اس آفاتی نوعیت کے پیدا نہ ہونے کی وجہ، تصور تاریخ کا صحیح ادراک نہ ہونا ہے۔ حالانکہ غلام احمد پرویز کے ہاں کہیں کہیں تصور تاریخ اپنے حقیقی راویوں سے لودے رہا ہے۔ ان کی کتاب مجلس اقبال سے ایک اقتباس ملاحظہ کریں:

چوں کہ قوموں کی زندگی ان کی تاریخ سے وابستہ ہوتی ہے، اس لیے چالاک اور پرفن قویں، دوسری قوموں کی تاریخ کو اس طرح مسخ کر دیتی ہیں کہ ان کے عیوب انھیں محاسن بن کر دکھائی دیتے ہیں اور یوں ان کے استقام، استمرار، بیہقی حاصل کر لیتے ہیں۔ یہ ظاہر ہے کہ جب کوئی قوم اپنے عیوب کو محاسن سمجھنے لگے اور اپنے ماضی پر تقدیمی نگاہ ڈالنے کے لیے تیار نہ ہو، وہ بھی دوبارہ زندہ نہیں ہو سکتی۔ ہم مسلمانوں کے ساتھ یہی ہوا ہے۔ ہماری تاریخ بڑی مسخ شدہ صورت میں ہمارے سامنے آئی ہے، لیکن ہم نے (بد قسمی سے) اس کے گرد ایسا تقدس کا ہالہ بھیج دیا ہے کہ کسی کو اس کی طرف نگہ تقدیم سے دیکھنے کی اجازت نہیں دی جاتی۔ نتیجہ اس کا یہ کہ:

تحا جو ناخوب، بذریع وہی خوب ہوا

وہ تمام تصورات و فطرت جنہیں مٹانے کے لیے اسلام آیا تھا، اس مسخ شدہ تاریخ کی سند سے ایک ایک کر کے جزو اسلام بلکہ عین اسلام بن چکے ہیں۔ اگر کوئی اور قوم ان حالات کا شکار ہو جاتی تو اس کے لیے اس دلدل سے نکلنے کی کوئی صورت نہ تھی۔ لیکن (ہماری خوش بختی ہے کہ) ہماری حالت، دیگر اقوام عالم سے مختلف ہے۔ ہمارے پاس غلط اور صحیح کے پرکھنے کا ایک ایسا معیار ہے، جس میں نہ آج تک کسی قسم کا تغیر و تبدل ہوا ہے، نہ آئندہ ایسا ہو سکتا ہے۔ یہ معیار ہے خدا کی زندہ و پائندہ کتاب۔ ہماری بازاً فرنی کے لیے طریق کاریہ ہے کہ ہم اپنی تاریخ کو قرآن کے معیار پر کھکھل دیکھیں، جو اس کے مطابق ہوا سے حسن سمجھیں، جو اس کے عیوب قرار دیں اور اس طرح ماضی کی غلطیوں سے عبرت حاصل کر کے، اپنے مستقبل کو صحیح خطوط پر مشکل کر لیں۔ اس کے سوا ہماری حیات نو کی کوئی شکل نہیں۔^{۱۵}

(۳)

ایسے ہی اگر ہم ایرانی فلسفی علی شریعتی کو دیکھیں تو معلوم ہوتا ہے کہ اس نے جن مسائل پر اظہار خیال کیا، ان میں سے اکثر ویشر کا تعلق الہیات کے ساتھ تھا۔ کچھ مسائل کا تعلق فکر اقبال سے تھا اور کچھ کا تعلق صرف ایرانی قوم سے تھا لہذا کہیں کہیں تو وہ فکر اقبال سے استفادہ کرتے ہوئے دکھائی دیتے ہیں مگر بہت سے مقامات پر فکر اقبال سے بہت دور نکل جاتے ہیں۔ حقیقت یہ ہے کہ ایران کا کوئی بھی سکالر یا فلسفی، اس روحاںی نظام کی اپنے مخصوص مذہبی فکر کی موجودگی میں نہی کر دیتا ہے۔ اس رویے کی موجودگی میں جو فکری عمارت وہ تعمیر کرتے ہیں، وہ فکر اقبال سے لگانہیں کھاتی۔ ڈاکٹر علی شریعتی کے فلسفہ تاریخ کے حوالے سے یہ اقتباس ملاحظہ کریں:

فلسفہ تاریخ نامی یا پھر میں بھی شریعتی ہائیل و قابل کی قرآنی کہانی کے ذریعے تاریخ کے مختلف ادوار کا تجربہ کرتا ہے۔ اس کا مزید کہنا ہے کہ تاریخ وقت کے بہتے ہوئے دریا میں ایک معینہ دھارے کا نام ہے۔ انسان چھوٹی سٹھ پر تحقیق کا ایک بڑا مجذہ ہے۔ انسان اس وقت کے دریا اور تاریخ کے دھارے میں شامل ہو کر اپنی یتکیل کی طرف بڑھتا ہے۔ مختصر آیہ کہا جاسکتا ہے کہ وہ اللہ تعالیٰ کے ارادے کا مظہر ہے۔ تاریخ انسانی ہائیل و قابل کے درمیان مسلسل و مستقل آؤ بیش کا نام ہے۔ فی الحال فتح قابل کی ہوتی چلی آ رہی ہے، کیوں کہ وہ دھوکے باز ہے، سرمایہ دار ہے اور ذرا نے پیداوار پر اس کا بغضہ ہے۔ انسان کا کام اس قابل کو شکست سے ہم کنار کرنا ہے۔ تاریخ کے ابتدائی ایام میں انسان آزاد پرندوں کی مانند تھے، ڈاروں کی صورت میں اڑتے پھرتے، جہاں پانی خوارک ملتی، وہاں اتر جاتے۔ کھاتے پیتے مزے اڑاتے۔ ملکیت کا کوئی جھگڑا نہ تھا۔ پھر جوں جوں ملکیت کا جھگڑا پیدا ہوا، پرنے ایک دوسرے کو نونچنے لگے۔ کون خ، کبوتر، مرغابی کی جگہ گدھ، الہ اور باز پیدا ہونے لگے۔ انسان لائق و مع کے جاں میں گرفتار ہو کر آزادی، مساوات اور انصاف کی قدروں کو پاؤں کے نیچے روند بیٹھا ہے۔ اس پھر میں شریعتی قرآن کی آیات (۲۸:۵) کے حوالے سے مستشفیقین انسانوں کو، جو ہائیل کی مخصوصانہ راہ پر رواں ہیں، نوید دیتا ہے کہ آخری فتح تمہاری ہوگی۔ تم ہی زمین کے وارث ہو اور یہ وراثت اور امامت تمہیں مل کر رہے گی۔^{۱۲}

انقلاب ایران اور مابعد ایسے ایسے مفکرین ایران میں سامنے آتے رہے، جو علامہ اقبال کو اپنامرد معنوی مانتے ہیں، لیکن ان کے مرشد معنوی، یعنی علامہ اقبال جن افکار و نظریات کو بیان کر رہے ہیں، وہ بھی انھیں پوری کلیت کے ساتھ یا تو قبول نہیں یا پھر ان کی سمجھ میں نہیں آ رہے۔ وہ اپنے مذہبی رویوں کے ساتھ ساتھ علامہ اقبال کو لے کر چلنا چاہتے ہیں۔ ایسی

صورت میں جہاں تک علامہ اقبال ان کا ساتھ دیتے ہیں، وہ انھیں مانتے ہیں اور جہاں علامہ اقبال ان کے مذہب اور فکری روایوں سے ذرا ہٹ کر چلتے ہوئے محسوس ہوتے ہیں، وہاں علی شریعتی سمیت تمام مفکرین ایران ان سے ہٹ کر چلتے گئے ہیں۔

علی شریعتی، جو کہ ایرانی فکر کے نمائندہ مفکر ہیں۔ ان پر علامہ اقبال کے بے پناہ اثرات ہیں۔ مگر یہ اثرات کلی طور پر ماحول کو متاثر نہیں کرتے۔ دوسری اہم بات یہ کہ ان کی بنیاد روحانی تفکر پر نہیں ہے، وہ معاشرتی اور سماجی روایوں کو بنیاد بنتے ہیں۔ علامہ اقبال کے ہاں معاشرتی اور سماجی رویے یقیناً موجود ہیں مگر یہ رویے ان کے فکر میں زیر یہی سطح پر رہتے ہیں۔ ان کے فکر پر غلبہ روحانی نظام کو حاصل ہے۔ علامہ اقبال کا روحانی نظام ایک فرد کے باطن کو بھی تبدیل کرتا ہے اور ملت کا فرد بھی بنادیتا ہے۔ علامہ اقبال کا فرد، ذاتی حیثیت میں فرد بھی ہے اور ایک تہذیب کا، اجتماعی ماحول کا نمائندہ بھی ہے۔ ان کا اسرار خودی اور رموز بے خودی میں مشکل ہونے والا نظام، تمام روحانی روایوں سے صورت پذیر ہوتا ہے۔ علامہ اقبال کا ایک شخص یہ بھی ہے کہ وہ اگرچہ متصوفانہ عمل کو روایت سے ہٹ کر الٹ انداز میں شروع کرتے ہیں۔ وہ فتنی ذات سے شروع ہو کر بقبائل اللہ تک رسائی کے مراحل سلوک کو الٹ کر بقبائل اللہ سے آغاز کلام کرتے ہیں۔ وہ عرفان ذات، اثبات ذات اور خودی سے سلوک کا سفر شروع کرتے ہیں۔ وہ فرد کے عرفان کو مضبوط اور تو انا صورت میں دیکھنا چاہتے ہیں۔ وہ ایک فرد کی تعمیر کرنے کے بعد ایک ملت اور تہذیب میں شامل کر دیتے ہیں، جہاں اس کی علاقائی، نسلی، لسانی، جغرافیائی، روحانی اور کسی بھی نوعیت کی جدا شناخت باقی نہیں رہ جاتی۔ وہ ملت کا ایک فرد بن جاتا ہے۔ بقول اقبال:

بتان رنگ و خون کو توڑ کر ملت میں گم ہو جا

نہ تواری نہ ہے باقی نہ ایرانی نہ افغانی ٹک

ما بعد اقبال کے مسلمان مفکرین نے فکر اقبال کی روحانیت کو سمجھنے کے بجائے، سماجی اور معاشرتی پہلوؤں پر اپنے افکار کی بنیاد رکھی۔ سماجی اور معاشرتی پہلو، فکر اقبال میں اہمیت کے حامل ضرور ہیں لیکن یہ پہلو تہذیبی بنیادیں فراہم نہیں کرتے لہذا ان پر نظام کا ڈھانچہ کھڑا نہیں کیا جاسکتا۔ اس انداز فکر کے باعث پورا تہذیبی پس منظر ان کی سمجھ میں نہیں آیا، اور یوں تصور تاریخ کی حقیقت تک رسائی ناممکن ہو گئی۔

(۳)

انھیں مفکرین کے ایک مسلمان معاصر بھارت میں فکری سطح پر سرگرم کا رہتے۔ یہاں یہ بات

پیش نظر ہے کہ بھارت کا فکری ماحول کسی مسلمان مفکر کے لیے سازگار نہیں ہے۔ پاکستان یا ایران میں فکری ماحول کو آگے بڑھانے والوں کے لیے ایک حد تک فکری آزادی کی فضام موجود تھی، چاہے انھیں کچھ مخالف قوتوں کا سامنا ضرور تھا لیکن وہ مسلمان قوتیں تھیں۔ ہندوستان میں آصف بن علی اصغر فیضی کو بالکل مختلف ماحول کا سامنا تھا۔ ان کے لیے مختلف تہذیبوں، ملتوں، مذاہب اور بڑے معاشرے میں اقلیتی ملت کے فرد کی حیثیت سے رہ کر اپنے آپ کو ایک بہت بڑے پیدائش پر پیش کرنا بہت ہی مشکل کام تھا۔ انھوں نے اپنے آپ کو فکری سطح پر پھیلانے کے بجائے انہی کی اہم رویوں کو سامنے رکھا۔ ان کے فکر میں خوبصورتی یہ تھی کہ انھیں چوں کہ مختلف اکثریت میں زندہ رہنا تھا، تو یہ چیلنج درپیش تھا کہ اکثریتی ماحول میں اپنے مذہب کو کیسے زندہ رکھا جائے۔ انھوں نے ایسا ماحول پایا جو دراصل انگریزی استعمار کے دور میں علامہ اقبال کو درپیش تھا۔ گویا آصف بن علی اصغر فیضی کو علامہ اقبال کا ماحول میسر تھا لہذا انھیں فکری سطح پر ایک ایسے نظام کی تشكیل کرنی پڑی، جو وہاں اسلام کو اس کے مجموعی فکری پس منظر میں لائے بغیر نہ تو وہ تہذیب زندہ رہ سکتی تھی، نہ ہی کسی فرد کے لیے اپنی فکری اور روحانی بقا کی کوئی صورت میسر تھی۔ اس پس منظر میں آصف بن علی اصغر فیضی کے ہاں فکر اقبال کے تاریخی شعور کی جھلکیاں باقی مسلمان فلسفیوں کے مقابلے میں زیادہ ٹھوس بنیادوں پر اور علامہ اقبال کی قریب ترین صورت میں موجود ہیں:

بھارت کے مسلم دانش و رآصف بن علی اصغر فیضی (۱۸۹۹ء۔ ۱۹۸۱ء) ایک مستثنی مثال ہیں، جو ایک جانب مغربی دنیا میں بھی معروف ہیں اور مسلم دنیا میں بھی ایک شناخت رکھتے ہیں اور ۱۹۷۲ء کے بعد بھارت میں ابھرنے والے واحد جدیدیت پسند مفکر ہیں۔ ایک غیر مسلم معاشرے میں رہتے ہوئے انھوں نے عہد جدید میں اسلامی قوانین کو وسیع تر اصولوں میں ڈھالنے کی ضرورت پر شدت سے زور دیا ہے، بلکہ اقبال کے علاوہ فیضی، اقبال کے قریب تر عہد میں، واحد مسلمان دانش ور ہیں، جنھوں نے کھلے لفظوں میں فکر اسلامی کی تشكیل جدید کو نہ صرف محسوس کیا بلکہ اپنے مطمئن نظر کو وضاحت اور تفصیل سے پیش کیا۔ ان کے ایسے خیالات مرتب صورت میں ہمارے سامنے ہیں۔ فیضی کا خیال ہے کہ عالم اسلام معاشری، سیاسی اور معاشرتی کمزوریوں کا شکار ہے اور یہ خرابیاں زیادہ تر اندر ورنی ہیں۔ جب تک بنیادی خرابیوں کا علاج نہ ہوگا، اس وقت تک پانیدار صحت کا حاصل ہونا ممکن نہیں۔ چنانچہ وہ سمجھتے ہیں کہ زمانہ حال کے مطابق شریعت کی از سر نو تشریع ضروری ہے اور اس مقصد کے لیے انھوں نے جو تجویز پیش

کی ہیں، ان میں سب سے نمایاں مذہب کی قانون سے علیحدگی کا اصول ہے۔ وہ اس علیحدگی کا ایک تجربہ مسلم معاشرے کے لیے ضروری سمجھتے ہیں۔ ان کا پختہ یقین ہے کہ اگر شریعت کے پورے نظام کو تقدیمی نظر سے جانچا جائے تو مذہب کے روایتی اور مستحکم خاکے کے ساتھ ساتھ تنہ شکلیں پیدا ہوں گی، جو شاید عالم اسلام میں شامل ایک ملک میں دوسرے ملک سے مختلف ہوں اور شاید ان شکلوں میں نفاذ اور کمزوریاں بھی ہوں، لیکن رفتہ رفتہ ضوابط کی ایک مستقل اور صاف شکل نمودار ہوگی، جو دراصل اسلام کی از سر نو تشریع کی بنیاد ہوگی۔ وہ سمجھتے ہیں کہ اس طرح کی نئی تشریع ان کثیر التعداد افراد کے اطمینان کا سبب ہوگی، جن کا اعتقاد اسلام کے روایتی نظام پر نہیں رہا۔ لیکن اسلام کی اصل روح پر ان کا عقیدہ مستحکم اور راستہ ہو جائے گا۔

فیضی کا اصرار تھا کہ اسلام آج کی دنیا میں متحرک نہ رہا اور عبادات محض بے روح رسومات کی حیثیت اختیار کر گئی ہیں۔ وہ اپنے ایسے خیالات میں اس حد تک پر جوش تھے کہ انہوں نے خود کو روایتی عقائد کے مقابل ایک ڈھال کے طور پر کھڑا کر دیا تھا۔ وہ پختہ یقین رکھتے تھے کہ اسلام میں عقیدہ اور قانون دو الگ الگ عناصر ہیں۔ قانون ایک معاشرتی ارتقائی عمل سے مربوط رہتا ہے، اس لیے اسے حالات کے مطابق تبدیل ہوتے رہنا چاہیے اور اس تبدیلی میں معاشرے کے تمام طبقات کا، بلا تفریق مذہب، لحاظ رکھا جانا چاہیے۔ ان کے خیال میں اس طرح کی تبدیلی اسلام کے بنیادی عقیدے کو قطعی محروم نہ کرے گی۔

عصری مسائل اور حالات کے تناظر میں جس حد تک فکر اسلامی کی تکمیل جدید کی بابت فیضی نے سوچا، ان کے ساتھ جنوبی ایشیا میں اقبال کے علاوہ کسی اور عالم و مفکر کا نام نظر نہیں آتا۔ کسی حد تک مولوی چراغ علی اس راستے پر چلتے نظر آتے ہیں، لیکن وہ اپنے موضوعات اور اثرات کے لحاظ سے محدود رہے۔^{۱۸}

علامہ اقبال کے افکار کو غیر مسلم مفکرین نے مسلمان مفکرین سے زیادہ بہتر طور پر سمجھنے کی کوشش کی ہے۔ جیسے اسرار خودی کے انگریزی ترجمے کی خبر، جس دن علامہ اقبال نے سنی تو وہ بہت روئے۔ جب ۱۹۲۰ء میں نلسن نے اسرار خودی کا *The Secrets of The Self* کے عنوان سے انگریزی میں ترجمہ کیا تو علامہ اقبال کی رنجیدگی کا یہ عالم تھا کہ روتے روتے ان کی پچکی بندھ گئی۔ کسی نے ان سے پوچھا کہ آپ کو تو خوش ہونا چاہیے کہ آپ کی کتاب کامغری زبان میں ترجمہ ہوا ہے اور وہ چھپ رہی ہے مگر آپ روئے جا رہے ہیں، تو انہوں نے فرمایا کہ میں نے جس قوم کے لیے کتاب لائی ہے، وہ اس سے بے خبر ہے اور فروعی مسائل میں الجھتی پھرتی

ہے۔ لیکن جن کے خلاف یا جن کے غلط نظام کے خلاف میں نے یہ کتاب تخلیق کی ہے، وہ اس سے استفادہ کر رہے ہیں۔ علامہ اقبال نے اپنے تمام نظریات اور افکار، درست تصویر تاریخ کی روشنی میں، جس قوم اور ملت کو بھارنے اور سنوارنے کے لیے پیش کیے تھے، اس قوم اور ملت نے ان کو سمجھنے اور اپانے کے سلسلے میں کوتا ہی کا ثبوت دیا اور علامہ اقبال نے جس قوم سے مسلمان امہ کو سمجھنے کے لیے یہ علمی سرمایہ تفویض کیا تھا، وہ قوم انھیں زیادہ بہتر انداز میں سمجھ رہی تھی اور اس نے جہاں تک، اس سے ممکن ہوسکا، فکر اقبال سے استفادہ کیا۔

علامہ اقبال نے جو ذرائع، علمی اور فکری رویے، اس تہذیب کو مغلوب کرنے کے لیے، بطور تھیماراپنی قوم کے ہاتھ میں دیے تھے، وہ چھن چکے ہیں۔ اب جدید غیر مسلمان فلسفہ تاریخ کے ہاں دیکھیں تو پتا چلتا ہے کہ انھوں نے علامہ اقبال کے افکار کی روشنی میں ایک مربوط نظام مرتب کر لیا ہے اور اس میں ایسے رویے وہ لے کر آئے ہیں جو بہت دیر تک اور بہت دور تک مسلم امہ کو اپنے نظام سے باہر نہیں نکلنے دیں گے۔

علامہ اقبال کے بعض افکار، مسلمان اور غیر مسلمان فلسفہ پر مختلف سطحوں پر مرتب ہوئے۔ خالص فلسفے کی دنیا میں مغربی فلسفیوں نے ان کے تفکرات سے خاطر خواہ استفادہ کیا۔ ان کی زندگی ہی میں، ان کی شاعرانہ تخلیقات کے تراجم، مغرب میں ہونے شروع ہو گئے تھے الہذا وفات سے قبل علامہ اقبال بطور شاعر اور فلسفی، مغربی دنیا میں معروف ہو چکے تھے، لیکن بطور خالص تاریخ، تصویر تاریخ اور تاریخ بطور ذریعہ تعلیم کے حوالے سے علامہ اقبال کے نظریات اور خیالات کے اثرات، غیر مسلمان فلسفیوں پر، اپنی کلی صورت میں منطبق نہیں ہوئے یا ہوتے ہوئے دکھائی نہیں دیتے۔ جن فلسفہ تاریخ نے علامہ اقبال کے افکار و نظریات سے اخذ و استفادہ کیا، انھوں نے فکر اقبال کی مجموعی تعبیر و تشكیل کو، اس کے فلسفیانہ نظام کے فکری اور جمالياتی تناظر میں مدون کرنے، اس سے استفادہ کرنے اور انھیں نئی تہذیب اور نئی ترتیب کے ساتھ، جدید عصری مسائل کے پس منظر میں اجا لئے کی کوشش کی۔ مغربی اور غیر مسلمان فلسفہ تاریخ کو علامہ اقبال کے چند تاریخی نظریات سے شغف رہا ہے لیکن ان نظریات کو فکر اقبال کے مجموعی کیوس سے نکال کر کیست کے بجائے، ان کی جزوی اپیل کی بناء پر، علامہ اقبال کو سمجھنے میں ان سے جگہ جگہ غلطیاں سرزد ہوئیں۔ جیسا کہ پہلے بھی اس حقیقت کو واشگاٹ الفاظ میں بیان کیا جا چکا ہے کہ پاکستان، علامہ اقبال کے تصویر تاریخ کا عملی مظہر ہے۔ ان کے اس عملی مظہر سے مغربی دنیا کو بہت دچکپی

رہی اور ہے۔ وہ اسے مختلف سیاسی اور سماجی، معاشرتی اور معاشی تناظر میں دیکھتے آئے ہیں۔ لیکن اقبال کے تصور تاریخ کی مجرد صورتوں سے کسب فیض کرنے کا موقع، مغربی فلسفیوں کو ذرا کم ہی نصیب ہوا ہے۔

جن غیر مسلمان مغربی فلسفیوں پر علامہ اقبال کے افکار و نظریات، ضمنی اور جزوی سطح پر ہی سبی لیکن اکثر و پیشتر مقامات پر دکھائی دیتے ہیں، وہ یہ ہیں:

۱۔ آرملڈ بے ٹائی بی

۲۔ پال کینیڈی

۳۔ سیموکل پی ہمنگن

(۵)

ان تینوں فلسفیوں میں، تاریخ کی بنیادی اکائی کو جس تاریخ شناس فلسفی نے اس کے مجموعی اور فکری حوالے سے مدون اور مستشكل کرنے کی کوشش اور کاوش کی ہے، وہ ٹائی بی ہے۔ دیگر دونوں فلسفیوں نے تاریخ کو مستقبل کے ساتھ وابستہ کر کے اپنے فکری نتائج نکالنے کی کوشش کی ہے۔ برطانیہ کا نامور ماہر تاریخ اور دانش و آرملڈ بے ٹائی بی مذکورہ بالا دونوں فلسفیوں پر یوں فوقيت رکھتا ہے کہ اس کے ہاں علامہ اقبال کے اثرات، بہ نسبت دوسروں کے کچھ زیادہ مرتب ہوئے ہیں، پھر یہ کہ وہ تہذیبوں کے مطالعے میں دیگر فلسفیوں کے برکس زیادہ گہری اور دور رس نظر رکھتا ہے۔ علامہ اقبال کی طرح ٹائی بی نے بھی زمانے کی مختلف حالتوں یا ادوار کو ماوراء زمانہ ایک ایسے نقطہ اتصال میں دیکھنے کی کوشش اور کاوش کی ہے، جس کے نتیجے میں اس کا فکری زاویہ نگاہ اقبال کے نسبتاً زیادہ قریب ہے۔ لیکن ماضی اور حال اور ان دونوں کے تناظر میں بدلتے اور بننے مستقبل کے تعین میں اس نے افکار اقبال سے استفادہ کیا ہے۔ ٹائی بی نے زمانے کی تینوں حالتوں اور رویوں سے بڑھ کر یا ماوراء، ایک ایسے نقطہ اتصال کی تلاش کی، جو ہمیں فکر اقبال میں بھی دکھائی دیتا ہے۔ عبد الحمید صدیقی لکھتے ہیں:

Arnold Toynbee has broadened the philosophical base of history by considering civilizations as the real units of history and not through the conventional approach confined to the career of a society or a nation. He has in fact tried to emphasize the factor of human creativity, but his frequent appeal to the rythm of "Challenge and Response" which makes itself felt over the entire field of action is, in the words of a great

philosopher, nothing but an attempt to cast into the limbo of outworn beliefs the iron law of fate.¹⁹

ان ہر دو فلسفیوں یعنی ثائے نبی اور علامہ اقبال کے مابین اس نقطے سے اختلافی رویے کا اظہار ہوتا ہے اور ان کے افکار و مخالف اور قریباً متحارب سنتوں میں سفر آشنا ہوتے ہیں۔ ثائے نبی نے اپنے افکار و خیالات کی ترجمانی کرتے وقت زمانے کی مختلف صورتوں، حالتوں اور ادوار کو تو پیش نظر رکھا ہے اور بعض اوقات تصور زمان کے اس علمی اور تہذیبی تناظر میں تینوں زمانوں کو ایک نقطے پر مجتمع کر کے مستقبل کے ضمن میں کچھ نتائج مرتب کرنے کی کوشش کی ہے لیکن علامہ اقبال کے ہاں تاریخ کا تصور، فکر کی مادی اور روحانی اپیل کے امتزاجی کیوس میں مرتب ہوتا ہے۔ دیگر مغربی فلسفیوں کی طرح ثائے نبی نے بھی فکر اقبال سے بنیادی نوعیت کا اختلاف کیا ہے اور انہوں نے فکر کے مادی اور روحانی، دونوں پہلوؤں کے امتزاجی رویوں کو باہم لے کر مستقبل کی کیفیات کے ضمن میں نتائج نکالنے اور انھیں مرتب کرنے کے بجائے اس نے فکر کے محض مادی رویوں سے تصور تاریخ کو جلانے اور ترتیب و تہذیب کرنے کا کام سرانجام دیا ہے۔ صرف مادیت پر بنیاد رکھنے سے ثائے نبی، علامہ اقبال کے اس بنیادی کیوس سے نکل گئے، جہاں علامہ اقبال نے اپنے فکریاتی نظام میں اپنے تصور تاریخ کی بنیاد روح اور مادے کی امتزاجی کیفیات سے متعلق کرنے کی کوشش کی تھی اور یوں وہ کام گارہ ہے تھے کہ انہوں نے تاریخ کے اس تہذیبی سرچشمے کو، جو قرآن و حدیث پر مشتمل تھا، سے علیحدہ کر کے صرف اسے مادی زاویہ نگاہ اور مادی زاویہ علم یا ذریعہ علم سے جانچنے، دریافت کرنے اور اس سے فکری نتائج نکالنے کی طرح نہیں ڈالی، کیوں کہ وہ سمجھتے تھے، کہ کائنات، انسان اور خدا، تینوں کے مابین جو رشتہ موجود ہے، اس کی بنیادیں بیک وقت روح پر بھی استوار ہیں اور مادے پر بھی۔ دونوں کی یک جائی اور اتحاد سے زندگی کا نظام قائم ہے۔ کائنات اور کائنات کے معاملات میں جو تخلیقی رچاؤ موجود ہے، اس کی بنیاد جسم اور روح کے معنوی امتزاج پر اٹھائی گئی ہے۔ زندگی کے مختلف شعبوں میں صرف روح یا صرف مادے کو بنیاد بنا کر زندگی کے مجموعی تناظر میں تعبیر ممکن نہیں ہے۔ تاریخ اگر صرف ذریعہ تعلیم ہو، تاریخ علم کا سرچشمہ ہو یا اس کا تصور، قرآن و حدیث یا الہامی کتابوں سے ماخوذ ہو تو اس کے لیے بھی ضروری ہے کہ اس کی تعبیر، تشریح اور توضیح، روح اور جسم کی معنوی یک جائی کے تناظر میں مرتب کی جائے تاکہ تاریخ کا بنیادی تصور، زندگی کے ہمہ جہت رویوں کو حاوی ہو اور ان کا احاطہ کر رہا ہو۔ اگر تاریخ صرف مادی رویوں پر اٹھائی جائے تو زندگی میں مادی حوالے سے

بدلتے ہوئے تناظر تو تاریخ کے اس تصور کے دائرہ کار میں آئیں گے لیکن روحانی اعتبار سے انسان اور کائنات کے باطن میں رونما ہونے والی کیفیات، تاریخ کے تصور کے دائرے میں نہیں سماں سکتیں، جو اجتماعیت کی وجہ سے اس کے اندر شامل ہو سکتی ہیں۔ صرف خارجی روایوں کی عکس بندی یا محض داخلی کیفیات کا منظر ناممatta تاریخ کے تصور کو سمجھنے یا اس کی تزئین و آرائش کرنے کا ساتھ نہیں دیتا۔ اس کے لیے ضروری ہے کہ انسان ہو یا کائنات، وہ دو دنیاوں میں، یادوں سطح پر، یادو رویوں یادو زاویہ ہائے نظر میں زندگی کے تسلسل کو قائم رکھے ہوئے ہیں۔ خارج کی دنیا اور داخل کی دنیا کے ما بین ایک نقطے پر اتصال اور امترzag ضروری ہے۔ اگر اس اتصال اور امترzag یا ترکیب کے عمل میں کچھ گڑ بڑ پیدا ہو جائے تو سارا نظام زیست بکھر کر رہ جاتا ہے لہذا ضروری ہے کہ کائنات کی تعبیر و تشریح ہو یا انسان کے داخل اور خارج کے منظر ناموں کی سیر، یہ لازم ہے کہ دونوں کے درمیان ایک نقطہ اتصال دریافت کیا جائے، جہاں دونوں دنیاوں کے منظر نامے باہم مریبوط ہو کر ملتے ہوئے دکھائی دیتے ہیں۔ جب روح اور مادے، داخل اور خارج کے ما بین امترzag موجود ہوگا تو زندگی کا ہر روایہ، اپنی کلیت کے ساتھ سامنے آئے گا اور اپنے نتائج فکری، نتائج ذہنی یا نتائج روحانی، مجموعی فکری کیوس میں مرتب کرے گا۔ لہذا ابتدا تا تائیں بی اور ان کے ما بعد آنے والے فلاسفیوں کے ہاں، کسی نہ کسی سطح پر یہ بنیادی مغالطہ درپیش رہا ہے۔ انھوں نے تاریخ اور تاریخ کے تصور کو، اس کے مجموعی فکری، معنوی اور جمالياتی تناظر میں سمجھنے کے بجائے، محض مادی تناظر میں اس کی تعبیر کرنے کی کوشش کی ہے۔ لہذا صدیوں سے مغرب اپنے مادی عوامل اور روایوں میں خود مقنار اور کام گار رہا ہے لیکن اس کی روحانی اور داخلی یا باطنی ترقی، کہیں صدیوں کے پس منظر میں گم ہو کر رہ گئی ہے۔

مغرب کی پچھلی پانچ سات صدیوں کا سفر محض جسم کا سفر ہے، جو اس نے روح کے بغیر کیا ہے اور اس سے قبل کا سفر بھی روح کے اس تناظر میں ممکن نہیں ہوا، جو الہامی کتاب کے سامنے یا سر پرستی میں ممکن ہو سکتا تھا۔ چوں کہ چرچ اور کلیسا کی مکمل گرفت کے زمانے میں بھی روح کا وہ تصور، جو الہامی قدروں یا پیغمبرانہ وحی پر بنیاد رکھتا تھا، وہ اس معاشرے میں موجود نہیں تھا۔ لیکن ایسا بھی نہیں تھا کہ وہاں روح اور روح کا تصور، اس معاشرے کی بنیادی اقدار سے منہما کر دیا گیا ہو۔ سوابتدائی زمانے میں تو وہاں کسی نہ کسی سطح پر جسم کے ساتھ روح کی والٹگی رہی ہے، لیکن پچھلی پانچ سات صدیوں کے دوران میں مغرب نے جس تیزی کے ساتھ روح سے اپنا

ناتا توڑا ہے، اور جس انداز سے اس نے مادے اور مادی اقدار کو اپنایا ہے اور جس طرح اس نے مادی زندگی کی مختلف جہتوں میں ترقی کی ہے، اس کے نتیجے میں مرتب ہونے والی انسانی زندگی اور انسان اور انسانی علوم اور علوم کے مختلف تصورات روح کے بغیر سفر آ شمار ہے ہیں۔

مغرب میں انسانی جسم یعنی مادہ بے پناہ اہمیت کا حامل ہے۔ وہاں روح یعنی روحانی اقدار کی حکمرانی یا ترجمانی نہیں ہے۔ یک رخی تعبیر سے کوئی معاشرہ کب تک ترقی آ شارہ سکتا ہے، یقیناً بہت زیادہ لمبے اور طویل دورانیے تک اس کی کارفرمائی ممکن نہیں ہوتی۔ مغرب کے برعکس مشرق میں ہمیشہ روحانی نظام یا روح کی حکمرانی رہی ہے۔ یہاں مادے میں ترقی کا وہ روحیہ کبھی متغیر نہیں ہوا، جو مغرب میں ہے۔ صنعتی ترقی ہو یا زرعی ترقی یا مادی ترقی کا کوئی اور رنگ ڈھنگ ہو، مغرب ہمیشہ مشرق سے صدیوں آگے رہا ہے۔ مشرق میں روح کی حکمرانی نے روحانی منازل کی طرف اس کی کارفرمائی اور اس میں انسان کی پیش رفت اور ترقی کو سہل الحصول بنائے رکھا ہے۔ مادیت سے انحراف اور روحانیت کی طرف میلان، مشرق کی سر زمین میں انسان کا بنیادی نصب اعین رہا ہے۔ اس نصب اعین کی وجہ سے وہ ایک حوالے سے بہت رجعت پسند رہا ہے۔ اس نے روح اور روح کے ساتھ جسم یعنی مادے کی اجتماعی تعبیر سے زندگی کو خوش رنگ بنانے، زندگی کے ثمر آور ہونے اور اس سے استفادہ کرنے کو کبھی اپنا مطبعہ نظر قرار نہیں دیا۔ جیسے کہ مغرب نے محض مادی یا جسمانی روپوں سے حظ اندوذی کو زندگی کی بنیادی قدر قرار دیا ہے اور اس نے کبھی روحانی نظام یا روح کی پہنچ نہیں میں موجود اس تنکیبین باطن کو اجائے، اس سے لطف اندوذی ہونے، اسے اپنی زندگی میں قائم کرنے اور اس کے تو اتر میں زندگی کی معنویت کو مرتب کرنے کی کاوش نہیں کی۔ لہذا یہ دو بڑی اور مرکزی تہذیبیں، مغرب اور مشرق دونوں کے مابین ایک بہت بڑی خلیج موجود تھی، ہے اور آئندہ بھی اس کے رہنے کے امکانات موجود ہیں۔ دونوں اپنی اپنی اقدار اور اپنے اپنے زاویہ ہائے نگاہ کی ترجمانی میں رجعت پسند ہیں۔ دونوں نے اپنے محمد و داڑوں کے اندر رہتے ہوئے کبھی کبھی مجبوراً یا خوش دلی کے ساتھ ایک دوسرے سے مکالمہ کرنے کی بھی کوشش کی ہے۔ ورنہ ان دونوں کے مابین تصادم کی ایک کیفیت تو ہمیشہ سے چلی آتی ہے۔

وہ موسم یا زمانے، جب یہ دو مختلف اور متحارب تہذیبیں ایک دوسرے سے مکالمہ کرنے کے لیے رو برو ہوتی ہیں تو مشرق کا فکری اور روحانی نظام اس قدر قوت آشنا اور حرارت انگیز ہے کہ باوجود بالا دست حیثیت کے مغرب کا سرد جسم، ان کیفیات کو اپنے سینے میں اتار کر ایک نئی

زندگی کا منظر نامہ مرتب کر سکتا ہے مگر ایسا ہوتا نہیں۔ مغرب فلکری، علمی اور روحانی اعتبار سے ہمیشہ مشرق کا دست گنگر رہا ہے۔ قریبی زمانے میں یا قریبی صدیوں میں گوئے نے اس حقیقت کا واشگاف الفاظ میں اظہار کیا ہے کہ مغرب کا جسم علمی، فلکری، تہذیبی اور روحانی انحطاط کی بنیاد پر نجmed ہو چکا ہے۔ ضروری ہے کہ مشرق کی تازہ روح، اس کا علم و دانش، اس کا روحانی نظام اپنی جمالياتي کيفيات کے ساتھ اس میں شامل کیا جائے تاکہ مشرقی فکر اور مغرب کا فلکری نظام باہم مربوط ہو کر ایک ایسے فلکری رو یہ کو جنم دے سکے کہ جو انسان کے ایک تازہ، خوش آئند اور بہتر مستقبل کا غماز ہو۔ لیکن ہم دیکھتے ہیں کہ شخصی سطح پر رونما ہونے والی ایسی مختلف تحریکیں اور رو یہ اجتماعی طور پر کبھی رو بہ عمل نہیں رہے۔

علامہ اقبال نے ”دیوان مغربی“ کے جواب میں ”پیام مشرق“ میں جو دیباچہ لکھا ہے، اس میں ایسے تمام مغربی مفکرین اور شعرا کا تذکرہ کیا ہے، جنہوں نے مغرب کے فلکری نظام کے انحطاط کا ذکر کر کے مشرق کے روحانی، فلکری اور علمی نظام سے اخذ و استفادے کی طرح ڈالی ہے۔ گوئے نے مشرق کے اہم تر مفکرین اور شعرا سے کسب فیض کیا ہے، خاص طور پر حافظ کا وہ بے پناہ شیدائی ہے اور اس نے حافظ کے انداز اور اپنی زبان میں شاعری کی ہے، بلکہ اس نے ایرانی اور فارسی روایت کے مطابق، اپنی زبان میں ایک غزل بھی کہی ہے، جس میں اس نے اپنا تخلص تک استعمال کیا ہے۔ مغربی دنیا میں دانش و رہوں کی سطح پر مشرق کی طرف دیکھنے کا سلسلہ بہت طویل زمانوں سے چلا آ رہا ہے، لیکن مغرب نے جانتے بوجھتے ہوئے مشرقی علوم و فنون سے اخذ و استفادے کی اس روایت کو تحریک نہیں بننے دیا۔ یعنی، فلکری، علمی، تہذیبی اور مذہبی اعتبار سے مغلوب الحال مغرب، مشرق کے علوم و فنون کو مغرب میں تحریک بننے سے ہمیشہ روکتا رہا تاکہ مشرق کی یہ یعنی اور فلکری کیفیتیں مغرب کے مادی نظام کو مغلوب نہ کر دیں۔ اگر کبھی مشرقی علوم و فنون اور روحانی و تہذیبی نظام کی صورت تحریکی انداز سے متخلک ہو سکتی تو مغرب کب کا مشرق کے سامنے مغلوب ہو چکا ہوتا۔ مغربی تعصب کی ایک جھلک ڈاکٹر غلام جیلانی بر ق کی زبانی ملاحظہ کریں:

یہ ایک ناقابل انکار حقیقت ہے، کہ اگر عرب نہ ہوتے تو آج یورپ کا حال افریقہ سے بھی بدتر ہوتا۔ ہم نے یورپ کے باشندوں کو لکھنا پڑھنا سکھایا، نشست و برخاست کے آداب بتائے، کھانے، پہنچنے اور نہانے کا سبق دیا۔ ان کے ذہنوں کو ادبام و اباظیں کی گرفت سے آزاد کیا اور ان کی درس گاہوں میں علوم و فنون کے دریا بہائے، لیکن ہمیں یہ دیکھ کر دکھ ہوتا ہے کہ ان کے

بیشتر تاریخ نگار یورپ کی دینی و ثقافتی تاریخ لکھتے وقت ہمیں کوئی مقام ہی نہیں دیتے۔ ۱۹۲۲ء میں امریکہ کی اور بینشل سوسائٹی کے ایک اجلاس میں پروفیسر Shmidt نے ”یورپ میں مشرقی علوم“ کے عنوان سے ایک مقالہ پڑھا اور مسلمانوں کا نام تک نہ لیا۔ ۱۹۳۸ء میں ایک امریکی پروفیسر واٹر مین نے ”مشرقی علوم“ پر چھپ کر دیے اور اسلامی علوم کا ذکر تک نہ کیا۔

اسلام کے مشہور مورخ ابوالفرد (۱۳۳۱ء) نے اپنے سے پہلے سانچھ جغرافیہ دانوں کے نام لی تھے، لیکن موسیو Vivien Dest Martin کا کمال دیکھیے کہ اپنی علمی تاریخ میں کسی عرب جغرافیہ دان کا ذکر تک نہیں کیا۔

کیمبرج مڈیول ہسٹری پائچھے ہزار صفحات کو محیط ایک مبسوط تاریخ ہے، جس میں اسلام کی چودہ سو سالہ سیاسی، علمی اور ثقافتی تاریخ کو صرف پچیس ورق دیے گئے ہیں۔ جیز ہنری رابن سن کی تاریخ مڈیول اینڈ ماؤن ٹائمز آٹھ سو صفحات پر مشتمل ہے اور مشرق و مغرب کی درس گاہوں میں بطور نصاب رائج ہے لیکن اس میں اسلام کا کوئی ذکر نہیں، صرف بدھ راہبوں کے تحت مسلمانوں کا نام ضمناً لیا ہے۔^۵

ایک طرح سے مغرب، مشرق سے مغلوب تواب بھی ہے لیکن اس کا وہ کھلے اور واشگاف لفظوں میں اظہار نہیں کرتا۔ اس لیے کہ مادی لوازمات کی پیش رفت، اس کا کنٹرول اور گرفت، اس کے ہاتھ میں ہے۔ لہذا وہ مشرق کو جس طرح سے، جس طرف موڑنا چاہتا ہے، وہ اسے موڑ رہا ہے۔ برطانیہ نے اپنے نوآبادیاتی نظام میں مختلف ملکوں پر اپنے زمانہ حکومت میں، ان ملکوں کے تہذیبی، فکری اور نمہی نظام کو مخدود کرنے، اپنا نظام رائج کرنے میں کوئی کسر اٹھا نہیں رکھی، لیکن وہاں نوآبادیاتی ممالک میں ایسے گروہ پیدا ہوئے، جو مغربی تہذیب و تمدن اور علوم و فنون کے دل دادہ تھے اور یوں ایک فکری شکل آغاز ہوئی کہ جس نے مشرق میں بھی تہذیبی سلطھ پر مادی عوامل اور مادی پیش رفت کو ہی زندگی کی بنیادی اکائی قرار دیا۔ لیکن مشرق میں مجموعی حکمرانی یا تفوق، روح یا روحانیت کو حاصل رہا۔ مغرب میں مادے کی روزافزوں ترقی نے کچھا ایسے روئے متسلک کیے کہ مادے کی تمام جہتوں اور تمام تر آفاق پر بنیاد رکھنے کے بجائے مغرب میسیوں صدی کے آخری چند عشروں میں مادے کو معاش اور معاشی نظام کے متراff او مرادff قرار دینے میں کامیاب ہوا ہے۔ اس نے دیگر مادی جہتوں کو ساتھ لے کر چلنے اور انھیں زندگی کی اکائی، جیسے کہ میسیوں صدی کے ابتدائی عشروں میں تھا، بنانے اور اسے رائج رکھنے کے بجائے زندگی کی تمام تر پیش رفت اور اس کے انعام کو دولت، معاش اور معیشت کے ساتھ واپسی کر دیا۔

اس سے انسانی زندگی صرف زندگی کی ایک قدر تک محدود ہو کر رہ گئی۔ انسانی زندگی کا کیونس جس قدر اور جس طرح پھیلا ہوا تھا، وہ سست اور سکڑ کر ایک نکتے پر مر تکر ہو گیا۔ آج دنیا جس گلوبل و بلج کی باتیں کر رہی ہے، وہ محض مادی ترقی کی بنیاد پر مرتب کیا گیا وہ نظام ہے کہ جس کے باہمی رابطے اور رشتے، باہم دلچسپی کے معاملات اور مسائل تو ایک ہیں لیکن دل ایک نہیں اور جب تہذیبوں میں مکالے کے دوران میں دل ایک نہ ہوں تو پھر تہذیبیں سرد جنگ کے عمل میں رہتے ہوئے کسی وقت گرم جنگ میں بھی ملوث ہو سکتی ہیں۔

علامہ اقبال نے بہت توجہ اور دلچسپی اور غائزہ نظر کے ساتھ مغربی تہذیب کے مالہ، و ماعلیہ

کا مطالعہ کیا اور وہ اس نتیجے پر پہنچے:

دیارِ مغرب کے رہنے والو!، خدا کی بستی دکاں نہیں ہے
کھرا جسے تم سمجھ رہے ہو، وہ اب زر کم عیار ہو گا
تمھاری تہذیب اپنے خیز سے، آپ ہی خود کشی کرے گی
جو شاخ نازک پ آشیانہ بنے گا، ناپاسیدار ہو گا۔

علامہ اقبال تہذیب کی اکائی کی تمام ابعاد کو بہت دقت نظر سے جانتے اور سمجھتے تھے۔ انھیں معلوم تھا کہ کوئی تہذیب، کن بنیادی حوالوں سے زندہ رہتی ہے اور کون سے وہ رویے ہیں، جو تہذیب کو خود موت کے گھاٹ اتار دیتے ہیں۔ علامہ اقبال کا سرچشمہ علم و حکمت و داش دراصل قرآن مجید ہے اور انھوں نے تہذیب کی تشكیل و تہذیب میں وحی الہی کو بنیادی قدر قرار دیا ہے اور تہذیب کی معنویت کی تعبیر و تشریح میں مذہبی پس منظر کی دریافت اور بازیافت کی بنا پر ایک ایسے رویے کو مرتب کر کے ایک ایسا خاکہ پیش کیا ہے کہ جس میں مادی زندگی کی متعدد اور مختلف جہتیں تو موجود ہیں، لیکن وہ زندگی کے تسلسل اور تو اتر کو برقرار رکھنے اور اس کے قیام میں معادن رہنے کے ضمن میں بنیادی حیثیت کی حامل نہیں ہیں۔

علامہ اقبال کے نظام فکر و فن اور نظام فکر و فلسفہ میں روحانی اقدار کو مادی قدر روں پر غلبہ اور تفوق میسر ہے۔ چوں کہ وہ ازل سے قوع پذیر ہونے والے احوال و آثار اور ان کے نتائج اور ان کے پس منظر اور عواقب میں پوشیدہ رویوں اور ان کے میں السطور و نما ہونے والے نتائج اور اثرات سے اس قدر بخبر تھے کہ انھوں نے انسانی تہذیب کا مطالعہ اس تصورتاریخ کی روشنی میں کیا کہ جس کی بنیاد پر ان کے نتائج فکر سے اختلاف تو کیا جا سکتا ہے لیکن ان کے طریقہ کا روچین

نہیں کیا جاسکتا۔ سو علامہ اقبال کے ہاں روح اور مادے یا داخلی اور خارجی نظام کی جو یک جائی موجود ہے، وہ نہ تو مشرق کے دیگر فلسفیوں کے ہاں موجود ہے اور نہ ہی مغرب کے فلسفیوں، سائنس دانوں اور دانش ورزوں کے ہاں۔ اس کا سبب پہلے بھی بتایا جا چکا ہے کہ ایک گروہ اپنے روحانی نظام پر کار بند ہے اور دوسرا گروہ یا تہذیب اپنے مادی افکار پر۔

بیسویں صدی میں نوآبادیاتی استعمار اور اس کے جابرانہ تسلط کے نتیجے میں مشرقی تہذیب میں ایک نیا گروہ بھی پیدا ہوا ہے، جہاں مشرق کا روحانی نظام تو موجود ہے، لیکن اس کے روحانی نظام پر مغرب کا مادی تہذیبی نظام اس قدر رقت کے ساتھ مسلط ہے کہ اب اس کا روحانی نظام یونچے دب جانے، اضافی صورت اختیار کر جانے اور مرکز سے ہٹ جانے کی بنابر مخدود ہو کر رہ گیا ہے، لہذا اس تیرے طبقے کے پیدا ہو جانے سے دنیا میں ایک ایسا تنقیلی سلسلہ آغاز ہوا ہے کہ جس کی مابعد الطبیعتیات، مادی رویوں اور زاویوں سے مرتب ہوتی ہے۔ اس پس منظر میں ٹائیں بی نے اپنا تصویر تاریخ مرتب کرنے کی کوشش کی ہے۔ اس تصویر تاریخ کی توثیق اور ترتیب میں اس سے وہی بنیادی غلطی سرزد ہوئی کہ اس نے مغربی معاشرے یا مغربی تہذیب کو بنیادی حیثیت دیتے ہوئے مغرب کے زاویہ نظر سے کائنات کے نظام تخلیق کو سمجھنے اور تاریخ کی کارفرمایوں کا جائزہ لینے کی کوشش کی ہے۔ جب کوئی بھی دانش ور، کسی خاص تہذیب کے علوم اور افکار کی روشنی میں کسی فکری نظام کی ترتیب و تہذیب پر عمل پیرا ہوگا تو یقیناً اس کا فکر، اس کی تحریر اور اس کی تخلیق مغالط انگیز ہوگی۔

ٹائیں بی مختلف حوالوں سے ایک متعصب مورخ کے طور پر سامنے آیا ہے کہ اس نے مغرب کو سب کچھ مانتے ہوئے علامہ اقبال کے تصورات سے استفادہ کیا۔ اگر وہ غیر جانب دارانہ زاویہ نظر سے تاریخ اور تاریخ کی کلیت اور اس کی متنوع اور مختلف جہات کا مطالعہ کرتا تو یقیناً بہتر تاریخ فکری نکالنے میں کامیاب ہو سکتا تھا لیکن وہ ایک بہت اہم فلسفی اور دانش ور ہوتے ہوئے، مغرب کی مادی عصوبیت سے بچ نکلنے میں کامیاب نہ ہوا اور یوں اس فکری زاویے کو اجائے اور اسے پالینے سے بھی قاصر رہا، جو مغرب کے عصوبی نظام کو ایک طرف رکھ کر دیکھنے سے ممکن تھا۔ ٹائیں بی کے تعصب کی جھلکیاں ملاحظہ کریں:

No doubt when he accepted the invitation to organize a government in Medina, Mohammad assured his own conscience that he was acting single heartedly as ever in the cause of God. Had not God laid upon the

duty of conveying the revelation of God's truth to his fellow men and would he not be executing this duty if he embraced this heaven opportunity the new religion whose path had been distracted for ten years by human force majeure... No doubt Mohammad reasoned with his conscience thus and no doubt he was deceiving himself, yielding to his own arguments

The truth then seems to be that in the invitation to Medina, Mohammad was confronted with a challenge to which his spirit failed to rise, in accepting the invitation he was renouncing the sublime role of the nobly un-honoured prophet and contenting himself with the common place role of the magnificently successful statesman. The prospects of effective practical action which the call to Medina opened up for the prophet's long repressed and thwarted practical genious blinded the prophet's vision.....Mohammad had been content with the faithful performance of a prophet's duty as is shown by his apostrophe to the idolators as ought to be laid upon God's Messengers but a plain delivery of the message. This simple understanding and acceptance of his prophetic mission were thrown to winds by the prophet when a new career was offered to him.²²

تاہم ان تمام اختلافات کے باوجود نائن بی دوسرے جدید اور بال بعد فلاسفہ تاریخ سے یوں بہتر اور اہم ہے کہ اس نے قوموں کے عروج و زوال کی تعبیر و تشریح کرنے میں محض لمحہ موجود کو کافی نہیں گردانا اور نہ محض اپنی دانش و رانہ مستقبل یعنی سے فکری تاریخ نکالنے کی کوشش کی، بلکہ اس نے تہذیبوں کے مطالعے کو رواج دیا اور اپنے مخصوص زاویے سے ہی سہی لیکن تہذیبوں کے باطن میں اترنے، حال کا رشتہ ماضی سے جوڑ کر اپنے علمی اور فکری پس منظر کو دیکھنے اور اپنے مشاہداتی اور مطالعاتی افادات کی روشنی میں مستقبل شناسی کی طرح ڈالی۔ دیگر دونوں مغربی فلاسفہ تاریخ کے ہاں تصور مستقبل، تاریخ کے اس زاویے سے تو جڑا ہوا ہے، جسے ہم زمانی اعتبار سے حال سے تعبیر کرتے ہیں لیکن اس کا ماضی کے ساتھ تعلق اور اس کی ماضی میں محمود پذیری نائن بی کے مقابلے میں ذرا کم رہی ہے۔ مذکورہ دونوں فلسفیوں کے ہاں، تاریخ اور تصور تاریخ کو جدید اور آئندہ مسائل کی روشنی میں حل کرنے اور اس پر گفتگو اور بحث مباحثے کی طرح ڈالی گئی ہے۔

(۶)

امریکہ کا حال ہی میں شہرت حاصل کرنے والا تاریخ داں سیموں کی ہیں ٹنگش مختلف ادوار میں رونما ہونے، عروج پر قائم رہنے اور زوال آشنا ہونے والی تہذیبوں کا ذکر تو کرتا ہے لیکن ان کے عروج و زوال کے اسباب و عوامل کو، لمحہ موجود کی فکری صورت حال کے تناظر میں معین

کر کے مستقبل شناسی میں وہ کردار ادا نہیں کرتا، جو تمیں نائین بی کے ہاں نظر آتا ہے۔ اس کے ہاں تہذیبوں کا مطالعہ ادھورا اور بالکل یک رخا ہے۔ وہ تہذیب کے ماضی کو اجا لئے اور اس سے حال اور مستقبل کو روشن کرنے میں پچھے زیادہ تر دسے کام نہیں لیتا۔ ماضی کی تہذیبوں میں اس کا سفر تاریخ کی کتاب پڑھنے کا سفر ہے۔ وہ بڑے تاریخ شناسوں کے اس درجے اور سطح پر نہیں پہنچتا کہ جنہوں نے تہذیبوں کے بنیادی خدو خال اور ان کی تہذیب و ترتیب میں موجود فکری اور معنوی لوازمات سے مستقبل بینی کا کام انجام دیا ہے۔

ہن ٹلنٹشن نے اپنی کتاب تہذیبوں کا تصادم میں ماضی کی تہذیبوں کا مطالعہ، لمحہ موجود میں وجود قائم رکھنے والی تہذیبوں کے تناظر میں کرنے اور تاریخ فکری کو قدیم تہذیبوں پر منطبق کرنے کی کوشش کی ہے۔ اس کی اس کوشش کی بنا پر بنیادی مغالطے سامنے آئے ہیں۔ اس نے زمانے کے تسلسل اور تو اتر اور اس کی ماورائیت میں تصور زمان کو سمجھے بنا تہذیب کا مطالعہ کرنے کی کوشش کی ہے۔ اس کا تہذیبی مطالعہ مادی زاویہ نظر سے ہے، جس کی وجہ سے ان کے ہاں بھی وہی مغالطے در آئے ہیں، جوان سے ما قبل مغربی فلسفیوں کے ہاں مختلف فلسفیانہ ادوار میں موجود ہے ہیں۔ دوسری اہم وجہ یہ کہ مغرب کے اکثر ویژش فلسفیوں اور سائنس دانوں نے ٹائم اینڈ سپیس کے ضمن میں جن احوال و آثار کا تذکرہ کیا ہے، ان کا اثر یا پرتوان کی کتاب میں دکھائی نہیں دیتا۔ جب کہ تصور زمان و مکاں کو اس کی جملہ جہتوں میں کلی معنویت کے ساتھ سمجھے بغیر تصور تاریخ کا صحیح تناظر میں مطالعنا ممکن ہے۔

ہن ٹلنٹشن سے بنیادی طور پر دغوطیاں سرزد ہوئی ہیں۔ ایک تو یہ کہ اس نے تصور تاریخ کو زمان و مکاں کی اصولی اور اضافی معنویت سے علیحدہ کر کے دیکھنے کی کوشش کی ہے۔ دوسری یہ کہ اس نے تہذیب کی معنویت میں اس تصور تاریخ سے استفادہ نہیں کیا، جس تصور کی روشنی میں وہ تہذیب کو، اس کے مجموعی خدو خال کے ساتھ مرتب اور مہذب کر سکتا تھا۔ ہن ٹلنٹشن نے زمان و مکاں کے بنا، تصور تاریخ کو اپانے، بنا نے اور مرتب کرنے کی کاوش کی اور تصور تاریخ کی مجموعی اور کلی معنویت کا ادراک کیے بغیر تصور تہذیب کو تکمیل دیا، جس کی وجہ سے نہ اس کے ہاں تاریخ کا تصور، اپنے مجموعی فکری تناظر میں منشکل ہو سکا اور نہ تہذیب کی اس کلی اور اجتماعی فکری اور جمالياتی سوچ کا پرتواس کے فلسفیانہ نظام میں دکھائی دیتا ہے۔ اس کی وجہ سے تہذیبوں کا تصور، ان کا مطالعہ اور مشاہدہ اس کے ہاں ناتماںی کا شکار ہو جاتا ہے۔ ناتماں مطالعے اور مشاہدے کی بنیاد پر تہذیبوں کی کلی معنویت کا ادراک ممکن نہیں ہے۔

ہن ٹلکھن نے عصری مسائل کو اپنے پیش نظر رکھا ہے اور عصری مسائل ہی کے تناظر میں قدیم تہذیبوں کو سمجھنے کی طرح ڈالی ہے۔ جدید مسائل اور معاملات کے بین السطور متشکل ہوتے ہوئے رویوں سے قدیم تہذیبوں کے فکری نظام کا ارتباٹ اور انسلاک جس طرح ہن ٹلکھن نے کیا ہے، اس سے ان تہذیبوں کے باطن میں چھپی ہوئی صداقتیں، اپنے مجموعی پس منظر میں متنکشف نہیں ہو سکیں۔ چاہیے تو یہ تھا کہ وہ نائیں بی کی طرح قدیم تہذیبوں کو ان کے اپنے منفرد اور مختلف خدو خال کے مطالعے اور مشاہدے سے اخذ کرنے کی سعی کرتا اور ان کے عروج و زوال اور ان کے بین السطور مسلسل اور متواتر تصورتاریخ کو منضبط کرنے کی کوشش کرتا، لیکن اس نے مختلف فیہ اور تنازع فیہ تہذیبوں کے انفرادی مطالعے کے بجائے، جدید عصری مسائل کے تناظر میں ان تہذیبوں پر حکم لگانے کی کوشش کی، جس کی وجہ سے وہ عہد جدید کی تہذیب کو بھی بہتر طور پر سمجھنے سے قاصر رہا۔ اس کے ہاں چوں کہ تصورتاریخ کے پس منظر میں تصور زمان و مکان اپنی جملہ معنویت کے ساتھ موجود نہیں تھا لہذا اس نے خارج میں موجود تاظر کو پیش نظر کھے بغیر تہذیبوں کی معنویت اور ان کے عروج و زوال پر گفتگو کرنے کی کوشش کی۔ اپنے اس رویے کے باعث وہ ایک ناکام مورخ خیال کیا جاتا ہے کہ اس نے قدیم تہذیبوں کو ماضی کے ان اسباب و عوامل میں، جن میں کہ وہ تہذیبیں موجود تھیں، ترقی کی منازل طے کر رہی تھیں یا زوال آمادہ تھیں، میں دیکھنے اور اس ماحول میں رکھ کر ان مسائل کے جوان تہذیبوں کو درپیش تھے، کے تناظر میں مطالعہ کرنے کی کوشش نہیں کی۔ یہی سبب ہے کہ ہن ٹلکھن کا رابطہ، اس کے ماضی کے ساتھ استوار نہیں رہا۔ ماضی سے تعلق کی ناستواری، حال کے منظر ناموں کو اس کے مجموعی فکری تناظر میں سامنے لانے میں ناکام رہی۔ جب کوئی بھی دانش ور، کسی قدیم تہذیب کو اس کے ماضی میں موجود فکری ڈھانچے سے علیحدہ کر کے حال کی مجموعی فضا کے بغیر، مستقبل کی قدروں کے مطالعے کی کوشش کرتا ہے تو وہ اس صورت حال کو اپنی گرفت میں لینے میں ناکام رہتا ہے، جس کو کہ وہ اپنے زمانے میں مطالعہ کرنے کے بعد مجھے موجود میں رکھ کر، ایک اجتماعی فکری کیوس کی تشکیل کرنے میں کامیاب ہو سکتا ہے یا ہوتا ہے۔ اس کے ہاں تمام زمانے ایک نقطے پر مل کر، ماورائے زمانہ ایک تصور زمان کی روشنی میں ایسے تصورتاریخ کی بناؤ لئے ہیں جس سے قدیم، جدید یا عصری تہذیب کو سمجھنا نسبتاً آسان ہوتا ہے اور اس کے بارے میں فیصلہ کرنا یا اس پر کوئی حکم لگانا بہتر معنویت کا حامل ہوتا ہے یا ہو سکتا ہے۔

ہن ٹنگلن نے اس زاویے سے قدیم تہذیب کو جدید عصری تہذیب کی معنویت پر پر کھنے اور اس میزان پر تو لئے کی کوشش کی، اس سے اس کا بنیادی زاویہ نظری مغالط انگیزی کا شکار ہوا۔ ہن ٹنگلن کی کتاب کے مختلف حصوں کا وقت نظر سے مطالعہ کرنے کے بعد ہم اس نتیجے پر پہنچنے ہیں کہ مصنف کے فکر میں اقبالی تصور تاریخ کے بنیادی عناصر کی کارفرمائی تو موجود ہے، لیکن جب ہن ٹنگلن اسے اپنے زاویہ نظر سے مطالعہ کرتا ہے اور اس تہذیب کے اسباب و عوامل اور نتائج فکر کو مرتب کرنے کی کوشش کرتا ہے تو اس میں کامیاب و کام گار نہیں ہوتا۔ کیوں کہ ہن ٹنگلن کے ہاں جدید تہذیب کے جن مسائل کو بنیاد بنا کر جدید و قدیم تہذیب کو سمجھنے کی کوشش کی گئی ہے، ان میں اس کے فکری عناصر تین ہیں:

۱- جدید ہتھیاروں کا مسئلہ

۲- بین التہذیب یک جہتی کا مسئلہ

۳- جمہوریت کا مسئلہ

صورت حال یہ ہے کہ ان مسائل میں سے کم از کم دو مسئلے، قدیم تہذیب کو سمجھنے، ان کا مطالعہ اور مشاہدہ کرنے، ان کے معنوی خدوخال ابھارنے میں معاونت نہیں کرتے۔ جدید ہتھیاروں کا مسئلہ، جدید تہذیب کو درپیش ہے اور جمہوریت بیسویں صدی اور مابعد کے معاشروں اور حکومتوں کا مسئلہ اور معاملہ ہے۔ مسئلہ دراصل یہ ہے کہ قدیم تہذیب میں اپنے اوزاروں اور ہتھیاروں سے لیس تھیں۔ بیسویں صدی سے قبل اسلامی تہذیب کو چھوڑ کر باقی کی تمام تہذیبوں اور بیشتر اسلامی ادوار میں آمریت موجود رہی ہے اور اسلامی تاریخ کے وہ ادوار، جب ان میں آمریت نہیں تھی تو اسلام کا خلافتی نظام مروج تھا، جمہوریت نہیں تھی۔ جمہوریت انیسویں صدی کے سیاسی فکری نظام کی ایک اصطلاح ہے اور اس اصطلاح کی معنویت اپنے کلی سیاسی اور فکری نظام میں انسانی آسانی اور فلاح و بہبود کے لیے وہ کارنامہ انجام نہیں دے سکتی، جو اسلامی تہذیب نے ریاست مدینہ میں انجام دیا تھا اور مابعد بھی، یعنی خلافتے راشدین اور ان کے بعد کئی ادوار میں خلافت اسلامی ملکوں میں دکھائی دیتی رہی یا رانج رہی۔

ہن ٹنگلن نے تہذیب کو سمجھنے کے لیے جن بنیادی اوازمات کا ذکر کیا ہے، وہ تصور تاریخ سے متعلق ہونے کے بجائے سیاسیات کے ساتھ زیادہ جڑے ہوئے نظر آتے ہیں۔ ہتھیاروں کا مسئلہ ہو یا جمہوری نظام یا بین التہذیبی یک جہتی کا مسئلہ ہو، یہ مسائل تاریخ سے زیادہ سیاسی نظام کے

مسائل ہیں۔ ہن ٹنگٹن نے جس زاویہ نظر سے اپنے بنیادی فکری مطالعے کو جن خطوط پر اور جس حوالے سے پھیلایا ہے، وہ حوالہ علوم سیاسیات کا ہے۔ اصل میں اگر یہ مصنف علامہ اقبال سے متاثر ہے اور اس پر ان کے اثرات ہیں (جو بقیناً ہیں) تو وہ فکر اقبال کے اس پہلو سے زیادہ متاثر ہے کہ اس فکر، شاعر کے افکار کی بنیاد پر ایک اسلامی ریاست معرض وجود میں آئی ہے۔ یہاں تک تو ہن ٹنگٹن ٹھیک ہے، لیکن جب اس فلسفی نے فکر اقبال کے اس عملی اظہار یعنی پاکستان کا مطالعہ کرنے کا آغاز کیا تو اس سے تصور تاریخ کی تدوین کی طرح یہاں پر بھی ایک بنیادی غلطی سرزد ہوئی کہ اس نے پاکستان کو علامہ اقبال کے سیاسی افکار کا مظہر سمجھا، حالانکہ یہ علامہ اقبال کے تصور تاریخ کی روشنی سے پھوٹنے والا وہ سوریا ہے کہ جسے ہم علامہ اقبال کے تصور تاریخ کی روشنی میں بہتر طور پر سمجھ سکتے ہیں۔ لہذا پاکستان کو اقبال کے سیاسی فکر کا مظہر سمجھنے سے فلسفی کارخ، تاریخ کے بجائے سیاست کی طرف مژرجاتا ہے اور یوں وہ تہذیب کو سیاسی حوالوں سے سمجھنے اور تہذیب کا مطالعہ کرنے کی کوشش کرتا ہے۔ کسی بھی تہذیب کے مطالعے اور مشاہدے میں سیاست ایک جزو کی حیثیت سے تو شامل ہوتی ہے لیکن اسے کلی اعتبار سے پوری تہذیب پر پھیلا کر تہذیب کا مطالعہ نہ ممکن ہے اور نہ ایسا کرنا چاہیے۔ اس لیے کہ ایک جزو، کل پر غالب اور حاوی نہیں ہو سکتا۔ تاریخ پوری تہذیب کی جزئیات کو کلیات سمیت سمجھنے، اس کی تشریح اور توضیح کرنے اور اس کے معنوی پھیلاو کو اپنے حصار میں لینے میں کامیاب رہتی ہے لہذا اس فکر نے تاریخ اور تصور تاریخ کے تناظر میں جدید تہذیب، یعنی عصری تاریخ اور قدیم تہذیبوں کی معنویت میں اجائے کے بجائے، علم سیاست کی روشنی میں سمجھنے کی کوشش کی، جس کی وجہ سے اس میں کام گار نہیں ہوئے۔ یہاں یہ بات انتہائی اہم ہے کہ مغرب کا مسلمانوں کے بارے میں عمومی روایتوں معاونانہ ہے ہی، مورخین بھی کسی متحصص طبقے سے پچھے نہیں رہے۔ یہاں ہن ٹنگٹن کے تعصب کی ایک جھلک ملاحظہ کریں:

ان سب مقامات پر مسلموں اور دوسری تہذیبوں سے تعلق رکھنے والے لوگوں..... کی تھوکلوں، پروٹوٹھنوں، آرچوڈوکس، ہندوؤں، چینیوں، بدھوں، یہودیوں..... کے درمیان تعلقات کی نوعیت عموماً معاندانہ رہی ہے، جو ۱۹۹۰ء کے دوران میں تشدید آمیز ہو گئے۔ اگر کوئی غور کرے تو پتا چلتا ہے۔ جہاں جہاں اسلام کی سرحدیں ہیں، وہاں وہاں مسلموں نے اپنے بھساںوں کے لیے مصیبتیں کھڑی کی ہوئی ہیں۔ سوال پیدا ہوتا ہے آیا یہ سویں صدی کے اوخر کا یہ مسلم اور غیر مسلم جھگڑے کا پیشہن دوسری تہذیبوں کے گروپوں کے باہمی تعلقات پر بھی صادق آتا ہے؟

درحقیقت ایسا نہیں ہے۔ مسلم دنیا کی آبادی کا قریباً پانچواں حصہ ہیں لیکن ۱۹۹۰ء کی دہائی کے دوران میں کسی دوسری تہذیب سے تعلق رکھنے والے لوگوں کے مقابلے میں کہیں زیادہ تعداد میں گروپوں کے مابین جھگڑوں میں ملوث رہے۔^{۳۳}

(۷)

نامور امریکی مورخ پال کینیڈی نے عظیم طاقتوں کا عروج اور زوال اور اکیسویں صدی کر لیئے تیاری نامی دو کتابوں سے شہرت پائی۔ اس نے مادے کے یک رخ رویے سے تصور تاریخ کو اجاہ اور اس سے اکیسویں صدی اور ما بعد زمانوں میں انسانی ترقی اور اس کی پیش رفت کے آثار کو دیکھنے کی کوشش کی۔ اگر یہ مصنف یعنی پال کینیڈی، ٹائن بی کی طرح مادے کی مجموعی کیفیتوں سے اکیسویں صدی کے لیے تیاری اور ما بعد زمانوں میں برپا ہونے والی انسانی زندگی اور اس کے تخلیقی ماحول کا مطالعہ کرتا تو ذرا بہتر فکری نتائج مرتب کرنے کے قابل ہو سکتا تھا۔ لیکن اس نے تو مادے کے پھیلتے ہوئے آفاق میں سے صرف معيشت اور معاش کے معاملات لے کر اس پر اکیسویں صدی کی بنیاد رکھنے کی کوشش کی۔ مندرجہ ذیل اقتباس پال کینیڈی کی کتاب عظیم طاقتوں کا عروج و زوال کے تعارف میں سے لیا گیا ہے۔

یکیں کہ مصنف نے کس طرح اقتصادیات کو تاریخ کا غالب عنصر ثابت کیا ہے:

یہ کتاب نشانہ نانیہ کے بعد کے زمانے، یعنی آج کے جدید دور کی قومی اور بین الاقوامی طاقت کے بارے میں لکھی گئی ہے۔ اس میں اس حقیقت کا پتا چلا نے اور اس امر کی وضع احت کرنے کی کوشش کی گئی ہے کہ گزشتہ صدیوں میں، یعنی جب سے مغربی یورپ کی ”دنی شہنشاہیت“ کا قیام عمل میں آیا اور سمندر پار ریاستوں کا عالمی نظام قائم ہوا، متعدد بڑی طاقتیں ایک دوسرے کی مناسبت سے کس طرح عروج و زوال سے دوچار ہوئیں۔ اس تصنیف میں ان اہم جنگوں کا ذکر ناگزیر تھا، جو بڑی طاقتوں کے باہمی اشتراک سے لڑی گئیں اور عالمی نظام پر جن کے اثرات مرتب ہوئے۔ لیکن واضح رہے کہ یہ کتاب مطلقاً فوجی تاریخ کے بارے میں ہے۔ اس میں ان تبدیلیوں کا سراغ لگانے کی کوشش بھی کی گئی ہے، جو ۱۵۰۰ء سے عالمی اقتصادی توازن میں رونما ہوتی رہی ہیں۔ اس کے باوجود یہ کتاب براہ راست ایک اقتصادی نوعیت کی تاریخ بھی نہیں ہے۔ اس کا تمام تر موضوع اقتصادیات اور فوجی حکمت عملی کے باہم ڈر عمل پر محیط ہے، کیوں کہ آج بین الاقوامی نظام میں ہر ممتاز ریاست اپنی دولت اور طاقت کو فروع دینے کے لیے کوشان

رہی ہے اور اس کی وجہ میں اپنی ہے کہ اسے امیر ترین اور طاقت ور ترین بن جانے (اور پھر بدستور قائم رہنے) کی خواہش دامن گیر رہی ہے۔^{۳۳}

معاش اور معيشت پر استوار ہونے والی طاقتیں تباہی کے دھانے پر کھڑی ہیں اور جو جنگی ہتھیاروں اور دفاعی معاملات میں ملوث نہیں ہیں، وہ بھی عجیب تذبذب کا شکار ہیں۔ مثلاً جاپان ہی کو لے لیں کہ ۱۹۳۵ء میں ایم بیم کی تباہ کاریوں کے بعد اس نے فوج، دفاع اور جنگ کے معاملات ٹھیکے پر دے رکھے ہیں۔ اس کا اپنا کوئی دفاعی نظام نہیں ہے اور اس نے تمام ترقیات سائنس، ٹیکنالوژی اور معيشت کی ترقی پر مرکوز کر رکھی ہے۔ وہ شاید دنیا کا سب سے زیادہ معاشی اور مالی معاملات میں توانا ملک لیکن اس کے باوجود دفاعی معاملات میں محتاج ہونے کے باعث پوری قوم شدید اضطراب، بے قراری اور تذبذب کا شکار ہے۔ روں کی طرف آئیں تو زار روں کے بعد جدید روئی ریاستوں کے کفیڈریشن کا تصور رائج ہوا۔ جدید قوتیں کامیاب ہوئیں اور سوویت یونین ایک نظام فکر کے تحت معيشت اور معاشی رویوں کو بنیاد بناتے ہوئے ایک نئے مستقبل کی تلاش میں نکلا اور پچاس برس جدوجہد میں گزارنے کے بعد بکھر کر رہ گیا، اس عظیم کفیڈریشن کے حصے بخڑے ہوئے۔

دیکھنا چاہیے کہ کوئی ایسی چیز ہے، جو قوم، تہذیب اور ملک کو جوڑ کر رکھتی ہے۔ اس کے اندر روح رواں کا کام کرتی ہے لیکن وہ یقیناً معيشت اور معاش نہیں ہو سکتی۔ عالمی سطح پر مالی اداروں نے معاش اور معيشت کو بنیادی قدر قرار دے کر پوری دنیا کو اپنے حصار میں رکھنے اور امریکہ کے، یعنی عالمی طاقت کے زیر نگذیں کرنے میں بنیادی کردار ادا کیا ہے۔ لیکن جب ہم ملک کی داخلی اور خارجی صورت حال کا جائزہ لیتے ہیں تو اس کے جارحانہ رویوں اور عالمی سطح پر اس کے زور استبداد اور معاشی استحکام کا جائزہ لینے کے بعد ہم اس نتیجے پر پہنچتے ہیں کہ اس کے داخل میں موجود ہریں کسی بہت بڑے انقلاب کا پیش خیمه ہیں۔ وہ دن دور نہیں، جب امریکہ اپنے دوسرے پیش روؤں کی طرح انجام کا رکو پہنچے گا۔

چین کی طرف آئیں تو وہاں ہمیں استحکام کی کیفیت دکھائی دیتی ہے۔ بنیاد، ان کے نظام فکر کی بھی معاش اور معيشت پر ہے لیکن کہیں ایک جذبہ کا فرماء ہے، جس جذبے کو قوم پرستی کا یا کسی بھی جذبے کا نام دیں لیکن قوم کو جوڑنے کے لیے کہیں روحانی سطح پر ایک ایسا جذبہ کا فرماء ہے، جس کی وجہ سے وہ قوم آج بھی بہتر مستقبل کے لیے سرگردان ہے۔ اس قوم میں، اس کا اپنا

فکری نظام کا رفرما ہے الہدا وہ کسی ایسے نظام کے اثرات اپنے ہاں برداشت نہیں کرتی، جس سے اس کے اپنے داخلی نظام کی معنویت کو شکست و ریخت سے دوچار کر دے۔

اس حوالے سے یہ مثال بڑی بھل ہے کہ ۱۹۳۳ء کے زمانے میں، جب ایران میں برطانیہ تیل کے حوالے سے معابدوں میں مصروف تھا، اردو کے نامور پاکستانی شاعر نم راشد، جوان دنوں ایران میں موجود تھے، نے ایک نظم لکھی، جس میں انہوں نے کہا تھا کہ یہ معابدوں نے کرو، اپنے ملک کی دیواریں اوپنجی کرلو، مغربی لٹریچر کو اپنے ملک میں نہ آنے دو کہ یہ ہمارے ملک میں بھی تاجر کے روپ میں آئے تھے اور وہاں اپنا لٹریچر پھیلا دیا تھا۔ یہ ہم پر قابض ہو گئے تھے، سو تم ان کی آوازوں سے اپنے کانوں کو بچاؤ تاکہ ان کے فکری نظام سے متاثر نہ ہو۔ نم راشد کی مذکورہ نظم ملاحظہ کریں:

تیل کے سوداگر

بخارا، سمرقند اک خال ہندو کے بد لے!

بجا ہے، بخارا، سمرقند باقی کہاں ہیں

بخارا، سمرقند نیندوں میں مدھوش،

اک نیلگوں خامشی کے جا بول میں مستور

اور ہر دوں کے لیے ان کے در بند

سوئی ہوئی مہ جبینوں کی پلکوں کے ماندر

روتی "بہم اوست" کے تازیانوں سے مخذور

دو مہ جبینیں!

بخارا، سمرقند کو بھول جاؤ

اب اپنے در خشندہ شہروں کی

طہران و مشہد کے سقف و دروبام کی فکر کرلو،

تم اپنے منے دور ہوش عمل کے دلاؤ ویز چشمیں کو

اپنی نئی آزوؤں کے ان خوبصورت کنایوں کو

محفوظ کرلو!

ان اوپنجے در خشندہ شہروں کی

کوئی فصیلوں کو مضبوط کرلو
 ہر اک برج و بارد پر اپنے نگہبماں چڑھادو
 گھروں میں ہوا کے سوا
 سب صد اؤں کی شمعیں بجھادو!
 کہ باہر فصیلوں کے ینچے
 کئی دن سے رہ زن ہیں خیمه فَکَل
 تیل کے بوڑھے سوداگروں کے لبادے پہن کر
 وہ کل رات یا آج رات کی تیرگی میں
 چلے آئیں گے بن کے مہماں
 تمھارے گھروں میں
 وہ دعوت کی شب جام و بینالندھا ائیں گے
 ناچیں گے، گائیں گے
 بے ساختہ قہبہوں ہمبوں سے
 وہ گرمائیں گے خون محفل
 مگر پوچھتے گی
 تو پلکوں سے کھودو گے خود اپنے مردوں کی قبریں
 بساط ضیافت کی خاکستر سونختہ کے کنارے
 بہاؤ گے آنسو!
 بہائے ہیں ہم نے بھی آنسو!
 گواب خال ہندو کی ارزش نہیں ہے
 عذار جہاں پر وہ رستا ہوا گہر اناسور
 افرنگ کی آزخوں خوار سے بن چکا ہے
 بہائے ہیں ہم نے بھی آنسو
 ہماری نگاہوں نے دیکھے ہیں
 سیال سایوں کے مانند گھلتے ہوئے شہر
 گرتے ہوئے بام و در

اور مینار و گنبد
مگر وقتِ محراب ہے
اور دشمن اب اس کی خمیدہ کمر سے گزرتا ہوا
اس کے نچلے افق پر لڑھلتا چلا جا رہا ہے
ہمارے بہمنہ و کاہیدہ جسموں نے
وہ قید و بند اور وہ تازیا نے سہے ہیں
کہ ان سے ہمارا ستمگر
خود اپنے الاوَّمیں جلنے لگا ہے!
مرے ہاتھ میں ہاتھ دے دو!
مرے ہاتھ میں ہاتھ دے دو!
کہ دیکھی ہیں میں نے
ہمالہ والوند کی چوٹیوں پر انا کی شعایں
انھیں سے وہ خورشید پھوٹے گا آخر
بخارا، سمرقند بھی سال ہا سال سے
جس کی حسرت کے دریو زہ گر ہیں! ۱۵

گویا چین نے اپنی دیواریں اوپنی کر رکھی ہیں۔ جس دن اس کی دیواروں میں شگاف ڈال کر
علمی استعمار کا فکری نظام داخل ہو گیا تو پھر چین بھی فکری یلغار سے اپنی نسل کو بچانہیں سکے گا۔
جو تیاری علمی سطح پر جدید اور عصری تہذیب کر رہی ہے، اس کی بنیاد معاشر اور معیشت پر
ہونے کی وجہ سے، اسے کبھی استحکام میسر نہیں ہو سکے گا۔ علمی معیشت کے راجح نظام میں امیر،
روزانہ امیر تر اور غریب، روزانہ غریب تر ہوتا چلا جا رہا ہے۔ جہاں انسان کے مابین انتکاز
دولت کی بنیاد پر ایک خلیج حائل ہو، وہاں اس خلیج کو پاشنا ممکن نہیں۔ ایسے حالات میں ایسا انقلاب
آ کر رہتا ہے، جو تباہی و بر بادی ساتھ لائے۔

۱۹۸۲ء میں اقوام متحده کے سیکرٹری جنرل نے کہا تھا کہ ابھی تک دنیا میں کوئی ایسا ہتھیار
نہیں بنایا گیا، جو آزمایا نہ گیا ہو۔ دنیا میں جتنے خطرناک ہتھیار بنائے گئے، سارا معاشر اور
معیشت کا چکر تھا اور ہے۔ اگر اب بھی تہذیبوں کے درمیان مکالمہ کرنے اور کرانے والے،

معیشت اور معاش کے بجائے تہذیب کی کسی اور قدر کو، جس کی بنیاد روحانیت پر ہو، بنیادی اور اساسی اکائی قرار دیں تو دنیا کا امن والپس لا یا جاسکتا ہے۔ یہ علامہ اقبال کا وہ خواب ہے، جواب بھی تعبیر آشنا ہو سکتا ہے۔ یہاں بہتر معلوم ہوتا ہے کہ علامہ اقبال کے کلام میں سے وہ پیش گوئیاں دیکھیں کہ کون کون سے واقعات و حادثات اب تک رونما ہو چکے ہیں اور کون سے ابھی رونما ہونے کے لیے موجود ہیں۔ کلام اقبال میں سے وہ حصے ملاحظہ کریں، جن میں ان کی مستقبل شناسی اور مستقبل بینی کے مظاہر سامنے آتے ہیں:

نظر آئے گا اسی کو یہ جہان دوش فردا
جسے آگئی میسر مری شوختی نظارہ^{۵۶}
مشرق سے ہوبے زارہ مغرب سے حذر کر
فطرت کا اشارہ ہے کہ ہر شام سحر کر گئی
ممکن ہے کہ یہ داشتہ پیرک افرنگ
ابلیس کے تعویذ سے کچھ دیر سنبھل جائے^{۵۷}
جو کرے گا امتیاز رنگ و خون مٹ جائے گا
ترک خرگاہی ہو یا اعرابی والا گہر^{۵۸}
عام حریت کا جو دیکھا تھا خواب اسلام نے
اے مسلمان آج تو اس خواب کی تعبیر دیکھی!
اپنی خاکستر سمندر کو ہے سامان وجود
مر کے پھر ہوتا ہے پیدا یہ جہان پیر دیکھی!
کھول کر آنکھیں مرے آئینہ گفتار میں
آنے والے دور کی دھنڈی سی اک تصویر دیکھی!^{۵۹}
کتاب ملت بیضا کی پھر شیرازہ بندی ہے
یہ شاخ ہاشمی کرنے کو ہے برگ و شتر پیدا^{۶۰}
اگر عنانیوں پر کوہ غم ٹوٹا تو کیا غم ہے
کہ خون صد ہزار انجم سے ہوتی ہے سحر پیدا^{۶۱}
تدبر کی فسوں کاری سے محکم ہونہیں سکتا

جہاں میں جس تمدن کی بنا سرمایہ داری ہے ۳۳
 جانتا ہے جس پر روشن باطن ایام ہے
 مزدکیت فتنہ فردا نہیں، اسلام ہے ۳۴
 حادثہ وہ جو ابھی پردة افلک میں ہے
 عکس اس کا مرے آئینہ اور اک میں ہے ۳۵
 تا جہاں باشد جہاں آرا شوی ۳۶
 تاج دار ملک لایبلی شوی ۳۷
 مشت خاک ما سر گردوں رسید
 زیں غبار آں شہسوار آید پدید ۳۸
 خفتہ در خاکستر امروز ما
 شعلہ فردائے عالم سوز ما
 غنچہ ما گلتان در دامن است
 چشم ماہ از صبح فردا روشن است
 اے سوار اشہب دوراں بیا
 اے فروع دیدہ امکاں بیا
 رونق ہنگامہ ایجاد شو
 در سواد دیدہ ہا آباد شو
 شورش اقوام را خاموش کن
 نغمہ خود را بہشت گوش کن
 خیر و قانون اخوت سازده
 جام صہبائے محبت بازدہ
 باز در عالم بیار ایام صلح
 جنگجویاں را بدہ پیغام صلح
 نوع انسان مزرع و تو حاصلی
 کاروان زندگی را منزی

ریخت از جور خزان برگ شجر
 چوں بہاراں بر ریاض مانگز
 سجدہ ہائے طفک و برنا و پیر
 از جین شرمسار مانگیز
 از وجود تو سرافرازیم ما
 پس بہ سوز ایں جہاں سوزیم ما^{۳۸}

علامہ اقبال کے کلام میں سے مندرجہ بالا حصے دیکھنے کے بعد، ان کی مستقبل شناسی اور مستقبل بنی کے ان بنیادی خدو خال کو سمجھنے میں معاونت ملتی ہے کہ وہ مستقبلیت کے ادراک میں اس درجے باشمورتھے کہ وہ حالات، جو ابھی صدیوں میں وقوع پذیر ہونے تھے، علامہ اقبال نے ان کی پیش گوئی میں صدی کے شروع میں کر دی تھی۔ قدیم زمانوں سے اب تک کے زمانے میں شاید ہی کوئی ایسا تاریخ کا فلسفی گزر اہو کہ جس کی پیش گوئیاں یا جس کی مستقبل شناسی کے رویے، اس کے مستقبلیت کے علم کی مجموعی صورتوں میں، صداقتوں کی تعبیریں لیے ہوئے سامنے آئے ہوں۔ ڈاکٹر اسلام انصاری اس سلسلے میں لکھتے ہیں:

اس وسیع ناظر میں اقبال واحد شاعر اور فلسفی ہیں، جن کے ہاں مستقبل محض ایک امکان ہی نہیں، ایک حقیقت حقہ اور امر واقعہ کے طور پر موجود ہے، مستقبل کے ساتھ اقبال کی شدید جذباتی اور فکری وابستگی کے نھیاتی عوامل بھی دریافت کیے جاسکتے ہیں۔ مسلمانوں کے تہذیبی احتجاط اور سیاسی زوال پر اقبال کا دل کتنا کڑھتا ہوگا، اس کا اندازہ کسی حد تک ان کے اس ذہنی سوال سے کیا جاسکتا ہے کہ مسلمانوں کے مستقبل کو کس حد تک بدلا جاسکتا ہے؟ ان کے تحت الشعور میں رہ رہ کر یہ سوال سر اٹھاتا تھا کہ کیا زوال و نکبت مسلمانوں کے لیے مقدر کر دیے گئے ہیں؟ اس سوال کا جواب سب سے پہلے انہوں نے ”جواب شکوہ“ میں دینے کی کوشش کی اور مستقبل کو حال کے اعمال کے ساتھ وابستہ قرار دیا، ان کا یہ خیال سب سے پہلے ”جواب شکوہ“ ہی میں سامنے آیا کہ اگر حال کو بدل دو تو مستقبل خود بہ خود بدل جائے گا۔ اس طرح اقبال کی مستقبلیت کے تین مدارج یا تین سطحیں قرار پاتی ہیں۔ اولًا مستقبل کا ادراک مسلمانوں کے روشن مستقبل کی صورت میں، ثانیًا مستقبل کا احساس نوع بشر کے لامحدود امکانات کی حیثیت سے اور ثالثًا۔ مستقبل کا تصور کائنات اور نظام وجود کے لامتناہی امکانات کے حوالے سے..... اقبال کی مستقبلیت کی

یہ تینوں سطحیں یا مدارج ان کے فکر میں بیک وقت موجود ہیں اور ایک دوسرے کے ساتھ مربوط بھی۔ اقبال انسانیت کے مستقبل کو مسلمانوں کے مستقبل کے ساتھ وابستہ سمجھتے ہیں۔ اس لیے بعض اوقات وہ مسلمان اور انسان کے مستقبل کو ایک ہی صورت میں دیکھتے ہیں۔^{۱۹}

لہذا اس نظر میں جب ہم مغرب کے مذکورہ بالا تین غیر مسلمان فلسفیوں کو دیکھتے ہیں تو ہم یہ کہنے میں حق بجانب ہیں کہ ان کے ہاں فکر اقبال سے اخذ و استفادے کے آثار تو دکھائی دیتے ہیں مگر اس کی مجموعی فکر کو پیش نظر رکھ کر تہذیبوں کا مطالعہ کرنے اور تہذیبوں کو تصور تاریخ کی روشنی میں سمجھنے کے بجائے ان لوگوں نے یا تو علم تاریخ کو علم سیاست کے ذریعے سمجھنے کی کوشش واکوشاں کی یا پھر علم اقتصادیات کی روشنی میں علم سیاست ہو یا علم معاشریات، یہ تہذیب کے وہ مادی رویے اور اجزا ہیں، جو تہذیب کے عروج میں اہمیت کے حامل ضرور ہیں لیکن یہ بنیادی قدر نہیں ہیں۔ جب آپ تہذیب کو اس کے تصور تاریخ کے اس بنیادی منہاج کی روشنی میں سمجھتے اور سمجھنے کی کوشش کرتے ہیں تو پھر تہذیب اپنی کلی معنویت کے ساتھ اپنا اظہار کرتی ہے۔ اس اظہار یہ میں وہ تہذیب اپنی جملہ اور متنوع صورتوں کے ساتھ متشکل ہوئی ہے۔ یہ رویے یا یہ صورتیں ابن خلدون اور علامہ اقبال کے ہاں تو ہمیں دکھائی دیتی ہیں لیکن مغرب کا کوئی بھی فلسفی ان رویوں کی جملہ صورتوں کی نقش گری میں کامیاب نہیں ہوا۔

اب ہم دیکھتے ہیں کہ علامہ اقبال نے تاریخ کے تصور کی جن بنیادی، فکری اور جمالياتی حقیقوں کا ادراک کیا ہے، ان پر مابعد آنے والے مسلمان اور غیر مسلمان فلسفیوں نے تاریخ کے تصور کی بنیاد کو کس نئی پرائلٹھیا ہے اور اس تصور تاریخ میں مستقبل کے کیا فکری اور تہذیبی امکانات پوشیدہ ہیں۔ تصور تاریخ اگر پیغمبرانہ وحی پر استوار ہو تو اس سے ایسا نیا تہذیبی اور شفافی نظام مروج ہوتا ہے، جس کے پس منظر میں پیغمبرانہ وحی اپنی تمام تر فکری، علمی اور عملی جہتوں کے ساتھ آن متشکل ہوتی ہے۔ پیغمبر انسانیت نے تاریخ کی معنویت کو جس زاویہ نظر سے تبدیل کیا ہے۔ اس تبدیلی نے بنی نوع انسان کی عظمت اور وقار کے کچھ ایسے نئے خطوط استوار کیے ہیں کہ پورا انسانی منظر ناممتنی صورتوں میں آن متشکل ہوا ہے۔ نبی آخرا لزماں کی عربوں میں بعثت، اس بات کی دلیل ہے کہ انہوں نے اس زمینی مرکز سے اپنی تعلیمات اور فکر کو اس انداز سے دنیا کے مختلف علاقوں اور خطوط میں، مختلف نسلوں اور تہذیبوں میں پھیلا لایا ہے کہ انسانی تاریخ اور تاریخ کا تصور، تخلیق کائنات کے بعد پہلی بار کچھ ایسے نئے منظر ناموں سے ہم آہنگ ہوا، جو آپ کی بعثت سے قبل

اپنی جامعیت اور ہمہ گیریت کے ساتھ کبھی مشکل نہیں ہوا۔ آپ نے انسان کی عظمت اور وقار کے وہ پیانے مرتب کیے کہ آج بھی انسان، عرفان ذات اور اپنی انا کی ثبت جہتوں کو بروئے کارلا کر سراٹھائے کھڑا ہے۔ آپ نے آقا اور غلام کے درمیان طبقاتی کشمکش اور متصادم زاویہ ہائے نظر کو تبدیل کر دیا۔ آقا اور غلام کی تمیز مثالی۔ آپ نے انسانیت کے رشتہ اور ناتے کو اس قدر اہمیت اور افادیت سے ہم آہنگ کیا اور انسانی زندگی کی مختلف جہتوں کو ایک نئے تاریخی، معنوی اور جمالیاتی پس منظر میں اجاگر کیا۔

ظہور اسلام سے قبل عربوں کے معاشرے میں پیدا ہونے والی بچیوں کو زندہ درگور کر دیا جاتا تھا۔ نبی رحمت نے اس ظالمانہ فعل کو ہمیشہ کے لیے ختم کر دیا۔ آپ نے عورت کی چاروں حیثیتوں کو وہ معنی عطا کیے کہ اس دور کی بے معنی عورت، تزمین کا نبات بن گئی۔ آپ نے ماں، بیوی، بہن اور بیٹی کے حقوق مقرر کر دیے۔ آپ نے عربی، عجمی، کالے گورے، امیر اور غریب کے درمیان، موجود لیچ کو ختم کر دیا اور تاریخ انسانیت کو نئے معنوی مظہروں سے ہم آہنگ کیا۔ نبی کرم نے روح عصر اور اس کی ضرورتوں کو پیغمبرانہ شعور سے جس طرح دیکھا اور جس طرح اس کی معنوی تعبیر کی، انسانی تاریخ میں آپ سے قبل اس زاویہ نظر سے کسی نے کام نہیں کیا۔ روح عصر اور اس کی ضرورتوں کو پیغمبرانہ وحی کے تناظر میں دیکھ کر انسانی نفیات کی جن کیفیتوں کی گھنیماں سلب جھائی گئیں، وہ تاریخ انسانی کا پہلا واقعہ ہے۔ اس وقوع کے زیر اثر انسان کا علم تاریخ اور تاریخ کا تصور، بالکل نئی نویں معنویت سے ہم کنار ہوا۔

تاریخ اور تصور تاریخ کی یہ نئی معنویت، نئے مظہروں اور سویروں کی نوید بن کر انسانی تاریخ اور انسانی تہذیب، نئے مستقبل اور مستقبل کے خوش آئند منظر ناموں کی صورت میں اجاگر ہوئی۔ اسلام کی سیاسی اور جغرافیائی وسعت صدیوں سے جس نظام زندگی کو ترس رہی تھی، وہ اسے قرآن اور حدیث کی صورت میں میسر آیا۔ قرآن اور حدیث کے میسر آنے سے ایک ایسے نظام حیات کا آغاز ہوا، جس کے زیر اثر قانون رفقہ کا دائرہ کار، تاریخ کو ایک نئے تناظر میں مرتب کرنے کا باعث ہوا اور انسانی تاریخ اور اس کا تصور کچھ ایسے روپوں سے ہم آہنگ ہوا کہ جس کی وجہ سے تاریخ ایک سرچشمہ علم بن کر سامنے آئی۔ قدیم تہذیبوں میں اور اسلام کی معاصر غیر مسلم تہذیبوں میں تصور تاریخ موجود ہا لیکن اس تصور تاریخ کی بنیاد، اس پیغمبرانہ وحی پر استوار نہ ہونے کی وجہ سے اس کے اندر موجود غیر سائنسی اور غیر منطقی رویے اثر انداز ہوئے۔

اس کی وجہ سے انسانی زندگی اپنے تخلیقی زاویہ ہائے نظر سے ہٹ کر ایسے ابتدائی رویوں سے ہم کنار ہوئی، جو تاریخ کے ادوار سے قبل انسانی زندگی میں مروج رہے یا تھے۔

علامہ اقبال سے قبل مسلمان فلسفیوں کی تاریخ اور روایت میں، ابن خلدون وہ پہلا فلسفی ہے، جس نے قرآنی اور اسلامی تصور تاریخ کی تدوین کے ساتھ ساتھ اس کے انسانی اور نفسیاتی پہلوؤں کی طرف بطور خاص توجہ مرکوز کی۔ اس نے انسانی نفس کے تحت الشعور کو جس انداز میں اجال کر تاریخ کی معنویت کو دیکھنے کی طرح ڈالی ہے، ایسا اس سے قبل فلسفے کی تمام تر تاریخ میں کبھی بھی نہیں ہوا۔ ابن خلدون کے تصور تاریخ کو انسانی نفیات کے علم کے ساتھ مربوط کر کے دیکھنے سے انسانی تصور تاریخ ایک ایسے نئے منظرنامے سے مربوط ہوا، جس نے مستقبل کی قدر و قیمت میں اضافہ کیا۔ ابن خلدون سے قبل اور مابعد تاریخ کے فلسفیوں نے تاریخ کی تدوین اور تشکیل میں

قرآن اور حدیث سے اپنی استطاعت کے مطابق اخذ و استفادہ کیا ہے لیکن وہ انسانی نفیات کی متنوع اور مختلف جہتوں کو پیش نظر رکھ کر، تصور تاریخ کی تدوین میں کامیاب نہیں ہوئے۔ ان کے تصور ہائے تاریخ، انسانی رویوں کی اکبری معنویت کو سامنے لاتے رہے لیکن انسانی نفیات کی جملہ تعبیرات کے پس منظر میں تصور تاریخ کو اجائے سے قاصر رہے۔ انھوں نے انسانی نفیات کی ان جہتوں میں سفر آشنا رہنے اور ان کی تفہیم کو نفسیاتی تناظر اور بشریاتی رویوں میں پرکھے کے بجائے، یک رخی سلطھ پر دیکھنے کی کوشش کی، جس کی وجہ سے ان کے تصورات تاریخ، اسلامی علوم و فنون سے ماخوذ ہونے کے باوجود اپنی آفاقی قدروں کے تعین میں کام گار نہیں ہوئے۔ ابن خلدون کے صدیوں بعد، علامہ اقبال کی صورت میں جس ہستی نے جنم لیا، اس کے ہاں تاریخ بطور علم اور تصور تاریخ کے تعین اور اس کے معنی و مفہوم کی تدوین میں جو وسعت اور ہم گیریت آئی، وہ ابن خلدون کے تصور تاریخ کو بھی میسر نہیں تھی۔

علامہ اقبال کے تصور تاریخ کی معنوی، تہذیبی، فکری اور تاریخی تعبیر کچھ ایسے معاملات سے متعلق رہی، جو ابن خلدون کے تصور تاریخ یا علم تاریخ کی تعبیرات میں مشکل ہونے سے رہ گئے تھے۔ ابن خلدون نے تصور تاریخ کے تعین میں جملہ علوم و فنون اور ضابطہ اسلامی سے استدلال اور اخذ و استفادے کے ساتھ، زمانی اعتبار سے اپنا رشتہ اور ناتا، اپنے ماضی کے ساتھ مربوط رکھا۔ انھیں مستقبل کی جانب توجہ کرنے اور تینوں زمانوں کو بیک نگاہ دیکھنے کی فرصت میسر نہیں آئی۔ لہذا ان کے ہاں ماضی کی طرف رمحان اور ماضی سے لمحہ حال کی تدوین، اہمیت کی حامل ضرور ہے لیکن مستقبل کی قدروں کا تعین ان کے تصور تاریخ کی روشنی میں ذرا کم دکھائی دیتا ہے۔

علامہ اقبال کے ہاں تصور تاریخ کی جامعیت اس صورت میں اور بھی بڑھ جاتی ہے کہ ان کے ہاں افکار کا رشتہ اور ناتماضی سے نہیں ٹوٹتا۔ وہ لمحہ موجود کو بے پناہ اہمیت دیتے ہیں لیکن مستقبل اپنے جملہ امکانات کے ساتھ ان کی نگاہ سے پوشیدہ نہیں ہوتا۔ لہذا وہ یک وقت زمانے کی تینوں حالتوں اور صورتوں کو ایک نقطہ اتصال پر منضبط کرنے اور اسے نئی معنوی تعبیر عطا کرنے میں کام گار رہتے ہیں۔ ان کا تصور صرف ماضی کے ایوانوں میں ہی گردش کنائے نہیں رہتا، وہ محض حال کے منظرنا مے نقش نہیں ابھارتے، نہ انھیں صرف اور صرف مستقبل کو اجائے اور اس پر نظریں مرکوز رکھنے کی ضرورت محسوس ہوتی ہے۔ بلکہ وہ زمانے کی اس تعبیر کو پا کر ماورائے زمانہ امکانات اجائے میں اور انھیں ملی صورت عطا کرنے میں کام گار رکھرتے ہیں۔ وہ محض ماضی سے وابستہ رہتے یا ان کا رشتہ اور ناتاصرف لمحہ موجود سے ہوتا تو وہ مستقبل کی قدر رونا کا تعین نہ کر پاتے، جنہیں انہوں نے اپنے افکار میں بنیادی اہمیت دی ہے۔

علامہ اقبال اگر زمانے کی تینوں حالتوں اور صورتوں کے ساتھ رابطے کو اس سطح پر استوار کرنے میں کام گار نہ ہوتے تو پھر علامہ اقبال نہ ہوتے بلکہ ابن خلدون ہوتے۔ تاریخ کی متنوع اور مختلف انسانی نفیات کے مظاہر میں تعبیرات مرتب کرنے اور ان کی تہذیب کرنے کے باوجود، مستقبل کی امکانی صورتوں کے تعین میں اس کامیابی سے وہ ہم کنارہ ہوتے، جس سے وہ اب ہوئے ہیں۔ علامہ اقبال نے ماضی سے ربط رکھا، حال سے غافل نہیں رہے اور مستقبل کے خواب دیکھے۔ ان کے خواب، حقیقت کی تعبیر لیے ہوئے رونما ہوئے، وہ ماضی کو سمجھے بغیر اور روح عصر کا دراک کیے بغیر مستقبل کے خواب دیکھنے والے نہیں تھے۔ اگر وہ محض مستقبل کے خوابوں کے پچھے بھاگتے، ماضی سے ان کا رشتہ اور ناتا، لمحہ موجود کا مطالعہ اور تجزیہ کمتر ہوتا تو پاکستان کی تشکیل اور تہذیب و تعمیر اس صورت میں مشکل نہ ہوتی۔ ان کے خواب کا تعبیر سے گزarna، اس بات کی گواہی دیتا ہے کہ انہوں نے تصور تاریخ اور تاریخ کی مختلف جہتوں میں جس طرح سفر کیا ہے، اس کے نتیجے کے طور پر مستقبل کے امکانی روایوں کا یقینی صورت میں بدلنا عین ممکن ہے۔ علامہ اقبال ماضی سے کٹ کر نہیں جیے، ماضی کے ساتھ ان کے رشتہ اور تعلق نے انھیں مستقبل کو دیکھنے اور اجائے کی ایک صورت عطا کی۔ انہوں نے ماضی کے تناظر میں، حال کے منظرنا مے پر مستقبل کی جو صورتیں دیکھیں، ان کی تصور کشی ایک ایسے زاویہ نظر سے کی، جسے ابتداءً شاعرانہ منطق اور دیوانے کی بڑھ کھا گیا لیکن جب وہ عملی صورت میں ڈھل کر مشکل ہوا تو

دنیا نے دیکھا کہ زمانے کے تینوں ادوار سے ربط، ضبط اور ایک سلسلہ اور تواتر سے ان کا تجزیہ کیے بغیر، ان کا ادراک ناممکن تھا۔

علامہ اقبال نے تاج الدین محمود اشنوی کی کتاب غایت الامکان فی معرفت زمان و المکان کو جس وقت نظر سے پڑھا اور سمجھا اور تصور زمان کی جو تعبیر پائی اور مکان کے جن امکانات کو انھوں نے پیش نظر کھا، اس میں ضرورت اس امر کی تھی کہ وہ زمانے کی تینوں صورتوں کو باہم ملا کر ایک ایسے جادو دانی رویے کی تشکیل کرتے کہ جس سے ان کا تصور تاریخ کچھ ایسے منظراً مموف کی نوید بن جاتا، جن کے در پیچے مستقبل میں کھلتے۔ حقیقت یہ ہے کہ انھوں نے ایسا ہی کیا۔

علامہ اقبال، تاریخ فلسفہ میں وہ واحد فلسفی ہیں کہ جن کے ہاں تصور تاریخ کامل طور پر قرآن و حدیث سے ماخوذ ہے۔ ان کا سائنسی اور منطقی استدلال، چاہے شاعرانہ رویوں پر بنیاد رکھتا ہو، چاہے وہ علم بشریات اور علم نفسیات کے جملہ اور متنوع زاویہ ہائے نظر سے اخذ و استفادہ کرتے ہوں لیکن تصور زمان کی ماوراءت کو جس انداز سے انھوں نے منتقل کیا، اس پر بنیاد رکھنے کی وجہ سے ان کے تصور تاریخ میں جو جامعیت اور جو آفاقیت وہمہ گیریت نظر آتی ہے، وہ ان سے قبل، کسی بھی مسلمان فلسفی کے ہاں نظر نہیں آتی۔ یہاں یہ بات خاص طور پر قبل ذکر ہے کہ اگر یہ رویہ کسی مسلمان فلسفی اور خاص طور پر اب خلدوں کے ہاں نہیں ہے تو پھر ایسا بھی ہے کہ کسی غیر مسلمان فلسفی کے ہاں اس کا امکان بھی ناممکن ہے۔

علامہ اقبال کا تصور تاریخ پر ایک بہت بڑا احسان ہے کہ انھوں نے اس علم اور ذریعہ علم کی بنیادی جزئیات کو انسان کی تہذیبی، معاشی، معاشرتی، سیاسی اور فکری بنیادوں کے ساتھ وابستہ رکھ کر، ایک ایسے زاویہ نظر سے اجائے اور دیکھنے کی کوشش کی ہے، جو اس سے قبل دیکھنا ناممکن تھا۔ علامہ اقبال نے روح عصر اور اس کی ضرورتوں کو دیکھا ہے اور جس طرح سے انھوں نے انسانی نفسیات کی متنوع جہتوں کو زمانے کی تینوں صورتوں اور ان کے ماوراء زمانہ یعنی تصور زمان کی روشنی میں دریافت کرنے کی کوشش کی ہے اور اس دریافت میں تصور مکان کی امکانی صورتوں کا تعین کیا ہے، اس میں فلکرو فلسفہ کے مختلف نظام باہم مل گئے ہیں۔ اس ہم آہنگی سے انسانی زندگی کی مختلف جہتوں کا ایک نکتے پر اتصال ہوا ہے، جس سے انسانی تاریخ انھیں منظروں میں گردش کرتی ہوئی دکھائی دیتی ہے، جو انسانی زندگی کے مختلف فکری شعبوں سے مربوط ہیں۔ علامہ اقبال کا تصور تاریخ محض تاریخی حالات اور واقعات یا تاریخی علم ہی سے وابستہ نہیں

ہے، قرآن و حدیث، علم بشریات و نفیسیات، فلسفے کی تہذیب اور تاریخ، ادب، مختلف تہذیبوں کے جغرافیائی، سیاسی، سماجی اور معاشرتی احوال و آثار، سب کے تناظر میں اپنے تصورتاریخ کو اجائے کی کوشش کی ہے، لہذا علامہ اقبال کے تصورتاریخ کی مدویں و تہذیب اور تشكیل میں جو مراحل موجود ہے ہیں، ان کے پیش نظر اس امر کا جواب تلاش کرنا کچھ زیادہ مشکل نہیں ہے کہ علامہ اقبال کے تصورتاریخ کے اثرات، ان کے قریبی معاصرین اور مابعد کے تاریخی فلسفہ دانوں پر پڑے ہیں۔

مسلمان فلسفہ تاریخ کے ساتھ ساتھ غیر مسلمان فلسفہ تاریخ بھی علامہ اقبال کے اثرات سے شروع ہیں۔ وہ یوں کہ علامہ اقبال اپنی زندگی کے ابتدائی زمانے میں ہی علمی سطح پر تسلیم کر لیے گئے۔ ان کی صلاحیتوں کا بے پناہ اعتراف کیا گیا۔ جب مشرق میں اور خاص طور پر بر صغیر میں ان کے خلاف فکری سطح پر کام ہوا تھا، تو اس وقت ان کے کلام کے مغرب میں ترجمے ہو چکے تھے۔ لہذا انگریزی زبان میں علامہ اقبال کے فکری اثرات ان کی زندگی میں ہی اثر و نفوذ کر چکے تھے۔ سیاسی، سماجی اور تہذیبی حوالوں سے ان کے افکار و خیالات کا چرچا، ۱۹۳۰ء کے خطبہ اللہ آباد کے بعد ہوا۔ اس خطبے میں انہوں نے تصورتاریخ کو ایک نیازاویہ نظر عطا کیا۔ اس خطبے کے سترہ برس بعد، پاکستان کے قیام کے ساتھ ہی بحیثیت تاریخ کے فلسفی کے وہ بے پناہ مقبول ہوئے، لہذا مسلمان فلسفیوں کے ساتھ ساتھ، ان کے بڑے دور رس اور دریپا اثرات غیر مسلمان فلسفیوں پر بھی پڑے۔

ہم دیکھتے ہیں کہ جن غیر مسلمان فلسفیوں نے علامہ اقبال کے تصورتاریخ کو سمجھا اور اس کے پیش نظر اپنے زاویہ نگاہ کو افکار اقبال سے مستینیر کرنے کے بعد تصور ہائے تاریخ پیش کیے، ان میں تین فلسفی بطور خاص مقبول ہوئے۔ جیسا کہ ان تینوں کے فکر و فلسفے پر مفصل بحث کی جا چکی ہے، ہم اس نتیجہ پر پہنچتے ہیں کہ جتنی جتوں میں علامہ اقبال نے تصورتاریخ کی تشكیل کی تھی، یہ تینوں فلسفی اس کی تعبیر و تشریح کرنے میں بھی کامیاب نہیں ہو سکے۔ علامہ اقبال نے فلسفے میں جن سائنسی عناصر کو شامل کیا تھا اور جو ایک نیازاویہ نظر تصورتاریخ کو اجائے کے لیے فراہم کیا تھا، وہ مذکورہ فلسفیوں کے ہاں موجود نہیں ہے۔ اس کی وجہ یہ ہے کہ علامہ اقبال بیک وقت فلسفی تھے، متکلم تھے، شاعر تھے اور ان کا سائنسی شعور کمزور نہیں تھا۔ آئن شائن کے ہنگامہ خیز نظریہ اضافت کے آجائے کے بعد علامہ اقبال اس کے بارے میں اپنی ایک رائے رکھتے تھے۔ اس نظریے کے حوالے سے

اپنی رائے رکھنے کا مطلب یہ ہے کہ ان کا سائنسی شعور نہایت رچا ہوا اور پختہ تھا۔ اس رچاؤ اور پختگی کے باعث ان کے ہاں تصور تاریخ کی تشکیل و تعمیر، آفی انداز نظر اختیار کر گئی ہے۔

علامہ اقبال کے تصور تاریخ کے ادراک میں ایک اور خوبصورتی موجود ہے کہ ان کا استدلال شاعرانہ ہے۔ تینوں مابعد دور کے معروف غیر مسلمان فلسفی اور وہ سارے مسلمان فلسفی، جنہوں نے علامہ اقبال کے بعد تصور تاریخ کو مدون اور متشکل کرنے کی کوشش کی اور علامہ اقبال کے اثرات قبول کیے، ان میں سے کوئی بھی شاعر نہیں ہے۔ علامہ اقبال، فلسفیوں کے دیتنا میں یاد بستان متكلّمین میں یا شاعروں کی جماعت میں سرفہرست مقام و مرتبے کی حامل شخصیت ہیں۔ مابعد اثرات قبول کرنے والوں میں اتنی جامع الصفات شخصیت موجود نہیں تھی اور نہ ہے کہ وہ تصورات اقبال کو مجموعی کلیت کے ساتھ سمجھتی اور اس امکان سے آگے کی بات کرنے میں کامیاب تھی۔ سو علامہ اقبال کے ہاں فکر انسانی کی جو کلیت دکھائی دیتی ہے، مابعد کے فلسفی اس سے قطعی طور پر محروم ہیں، ان کے ہاں علوم و فنون اور ان علوم و فنون کی توضیح و تشریح اور شاعرانہ استدلال کی وہ گنجائش نہیں ہے، جو علامہ اقبال کو ودیعت ہوئی۔ یہ بات بہت تيقن اور بھرپور استدلال کے ساتھ ثابت ہوتی ہے کہ مابعد مورخین اور فلسفی، گوعلامہ اقبال سے استفادہ تو کرتے رہے مگر نہ تو افکار اقبال کی کلیت ان کے ہاں دکھائی دیتی ہے اور نہ ہی وہ ان فکری امکانات سے کچھ آگے بڑھ سکے کہ جہاں علامہ اقبال نے تصور تاریخ کو لاچھوڑا تھا۔

مغربی فلسفیوں نے ایکسویں صدی کی تیاری اور تہذیبوں کے درمیان مکالمے اور متصادم رویوں کے جن گوشوں کی ترجمانی کی ہے، ان میں یک رخاپن بھی موجود ہے اور سطحیت بھی۔ علامہ اقبال نے جس زاویے سے تاریخ اور تصور تاریخ کو سمجھنے کی کوشش کی تھی، وہ پیمانہ ان مغربی فلسفیوں کو میسر نہیں تھا۔ سوانحوں نے تہذیبوں کے درمیان مکالمے اور متصادم رویوں اور ان رویوں کے تناظر میں ایکسویں صدی یا مابعد کے زمانوں میں جن حالات و واقعات کے رونما ہونے کی پیش گوئیاں کی ہیں، ان تمام کی بنیاد معاشری نظام پر استوار کی گئی ہے۔ جیسا کہ پہلے بھی کہا جا چکا ہے کہ فکر اقبال میں یا اسلامی نظام حیات میں معاشری رویوں کو بنیادی حیثیت حاصل نہیں۔ بنیادی حیثیت اس روحانی نظام کو حاصل ہے، جو انسان کو انسان کی صورت میں بننے، شاخت کرنے، پہچاننے اور اجائلنے سے عبارت ہے۔

انسانی حیات کے تسلسل اور تواتر میں معاش کی ضرورت اور اہمیت سے انکار ممکن نہیں لیکن

اسے بنیادی قدر بھی قرار نہیں دیا جاسکتا۔ جب ہم مابعد اقبال کے تین بڑے مغربی فلسفیوں کو دیکھتے ہیں تو معلوم ہوتا ہے کہ ان کے فکر و فلسفے کی تمام تربیا و معاشری روایوں پر ہے۔ دوسرے لفظوں میں ہم یوں کہ سکتے ہیں کہ دراصل انہوں نے مادی زندگی کو تاریخ کے تصور کی بنیاد پر ڈھنپا ہے۔ اگر اس میں معاش کے علاوہ دیگر انسانی روایوں، یعنی مادی زندگی کے باقی پہلوؤں کو بھی شامل رکھتے تو کہا جاسکتا تھا کہ صرف روحانیت کی کمی باقی ہے مگر اس سلطنت کو کیا کہا جائے کہ ان فلسفیوں نے مادی زندگی کے ایک جزو کو لیا اور اس پر اپنے فکر و فلسفے کی بنیاد استوار کر دی۔

تہذیبوں کے درمیان مکالمے کی بنیادی صورت، تہذیبوں کے مذہبی اور پیغمبرانہ وحی کے تناظر میں مرتب کی جاسکتی ہے۔ کسی بھی تہذیب کے فکری ڈھانچے میں اس تہذیب کے مذہبی عقائد و افکار کو بنیادی اہمیت حاصل ہوتی ہے اور انھیں افکار کی بنیاد پر وہ دوسری تہذیبوں کے ساتھ مکالمہ کرتی ہے یا پھر تصاصم کی راہ پر چل نکلتی ہے۔ لیکن مذکورہ فلسفیوں نے اس قدر کو تبدیل کر کے ایک ایسے عالمی رشتہ کو وضع کرنے کی کوشش کی ہے جو انسان کو انسانی سطح پر جوڑنے اور بکھیرنے میں کارآمد ہے۔

انسان کو تصور تو حیدا اور تصور رسالت کی یک جائی اور اس کے تناظر میں پیدا ہونے والے اس مساواتی رشتے سے ایک لڑی، رشتہ اور تعلق میں پر یا جاسکتا، جو اس کی مجموعی زندگی اور اس پر اثر انداز ہونے والے نظام حیات کو منشکل کرنے میں اہم کردار ادا کرتا ہے لیکن مذکورہ مغربی فلسفیوں نے، افکار اقبال سے متاثر اور اثر پذیر ہونے کے باوجود علماء اقبال کے فکر کی کیفیت کو نہ سمجھ کر یا اس سے انحراف کرتے ہوئے، یک رخی تعبیر پیش کرنے کی جو کوشش کی ہے۔ اس سے انسانوں کو کسی بڑے مذہبی، اخلاقی، فکری اور روحانی رشتے میں پونے یا بکھیرنے میں بنیادی کردار ادا نہیں کیا۔ انہوں نے اس تقسیم کو مذہبی، تہذیبی، فکری، تمدنی یا ثقافتی صورت میں علیحدہ نہیں کیا۔ تصاصم کی صورت ہو یا مکالمے کی، انہوں نے طبقاتی کشمکش کو بنیاد بنا�ا ہے۔ انہوں نے گلومن و پیچ بنا کر انسان کو دور شتوں میں بانٹ دیا ہے:

۱- امیرانہ جماعت یا طبقہ اشرافیہ

۲- غرباً کا طبقہ یا تیسری دنیا

انسانوں کو بانٹنے کا یہ تصور کوئی نیا نہیں ہے۔ ہندو تہذیب ہو، عجمی تہذیب ہو، یونانی تہذیب ہو، رومنی تہذیب ہو، چینی تہذیب ہو یا پھر تہذیب مغرب، انسان اسی فرسودہ ترازو میں تملتا رہا ہے۔ لہذا اب ان فلسفیوں نے معاش کو بنیاد قرار دے کر دو طبقاتی نظام تشکیل دے دیا۔

تقریب کے اس عمل سے انسان کی بنیادی قدر و قیمت متاثر ہوئی ہے، جو اس کی عظمت یا ذلت کی ضامن ہوتی ہے۔

حقیقت یہ ہے کہ انسان کی قدر و قیمت، تصور تو حید و رسالت کے ساتھ وابستہ ہے۔ اس عقیدے کو تسلیم کر لینے سے انسان شرف پا کر عظیم ٹھہرتا ہے مگر بر عکس صورت میں ذلت اس کا مقدر بنتی ہے۔ لہذا یہ کہا جاسکتا ہے کہ مذکورہ تینوں فلسفیوں نے تہذیبوں کے عروج و زوال کا مطالعہ کرنے اور تاریخ کے تصور کو انسانی نظام حیات میں بیان کرنے کی جو کوشش کی ہے، وہ اپنے یک رخ پن اور سطحیت کے باعث علامہ اقبال کے مجموعی فکری مطالعے سے آگے جانا تو درکنار وہاں تک پہنچنے میں بھی ناکام رہی ہے۔ تہذیب، علامہ اقبال کا بنیادی مسئلہ ہے اور انہوں نے اس کے تجزیے پر بہت زور دیا ہے لیکن اس کے پس منظر میں ایک نظام حیات، جو قرآن و حدیث کی شکل میں موجود ہے، وہ اس سے سرمو احراف نہیں کرتے۔ مگر مذکورہ فلسفیوں کے نزد یک قرآن و حدیث اس اہمیت و افادیت کے حامل نہیں ہیں، جو بحیثیت مسلمان ایک عالم، ایک دانش و روا را ایک زیر انسان کی حیثیت سے علامہ اقبال کے نزد یک اہم رہے ہیں۔ لہذا تہذیب کے مطالعے کے دوران میں قرآن و حدیث کی عدم موجودگی کی صورت میں، ان فلسفیوں کا مطالعہ ادھورا، کسی حد تک لایعنی اور بے معنی رویوں سے عبارت ہے۔

تہذیب کے مکالے اور متصادم رویوں کے تعین سے قبل خود تہذیب کا مطالعہ بہت اہم ہے اور تہذیب کا مطالعہ اس وقت تک ممکن نہیں، جب تک کہ تہذیب کے پس منظر میں موجود نہ ہب کے بنیادی عقائد اور اس سے ماخوذ قانون رفقہ کا مطالعہ نہ کر لیا جائے۔ مذکورہ تینوں فلسفیوں نے تہذیب کے مکالے اور متصادم رویوں پر اظہار خیال کرنے کی کوشش کی، لیکن تہذیب کے بنیادی مطالعے اور پس منظر میں موجود نہ ہبی عقائد کے تناظر میں تہذیب کے معنوی ماحول کی فضابندی میں وہ ناکام رہے ہیں۔ اس ناکامی کی وجہ سے تہذیب اپنے جملہ مظاہر اور متنوع اور مختلف صورتوں میں ان کے ہاں منتشر ہونے سے رہ گئی ہے۔ یہ ایک ایسی ناکامی ہے کہ جس کی وجہ سے ان کا مطالعہ ہبہ گیر انسانی نفیات کے دائروں میں منضبط ہونے میں ناکام رہا ہے۔ لہذا تہذیبوں کے درمیان مکالے یا تصادم یا تہذیبوں کے عروج اور زوال کی تعبیر کی تنقیل میں درست طور پر کامیاب نہیں ہو پائے۔

لہذا یہ کہا جاسکتا ہے کہ مسلمان فلسفی ہوں یا غیر مسلمان، اگر وہ افکار اقبال کی جامعیت کو

سمجھے بغیر تصور تاریخ کے تعین میں کوشش ہوں گے تو وہ اس تصور کے امکانات سے آگے بند درپیچوں کو کھولنے میں ناکام ہوں گے۔ جب تک وہ علامہ اقبال کے تصورات کی متنوع جہتوں کے ان فلکری امکانات کو بروئے کار لاتے ہوئے، ان رویوں کی طرف متوجہ نہیں ہوں گے، جو اقبال کے تصور تہذیب کے تصور حقیقت سے واشگاف اور آشکار ہیں۔ علامہ اقبال کے تصور تہذیب کو سمجھنے کے بعد کوئی بھی فلسفی آئندہ زمانوں کی خبر گیری میں کام گار ہو سکتا ہے اور وہ علامہ اقبال کے تصورات کی کلیت کو سمجھ کر اگلے زمانوں کی تعبیر، ان کی تشکیل، اگلی صدیوں کی تیاری کے لیے لائجِ عمل اور قوموں کے مابین مکالمے اور تصادم کے بارے میں صحیح پیش گوئیوں کی اور ان کے عروج وزوال کو سمجھانے کی اہلیت پیدا کر سکتا ہے۔ اس کے لیے ضروری ہے کہ وہ شخصیت، دانائے راز کی جامع الصفاتی سے مزین ہو اور علوم و فنون کے ان جملہ نظام ہائے افکار سے مستغیر ہو۔ اس کا تعلق خاتم النبیین[ؐ] سے عقیدت و محبت کے اس دائرے میں اس قدر موجود ہو کہ وہ ماضی سے متعلق رہتے ہوئے، روح عصر کی تعبیر کو جان لینے کے بعد، مستقبل کے امکانات کی ایسی تشکیل کرے اور تاریخ اپنے تصور کے ان سوریوں میں طلوع ہو کہ جن سے انسان کے جملہ مسائل کی تعبیر اور تفہیم کو سمجھنے میں معاونت ملے۔ جب تک اس اہلیت اور فہم و ادراک کا آدمی یاد آش و مریض نہیں ہوگا، تاریخ کے تصور کے ضمن میں علامہ اقبال کے افکار کی تعبیر اور تشریع سے آگے نکلا ممکن نہیں ہوگا۔ ایک ایسے تصور تاریخ کی تدوین کے لیے، جو علامہ اقبال کے فکر و آہنگ سے آگے کی خبر لائے، ایک اور دانائے راز کی ضرورت ہوگی۔



حوالہ جات و حواشی

- ۱۔ غالب، مرزا سداللہ خاں، دیوان غالب، فضیلی سنز، کراچی، ۱۹۹۷ء، ص ۲۰۱
- ۲۔ محمد اقبال، کلیات اقبال (آردو)، شیخ غلام علی اینڈ سنسن پبلیشورز، لاہور، ۱۹۸۶ء، ص ۲۰۹
- ۳۔ خلیفہ عبدالحکیم، فکر اقبال، بزم اقبال، لاہور، ۱۹۹۲ء، ص ۲۷
- ۴۔ سلیم احمد، اقبال: ایک شاعر، نقش اول کتاب گھر، لاہور، ۱۳۰۹ھ، ص ۲۸-۳۱

- ۵ محمد اقبال، کلیات اقبال (اردو)، ص ۵۲۷
- ۶ الیضا، ص ۵۱۸، ۵۱۷
- ۷ الیضا، ص ۲۰۸
- ۸ نذر صابری، واماندگی شوق، محقق شعروادب، انگل، ۱۹۹۳ء، ص ۲۳
- ۹ ندیم شفیق ملک، علامہ اقبال کا خطبہ اللہ آباد ۱۹۳۰ء۔ ایک مطالعہ، فیروز سنز، لاہور، ۱۹۹۸ء، ص ۱۲۱-۱۲۲
- ۱۰ محمد اقبال، کلیات اقبال (اردو)، ص ۳۳۲
- 11- Baloch, N. N., *The Muslim Luminaries*, National Hijra Council, Islamabad, 1998, p-395.
- ۱۲ خورشید احمد، ادبیات مودودی، اسلامک پبلی کیشنر، لاہور، ۱۹۷۲ء، ص ۲۵۹، ۲۶۰
- 13- Baloch, N. N., *The Muslim Luminaries*, p-388.
- ۱۳ خورشید احمد، ادبیات مودودی، ص ۲۱۶، ۲۱۷
- ۱۴ غلام احمد پورین، مجلس اقبال (مثنوی اسرا و روز)، طلوع اسلام ٹرسٹ، لاہور، ۱۹۹۲ء، ص ۳۶۵
- ۱۵ ظہور احمد اعوان، ڈاکٹر، علی شریعتی، اقبال شریعتی، اشارات پبلی کیشنر، کراچی، ۲۰۰۲ء، ص ۲۸، ۲۹
- ۱۶ محمد اقبال، کلیات اقبال (اردو)، ص ۲۷۰
- ۱۷ انوار احمد، ڈاکٹر + روین بیٹرین، ڈاکٹر (مرتین)، خطبات اقبالیات، شعبہ اردو بہاؤ الدین زکریا یونیورسٹی، ملتان، ۲۰۰۳ء، ص ۳۹، ۴۰
- 19- Abdul Hameed Siddiqui, *A Philosophical Interpretation of History*, Islamic Books Ltd, Lahore, 1977, p-166, 167
- ۱۸ غلام جیلانی برق، ڈاکٹر، یورپ پر اسلام کے احسانات، شیخ غلام علی اینڈ سنز، لاہور، ۱۹۷۵ء، ص ۲۷، ۲۸
- ۱۹ محمد اقبال، کلیات اقبال (اردو)، ص ۱۳۲
- 22- Toynbee A. J., *A Study of History*, Vol-III, Oxford Press, London, p-471, 472.
- ۲۰ ہن ٹنٹلن، سیموئیل پی، تھڈیبوں کا تصادم، اردو ترجمہ: محمد حسن بٹ، مثال پبلشنگ ہاؤس، لاہور، ۲۰۰۳ء، ص ۳۱۹، ۳۲۰
- ۲۱ پال کینیڈی، عظیم طاقتوں کا عروج و زوال، اردو ترجمہ: ڈاکٹر محمود الرحمن، مقتدرہ قومی زبان،

اسلام آباد، ۱۹۹۸ء، ص ۱۱

- ۲۵ نیادر، شمارہ ۲۷، ۲۷، کراچی، پاکستان گلپرل سوسائٹی، ص ۲۸۶، ۲۸۷، ص ۳۶
- ۲۶ محمد اقبال، کلیات اقبال (اردو)، ص ۳۶
- ۲۷ ایضاً، ص ۱۰۹
- ۲۸ ایضاً، ص ۱۵۶
- ۲۹ ایضاً، ص ۲۲۵
- ۳۰ ایضاً، ص ۲۲۶
- ۳۱ ایضاً، ص ۲۴۰
- ۳۲ ایضاً، ص ۲۲۸
- ۳۳ ایضاً، ص ۲۷۲
- ۳۴ ایضاً، ص ۲۵۲
- ۳۵ ایضاً، ص ۳۵۶
- ۳۶ محمد اقبال، کلیات اقبال (فارسی)، شیخ غلام علی ایڈمنز، لاہور، ۱۹۸۵ء، ص ۸۳
- ۳۷ ایضاً، ص ۲۵
- ۳۸ ایضاً، ص ۳۶
- ۳۹ اسلام انصاری، ڈاکٹر، شعر و فکر اقبال، مجلس فکر اقبال، ۱۹۹۹ء، ملتان، ص ۱۱۵، ۱۱۶



کتابیات

اردو کتابیں

- ۱ محمد اقبال، علامہ اقبال۔ تقریریں، تحریریں اور بیانات، اردو ترجمہ: اقبال احمد صدیقی، اقبال اکادمی پاکستان، لاہور، باراول، ۱۹۹۹ء
- ۲ محمد اقبال: تشکیل جدید الہیات اسلامیہ: (اردو ترجمہ: سید نذیر نیازی) لاہور: بزم اقبال: بار سوم: ۱۹۸۶ء
- ۳ محمد اقبال: شذررات فکر اقبال: (مرتب: ڈاکٹر جسٹس (ر) جاوید اقبال: اردو ترجمہ ڈاکٹر افتخار احمد صدیقی) لاہور: مجلس ترقی ادب، بارودم، ۱۹۸۳ء
- ۴ محمد اقبال: فلسفۃ عجم: (اردو ترجمہ: میر ولی الدین) کراچی، نقشِ اکیڈمی: بارشتم: ۱۹۸۷ء
- ۵ محمد اقبال: کلیات اقبال اردو: لاہور: شیخ غلام علی اینڈ سنپلائزر، بارہفتہ: ۱۹۸۶ء
- ۶ محمد اقبال: کلیات اقبال فارسی: لاہور: شیخ غلام علی اینڈ سنپلائزر، بارچشم: ۱۹۸۵ء
- ۷ محمد اقبال: مکتوبات اقبال: (مرتب: سید نذیر نیازی) کراچی، اقبال اکادمی: باراول: ۱۹۵۷ء
- ۸ محمد اقبال: مطالعہ بیدل: فکر برگسان کی روشنی میں: (ترتیب و ترجمہ: ڈاکٹر حسین فراقی) لاہور، یونیورسٹی بکس: باراول: ۱۹۸۸ء
- ۹ محمد اقبال: مقالات اقبال: (سید عبدالوحید معینی + محمد عبداللہ قریشی۔ مرتبین) لاہور: آئینہ ادب؛ بار دوم: ۱۹۸۲ء
- ۱۰ آغا افتخار حسین: قوموں کی شکست و زوال کے اسباب کا مطالعہ: لاہور: مجلس ترقی ادب: بار اول: ۱۹۹۲ء
- ۱۱ آل احمد سرور (مرتب): اقبال اور تصوف: سری نگر: باراول: ۱۹۸۳ء
- ۱۲ ابن خلدون، علامہ عبدالرحمن: مقدمہ تاریخ ابن خلدون: (اردو ترجمہ: سید قاسم محمود) لاہور، انھیل ماشران دتاجران کتب: باراول: ۲۰۰۳ء

- ۱۳ ابو حنیفہ الدینوری: اخبار الطوال: (اردو ترجمہ: پروفیسر محمد منور) لاہور: اردو سائنس بورڈ: بار دوم: ۱۹۸۲ء
- ۱۴ اسلام انصاری، ڈاکٹر: اقبال عهد آفریں: ملتان، کاروان ادب: بار اول: ۱۹۸۷ء
- ۱۵ اسلام انصاری، ڈاکٹر: شعر و فکر اقبال: ملتان: مجلس فکر اقبال: بار اول: ۱۹۹۹ء
- ۱۶ امین احسن اصلاحی: فلسفی کے بنیادی مسائل: لاہور: فاران فاؤنڈیشن: بار اول: ۱۹۹۱ء
- ۱۷ انوار احمد، ڈاکٹر + روینہ ترین، ڈاکٹر (مرتین): خطبات اقبالیات: ملتان: شعبۃ اردو بہاؤ الدین زکریا یونیورسٹی: بار اول: ۲۰۰۳ء
- ۱۸ برہان الدین احمد فاروقی، ڈاکٹر: قرآن اور مسلمانوں کے زندہ مسائل: لاہور، ادارہ ثقافت اسلامیہ، بار دوم: ۱۹۹۱ء
- ۱۹ بشراحمد ڈار: حکماء قديم کا فلسفہ اخلاق: لاہور: ادارہ ثقافت اسلامیہ، بار دوم: ۱۹۹۵ء
- ۲۰ پال کیندی: عظیم طاقتوں کا عروج و زوال: (اردو ترجمہ: ڈاکٹر محمود الرحمن): اسلام آباد: مقتنرہ قوی زبان: بار اول: ۱۹۹۸ء
- ۲۱ شاقب رزی: سائنسی فکر اور ہم عصر زندگی: لاہور: نگارشات: بار اول: ۱۹۸۸ء
- ۲۲ جابر علی سید: اقبال: ایک مطالعہ: لاہور: بزم اقبال: بار اول: ۱۹۸۵ء
- ۲۳ خلیفہ عبدالکیم: فکر اقبال: لاہور، بزم اقبال: بارہ قسم: ۱۹۹۲ء
- ۲۴ خورشید احمد: ادبیات مودودی: لاہور: اسلامک پبلیکیشنز: بار اول: ۱۹۷۲ء
- ۲۵ رابرٹ بریفالت: تشکیل انسانیت: (اردو ترجمہ: عبدالجید سالک): لاہور: مجلس ترقی ادب: بار سوم: ۱۹۹۳ء
- ۲۶ راغب الطباخ، علامہ: تاریخ افکار و علوم اسلامی۔ جلد دوم: (اردو ترجمہ: مولانا فتحارحمد بلجنی): لاہور: اسلامک پبلیکیشنز: بار چہارم: ۱۹۸۹ء
- ۲۷ سفیر اختر، ڈاکٹر: بیاد سید مودودی: واہ کینٹ: دار المعرف: بار اول: ۱۹۹۸ء
- ۲۸ سلیمان ندوی، مولا ماسید: خطبات مدرس: لاہور: اطہار سنز: بار اول: ۱۹۷۲ء
- ۲۹ شبیل نعمانی، علامہ: الفاروق: لاہور: عظیم اینڈ سنر پبلیشورز: بار اول: ۲۰۰۰ء
- ۳۰ سمسم الدین محمد بن عبد الرحمن السحاوی: الاعلان بالتوییخ: (ترجمہ: ڈاکٹر سید محمد یوسف): لاہور، مرکزی اردو بورڈ: بار اول: ۱۹۶۸ء

- ۳۱ صادق علی گل، ڈاکٹر: سرگزشت تاریخ: لاہور، پبلشرز ایپوریم: باراول: ۱۹۹۸ء
- ۳۲ صادق علی گل، ڈاکٹر: فن تاریخ نویسی: لاہور، پبلشرز ایپوریم: باراول: ۱۹۹۸ء
- ۳۳ صلاح الدین یوسف، حافظ (فسر): تفسیر احسن الیان: (اردو ترجمہ: مولا محمد جو گڑھی): سعودی عرب، دارالسلام پبلشرز: بارچہار: ۱۹۹۸ء
- ۳۴ ظہور احمد اعوان، ڈاکٹر: علی شریعتی، اقبال شریعتی: کراچی: اشارات پبلیکیشنز: بارودوم: ۲۰۰۲ء
- ۳۵ عارف سید زہرا، ڈاکٹر + نصیر احمد بھٹی (مرتبین): اردو لازمی (گیارہویں، بارہویں جماعت کے لیے): لاہور: پنجاب ٹیکسٹ بک بورڈ: باراول: ۲۰۰۲ء
- ۳۶ عائشہ بیگم: تاریخ اور سماجیات: نئی دہلی، قومی کونسل برائے فروع اردو: بارودوم: ۲۰۰۳ء
- ۳۷ عبدالرحمن بجنوری، ڈاکٹر: محاسن کلام غالب: اسلام آباد: ڈاکٹر عبدالرحمن بجنوری ٹرست، بار دوم: ۲۰۰۳ء
- ۳۸ عبدالسلام ندوی، مولا: حکماء اسلام (جلد اول): اسلام آباد: پیشناہ کے فاؤنڈیشن: باراول: ۱۹۸۹ء
- ۳۹ عبداللہ، ڈاکٹر سید: اعجاز اقبال: لاہور: سنگ میل پبلیکیشنز: باراول: ۲۰۰۲ء
- ۴۰ عطیہ سید: اقبال۔ مسلم فکر کا ارتقا: لاہور: سنگ میل پبلیکیشنز: باراول: ۱۹۹۲ء
- ۴۱ علی شریعتی، ڈاکٹر: ہم اور اقبال: (اردو ترجمہ: جاوید اقبال قریباش): اسلام آباد: ثقافتی قونصلر، اسلامیہ جمہوریہ ایران: باراول: ۱۹۹۶ء
- ۴۲ علی عباس جلالپوری: روایات فلسفہ: لاہور: المثال: باراول: ۱۹۶۹ء
- ۴۳ غالب، مرزا سداللہ خاں: دیوان غالب: کراچی: فضیلی سنز: باراول: ۱۹۹۷ء
- ۴۴ غلام احمد پروین: مجلس اقبال: لاہور، طلوع اسلام ٹرست: باراول: ۱۹۹۶ء
- ۴۵ غلام جیلانی برق، ڈاکٹر: مورخین اسلام: لاہور: مکتبہ جدید: س۔ن
- ۴۶ غلام جیلانی برق، ڈاکٹر: یورپ پر اسلام کے احسانات: لاہور: شیخ غلام علی اینڈ سنز: بارودوم: ۱۹۷۵ء
- ۴۷ فتح محمد ملک، پروفیسر: اقبال۔ فکر و عمل: لاہور: بزم اقبال: باراول: ۱۹۸۵ء
- ۴۸ فخر الدین جہازی: تمدن انسانی پر انبیا کے اثرات: (اردو ترجمہ: ڈاکٹر محمد ریاض): لاہور: مقبول اکیڈمی: باراول: ۱۹۹۱ء
- ۴۹ فقیر وحید الدین: روز گار فقیر (جلد اول): کراچی: لائن آرٹ پریس: باراول: ۱۹۶۵ء
- ۵۰ قیصر الاسلام، قاضی: تاریخ فلسفہ مغرب: اسلام آباد: پیشناہ کے فاؤنڈیشن: باراول: ۲۰۰۲ء
- ۵۱ قیصر الاسلام، قاضی: فلسفے کے جدید نظریات: لاہور، اقبال اکادمی، باراول: ۱۹۹۸ء

- ۵۲- محمد حسن عکری: جدیدیت: لاہور: نقوش پر لیں؛ بار اول: ۱۹۷۹ء
- ۵۳- محمد عزیف ندوی، مولانا: اساسیات اسلام: لاہور: ادارہ ثقافت اسلامیہ؛ بار اول: ۱۹۷۳ء
- ۵۴- محمد رفیع الدین، ڈاکٹر: حکمت اقبال: لاہور، علمی کتاب خانہ، اردو بازار، س۔ن
- ۵۵- محمد رفیع الدین، ڈاکٹر: صحیح فلسفہ تاریخ کیا ہے؟ قرآن کی راہنمائی: کراچی، اقبال اکادمی: س۔ن
- ۵۶- محمد طفیل ہاشمی، ڈاکٹر: تدوین طبقات: اسلام آباد، علامہ اقبال اور پن یونیورسٹی: بار اول: ۱۹۸۸ء
- ۵۷- محمد ظہیر الدین احمد (مرتب): اقبال: کشش اور گریز: حیدر آباد، اقبال اکیڈمی: بار اول: ۱۹۸۵ء
- ۵۸- محمد مظہر الدین صدیقی: اسلام کا نظریہ تاریخ: لاہور، ادارہ ثقافت اسلامیہ: بار دوم: ۱۹۶۲ء
- ۵۹- محمد علی جوہر، مولانا: گنجینہ جوہر: (مرتب: جلیل قدوائی)، کراچی: س۔ن
- ۶۰- محمد عالم مختار حق (مرتب): نگارشات ڈاکٹر محمد حمید اللہ: لاہور، یمنیکس: بار اول: ۲۰۰۳ء
- ۶۱- محمد منور، پروفیسر مرتضیٰ زبان برہان اقبال: لاہور، اقبال اکادمی: بار دوم: ۱۹۸۳ء
- ۶۲- مختار الدین احمد، پروفیسر (مرتب): نقد غالب: لاہور، الواقر پبلیکیشنز: بار اول: ۱۹۹۵ء
- ۶۳- مرتفعی مطہری، آیت اللہ: اسلامی تصور کائنات پر ایک تمہید: (اردو ترجمہ: علی ذکریم): راول پنڈی: نویں پر نظر: بار اول: ۱۹۹۷ء
- ۶۴- مہر عبدالحق، ڈاکٹر: هندو صنیمات: ملتان: یمنیکس: بار اول: ۱۹۹۳ء
- ۶۵- میر تقی میر: دیوان میر (جلد اول): مرتب قلب علی خال فائق: لاہور، مجلس ترقی ادب: بار اول: ۱۹۸۲ء
- ۶۶- ندیم شفیق ملک: علامہ اقبال کا خطاطیہ اللہ آباد۔ ۱۹۳۰ء: ایک مطالعہ: لاہور، فیروز سنز: بار اول: ۱۹۹۸ء
- ۶۷- نذر صابری: و اماند گئی شوق: انک: محقق شعروابد: بار اول: ۱۹۹۳ء
- ۶۸- نصیر احمد صاحر، ڈاکٹر: سرگزشت فلسفہ (حصہ اول): لاہور: فیروز سنز: بار اول: ۱۹۹۱ء
- ۶۹- وجید عشرت، ڈاکٹر (مرتب): اقبال ۱۹۸۴ء: لاہور: اقبال اکادمی: بار اول: ۱۹۸۵ء
- ۷۰- وجید قریشی، ڈاکٹر: اساسیات اقبال: لاہور، اقبال اکادمی: بار اول: ۱۹۹۶ء
- ۷۱- وجید قریشی، ڈاکٹر (مرتب): منتخب مقالات، اقبال روپیو: لاہور: اقبال اکادمی: بار اول: ۱۹۸۳ء
- ۷۲- ہنگلث، سینیکل پی: تھہذیبوں کا تصاصدم: (اردو ترجمہ: محمد احسن بٹ): لاہور، مثال پیاشنگ: بار اول: ۲۰۰۳ء
- ۷۳- سید بن احمد سہندي: تاریخ مبارک شاہی: (اردو ترجمہ: ڈاکٹر آفتاب اصغر): لاہور، مرکزی اردو یورڈ: بار اول: ۱۹۷۶ء
- ۷۴- یوسف حسین خال: روح اقبال: لاہور: آئینہ ادب: ۱۹۸۲ء

ENGLISH BOOKS

75. Abdul Hameed Siddiqui, *A Philosophical Interpretation of History*: Lahore: Islamic Books Centre, Third Edition, 1977.
76. Baloch,N.N. *The Muslim Luminaries*: , Islamabad, National Hijra Council, First Edition, 1998.
77. Guthrie,W.K.C, *The Greek Philosophers*, London, Methuen Co Ltd, First Edition, 1976.
78. Hegel,George Welhlem Friedrich, *The Philosophy of History*, New York, Dores Publications, First Edition, 1956.
79. Ishtiaq Hussain Qureshi,Dr, *From Mirag to Domes?*, Karachi, Saad Publications, First Edition, 1983.
80. Nigosian,S.A,*World Religions*, New York, McMillan, Press, First Edition,2000.
81. Toynbee, A.J, *A Study of History*, vol.III, London, Oxford Press, Seventh Edition, 1974.
82. Waheed Qureshi,Dr, *Selection From the Iqbal Review*, Lahore, Iqbal Academy, First Edition,1985.
83. Warrington, Hughes, *Fifty Key Thinkers of History*, London Routledge, First Edition, 2000.

اُردو، عربی، فارسی لغات رانسائیکلو پیڈیا ز

- ۸۳ اُردو دائرة معارف اسلامیہ: لاہور: دانش گاہ پنجاب: ۱۹۸۹ء
- ۸۴ اُردو لغت۔ تاریخی اصولوں پر: جلد چہارم: کراچی، اُردو دشمنی بورڈ: ۱۹۸۲ء
- ۸۵ اسلامی انسائیکلو پیڈیا: سید قاسم محمود: شاہکار بک فاؤنڈیشن: س۔ن
- ۸۶ انسائیکلو پیڈیا تاریخ عالم: ابتدا سے ائمہارہوین صدی عیسوی کے آخر تک (حصہ دوم): ولیم ایل لینگر: ترجمہ و تہذیب: مولا ماغلام رسول ہم: لاہور، شیخ غلام علی ایڈن سز: ۱۹۸۵ء
- ۸۷ جواہر اللغات، پروفیسر بشیر احمد صدیقی، لاہور: کتابستان پاشنگ کمپنی، س۔ن
- ۸۸ فرهنگ آصفیہ (جلد اول): سید احمد دہلوی، لاہور: مرکزی اُردو بورڈ، ۱۹۷۷ء
- ۸۹ فرهنگ جامع (فارسی بہ انگلش و اُردو)، ڈاکٹر سید علی رضا نقوی، اسلام آباد: نیشنل بک فاؤنڈیشن، ۱۹۸۰ء
- ۹۰ فرهنگ عامرہ، عبداللہ خان خویشگی، اسلام آباد، مقتدرہ قومی زبان، ۱۹۸۹ء
- ۹۱ فرهنگ عامرہ، عبداللہ خان خویشگی، اسلام آباد، مقتدرہ قومی زبان، ۱۹۸۹ء

- ۹۲ قاموس القرآن: سید علی اکبر فرشی، تهران، دارالکتب اسلامی، ۱۳۵۲ھ
- ۹۳ لغات القرآن، مولانا عبد الدايم الجلاوي، لاہور: مکتبہ حسن سہیل، س۔ ان
- ۹۴ مهذب اللغات، حضرت مہذب لکھنؤی، لکھنؤ، مائی پریس، ۱۹۵۸ء
- ۹۵ نور اللغات: مولوی نور الحسن نیر کا کوروی، کراچی: جزل پیشگ ہاؤس، ۱۹۶۹ء

ENGLISH DICTIONARIES & ENCYCLOPAEDIAS

96. *An Encyclopaedia of World History*, William.L.Langer, Houghton Mifflin Company, Boston, 1972.
97. *Dictionary of Literary Terms*, Herry Shaw McGraw-Hill Book Company, N.Y, 1972.
98. *Encyclopaedia Americana*, Vol- 4, Groleir incorporated, Dandbury, Connecticut America, 1982.
99. *Short Oxford English Dictionary*, William Little, Oxford At The Clarendon Press, London, 1968.
100. *The Encyclopaedia of Britanica*, Vol 8, 15th Edition.
101. *The Encyclopaedia of Religion*, Mircea Eliade, McMillan Publishing Company, New York, 1978.
102. *The Hutchison Encyclopaedia*, Helicon Publishing Ltd, Oxford, 1994.
103. *The World Book Encyclopaedia*, London, Field Enterprises, Educational Corporation, 1966.

اُردو انگریزی جرامد

- ۱۰۳ دریافت، مدیر ڈاکٹر رشید امجد، اسلام آباد: پیشل یونیورسٹی آف ماؤن لینکو ٹھری، جون ۲۰۰۲ء
- ۱۰۴ نیادر، کراچی، (شمارہ ۱۷-۲۷) مدیران، قمر سلطانہ، جیلہ ہاشمی، خاور جمیل، کراچی، پاکستان کلچرل سوسائٹی، ان

106. *Iqbal*, July 1963, Lahore, Bazm-e-Iqbal.
- 107- *Iqbal Review*, October 1963, Lahore, Iqbal Academy.
- 108- *Iqbal Review*, October 1983, Lahore, Iqbal Academy.

